


جلد ۱۱، نمبر ۳
اپريل، مئي، جون
سال ۱۹۶۳ع

مهراڻ

ننڍي ادبي بورڊ جو رسد ماهي علمي ۽ ادبي رسالو



ننڍي ادبي بورڊ
حيدرآباد، سنڌ



سنڌي نماڻو (چيرواڻيءَ جا پُٽلا، ويس ڍڪايل)

پَٽَـڻـو لا پنهوارِ کـي، عُمَرَ آڇ مَر تون،
وَرُ لوڻيءَ جِي لُونُ، ڏاڏاڻن ڏنڀام جا.

— شاھ

۱۴- آڪٽوبر ۱۹۶۲ع تي، وزارت تعليم، حڪومت پاڪستان طرفان

راولپنڊيءَ ۾ جاري ڪيل پريس نوٽ جو متن

”تعليمي ڪميشن اڙدو ۽ بنگاليءَ جي واڌاري لاءِ ڪي تجويزون ڏنيون هيون ته جيئن انهن کي، ڏاکڻي بڏاڪي ترقي ڏياري، اعليٰ تعليم جو ذريعو بنايو وڃي. انهيءَ سلسلي ۾، ڪميشن اڳوڻيءَ سنڌ جي ايراضيءَ ۾ ذريعي تعليم متعلق ڪي سفارشون ڪيون هيون. اهي سفارشون، تعليمي سال ۱۹۶۳-۶۵ع کان، ڇهين جماعت ۾ عمل ۾ اچيون هيون، ۽ ان کان پوءِ ايندڙ سالن ۾ مٿين جماعتن ۾ ڏاکڻي بڏاڪي عمل ۾ اچن ها.

”حڪومت هاڻي صورتحال جو نئين سر جائزو ورتو آهي، ۽ فيصلو ڪيو آهي ته سنڌيءَ جي باري ۾ اڳين حيثيت قائم رکي وڃي. سنڌي، جيئن هن کان اڳ هو، انهن ادارن ۾ ذريعي تعليم رهندي، جن ۾ اڳ هئي. ساڳيءَ ريت، اڙدو انهن ادارن ۾ ذريعي تعليم رهندي، جن ۾ اڳ هئي. اهي شاگرد جي سنڌيءَ کي ذريعي تعليم استعمال ڪندا، تن کي پرائمري تعليم جي چوٿين جماعت کان اڙدو لازمي مضمون جي حيثيت ۾ سيڪارڻ متعلق صورتحال اڳي وانگر قائم رهندي.

”۱۹۶۰-۶۱ع کان وٺي عمل ۾ ايندڙ نئين تعليمي اسڪيم موجب، سنڌي ڇهين کان ٻارهين درجي [انٽر] تائين انهن ادارن ۾ لازمي مضمون رهي آهي، جن ۾ ذريعي تعليم سنڌي آهي. اها حيثيت نه بدلي. انهيءَ نئين اسڪيم موجب، اڙدو ڇهين کان ٻارهين جماعت تائين لازمي مضمون آهي. اها حيثيت به نه بدلي.“

’مهراڻ‘ جي هن پرچي جي طباعت مڪمل ٿيڻ تي سرڪار طرفان مٿيون پريس نوٽ شايع ٿيو آهي. گورنمينٽ، سنڌ جي همگير احتجاج ۽ تقاضا کي مد نظر رکي، تعليمي ڪميشن جي رپورٽ ۾ ايش ڪيل غلط سفارشن تي نظر ثاني ڪئي آهي، ۽ سنڌي زبان جي تعليمي حيثيت کي تسليم ڪيو آهي. گورنمينٽ جي انهيءَ دانشمندانہ قدم کي اسين تحسين جي نظرن سان ڏسون ٿا. ان سان گڏ، سنڌ جي عالمن ۽ اديبن، صحافين ۽ ادبي جماعتن کي پڻ مبارڪ ٿا ڏيون، جن جي مخلصانه جدوجهد نتيجيخيز ثابت ٿي آهي. ✓

ساڳئي وقت، اسين حڪومت کان اها به تقاضا ٿا ڪريون ته جيئن سنڌي ٻوليءَ جي تعليمي حقن کي تسليم ڪري پنهنجي حسن تدبير جو مظاهرو ڪيو ويو آهي، تيئن هن زبان جي باقي تقاضائن ۽ حقن کي پڻ، سنجيدگيءَ سان، حقيقت پسندانہ رنگ ۾ ڏسڻ جي ڪوشش ڪئي وڃي، جيئن پاڪستان جي هيءَ علمي ۽ ادبي زبان، پنهنجي معيار ۽ حيثيت کي برقرار رکندي، ملڪ جي علمي ۽ ثقافتي جدوجهد ۽ تعمير ۾ ڀرپور حصو وٺي سگهي. —غ. م. گ.

پاڪستان پائنده باد!

سنڌي زبان زنده باد!

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

پاڪستان جي پريزيڊنٽ ڏانهن

قومي اسيمبليءَ جي سنڌي ميمبرن جي يادداشت

”اسين انهيءَ ڳالهه تي نهايت ئي تشویش ٿا ظاهر ڪريون ته جيڪو علائقو هن وقت حيدرآباد ۽ خيرپور ڊويزنن تي مشتمل آهي، تنهن سان قومي انتظام توڙي ترقيءَ جي سڀني ميدانن ۾ نهايت ئي بي انصافي ڪئي ويئي آهي، ۽ تمام نامناسب هلت هلي پئي وڃي. حڪومت پاران اولهه پاڪستان جي مختلف علائقن جي هڪجهڙيءَ ۽ متوازن ترقيءَ ڏانهن جيڪو ڌيان ڏنو ويو آهي، تنهن جو اسين قدر ٿا ڪريون؛ پر هن ڳالهه تي افسوس ٿا ظاهر ڪريون ته اسان جي علائقي جي عوام جي خواهشن ۽ جذبن جي احترام ڪرڻ ۽ سندن مفادن جي حفاظت ڪرڻ طرف ڪو خاص ڌيان نه ڏنو ويو آهي.“

”جن مقصدن کي خيال ۾ رکي اولهه پاڪستان کي يڪو صوبو بنايو ويو هو، سي، جيستائين اسان جي علائقي جو تعلق آهي، پورا نه ڪيا ويا آهن؛ ۽ جيڪي به وعدا ڪيا ويا هئا ۽ خاطريون ڏنيون ويئون هيون، تن جي ٻڻ پيڪڙي ڪئي ويئي آهي. ملڪ جون مرڪزي ۽ صوبائي حڪومتون ظاهر ظهور نموني ۾ بي انصافيءَ ۽ بي اڪيائيءَ وارو برتاءُ ڪنديون رهيون آهن...“

”اسان جا عوام قدرتي طرح اها آس رکيو ويندا هئا ته ٻين علائقن جيان سندن جائز آسڻ به پوريون ٿينديون؛ مگر کين سخت مايوسي ٿي آهي.“ [اقتباس]

صحيجيون:

(۱) مخدوم محمد زمان (طالب المولا)، (۲) غلام محمد وساڻ، (۳) غلام رسول شاھ، جيلاني، (۴) غلام مصطفيٰ جتوئي، (۵) سيد امير حيدر شاھ، (۶) غلام قادر پهنور، (۷) سردار غلام محمد خان مهر، (۸) دريا خان کوسو، (۹) بيگم حبيب النساء، (۱۰) محمد يوسف چانڊيو.

ذريعہ تعليم، سنڌي زبان!

اولهه ۽ اوڀر پاڪستان جي ليڊرن جو مطالبو

”ڪجهه عرصي کان سنڌ جي شاگردن، صحافين ۽ عوام طرفان ملڪ جي تعليمي نظام ۾ سنڌي زبان جي اڳوڻي حيثيت کي بحال ڪرڻ بابت مطالبو ٿيندا رهيا آهن. تعليمي ڪميشن جي غير حقيقت پسندانہ ۽ ناقابل عمل سفارشن سنڌيءَ کي نظر انداز ڪري ڇڏيو آهي، ۽ پنهنجين صلاحيتن سببان جنهن درجي جي هوءَ مستحق آهي، سو ڪانئس ڦري ورتو آهي.“

”سنڌي سڀني علائقائي زبانن کان وڌيڪ ترقي يافتہ زبان آهي، جنهن کي پنهنجو شاندار تاريخي ۽ ثقافتي ورثو آهي. هن وٽ پنهنجو رسم الخط، پنهنجي الف-ب، ۽ پنهنجو ادب آهي، ۽ موجوده علمي طور ترقي يافتہ زماني جي نون لفظن، معاورن ۽ اصطلاحن کي پاڻ ۾ جذب ڪرڻ جي صلاحيت رکي ٿي. سنڌي زبان گذريل اڍائي سؤ سالن کان وڌيڪ عرصي تائين پرائمري ۽ ثانوي سطح تائين تعليمي ذريعو، گذريل نوي سالن کان ثانوي تعليم جي مٿين درجن تائين تعليمي ۽ استعاني ذريعو، ۽ گذريل ويهن سالن کان بي. اي. تائين استعاني ذريعو رهندي آئي آهي.“

”اسين، ان ڪري، حڪومت کان تقاضا ٿا ڪريون ته تعليمي ڪميشن جي مذڪور سفارشن تي ترٽ نظر ثاني ڪئي وڃي، ۽ سنڌي زبان کي اصل درجو ڏئي، سنڌ جي شاگردن ۽ عوامي حلقن جو معقول ۽ جائز مطالبو قبول ڪيو وڃي.“

صحفيون:

- (۱) مسٽر محمود علي (نئشنل عوامي پارٽي ليڊر، اوڀر پاڪستان)؛ (۲) مسٽر محمد هاشم گذر؛ (۳) مير رسول بخش ٽالپر؛ (۴) ميجر افسرالدين، ميمبر نئشنل اسيمبلي (اوڀر پاڪستان)؛ (۵) نوابزاد نصرالله خان، ميمبر نئشنل اسيمبلي؛ (۶) مسٽر يوسف علي، موهن ميان (اوڀر پاڪستان)؛ (۷) مسٽر مسيح الرحمان، ميمبر نئشنل اسيمبلي (اوڀر پاڪستان)؛ (۸) نواب خير بخش مري، ميمبر نئشنل اسيمبلي (بلوچستان)؛ (۹) مسٽر شير محمد مري (بلوچستان)؛ (۱۰) سيد امير حيدر شاھ، ميمبر نئشنل اسيمبلي (سنڌ)؛ (۱۱) مسٽر محمد ايوب ڪهڙو، سابق وزير دفاع پاڪستان؛ (۱۲) قاضي فضل الله، سابق وزير اعليٰ سنڌ؛ (۱۳) مسٽر مولا بخش سومرو، سابق وزير سنڌ؛ (۱۴) آغا غلام نبي، سابق وزير سنڌ؛ (۱۵) قاضي فيض محمد، وڪيل؛ (۱۶) مير غلام علي ٽالپر، ميمبر نئشنل اسيمبلي؛ (۱۷) مسٽر غلام محمد وسال، ميمبر نئشنل اسيمبلي؛ (۱۸) مسٽر غلام مصطفيٰ ڀرڳڙي؛ (۱۹) شيخ عبدالمجيد سنڌي؛ (۲۰) مسٽر زين الدين خان؛ (۲۱) مسٽر محمود الحق عثمان، ميمبر نئشنل اسيمبلي. [۲- آڪٽوبر، ۱۹۶۲ع]

سنڌي سرڪاري زبان!

سنڌي دانشورن جو مطالبو

”اسان تعليمي ڪميشن جي رپورٽ غور سان پڙهي آهي، خاص طرح آهو حصو، جنهن جو واسطو ملڪ جي نئين تعليمي نظام ۾ سنڌي زبان جي استعمال ۽ حيثيت سان آهي.“

”اسين ان سلسلي ۾ انهيءَ مطالبي جي پُر زور تائيد ٿا ڪريون، جيڪو سنڌي شاگردن، استادن، اديبن ۽ سنڌيءَ سان واسطو رکندڙ مختلف جماعتن طرفان زوردار نموني ۾ پيش ٿيندو رهيو آهي.“

”اسان کي يقين آهي ته

”(۱) سنڌي ڳالهائيندڙ ٻارن لاءِ ڇهين درجي کان وٺي سنڌيءَ جي لازمي تعليم ختم ڪري ڇڏڻ سان، سنڌي زبان جي ادبي مستقبل جا سمورا دروازا بند ٿي ويندا.“

”(۲) نئين درجي کان اڙدو جي لازمي تعليم شروع ڪرڻ، جڏهن ان وقت جي ستن سالن واريءَ ڪچيءَ اوستا ۾ اڃا ٻار کي خود پنهنجي مادري زبان ۾ به پڙهڻ ۽ لکڻ جو حوصلو ڪونه هوندو آهي، سا ڳالهه نه رڳو سنڌ جي تعليمي صورتحال موجب ناقابلِ عمل آهي، بلڪ تعليمي لحاظ کان به سراسر خام ۽ بي بنياد آهي. تيرهن هزار سنڌي پرائمري ماسترن کي يڪلخت نوڪريءَ مان ڪڍي، انهن جي جابن تي اڙدو ماسترن کي ڀرتي ٿو ڪري سگهجي، ۽ نه وري انهن کي نئين سر پڙهائي، ايترو ماهر ٿو بنائي سگهجي جو هو موثر نموني سان هاڻي اڙدو ماستري ڪرڻ لڳن.“

”(۳) ڇهين درجي کان سنڌيءَ ذريعي تعليم ڏيڻ جو سرشتو يڪلخت ختم ڪري ڇڏڻ، ۽ ان بدران اڙدو ذريعي سنڌي ڳالهائيندڙ ٻارن کي تعليم ڏيڻ، جڏهن هو اڙدو ۾ معمولي ابتدائي تعليم، فقط ٽي سال، رڳو ٽئين ۽ چوٿين ۽ پنجين درجي ۾ حاصل ڪري سگهيا هجن، ۽ سا به غير موثر نموني ۾، سو هڪ اهڙو قدم آهي، جيڪو سنڌي ڳالهائيندڙ ٻارن کي تعليمي فائدن کان مڪمل طرح محروم رکندو، ۽ هو انهن ٻارن جي مقابلي ۾ پنهنجي ذهن ۽ شعور جي آزادانه تربيت ۽ ترقيءَ توڙي چٽاڀيٽيءَ جي مڙني مرحلن ۾ سخت نقصان ڏئي ڇڏي، جن جي مادري زبان اڙدو آهي، يا جيڪي انگريزي دور کان وٺي، پنهنجيءَ ٻارائيءَ اوستا کان ئي اڙدو ذريعي تعليم وٺندا رهيا آهن.“

”(۴) سنڌي زبان کي زبردستي اهڙين حالتن ۾ مبتلا ڪرڻ، جن ۾ ان جي ٻوسائجي، بيزور ۽ بدمر ٿي، آخرڪار هڪ تهذيبي ترقيءَ جي وسيلي هجڻ واريءَ حيثيت طور فنا ٿي وڃڻ کان سواءِ ٻيو ڪوبه نتيجو نڪرڻو ناهي، ۽ پوءِ وري اها دعوا ڪرڻ ته سنڌي زبان کي وڌائڻ ۽ ويجهائڻ لاءِ سرڪار گهڻو ڪجهه ڪري رهي آهي، ۽ ان سلسلي ۾ سرڪاري امداد حاصل ڪندڙ هڪ-اڌ ادبي ادارن—جهڙوڪ سنڌي بورڊ، خواهه ٻين به ڪيترن ادارن—کي سنڌي

زبان جي بقا ۽ حفاظت جي ضمانت طور پيش ڪرڻ سا هڪ مضحڪه خيز ڳالهه آهي، ۽ ان کي فقط هڪ ڪوڪلي دعوا چئي سگهجي ٿو.

”(۵) سنڌي زبان بابت تعليمي ڪميشن جون سفارشون ڪنهن به تسليم شده نفسياتي، تعليمي يا لساني اصول تي ٻڌل نه آهن. معلوم ٿئي ٿو ته انهيءَ سلسلي ۾ ’ڪميشن‘ تي انتهائي اختلافي سياسي مصلحتن جو شديد اثر پيو آهي.

”(۶) سنڌي زبان بابت تعليمي ڪميشن جون سفارشون سنڌيءَ طرح ان جي آئيني حيثيت تي اثرائت ٿيڻ ٿيون، جيڪا حيثيت ذريعت تعليم طور، اولهه پاڪستان جي ٻين سمورين علائقائي زبانن جي برعڪس، ان کي نه صرف انگريزن جي هڪ سؤ سالن واري زماني ۾، بلڪ ان کان به اڳ حاصل هئي.

”اسين، ان ڪري، مطالبو ٿا ڪريون ته ڪميشن جي رپورٽ جو بنيادي طرح سان نئين سر جائزو ورتو وڃي، ۽ سنڌي ڳالهائيندڙ شاگردن جي موجوده ۽ آئندہ نسلن جي مستقبل کي تباهيءَ کان بچائڻ لاءِ. — جيڪو هن وقت تعليمي ڪميشن جي سراسر غير حقيقت پسندانہ ۽ باطل سفارشن سببان خطري ۾ پئجي ويو آهي — فوراً منصفانه پاليسي اختيار ڪئي وڃي.

”اسين مطالبو ٿا ڪريون ته سنڌي زبان کي اولهه پاڪستان ۾ هڪ ’سرڪاري زبان‘

جي حيثيت سان تسليم ڪيو وڃي.

”اسين مطالبو ٿا ڪريون ته سنڌي زبان کي اعليٰ ثانوي سطح تائين تعليمي ذريعي طور، ۽ گريجوئيشن جي سطح تائين هڪ لازمي اڀياسِي مضمون ۽ آرٽس جي استعاني ذريعي طور، ساڳيءَ ريت جاري رکيو وڃي.

”اسان کي ڪوبه اعتراض نه رهندو، جيڪڏهن سنڌي ٻارن لاءِ پنجن درجي کان ۽ اعليٰ ثانوي سطح تائين اڙدو زبان کي هڪ الڳ لازمي مضمون طور متعارف ڪرايو ويندو — جيئن تاريخ، جاگرافي، وغيره.

”اسان کي اميد آهي ته حڪومت سنڌ علائقي جي عوام طرفان پنهنجي مادري زبان بابت تعليمي ڪميشن جي رپورٽ پڌري ٿيڻ واري ڏينهن کان وٺي، هر ممڪن ذريعي سان ظاهر ڪيل نقط نظر جي اهميت ۽ صداقت کي قبول ڪندي، ۽ انهيءَ انڌير کي روڪڻ لاءِ تڪڙا آهڙا وڌندي، جيڪو تعليمي سڌارن جي نالي ۾ ڪيو پيو وڃي.“

صحيحون:

(۱) شيخ عبدالمجيد سنڌي، (۲) اي. ڪي. بروهي، (۳) شيخ اياز، (۴) پيرزادو عبدالستار، (۵) حاجي مولا بخش سوسرو، (۶) غلام مصطفيٰ ڀرڳڙي، (۷) سيد ميران محمد شاه، (۸) محمد حنيف صديقي، (۹) ڊاڪٽر محمد ابراهيم شيخ، (۱۰) شيخ علي محمد (ايڊيٽر ”عبرت“، حيدرآباد)، (۱۱) بهخڏور امير احمد (پرنسپال، سنڌ اورينٽل ڪاليج).

[۲- آڪٽوبر ۱۹۶۲ع]

”سنڌي ادبي بورڊ“ جو ٺهراءُ

”اڙدو جي قومي زبان طور اهميت کي محسوس ڪندي، هيءُ ’بورڊ‘ قومي تعليمي ڪميشن جي عمل هيٺ ايندڙ انهن سفارشن کي خلوص دل سان ساراهي ٿو، جن مطابق سڀني شاگردن لاءِ اڙدو کي (۱) مڊل، اعليٰ ۽ اعليٰ ثانوي درجن لاءِ هڪ لازمي اڀياسِي مضمون، ۽ (۲) بي. اي. لاءِ هڪ اختياري مضمون ٺهرايو ويو آهي.“

”بورڊ کي، بهرحال، ڪميشن جي انهن سفارشن ۾ ڪو فائدو نظر نٿو اچي، جن جي بنياد تي،

(الف) تسليم شده تعليمي اصولن جي آيتن، جيڪي ٻارن کي سندن مادري زبان ذريعي سکيا ڏيڻ جي حمايت ڪن ٿا، اڙدو کي پرائمري سطح تي هڪ لازمي مضمون طور متعارف ڪرايو ويو آهي؛ ۽

(ب) تجويز ڪيو ويو آهي ته اڙدو زبان، عبوري مدت بعد، ثانوي ۽ اعليٰ ثانوي سطح تي تعليمي ۽ امتحاني ذريعي طور سنڌيءَ جي جاءِ والاري.

”انهيءَ نازڪ مسئلي تي هن علائقي جي شاگردن، ماڻهن ۽ عام خلق جي احساسن جي ترجماني ڪندي، بورڊ جي زوردار راءِ آهي ته مٿيون سفارشون، قومي مفادن کي محسوس ڪرائڻ بجاءِ، متاثر ٿيندڙ ماڻهن کي تعليمي اختياريءَ وارن خلاف مسلسل شڪايت جو موقعو ڏينديون.“

”...سنڌي زبان کي پنهنجي موجوده درجي ۽ انهيءَ اهم مقام کان محروم ڪرڻ سان، جيڪو مقام کيس هن علائقي جي ثقافتي نظام ۾ حاصل آهي، حڪومت سنڌي ڳالهائيندڙ عوام جي احساسن کي مجروح ڪندي، ۽ کين ون يونٽ اندر پنهنجي حيثيت ۽ ترقيءَ بابت غير سلامتيءَ جو بيجا احساس ڏياريندي.“

”انهن حالتن جي مدنظر، سنڌي ادبي بورڊ گذارش ٿو ڪري ته هن علائقي ۾ زبان جي مسئلي تي نظر ثاني ڪئي وڃي، ۽ تجويز ٿو ڪري ته

- (۱) سنڌيءَ جي موجوده تعليمي ۽ امتحاني حيثيت برقرار رکي وڃي؛ ۽
 - (۲) اڙدو کي پرائمري سطح تي ٻارن لاءِ لازمي نه سمجهندي، ان کي نئين تعليمي نظام ۾ ڇهين کان ٻارهين درجي تائين، يعني ثانوي ۽ اعليٰ ثانوي سطح تي، هڪ لازمي مضمون طور متعارف ڪيو وڃي.“ [اقتباس]
- [۶- آڪٽوبر، ۱۹۶۲ع]

نئين تعليمي ڪميشن!

”سنڌي ادبي سنگت“ هن ڳالهه تي سخت مذمت جو اظهار ٿي ڪري ته حڪومت جي قومي تعليمي ڪميشن جي رپورٽ، پنهنجين ٻين سمورين خامين سان گڏ، سنڌي زبان کي ذريعه تعليم طور محدود ۽ نظرانداز ڪري ڇڏڻ سان، ملڪ جي سنڌي ڳالهائيندڙ عوام کي سندن بنيادي حقن کان محروم ڪري ڇڏيو آهي. ڪميشن جي اها رپورٽ، جديد دور ۾ عالمي طور تسليم ٿيل بنيادي انساني قدرن جي بلڪل آيتڙ آهي، ۽ اها ’يونيسڪو‘ جي طبي ڪيل فيصلن جي سراسر خلاف آهي.

”ڪميشن جون سفارشون آسي لڪ سنڌي ڳالهائيندڙ عوام جي تعليمي سرگرمين کي ڪمڪان طرح تباهه ڪري ڇڏينديون، جنهن جي نتيجي ۾ ملڪ جي هن حصي جا ماڻهو هرڪنهن ميدان ۾ پوئتي رهجي ويندا.

”هن علائقي جي هر طبقي جا ماڻهو، اخبارن ۽ ٻين سمورن ذريعن سان، ڪميشن جي رپورٽ کي رد ڪري، ان جي خلاف اڳي ئي زوردار احتجاج بلند ڪري چڪا آهن. انهيءَ احتجاج کي هڪ ڀيرو وري به دهرائيندي، اسين مطالبو ٿا ڪريون ته هن وقت جڏهن حڪومت تعليمي ڪميشن جي رپورٽ تي نظرثاني ڪرڻ تي آماده ٿي رهي آهي، تڏهن، ملڪ جي بهتريءَ ۽ ترقيءَ خاطر، نهايت ضروري آهي ته حڪومت مادري زبان ذريعي تعليم ڏيڻ جو اصول اختيار ڪري.

”اسين، ان ڪري، تقاضا ٿا ڪريون ته هڪ نئين تعليمي ڪميشن مقرر ڪئي وڃي، جنهن ۾ ملڪ جي سمورين علائقائي زبانن جي تعليمي ماهرن جي نمائندگي موجود ڪئي وڃي، ته جيئن ملڪ لاءِ ڪو بهترين ۽ مثالي تعليمي نظام وجود ۾ آڻي سگهجي.“


[”سنڌي ادبي سنگت“ جو عام اجلاس، حيدرآباد، ۲۳-سيپٽمبر، ۱۹۶۲ع]

”تعليمي ڪميشن جي رپورٽ کي مطالع ڪرڻ کان پوءِ، اسين هن نتيجي تي پهتا آهيون ته ان ۾ سنڌي زبان جي علمي، ادبي، ثقافتي ۽ تعليمي حيثيت ۽ معيار کي نظرانداز ڪري، ذريعه تعليم نه بنائي، نه فقط سنڌ جي لکڻ ماڻهن جي جذبات کي ڏڪيو ويو آهي، پر ان سان گڏ سندن ايندڙ نسلن لاءِ به تعليم حاصل ڪرڻ کي هڪ غير علمي ۽ غير فني ماحول ۾ قابو رکيو ويو آهي.

”اسان جو پُرزور مطالبو آهي ته سنڌي زبان جي علائقائي زبانن ۾ حاصل ڪيل تهذيبي، ثقافتي ۽ تاريخي حيثيت کي تسليم ڪندي، ان کي ذريعه تعليم طور تسليم ڪيو وڃي، جا حيثيت صدين کان وٺي هلندي آئي آهي.“ [”بزم طالب المولا“، سنڌ جو اجلاس: سيپٽمبر، ۱۹۶۲ع]

عثمان علي انصاري

ولادت : ۲۱ - اکتوبر ۱۹۰۱ ع وفات : ۲ - ستمبر ۱۹۶۲ ع



رفتید ولی نہ از دل ما



سنڌي ادبي بورڊ جو سه ماھي علمي ۽ ادبي رسالو

جلد ۱۱

فهرست

نمبر ۲

گذارش — ادارو.

سنڌ جو لافاني شعر — بيت شاهه لطيف
شعر: بيت (ص ۹)؛ ڪافيون (ص ۱۳)؛ وائي (ص ۱۸)؛ گيت (ص ۱۹)؛ نظم (ص ۲۴)؛ آزاد نظر (ص ۳۷)؛ نئون طرزون (ص ۳۹)؛ غزل (ص ۴۱)؛ قطعا (ص ۵۰)؛ رباعيون (ص ۵۴).

مضمون	صفحہ	انسانا	صفحہ
۱. سنڌ جو سماجي جائزو	۵۹	۷۱. مهربان خوني	۴۰. م. ع. ڏيپلائي
۲. انگريزن جي دور ۾ — ڪريم بخش چنا ۱۱۷		۷۲. ”ڪنهن کان دلڙي ڪسڻ“	
۳. جرمن عالم ۽ جت قوم — عبدالڪريم لغاري ۱۲۴		ڪنهن کان ڌار ٿيڻ“ — قمر شهباز ۶۴	
۴. سيوهڻ شريف — محبوب علي چنا ۱۳۶		۳. ٿرڊ ڪلاس — ذوالفقار راشدي ۷۲	
۵. نالاءِ مجروح (اڳاٽو ادب) — شيخ محمد اسماعيل ۱۴۸		۴. عورت — آمر جليل ۷۷	
۶. ٽالپرن جي آداب نويسي — شائق قيصري ۱۶۳		۵. ڪارو سڄ (ترجمو) — اقبال احمد آڪرو ۸۳	
۷. شعر جو شرف ۽ شان — مرزا قليچ بيگ		۶. زندگيءَ جي آغوش ۾ (ترجمو) — غلام نبي سيمڻ ۹۴	
۸. مرحوم ۱۶۶		۷. هيءَ ڪهاڻي ڪهڙي! (ترجمو) — شمشيرالحيدري ۹۷	
۹. ادب جو ڪم (ترجمو) — جهانسنداس ڀاٽيا ۱۸۷			
۱۰. ”سهران“ جا سوتي — ادارو ۱۹۲			
۱۱. ”آديسي اٿي ويا“ — ۱۹۳			
۱۲. تبصرا ۲۰۳			
۱۳. سنڌي زبان جا مسئلا ۱۲۸			

نانڪ

۱. ”هندستان ڇڏي وڃو“ — سوهن ڪلپنا ۱۰۱

تصوير: سنڌي نما (عڪس)

[ڪور جي ڊزائين لاءِ ادارو محترم ظفر ڪاظميءَ جو ٿورائڻو آهي.]

اسسٽنٽ ايڊيٽر: شمشيرالحيدري

ايڊيٽر: غ. م. ڪرامتي

سهرارڻ

۳- ڪنٽونمينٽ، حيدرآباد، سنڌ

في ڪاٻي
پاڪستان لاءِ ۳۰۰ روپيا
ولايت لاءِ ۳۰۰ روپيا

ماليانو چنڊو
پاڪستان لاءِ ۱۰ روپيا
ولايت لاءِ ۱۲ روپيا

اشتھار في صفحو ۱۰۰ روپيا

Printed and Published by the Secretary, Sindhi Adabi Board, at the Board's Printing Press, Tilak Incline, and Book-stall, 3-Cantonment Hyderabad, Sind.



ويهان ڪئن ماڻ ڪري، هيڏو سور سَهي!
هيڏي شهر ڀنڀور ۾، ساريان ڪونه سَهي!
صبح ڏونگر ڏوريان، ڪنهن ڀر رات رهي:
وو، پيتر، آءُ جئنديس ٿان نه جَتن ري!
(لطيف رح)

•
واهُڙَ، وَهينَ مَ شالَ، سُڪي ٻيلاڏيون ڏين،
پسان ڏنهنجي پيٽ ۾، لاڻا، لوڻ، ليارَ
جُه ٿو سڀ ڄمار، آسائينون ٻوڙيون!
(لطيف رحم)

گذارش

ادب ۽ اخلاقيات.

موجوده علمي ۽ ادبي دور ۾ 'ادب ۽ اخلاقيات' هڪ اهم موضوع بڻجي چڪو آهي. هن دور جي نقادن، پنهنجي پنهنجي مخصوص ۽ ذاتي نقط نظر سان ان بابت گهڻو ڪجهه لکيو آهي. اسان جا نقاد ٻن گروهن ۾ تقسيم ٿيل آهن: هڪڙا آهن قدامت پسند ۽ روايت پرست نقاد، ۽ ٻيا آهن مارڪسزم جا ترجمان ۽ داعي. ٻنهي گروهن جي خيالن ۽ نظرين ۾ وڏو فرق آهي. قدامت پسند گروهه زياده تر پراڻن روايتن ۽ فني قدرن کي ئي ڇهڻو ٿو اچي، ۽ ادب ۽ سماج جي بدلدندڙ قدرن ۽ فني ارتقا جي جدت پذير اصول کان نا آشنا آهي. انهن جو ادبي مطلق نظر قديم الايام کان پيدا ٿيل فني ۽ اخلاقي شعور آهي، جو هر هڪ تاريخي ۽ منظر کان اثر وٺندي، هر سماجي طبقي کان 'توارث' طور هلندو ٿو اچي. ان توارث کي هڪ 'مقدس روايت' جي حيثيت ملي چڪي آهي. ٻيو گروهه جدت پذير قدرن کان متاثر آهي. اهو سماج جي ارتقائي شعور کي تاريخي جدليات، بلڪ مادّي جدليات جو مظهر ٿو سمجهي، ۽ ادب خواه فن ۽ اخلاق جي پراڻن قدرن کي جديد سماجي تقاضائن جي روشنيءَ ۾ پرکڻ ٿو گهري: هو انسان جي جديد قدرن، فڪري ۽ سماجي تقاضائن، تاريخي ۽ مادي جدليات ۽ طبقاتي ڪشمڪش کي مذهبي ۽ اخلاقي، ديني ۽ ذرسي، علمي ۽ فني، قدامت پسندانہ 'مقدس روايتن' تي ترجيح ٿو ڏئي. اهو گروهه انساني فڪر جي ارتقا لاءِ جديد سائنسي اکتشافات ۽ ايجادات کي هڪ انقلاب پسند ۽ ارتقا پذير قدم ٿو سمجهي. بهرحال، اسان جي ٻنهي تنقيدي گروهن جا پنهنجا پنهنجا نظريا آهن، ۽ پنهنجا پنهنجا دليل ڏلائڻ آهن. انهن ٻنهي گروهن جي وچ ۾ محاکمو ڪرڻ، اسان جي مقصد کان بعيد آهي.

سڀ کان اول 'ادب' جي تعريف، ۽ ان سان گڏ 'اخلاق' جي تعريف ستمين ڪرڻ ضروري آهي. افسوس اهو آهي ته هن مسئلي ۾ به اسان کي ٻنهي طبقن جي خيالات ۽ نظريات سان واسطو هجي ٿو.

'ادب' جي هڪ اها تعريف آهي، جا جاگيردارانه دور جي پيداوار آهي، جنهن ۾ ادب ايسر ۽ حاڪم طبقي جي ذهني تعيّن لاءِ آلڪار ٿي ڪم آيو آهي، ۽ زياده تر بادشاهن جي درٻارن ۾ پيدا ٿيو، ۽ ارتقا ڪري، هڪ مقدس روايت، ۽ مخصوص فن، مخصوص اسلوب بيان ۽ مخصوص لغوي تعبير تائين پهتو. ان دور جي شاعري ۽ افسانہ طرازي اڄ به موجود آهي.

اهو ادبي دور هڪ مخصوص زاويه نگاه جي ماتحت تخليق ٿيو، وڌيو، ۽ هم گير ٿي، ان دور جي سماجي تقاضائن تي ڇانئجي ويو. اهو دور عشق و محبت ۽ هجرو وصال جي رنگين داستانن جو ترجمان آهي. جڏهن ته عشق و محبت جا سڀ قدر ۽ معيار اسيرن ۽ وزيرن سان وابسته هئا، تنهنڪري مذهبي طور يا اخلاقي طور انهن تي ڪابه گرفت نه ٿي سگهي. عوام ويچارا پنهنجن حسرتن ۽ تقاضائن کي اسيرن ۽ وزيرن جي تخليق ڪيل فن جي زبان ۾ ڳائيندا وڃائيندا رهيا. حالانڪ ان دور جي شاعري ۽ سموري فني ۽ ادبي ميراث نڪا اخلاق جي حدن اندر هئي، ۽ نڪا مذهبي ۽ ديني گرفت کان بچي سگهي ها.

ان طرح درباري فن ۽ درباري شاعري، وڌندي وڌندي، هڪ عظيم فن بنجي ويئي، جنهن ۾ اشارات ۽ ڪنايات جي عالم ۾ قادرالڪلام شاعرن خوب تنقيدون ڪيون، ۽ پنهنجي ضمير جي ترجماني ڪندي، ان دور جي غلطڪار معاشري ۽ غلط سماجي قدرن، غلط روايتن ۽ خوشامندان انداز بيان جا چڱيءَ طرح ڇوڏا لڏائون. اهو انقلاب فني نه هو، پر نظرياتي هو. غزل جي پراڻي فني هيٺ ڪي قائم رکندي، انسان جي فڪري جزالت، تنقيدي شعور ۽ اصلاح پسند خيالات جي ترجماني ڪرڻ هڪ تاريخي خدمت آهي، جنهن کان انڪار نٿو ڪري سگهجي. ان طرح 'اخلاقيات' به پنهنجيءَ جاءِ تي هڪ مستقل موضوع آهي. اخلاقيات جي تاريخ هر انساني سماج ۾، هر مذهبي دور ۾ ۽ هر طبقاتي گروهنديءَ ۾، جدا جدا اصول ٻئي قائم ڪيا آهن. اڄ 'مشرقي قدر' ۽ 'مغربي قدر' اخلاقيات جي دنيا ۾ هڪ حقيقت بنجي چڪا آهن. ان طرح، چند عمومي اخلاقي اصولن ۽ قدرن کان سواءِ، گهڻو ڪري سڀني مذهبن جا اخلاقي قدر به جدا جدا اصولن تي مبني آهن. مسجويت، مسيحيت، يهوديت، هندومت، ٻڌمت، جين، سک، ۽ اهل اسلام جا اخلاقي قدر علحده علحده آهن. هر مذهب پنهنجي صداقت جو مدعي آهي، ۽ هر مذهب پنهنجن اخلاقي قدرن کي عالم انسانيت لاءِ مناسب ۽ ارتقاپذير ٿو سڏي ۽ پنهنجا دليل ٿو پيش ڪري.

اخلاقيات جو سارو بحث علمي ۽ فني طور مطالع جي قابل آهي. هر هڪ اخلاقي بحث پنهنجي پنهنجي تاريخي، مادي، سماجي ۽ مذهبي دور جي پيداوار آهي. اسين ان بحث کي طول ٽٽا ڏيون؛ فقط اهو عرض ڪنداسون ته اخلاقيات جي ڄاڻن کي همگير اصول متعين ڪيا آهن، جن کي پوريءَ انسانذات لاءِ مفيد ۽ تعميري قرار ڏنو ويو آهي. انهن جي روشنيءَ ۾ هن دور جي تقاضائن آهر اخلاقي نظام پيدا ڪرڻو آهي، سا هڪ همگير ۽ اجتماعي تقاضا آهي، جنهن متعلق هن دور جا عالم ۽ مذهبي پيشوا، سائنسدان ۽ فلسفي حيران ۽ سرگردان آهن. اهڙن اخلاقي مسئلن جي موجودگيءَ ۾، ادب ۽ اخلاقيات متعلق ڪوبه فيصلو ڪرڻ نهايت جلدبازيءَ وارو قدم چٽيو.

ادب جي سلسلي ۾ اهو سوال ٿو پيدا ٿئي ته آيا ادب ۽ فن جي ڪنهن به صنف ۾ اگر ڪو ناشائست لفظ اچي ته اهو اٽل جائز آهي يا نه؟ ٻيو ته ادب کي معروف ۽ مسلم سماجي ۽ مذهبي اخلاقيات جي حدن اندر ٿي محدود رهڻ گهرجي ڇا؟

ان متعلق اسان جي مذهبي گروه جو چوڻ آهي ته ادب کي مذهبي اخلاقيات جي حدن اندر رهڻ گهرجي. پر ٻين جو چوڻ آهي ته ادب پنهنجي جامعيت جي لحاظ سان وسيع الاطراف آهي: ادب جي جامع تعريف ۾ خود مذهبي ۽ اخلاقي اصول، هڪ جز ۽ فرع جي حيثيت سان، شامل آهن، ۽ ادب کي جامعيت ۽ ڪيائيت جي حيثيت حاصل آهي: ٻيا سڀ اختلافات، علمي ۽ اخلاقي مباحث، فروعات ۾ شامل آهن، ۽ پنهنجي پنهنجي مخصوص ۽ محدود تاريخي ۽ مذهبي روايات، طبقات ۽ سماجي اثرات جي پيداوار آهن، پر ادب هڪ آفاقي ۽ عالمي، همگير ۽ عالمگير تنقيدي زاويه نگاهه آهي، جو هر دور جي تقاضائن آهر ارتقا پذير به آهي ۽ تغير پذير به: ان جي مقابلي ۾، ٻيا سڀ فروعِي قدر جامد محض آهن: ادب ئي آهي، جو عالمي ۽ آفاقي حيثيت سان زندگيءَ جي صحتمند ۽ ارتقا پذير قدرن سان هم آهنگ به رهي ٿو، ۽ تغير پذير به، ۽ ان سان گڏ حرڪت پذير به ثابت ٿئي ٿو.

جڏهن ته انساني فڪر ۽ شعور خود ان سان گڏ جامد نه آهن، علوم و فنون جي اكتشافات ۽ ايجادات جي ڪري نئين سچ نيون نگاهون ۽ ڪسوٽيون پيدا ٿينديون رهن ٿيون، تڏهن انهن جو ادب به هر دور ۾ نئون رهي ٿو—نوان تجربا، نوان نظريا، نوان انداز ۽ نوان معيار، بلڪ موضوعات به نوان ٿا پيدا ٿين، ۽ مسائل ۽ مباحث به نوان.

ان ايتري بحث جي روشنيءَ ۾ اهو صاف نظر ايندو ته ادب خود اخلاقيات تي غالب ۽ حاوي آهي: ادب محض اخلاقيات جي مقدس سماجي رسمن ۽ قدرن جو نڪو غلام آهي، نڪو محتاج.

اهوئي سبب آهي جو هڪ هندو اديب: رڳو هندوازم جي تبليغ ڪري، 'هندو اديب' بنجي نٿو سگهي؛ نڪو هڪ مسيحي اديب، مسيحيت جي تبليغ ڪري، 'مسيحي اديب' ٿو سڏائي سگهي؛ ۽ نڪو هڪ مسلم اديب، اسلامي تبليغ ڪري، 'مسلم اديب' سڏائي ٿو سگهي. اديب اول به اديب آهي ۽ آخر به اديب—فقط سندس 'اديب' هجڻ جي حيثيت ئي خصوصي ۽ حقيقي حيثيت رهندي، جا عالمي به آهي ۽ آفاقي به.

ممڪن آهي ته منهنجي مذڪوره الصدر بحث سان ڪا غلط فهمي پيدا ٿئي. لهنذا ان تعريف جي تائيد ۾ هن دور جي وڏي عالم ۽ مفڪر، مولانا سيد ابوالاعليٰ مودودي جي تبصريات کي پيش ڪرڻ مناسب ٿو سمجهان. مودودي صاحب ان مسئلي متعلق گفتگو ڪندي فرمائي ٿو:

”هيءَ ڳالهه ته ادب کي اسلام ۽ غير اسلام جي تفريق کان بلند هئڻ گهرجي، هڪ لحاظ کان درست آهي: ان لاءِ، جو ادب جو ڪوبه مذهب نٿو ٿئي، بلڪه اديب جو مذهب ٿيندو آهي.“

ان کي مودودي صاحب اڳتي هلي هن طرح مثال ڏيئي بيان ڪيو آهي:

”ان کي هن طرح به سمجهي سگهجي ٿو. پهلوانيءَ جو فن يا سهڻا ڪري وغيره بذات خود نڪو اسلامي آهن، نڪو غير اسلامي. هي آهي فن آهن، جن جو پنهنجو ڪوبه

مذهب نٿو ٿئي؛ البتہ پهلوان يا سڀاهيءَ جو ڪو نه ڪو سلسلڪ ضرور ٿئي ٿو. ان مان ڪو پهلوان محض پيشرو ٿئي ٿو، ۽ ان جو مقصد صرف پنهنجي فن جي نمائش ٿئي ٿو؛ ان مقصد لاءِ هو دنڪل ۾ وڃي ٿو يا آکاڙو ٺاهي ٿو. ان طرح هڪ پهلوان پنهنجي قوت کي محض ’غندہ گرديءَ‘ لاءِ استعمال ڪري ٿو، ته ان کي اسين غندو پهلوان چئي سگهون ٿا. ان جي برعڪس هڪ پهلوان اهڙو به ٿئي ٿو، جو پنهنجي قوت ۽ توانائيءَ کي معاشري جي غندن کان حفاظت لاءِ صرف ڪري ٿو. بورحال، اهي سڀ سلسلڪ ’پهلوانيءَ‘ جا نه آهن، پر ’پهلوانن‘ جا آهن.“

(”چراغ راه“: سيپٽمبر-آڪٽوبر، ۱۹۵۸ع)

مولانا مودودي، آدب لاءِ مذهب جو شرط ختم ڪري، اديب لاءِ ڪنهن مذهب ۽ سلسلڪ جو هجڻ تسليم ڪري ٿو.

ان بحث کان پوءِ اهو سوال ٿو پيدا ٿئي ته اڪر آدب لاءِ مذهب جو لزوم شرط نه آهي، ته پوءِ آدب جو تخليقي عمل ڇا آهي؟ ان جا انسانذات سان ربط ۽ ضبط ڇا ڪهڙا اصول قائم ڪري سگهجن ٿا، ۽ آدب ڪسي مذهب کان ايترو آزاد ڇو سمجهيو وڃي؟ آيا مذهب، ان جي اخلاقي تعليم ۽ روحاني تلقين مشدحيات نه آهن ڇا؟ آيا اديب اڪر پنهنجي آدب ۾ انهن جي ترجماني ڪري ته پوءِ اهو آديب نه چئبو ڇا؟

انهن سڀني مسئلن جو جواب اهو آهي ته واقعي همگير انسانيت جا قدر ۽ معيار اهڙا آهن، جي سڀني مذهبن ۾ مغز ۽ جوهر آهن. ’آديب‘ پنهنجي آفاقي ۽ جامع حيثيت سان، انهن ’جامع قدرن‘ متعلق سوچي ٿو ۽ لکي ٿو؛ ان طرح هو گويا پنهنجي ’ذاتي مذهب‘ تي قائم به رهي ٿو، ۽ ان سان گڏ هو عالم انسانيت لاءِ مذهب جي محدود حدود اربع کان لڪري، ’آفاقي ۽ عالمي حيثيت‘ سان به سوچي ٿو. ان طرح آديب جو مذهب سان واسطو ۽ ناتو به قائم رهي ٿو، ۽ عالمي فڪر سان واسطو به قائم رهي ٿو. اهوئي سبب آهي جو جڏهن آديب آفاقي ۽ عالمي ٿو ٿئي، تڏهن لامحدود به بنجي ٿو ۽ عالمگير ۽ همگير به؛ سندس قوت ۽ توانائي محض ذاتي ۽ انفرادي ۽ شخصي نٿي رهي، پر اها انسانيتِ عام لاءِ وقف ٿي ٿئي.

آدب ۽ مذهب جي باهمي ربط متعلق چنڊ ڇاڻ کان پوءِ، آديب جي تخليق متعلق مولانا

مودودي لکي ٿو:

”در حقيقت آديب جو تخليقي عمل بلڪل ان طرح ٿئي ٿو، جيئن ماءُ جي پٽ مان ٻار ڄمي ٿو. آديب جي فڪر جي ڪيفيت حمل وانگر ٿئي ٿي، جنهن مان بلڪل فطري ولادت ٿئي ٿي. آديب جو ڪجهه تخليق ڪري ٿو، اها سندس ’فطرت‘ جي تقاضائن موجب ٿئي ٿي. آديب هڪ انسان آهي، ۽ هر انسان ۾ مختلف سيلانات ٿين ٿا. ظاهر آهي ته اڪر هڪ آديب جي اندر گمراهيءَ جا سيلانات موجود آهن ته پوءِ هو دنيا ۾ فتنه و فساد برپا ڪرڻ گهري ٿو. ائين ڪرڻ سان منجهس پري

نيت ۽ ٻرو ارادو حمل وٺي ٿو؛ ان جي نتيجي ۾ لازمي طور اها ئي چيز پيدا ٿيندي،
جا انهن سڀني مضر چيزن تي مشتمل هوندي.“ (”چراغ راه“)

سودودي صاحب جو چوڻ آهي ته اديب پنهنجيءَ فطرت جي تقاضائن موجب ادب جي
تخليق ڪري ٿو. اهو به ظاهر آهي ته انسان ۾ صالح فطرت به ٿئي ٿي ۽ غير صالح به. پر
اهو ڪونه صاف ڪيو ويو آهي ته جيڪڏهن ڪو اديب ”غير صالح فطرت“ جو آهي ۽
تخليقي طور فساد ٿو پيدا ڪري ته پوءِ ان جو جوابده ۽ تلاهي ڪير؟ صالح ۽ غير صالح
فطرت جي پيدائش ڪيئن ٿي؟ هڪ ’صالح فطرت‘ سان ڄائو ۽ ٻيو ’غير صالح‘ فطرت سان،
اهو فرق ڇو؟

دراصل اهو مسئلو علم الحيات سان وابستہ آهي. آبا و اجداد کان ورثي ۾ مليل متوارث
اثرات ۽ ماحول جي تربيت سان ئي انسان ۾ نيڪيءَ ۽ بديءَ جو روح پيدا ٿئي ٿو؛ ورنه هر هڪ
انسان ’صالح فطرت‘ تي پيدا ٿئي ٿو؛ پوءِ اڳتي هلي منجهس آبا و اجداد کان ورثي ۾ مليل
’متوارث اخلاقي جوهر‘ به کڻن ٿا، ۽ سندس ماحول جي تربيت ۽ زنده عزيزن ۽ دوستن
جي صحبت مان به ڪيس ڪجهه حصو ملي ٿو. گویا هڪ غير صالح فرد جي ’غير صالح فطرت‘
لاءِ آبا و اجداد جو ’متوارث‘ ورثو، ۽ سندس زنده عزيزن ۽ دوستن جي صحبت ئي جوابدار
آهن. ان طرح، نفسياتي ۽ جنسياتي اثرات به ائين منتقل ٿيندا رهن ٿا.

اهڙن متوارث اثرن کان اديب به بچي نٿو سگهي. اهو هڪ قسم جو ’جبر‘ آهي، جو انساني
فطرت ۾ سرايت ڪري ٿو وڃي، ۽ جبلي طور هڪ انسان غير صالح عناصر ۽ اثرات کڻي ٽوڙجي،
۽ پوءِ غليظ ۽ گمراه معاشري ۾ رهجي، اڃا به زياده غير صالح ۽ گمراه ٿو بڻجي — البته صالح
معاشري ۾ سندس غير صالح فطرت ۾ اصلاح ٿي سگهي ٿي.

اهو ئي سبب آهي جو هن معاشري کي صالح ڪرڻ لاءِ ڄا به ڪوشش ڪئي ٿي وڃي، سا
دراصل آئنده نسلن جي ”اصلاح ۽ صالحيت“ لاءِ پيش بيني ئي سمجهڻ گهرجي.

ان کان پوءِ اديب جي فني خوش اسلوبيءَ جو سوال پيدا ٿئي ٿو. فني اسلوب نه فطرت
صالح جي پيداوار آهي، ۽ نه مذهبي تعليم مان پيدا ٿئي ٿي. هڪ گمراه يا غلطڪار ماڻهو به
فني حيثيت سان بهترين اسلوب پيدا ڪري سگهي ٿو، ۽ پنهنجي خوش رنگ ۽ پرچوش
تحريرن سان فساد پيدا ڪري، پنهنجي دور جو وڏو شاعر ۽ اديب به ليکجي ٿو.

اسان کي اهو ڏسڻ گهرجي ته ڪهڙي اديب جي قلم مان پاڪيزه جذبات پيدا ٿين ٿا،
۽ فڪري شعور جي بلنديءَ ۽ ارتقا جو سامان ڪهڙي اديب جي تحريرن مان پيدا ٿئي ٿو.
اهو ظاهر آهي ته ’صالح فطرت‘ جي ترجمانيءَ مان فڪر و نظر ۾ وسعت ۽ صالحيت پيدا ٿيندي،
۽ غير صالح جي قلم مان فساد انگيز تحريرون جنم وٺنديون. پوءِ ڀلي ته غير صالح ماڻهو
هندو هجي يا مسلمان، يهودي هجي يا مسيحي؛ ۽ ان جي مقابلي ۾، صالح فطرت وارو ڀلي ته
غير مسلم ئي هجي، ڪافر هجي، يا دهر يو ۽ ماجد هجي، پر ان جي فطري ۽ جبلي صلاحيت

جيڪو فن تخليق ڪندي، اهو عام انسانيت لاءِ مفيد به هوندو ۽ صحتمند به هوندو، پر اهو مضر ۽ مهاڪ ثابت ٿيندو. اهو تسليم ٿيل آسڻ آهي ته هر مذهب نيڪي، جا 'جامع قدر' پيش ڪري ٿو، ۽ اسلام خود هڪ روشن ۽ تابناڪ، تعميري ۽ ترقي پذير فڪر جو حامل آهي، پر "غير صالح فطرت" وارا ماڻهو ان مان اهڙوئي فائدو وٺن ٿا، جهڙو نانگ ڪير مان وٺي ٿو—يعني ڪير جي پيش سان نانگ ۾ زهر ئي پيدا ٿئي ٿو، ڪير بهرحال ڪير آهي. اسان وٽ اهڙا مثال موجود آهن، جن ۾ فن، ۽ 'اخلاص' جي مدح ڪيل آهي. ان ئي نقطه نظر سان علامه اقبال نقشي ۽ ڪارل مارڪس لاءِ مدح ۽ تحسين جا ڪلمات آندا آهن، حالانڪ هو غير مسلم ئي هئا. نقشي لاءِ فرمائي ٿو:

آن ڪ به طرح حرم بتخانه ساخت
قلبِ او مومن دماغش کافروست.

اتي نقشي کي قلبي طور مومن سڏي، سندس مدح ڪئي ويئي آهي، ۽ سندس اختلاف ۽ اضطراب کي دماغي ڪفر سڏيو ويو آهي. ان طرح، ڪارل مارڪس لاءِ چوي ٿو:

وه ڪليمور بي تجلتي، وه مسيح بي صليب،
نيست پينغير وليڪن در بغل دارد ڪتاب.

ڪارل مارڪس پنهنجي انقلابي نظريات جي بنا تي گويا 'صاحب ڪتاب' آهي. سندس ڪتاب "سرمایو" جي حيثيت ڄڻ ته عالمي ۽ پيغمبران آهي، پر پنهنجي مادہ پسنده ۽ زوليدہ ۽ پيچيده، مغلق ۽ مبهم خيالات جي ڪري، 'ڪليمور' آهي پر بي تجلي، ۽ 'مسيح' آهي پر بي صليب. تاهه، نقشي کي 'قلب مومن' سان ياد ڪرڻ، ۽ ڪارل مارڪس کي 'صاحب ڪتاب' سڏڻ، انهن جي عالمي حيثيت جي ڪري آهي—حالانڪ عملاً ۽ اعتقاداً هو مسلم نه آهن. اها مدح، سندن 'فني صلاحيت' ۽ 'فڪري صلاحيت' جي ڪئي ويئي آهي.

بلڪل ان طرح، ايام جاهليت جي شاعر آسيه بن ابي الصلت جي ڪلام ٻڌڻ کان پوءِ حضور ڪريم صلا الله عليه وسلم جن تنقيدي طور ارشاد فرمايو:

"اَسَنَ لِسَانَهُ وَ ڪَتَرَ قَلْبَهُ."

يعني، "سندس زبان آهي ايمان آڻي چڪي آهي، پر سندس 'قلب' ۾ ڪفر موجود آهي." هڪ دفعي پاڻ اسيه جا هڪ سوشل شعراءِ حضرت شريد رضي الله عنه کان ٻڌائون، ۽ فرمايائون:

"ڪاد ان يسلّم في شعره."

("تريب هو ته هو شعر ۾ مسلمان ٿي وڃي ها!")

حضور جن جو شاعر جي فن ۽ مواد تي داد ڏيڻ به ان نقطه نظر کان خالي نه سمجهڻ گهرجي ته اهل ڪفر وٽ به اهڙيون ڇيڙون ٿين ٿيون، جي انساني ذهن ۽ فڪر لاءِ ڪارآمد

ثابت ٽين ٿيون. اهي ادب ۾ ته شمار ٿين ٿيون، پر ڪنهن مذهب ۾ انهن جو جائز قرار ڏيڻ ناممڪن آهي.

اهو ئي سبب آهي جو شاعر ۽ اديب جي فن کي عالمي فن، ۽ 'انسانيت عام' جو 'مشتري ورتو' چيو ويو آهي، ۽ انهن جي افادي حيثيت جي ڪري ڪين مقارن مدح تي بيان ڪيو ويو آهي. جڏهن ته تمام انسانذات جو علمي، ادبي، فڪري ۽ ديني ورثو گويا اسان جي لاءِ گذيل سرمايي جي حيثيت رکي ٿو، ۽ اها مشتري ميراث گويا 'انسانذات' جي فڪري دولت آهي، تڏهن اهو سوال ٿو پيدا ٿئي ته هڪ اديب ايتري عظيم سرمايي کي استعمال ڪيئن ڪري ۽ مختلف مڪاتبِ فڪر ۽ مختلف مذهبي نظرين مان ڪيئن عظيم فن پيدا ڪري؟ ان جو جواب هي آهي ته هڪ صحيح الخيال اديب، 'ماڪي' جي 'مڪ' وانگر، مختلف گلن مان خوش ڏانڊ رس چوسي، 'ماڪي' ٺاهي. اديب ڪٿي مسلم هجي يا غير مسلم، ان کي پنهنجو 'فني نصب العين' ماڪي جي مڪ کان سڪڻو پوندو. جتي به خوش رنگ ۽ خوش ڏانڊ گل هجي، ان مان رس چوسي وٺي. بقول مولانا مودودي صاحب:

”ڪفار جي ادب ۾ به تمام سهڻيون ڳالهيون ملنديون؛ مغربي ملڪن جي ادب ۾ به گهڻيون ڪم جون چيزون ملنديون؛ عربي ۽ فارسي ادب ۾ به گهڻو ڪجهه نظر ايندو؛ اصل چيز اها آهي ته ’اسلام جي فطرت‘ ۽ مزاج جو صحيح ادراڪ هجي، پوءِ فطرت ۽ مزاج جي مطابق ڇا چيز ملي اها اخذ ڪري سگهجي ٿي.“ (”چراغ راه“)

’اسلام جي فطرت‘ مان مفهوم اها ئي ’فطرتِ صالح‘ آهي، جنهن ڏانهن حضور ڪريم صلاالله عليه وسلم جن ارشاد فرمايو آهي ته ”هرڪو نومولود فطرت تي ڄمي ٿو، پوءِ سندس ابا ۽ عزيز ڪيس يهودي، مسيحي ۽ مجوسي ڪن ٿا.“ (حديث جو حاصل مطلب اهو آهي.)

آخر ۾ گذارش آهي ته تعميري ۽ صحتمند حيات بخش ۽ ترقي يافتہ فن کي افادي حيثيت سان وڏي اهميت حاصل آهي. رڳو لفظن جي انتخاب ۽ ترڪيبن جي حسين بندش، بديع و معاني جي مراعات، عروض ۽ بلاغت جي اصولن، ۽ محض وعظ گوئيءَ کي ڪا خاص حيثيت حاصل نه آهي. ان خيال کان، حضور ڪريم عليه الصلوة والسلام جن عرب جي عظيم شاعر ۽ فنڪار اسراءِ القيس جي فن متعلق فرمايو آهي:

”اشعر الشعراء قاعدهم الي النار.“

(يعني، ’فن‘ جي لحاظ سان هو ’شاعرن جو بادشاهه‘ آهي، پر ’افاديت‘ جي لحاظ سان ’جهنمين جو سردار‘ آهي.)

ان هڪ تنقيد مان ئي ادب ۽ اخلاقيات تي ڪافي روشني پوي ٿي.

اسراءِ القيس جو ڪلام لغوي ۽ لساني حيثيت سان بلند مقام تي فائز آهي، پر سندس معنوي حيثيت ’ابتدال ۽ اشتعال‘ تي مبني آهي، ۽ منجهس انساني فڪر جي تظهير ۽ تشڪيل لاءِ ڪوبه سامان نظر نٿو اچي. انسان ۾ عملي حرڪت پيدا ڪرڻ لاءِ منجهس ڪوبه پيغام ڪونه

آهي. سندس ڪلام ۾ محض 'هوس رستي ۽ جنسي جذبات' جي ترجماني موجود آهي، لهنذا سندس 'افادي ۽ معنوي' حيثيت مردود قرار ڏني وئي. ان کي ئي اخلاقي حيثيت سمجهڻ گهرجي. ان نقط نظر سان دنياي ادب جو ڪافي شاعرانه ذخيره (مسلم يا غيرمسلم جو) اهڙو آهي، جو عمل ۽ حرڪت، پيغام ۽ اصلاح کان ٻاهرو آهي—ان ۾ مذهبي خشڪ و عطا ٻه اڇي وڃي ٿو، ۽ فني مبالغه آرائي به اڇي وڃي ٿي. چنانچه اهو سارو علمي ۽ ادبي ذخيره علمي ۽ اخلاقي قدرن کان گهڻو هيٺ ڪريل آهي. باقي ذوق جماليات کي تعبير ڪندڙ فن ان مشين اصول کان مستثنى آهي. شرط اهو آهي ته جماليات جي تشڪيل به اعتدال ۽ احتياط سان ڪئي وڃي. عرييت ۽ جماليات جي وچ ۾ امتياز پيدا ڪرڻ بذات خود هڪ بحث آهي، جنهن تي انشاءالله آئينده لکنداسون.

مواد جو تعارف

اسان پنهنجي حال آهر، 'مهراڻ' جي هن پرچي جي ترتيب جي سلسلي ۾ پوري ۽ مخلصانه ڪاوش صرف ڪري، ناظرين لاءِ معياري، معلومات افزا ۽ ڪارآمد مواد پيش ڪيو آهي. حصہ نظر ۾ حسب دستور بيت، دوها، ڪافيون، وايون، گيت، نظم، آزاد نظم، سانيٽ، غزل، نظم، معرڪي، قطعا ۽ رباعيون آيل آهن. حصہ نظر جا فنڪار سنڌي ادب جا مشهور معروف شاعر آهن، ۽ اهو سنڌي ادب جي قديم ۽ جديد اصناف سخن تي مشتمل آهي. افسانن ۾ 'مهراڻ خوني' از م.ع. ڏيپلائي، 'ڪنهن کي دلڙي ڏيڻ ڪنهن کان ڌار ٿيڻ' از قمر شهباز، 'ٿرڊ ڪلاس' از ذوالفقار راشدي، 'عورت' از اسر جليل، 'ڪارو سج' از ڪرشن چندر، مترجم اقبال آگرو، 'زندگيءَ جي آغوش ۾' از وڪٽر هيوگو، مترجم غلام نبي ميمڻ، 'هيءَ ڪهاڻي ڪهڙي!' از ايوان ڪينڪر، مترجم شمشيرالحيدري، نهايت معياري ۽ فني آيل آهن. نانڪ جي سلسلي ۾ ايترو عرض ڪرڻ مناسب آهي ته سنڌي ادب ۾ هن صنف تي تمام گهٽ توجهه ڏنو وڃي ٿو، تاهم اسان 'مهراڻ' ۾ ڪو نه ڪو نانڪ شايع ڪندا اچون ٿا. هن پرچي ۾ 'هندستان ڇڏي وڃو' موهن ڪلپنا جو لکيل لاکه پيهي ڪيل آهي. اميد ته صاحب فن احباب تمام گهڻو پسند ڪندا.

مقالن جي سلسلي ۾ ستر ڪريم بخش چنه جو مضمون، 'سنڌ جو سماجي جائزو انگريزن جي دور حڪومت ۾' نهايت معياري ڇپيل آهي. هن مضمون ۾ سنڌ جي تهذيب ۽ ثقافت، معاشرت ۽ معاشي حيثيت متعلق ڪافي معلومات پيش ڪيل آهي. ٻيو مضمون عبدالڪريم لغاريءَ جو، 'جرمن عالم ۽ جت قوم' آهي. مضمون نگار، ڊاڪٽر زيگرڊ ويسٽ فال ۽ ڊاڪٽر هائينز ويسٽ فال، ٻن جرمن عالمن سان جت قوم جي تحقيق متعلق اسسٽنٽ ٿي ڪم ڪري چڪو آهي. هن مضمون ۾ علم الاقوام جي شائقن لاءِ ڪافي معلومات موجود آهي. ان کان پوءِ ستر محبوب علي چنه جو 'سيوهڻ شريف' آهي. چنه صاحب حضرت قلندر لعل شهباز جي ۷۰۸- ساله

ورسيع تي هيءَ تقرير پيش ڪئي هئي، جنهن ۾ سيوهڻ جي تاريخي، تمدني، ثقافتي، ۽ علمي حيثيت تي مورخان ۽ محققان انداز ۾ سير حاصل بحث ڪري، بعض تاريخي غلط فهمين جو ازالو ٻڌ ڪيل آهي.

اڳاٽي ادب جي سلسلي ۾ ’ناراءِ مجروح‘، مرحوم مولوي عبدالڪريم ’مجروح‘ جو پيش ڪيل آهي اها علمي ڇپڙ اڄ کان ۶۰ سال کن اڳ جي آهي، جنهن جو مسودو شيخ محمد اسماعيل (شعبه سنڌي لغت جي اسسٽنٽ) جي ڪوشش سان ملي سگهيو آهي. ’ناراءِ مجروح‘ عشقيه ۽ حزينه شاهڪار جي حيثيت سان قابل قدر ڇپڙ آهي.

ان کان پوءِ ’ٽالپرُن جي عهدِ حڪومت ۾ آدابِ نويسي‘، شائقِ قيصريءَ جو مضمون پيش ڪيل آهي. ان ۾ ٻڌايل آهي ته ٽالپر مختلف خاندانن، ارڪان ۽ عمال حڪومت ڏانهن ڪيئن خط پٽ لکندا هئا. ان کان پوءِ ’شمر جو شرف ۽ شان‘، مرحوم شمس العلماء مرزا قليچ بيگ جي هڪ علمي تقرير تي مشتمل آهي. اها تقرير ٻاڻ لاڙڪاڻي جي ادبي ڪانفرنس ۾، ۱۹۲۲ع ۾ پيش ڪئي هئائون؛ نهايت لذيذ ۽ معلوماتي ڇپڙ آهي. آخر ۾ ادب متعلق رابيندر نات ٽيگور جو ترجمو، مسٽر جهاننداس ڀاتيا جو پيش ڪيل آهي، جو هڪ علمي شاهڪار آهي.

’مهراڻ جا موتي‘ جي عنوان هيٺ حڪيمانءِ قول، دستور موجب پيش ڪيا ويا آهن. ”آديسي آئي ويا“ جي عنوان هيٺ، جناب عثمان علي انصاري مرحوم ۽ سنڌ جي نوجوان شاعر مرحوم عزيز الله ’مجروح‘ جي فن ۽ زندگيءَ متعلق معلومات پيش ڪيل آهي.

حضرت لعل شهباز قلندر (سلسلہ طريقت).

سيوهڻ شريف جي تاريخي ۽ تهذيبي پس منظر، ۽ حضرت لعل شهباز مخدوم سيد عثمان مرندي رحمۃ الله عليه جي حالات و سيرت کي محترمي ڇنڇن صاحب نهايت جامعيت سان بيان ڪيو آهي. اها تقرير هن پرڇي ۾ شايع ڪئي وئي آهي. هٿ، اضافي طور، حضرت قلندر جي سلسلہ طريقت متعلق چند گذارشون ڪجن ٿيون.

تادري طريقو. ڪيترن محققن حضرت قلندر جي نسبت ’قادريه‘ بيان ڪئي آهي. ”تذڪرة الفقراء“ جي صاحب داراشڪوه جو شجرو، حضرت لعل شهباز جي واسطي سان، حضرت غوث اعظم شيخ عبدالقادر جيلانيءَ تائين هن طرح بيان ڪيو آهي: ”داراشڪوه مريد ملا شاهه بدخشي، مريد ميان مير سنڌي (لاهوري)، مريد خضر سيوستانی، مريد شاه اسڪدر، مريد خواجه حاني، مريد سيد علي قادري، مريد حضرت مخدوم سيد عثمان مرندي لعل شهباز، مريد شاه جمال بگرد، مريد شيخ ابو اسحاق ابراهيم، مريد مرتضى سبحاني، مريد حضرت احمد بن مبارڪ، مريد حضرت غوث اعظم شيخ عبدالقادر جيلاني رحمہ“.

سهروردي. ڪن عالمن حضرت لعل شهباز جي نسبت 'سهروردي' بيان ڪئي آهي. "تذڪرة الفقهاء" جو صاحب لکي ٿو:

"سهرورديءَ جي مختلف شاخن ۾ 'لعل شهباز' گروهه به شامل آهي. ان شاخ جو آغاز حضرت لعل شهباز رح کان ٿيو آهي". فرمائي ٿو: "نيز بچند واسطه درميان بذريعه شيخ عثمان لعل شهباز بخانواده سهروردي منتهي مي شود." ان طرح حضرت شيخ الشيوخ شهاب الدين سهروردي رح تائين هن طرح پڻ نسبت بيان ڪئي ويئي آهي:

"شيخ عثمان مرندي لعل شهباز، مريد شيخ بهاء الدين زڪريا ملتاني رح، مريد شيخ شهاب الدين سهروردي".

هن نسبت متعلق مورخن ۽ محققن ڪابه علمي ۽ تحقيقي سند بيان نه ڪئي آهي ته ابا حضرت لعل شهباز رح، حضرت بهاء الدين زڪريا رح جا مريد هئا يا نه؟ البته صحبت ڪئي اٿن، جنهن کي "معاصران صحبت" چئي سگهجي ٿو.

ڪن بزرگن حضرت لعل شهباز رح کي حضرت شاه جمال مجرد جو مريد لکيو آهي، ۽ اهو بزرگ شاه ابراهيم جو مريد پڻ لکيو ويو آهي؛ پر ڪي محقق لکن ٿا ته حضرت لعل شهباز بابا ابراهيم ڪربلائيءَ جو مريد هو. "تذڪرة مشائخ سنده" جي صاحب ان تحقيق کي ترجيح ڏني آهي؛ پر "خزينة الاولياء" جي صاحب، حضرت لعل شهباز کي شيخ جمال مجرد جو مريد بيان ڪيو آهي. والله اعلم بالصواب. ان متعلق عالمن کي صفائي ڪرڻ گهرجي. منشيات و مسڪرات. "خزينة الاولياء"، "معارج الولاية" جي حوالي سان آندو آهي ته

"چون جذب و مستي بغايت داشت، بابتد احكام شرع نه بود، و طريقه ملائتي پيش نظر داشت، و در نظر مردان بشرب اكل مسكرات و مكيفات مصروف ماندي و آب گياه خمر (پنگ) بسيار بنوشيدي."

"يعني پاڻ سستيءَ جي جذب ۾ فنا هئا ۽ شرع جا پابند نه هئا، ۽ سندن طريقو ملائتي هو، ۽ پاڻ نشه آور چيزون، پنگ وغيره گهڻي استعمال ڪندا هئا." ان جي اصل روايت کي ڪنهن به محقق ۽ علامه تسليم نه ڪيو آهي. ان روايت کي خزينة الاولياء، معارج الولاية، تذڪرة الانساب، رياض الاولياء، تذڪرة الفقهاء، برڪات الاولياء، اخبار الاولياء ۽ تاريخ الاولياء ۾ به ڪنهن محققانه سند سان نه آندو ويو آهي.

ان طرح، سنڌ جي محقق مرزا قليچ بيگ به "حالات الاولياء" ۾ اها ساڳي روايت آندي آهي، ۽ اردوءَ جي مشهور اديب نور احمد فريديءَ به بهاء الدين زڪريا رح جي سوانح عمريءَ ۾ مٿين روايت آندي آهي. حالانڪ حضرت لعل شهباز رح شرع جو پابند هو، ۽ قادري ۽ سهروردي نسبتن جو جامع، عالم دين ۽ شيخ طريقت هو. تڏهن ته چيو ويو آهي:

اهل دل، عارف، معارف، حق، صاحب، وجد، تارك، مطلق،
صاحب، حال، كامل، ابدال، محرم، خلوت، حريم، وصال،
بحر، عرفان، كنوز، دانائي، مهر، ايقان، چراغ، بينائي.

ملايتيه. معلوم ٿئي ٿو ته سندن 'ملايتيه' طريقي کي ڏسي، سڀني کي مغالو ٿيو آهي:

حالانڪ حضرت سيد علي هجويري، لاهوري، پنهنجي شهره آفاق تاليف "كشف المحجوب" ۾ صوفيائي ڪرام جي طبقات کي بيان ڪندي، 'ملايتيه' مشرب متعلق صاف صاف لکيو آهي ته "ان مشرب وارا پابند شرع، پرهيزگار ۽ متقي بزرگان دين ٿين ٿا؛ البته اهي پنهنجي 'باطني مقام ۽ حال' کي ظاهر بين نظرن کان اخفاء ۽ حجاب ۾ رکڻ لاءِ، ظاهري طور شهرت ۽ نمائش کان احتراز ڪندا آهن. باقي شرع جي خلاف هلڻ ته 'زندق ۽ الحاد' آهي، ان کان صحيح الحال صوفيائي ڪرام محفوظ آهن."

ان حيثيت سان، حضرت لعل شهباز رح سرخ لباس پهريندا هئا، جنهن نسبت سان ڪين سندن مرشد 'لعل شهباز' لقب عطا ڪيو: اهو لباس ئي سندن 'ملايتيه' هو. ان جو ثبوت سڀني محققن ۽ سوانح نگارن وٽ موجود آهي:

"و لباس سرخ داشتې، و خطاب 'شهباز' از پيشگاه پير روشن ضمير بوي عطا شده بود، و در خلق بسبب 'طريق ملايتيه' و بيه حضرت 'شهباز' قلندر اشتهار يافت." ("تذكرة الانساب"، ص ۱۰۱)

ايند ته حضرت لعل شهباز قلندر رح جي ملايتيه مشرب متعلق غلط فهمي دور ٿي ويندي. نڪو پاڻ شرع جي خلاف هئا، نڪو منشيائ ۽ سڪرات جو استعمال ڪندا هئا. پاڻ "قادريه" ۽ "سهرورديه" نسبتن جا جامع هئا، ۽ هڪ "قلندريه شهبازيه" طريقي جا باني هئا. بقول سعدي رح:

مېنڊار سعدي ڪ راه صفا

توان يافت جز درپي مصطفیٰ.

تصوف ۽ ان جي حقائق ۽ معارف کان بيخبري ۽ لاعلميءَ جي ڪري، اهڙيون لغو ۽ غلط روايتون بزرگان دين ڏانهن منسوب ڪيون ويون آهن، ورنه ڪوبه اهل طريقت خلاف شرع نه رهيو آهي، ۽ نڪو پنگ نوش ۽ شرابخور ماڻهو اهل تقوىٰ عارفين ۾ شمار ڪري سگهجي ٿو. ان متعلق فتوح الغيب، اسرار رباني جي مڪتوبات، كشف المحجوب، عوارف المعارف، حجة الله الباله، ۽ احياء العلوم کي مطالع ڪري، تصوف ۽ ان جي مقامات متعلق صحيح معلومات حاصل ڪرڻ گهرجي.

آه، عثمان علي انصاري!

هيءَ خبر سنڌي ادب لاءِ وحشت اثر ثابت ٿيندي ته سنڌي ادب جو هڪ اديب، عالم، مخلص ۽ محقق، جناب عثمان علي انصاري، ۲-سيپٽمبر ۱۹۶۲ع تي، ڪراچيءَ ۾، داعيءَ اجل کي ليڪ ڇڏي، هن دار فانيءَ کان موڪلائي، عالم جاودانيءَ ڏانهن راهي ٿيو. انا ليئه وانا اليه راجعون.

مرحوم انصاري صاحب هڪ شگفته مزاج، هر دلعزيز، رلڻو ملڻو شخص هو. سندس شخصيت علم و فن، تهذيب و ثقافت جي جامع هئي. هو سنڌي تهذيب ۽ 'لطيف' جو عاشق هو. ان موضوع تي سندس مقالا نهايت پرمغز، معلومات افزا ۽ محققانه حيثيت رکن ٿا. 'شاهه' جي رسالي جي ترتيب ۽ ڪلام جي تنقيد ۽ تحقيق متعلق انصاري صاحب جي جستجو عالمانه آهي. افساني، ادب لطيف ۽ ناول سان پڻ سندس تعلق رهيو آهي. ان حيثيت سان به سندس ناول ۽ افسانا زبان توڙي مواد ۽ فن جي حيثيت سان قابل قدر آهن. مرحوم انصاري صاحب ساري زندگي تعليم جي خدمت ڪئي ۽ سنڌ جي محڪمه تعليم جي ڊئريڪٽر جي حيثيت سان رٽائر ڪيائين. آخري دور ۾ 'سنڌي ادبي بورڊ' جو اعزازي سيڪريٽري به سال کن تائين رهيو. اهو به ياد رهي ته انصاري صاحب مرحوم "مهراڻ" جي ابتدائي دور ۾ ان جو مئنيجنگ ايڊيٽر به ٿي رهيو هو. انصاري صاحب جي علمي ۽ ادبي خدمتن جو سلسلو وسيع آهي. سندس وفات سنڌي زبان لاءِ ناقابل تلافِي نقصان آهي. رب ڪريم شال مرحوم کي مرهي ۽ جنت ۾ جاءِ ڏئي! (آمين)

محترم سيد شاهه محمد شاهه جي واپسي.

محترم سيد شاهه محمد شاهه، سيڪريٽري سنڌي ادبي بورڊ، جو تعليم کاتي مان آيل هو، تنهن صاحب کي، تعليم کاتي جي طلب تي، سنڌي ادبي بورڊ جي خدمت کان سبڪدوش ڪيو ويو آهي. شاهه صاحب بورڊ جو هڪ سال سيڪريٽري ٿي ڪم ڪري چڪو آهي. سندس ڪيل خدمتن متعلق، 'بورڊ' پنهنجي هڪ ريزوليشن ۾ شڪريي جو اظهار ڪيو آهي. اسان جي دعا آهي ته هو صاحب جتي هجي، اتي پنهنجي ديس ۽ زبان ۽ ثقافت جو سچو خدمتگذار ثابت ٿئي.

جناب سيد ميران محمد شاهه جي مقرري.

سيد شاهه محمد شاهه صاحب جي استعفا تي، بورڊ جي ٻارڻ، سنڌ جي مشهور اديب، شاعر، عالم ۽ بزرگ هستي، جناب سائين ميران محمد شاهه صاحب، 'بورڊ' جون واڳون سنڀاليون آهن، ۽ اعزازي سيڪريٽريءَ جي حيثيت سان ڪم ڪرڻ شروع ڪيو آهي. جناب شاهه صاحب جن برصغير ٻاک و هند جي چوٽيءَ جي سياستدانن ۽ برک قومي ليڊرن ۾ شمار ٿين ٿا. تحريڪ آزادي کان وٺي، مختلف سرڪاري ۽ قومي منصبن تي فائز رهندا آيا آهن. پاڻ سنڌ اسيمبليءَ جا مسلسل ڏهه سال اسپيڪر رهيا، ۽ سنڌ جا وزير به رهيا. سنڌي ادب ۽ ثقافت جي خدمت جي سلسلي ۾، سنڌي ادبي بورڊ جي اوائلي تشڪيل ۽ تعمير مند ۾ مرهون منت آهي. ان کان سواءِ

پيشاهر جي ثقافتي اجتماع جا باني ميانجي به پاڻ آهن. هن وقت لطيف يادگار ڪميٽيءَ جا چيئرمين آهن. پاڻ پاڪستان پاران اسپين ۾ سفر به رهي چڪا آهن. اسپين کان واپس اچڻ کان پوءِ ڪراچي اسپرومينٽ ٽرسٽ جا چيئرمين مقرر ٿيا، ۽ ان کان پوءِ ائگريڪلچرل بئنڪ آف پاڪستان جا چيئرمين ٿيا.

شاهه صاحب جي علمي ۽ ثقافتي زندگيءَ لاءِ شاهه لطيف جا ساليانا ميلا، لطيف يادگار ڪائونسل، لطيف ثقافتي مرڪز، سنڌ مسلم ادبي سوسائٽي، مدرستہ البنات، حيدرآباد، سنڌي مرڪزي بورڊ (جو اڄ سنڌي ادبي بورڊ آهي)، هڪ تاريخي يادگار جي حيثيت رکڻ ٿا. پنهنجي ادب ۽ ثقافت جي خدمت جي سلسلي ۾ ادبي بورڊ جي خدمت لاءِ اعزازي سيڪريٽري ٿي اچڻ، سندن مخلصانه اڀار جو ثبوت آهي. دعا آهي ته شال سندن وسيع تجربي مان نه فقط بورڊ مستفيد ٿئي، پر سنڌي ادب ۽ ثقافت کي به زندگي بخش رونق نصيب ٿئي.

سنڌي زبان جا مسئلا.

سنڌي زبان پنهنجي علمي، ادبي ۽ لغوي سرمايي ۽ معيار جي حيثيت سان مغربي پاڪستان جي سڀني زبانن کان ممتاز ۽ منفرد آهي. سنڌيءَ جي مقابلي ۾ پنجابي، ملٽاني، سرائڪي، پشتو، بلوچي ۽ گجراتي زبانون نڪي علمي آهن، نڪي فني. سنڌي زبان جا ڪيئي ادبي شاهڪار بين الاقوامي حيثيت حاصل ڪري چڪا آهن. ان سان گڏ، سنڌي زبان هڪ سؤ سالن کان سنڌي قوم لاءِ ذريعه تعليم رهندي آئي آهي.

علاقائي زبانن جي اشاعت ۽ ارتقا جي سلسلي ۾ گورنمينٽ جي پاليسي هميشه معتدل ۽ متوسط رهندي آئي آهي. گورنمينٽ ڪڏهن به غيرقانوني طور زبانن جي علائقائي ترقيءَ جي راهه ۾ سدباب نه ٿي آهي. گورنمينٽ پنهنجي هڙئون وڙئون، مختلف ادارن کي گرانٽ به ڏيندي آئي آهي. ان مان ثابت آهي ته گورنمينٽ جو مطمح نظر تعميري آهي. مگر افسوس، اهو آهي ته تعليمي ڪميشن جي رپورٽ، جا هڪ خاص مقصد کي مدنظر رکي بنائي ويئي هئي، ان جي سرتب ڪرڻ وارن، حقائق ۽ حالات، بين الاقوامي لساني مسائل ۽ تعليمي قدرن جي خلاف قدم کڻي، پوري پاڪستان ۾ هڪ ذهني اشتعال ۽ فڪري بغاوت پيدا ڪري ڇڏي آهي. بالخصوص، سنڌي زبان جي مسائل کان بيرخيءَ ۽ تباهل جي جيتري به مذمت ڪجي، اها ٿوري آهي.

مارشل لا هٽڻ کان پوءِ، ان سلسلي ۾ احتجاج بلند ڪندي، اخبارن ايڊيٽوريل لکيا آهن، عالمن ۽ اديبن اڀيلون شايع ڪيون آهن، ملڪ جي محب وطن مهندارن تشويش جو اظهار ڪيو آهي، مختلف هنڌن تي، انفرادي ۽ اجتماعي طور، علمي ۽ ادبي اجتماعن ۾ اهڙا ريزوليشن پاس ڪيا ويا آهن، مگر افسوس اهو آهي ته اهڙين متفق ۽ همگير گذارڻن تي ڪوبه توجوه نه ڏنو ويو آهي.

مڪن آهي ته سنڌ جي لساني ۽ تعليمي مسئلن کي خواهه مخواهه سياسي رنگ ڏنو وڃي. اسان جي ٻر زور گذارش آهي ته لسانيات جو تعلق فڪري ارتقا، ذهني پرورش ۽ علمي شعور سان آهي، ۽ اهو هڪ بين الاقوامي تعليمي مسئلو آهي. دنيا جي تعليمي ماهرن جو متفق طور فيصلو اهو آهي ته ذريعه تعليم فقط مادري زبان ئي هئڻ گهرجي. ان سلسلي ۾ ’يونيسڪو‘ جي رپورٽ کي وڏي اڪثريت حاصل آهي، جنهن ۾ اهو ظاهر ڪيل آهي ته ’مادري زبان‘ کي ئي ذريعه تعليم قرار ڏيڻ گهرجي.

’سنڌ‘ جي جغرافيائي حدود کي اگر انتظامي امور جي ماتحت نظرانداز ڪيو ويو آهي، ته پوءِ اهو مسئلو به پنهنجي جاءِ تي نهايت اهم ۽ توجهه طلب آهي؛ ڇو ته ائين ڪري، بين الاقوامي قومي نظريات جي تشڪيل ۽ تعبير جي اصولن کي نظرانداز ڪيو ويو آهي. اڄڪلهه قومن ۽ صوبن جي تشڪيل تهذيبي، لساني ۽ ادبي قدرن تي ٿي رهي آهي. ’قوم‘ جو مفهوم ملڪ جي مخصوص جغرافيائي حدود سان وابسته بيان ڪيو وڃي ٿو. لساني ۽ تعليمي مسئلن کي نظرانداز ڪرڻ جو ته ڪوبه جواز پيدا ٿئي نٿو سگهي، ۽ انتظامي امور جي آڙ ۾ آئينده نسلن جي ذهني ۽ فڪري ارتقا کي پنهنجي مادري زبان جي وسيلن ۽ رابطن کان محروم ڪرڻ سراسر غير علمي ۽ غير عملي فيصلو آهي، جنهن کي دنيا جو اجتماعي شعور ڪڏهن به برداشت نٿو ڪري سگهي — ۽ نڪر پاڪستان جي جمهوري قدرن ۾ ان جو جواز موجود آهي.

ملڪ جي تعبير ۽ ترقيءَ جي سلسلي ۾ نهايت اهم قدم اهو آهي ته ’مادري زبان‘ کي ئي ’ذريعه تعليم‘ قرار ڏنو وڃي، ۽ پاڪستان جي سڀني زبانن کي پنهنجي پنهنجي تهذيبي ۽ تمدني، ثقافتي ۽ علمي حدود اندر فروغ ۽ نشو و نما جا ذريعا مهيا ڪري ڏيڻ گهرجن. پاڪستان مختلف تهذيبي ۽ تمدني، تاريخي ۽ ثقافتي قدرن جو اجتماعي آماجگاهه آهي. ان ۾ بنگالي، سنڌي، پنجابي، بلوچي ۽ پشتو تهذيبون موجود آهن. انهن جي زبان، ادب ۽ ثقافت جا جداگانہ قدر ۽ معيار آهن. انهن سڀني کي پنهنجي مخصوص ماحول ۾، مخصوص روايت ۽ تهذيبي روابط جي ماتحت نشو و نما حاصل ڪرڻي آهي. اها بالڪل غلط ڳالهه آهي ته سڀني تهذيبن کي ٽوڙي ۽ مروڙي، ڪا هڪ ”وحداني تهذيب“ بنائي سگهجي ٿي، يا سڀني زبانن کي ختم ڪري ڪا ”واحد زبان“ پيدا ڪري سگهجي ٿي. تهذيبون ۽ زبانون ڪڏهن به ڪميشن جي رپورٽن ۽ سفارشن تي وجود پذير نٿيون ٿين؛ ان کي علم الاقوام جا ماهر ۽ لسانيات جا عالم چڱيءَ طرح سمجهي سگهن ٿا. انسان جي صدين جي ارتقا ۽ تمدني جهد کان پوءِ وڃي ڪا زبان ٿي بچي. افسوس اهو آهي ته تعليمي ڪميشن جي مؤلفن حقانن کان عنداً ۽ ارادتا بي توجهي ڪئي آهي، ۽ بين الاقوامي لساني ۽ تعليمي قدرن کي اورانگهيو آهي، ۽ انسان جي تاريخي ارتقا کي يڪسر نظرانداز ڪيو آهي.

ان سلسلي ۾، سنڌي زبان جي عالمن ۽ اديبن، تعليمي ماهرن ۽ دانشورن، ڪميشن جي رپورٽ تي سخت تشویش جو اظهار ڪيو آهي، ۽ پنهنجي متفق طور پيش ڪيل احتجاج ۾ ڄاڻايو آهي ته

— ڇهين درجي کان سنڌي زبان کي ذريعي تعليم قرار نه ڏيڻ سان سنڌي زبان جو مستقبل خطري کان هرگز خالي نه آهي.

— ٽئين درجي کان لازمي طور اڙدو کي ذريعي تعليم قرار ڏيڻ، تعليمي اصول جي خلاف آهي. انهيءَ عمر ۽ تعليم واري شاگرد کي اڃا پنهنجي مادري زبان ۾ به لکڻ پڙهڻ نٿو اچي.

— تيرهن هزار سنڌي پرائمري ماسترن کي اڙدو ماسترن ۾ تبديل ڪري سگهڻ ناممڪن آهي.

— ڇهين ڪلاس کان سنڌي ذريعي تعليم کي ختم ڪرڻ ۽ اڙدوءَ کي لازمي قرار ڏيڻ سان سنڌي شاگرد اڙدودان شاگردن کان، مقابلي، تعليمي لحاظ سان پست ٿي ويندا، ۽ ملڪ جو ذهني ۽ تعليمي توازن ٻڙي ٻوندو.

— سنڌي زبان کي تعليمي درسگاهن کان خارج ڪرڻ سان، زبان ادبي معيار کان لازمي طور ڪيري پوندي، ۽ فقط ڳالهائڻ ٻولائڻ تائين محدود رهجي ويندي. ان سلسلي ۾ موجوده سرڪاري امداد سان هلندڙ ادبي ادارن، جهڙوڪ سنڌي ادبي بورڊ يا ٻين اهڙن ادارن کي

سنڌي ٻوليءَ کي وڌائڻ ۽ ويجهائڻ جي ضمانت ڏيڻ مضحڪه خيز آهي، ۽ اهي فقط ڳالهيون آهن.

— تعليمي ڪميشن جون سفارشون تعليمي نفسيات جي خلاف آهن، ۽ محض سياسي اختلافن کي ترجيح ڏيئي، زبان جي بنيادي مسئلن کان اغماض ڪيو ويو آهي.

— تعليمي ڪميشن جون سفارشون انگريزن جي مؤسسا، تعليمي دور ۽ ان کان به اڳ رائج ٿيل تعليمي نظام جي بلڪل ابتڙ آهن.

— تعليمي ڪميشن جون سفارشون، اولهه پاڪستان جي سڀني زبانن جي مقابلي ۾، سنڌيءَ جي علائقائي حيثيت جي خلاف آهن.

انهن اهم ٺڪتن ۽ نتيجن جي روشنيءَ ۾، اسان جو هرزور رايو آهي ته ڪميشن جي سفارشن جو دوباره جائزو ورتو وڃي، ۽ سنڌي زبان جي ادب ۽ تعليم کي فروغ ڏيڻ جي

سلسلي ۾، حقائق کي مدنظر رکندي، ايندڙ نسل جي ذهني ۽ فڪري تشڪيل لاءِ تعميري قدم کنيو وڃي. اڙدوءَ کي ڇهين درجي کان اعليٰ ثانوي سطح تائين، تاريخ ۽ جاگرافيءَ وانگر،

ٻلي هڪ لازمي مضمون مقرر ڪيو وڃي. اسيد ته موجوده حڪومت ان متعلق ڪو حقيقت پسندانہ قدم ڪندي. — غ. م. گ.

- دُونِگر نہ دُوري، سِڪڻ جون سَدون ڪري،
 - ويئي گهر گهري، مٿان پرينءَ جِنڊڙوا
 - سُوڊيتيون نہ مِڙن، ٿان ٿان پِنڻ نہ ٿئي،
 - پيون هوڻن ئي هت هئن، روڻديون روڻ واريون!
 - پٽيندي ساڻي، جنهن کي سُرَ ٻڌايم سَندرو،
 - بي هر ڪا اُهي، هڻندي هَتَ مَيارَ جا!
- (لطيف رح)

بيت

ارجن 'سکایل'، قمر شهباز، اسدالله 'بيخود'، نیازعلي شاه، 'محسن'، ساييم گاڙهوي.
دوها: قمر شهباز.

کافيون

خواج غلام فرید، ا. ح. جسنگهائي، 'سام'، رشید لاشاري، مير محمد 'ميرل'، جويو،
شاهنواز 'عارف المولا'، عبداللہ 'خواب'، حافظ محمد احسن، حسين بخش 'خادم'،
عبدالجبار 'شام'. وائي: احمد خان 'آصف'.

گيت

نیاز همايوني، گوورڌن محبوبائي، کمل 'پياسي'، بشير موريائي، قيوم 'طراز'.
نظم

شيخ اياز، ا. ح. جسنگهائي، 'سام'، عبدالڪريم 'گدائي'، نیاز همايوني،
محمد خان 'غني'، کمل 'پياسي'، نیازعلي شاه، 'محسن'، عبداللہ 'خواب'، شعبان 'بخت'.
آزاد نظم

امداد حسيني، قمر شهباز.

نيون طرزون

'مجبور' واسوائي، نعيم دريشائي.

غزل

حيدر بخش جتوئي، کيئلڊاس 'فاني'، امداد حسيني، 'محبوب'، سروري، نیازعلي شاه،
'محسن'، علي محمد 'مجروح'، نارائن 'شيام'، سليم گاڙهوي، احسن الهاشمي،
جان محمد 'فدا'، رشید 'ارشاد'، آنجل، ذوالفقار راشدي.

قطعا

احسن الهاشمي، امداد حسيني، ساييم گاڙهوي، نیازعلي شاه، 'محسن'، 'محبوب'، سروري،
'سوز'، ٽڪڙائي، 'ماعر'، نوآبادي.

رباعيون

امداد حسيني، نیازعلي شاه، 'محسن'.

”تاريخ جا واقعا اهڙن ڪردارن سان ڀريا پيا آهن، جن پنهنجي لاءِ عظيم الشان ڪارناما پيدا ڪري، انهن تي کيڏي، انهن کي ادا ڪيو آهي. ساڳئي وقت، تاريخ ۾ اهڙا ٻين ڪيئي ڪارناما نظر اچن ٿا، جن کي ادا ڪرڻ لاءِ ڪوبه ڪردار نه ملي سگهيو آهي. خبر ناهي ڇو، منهنجي تخيل ۾ هميشه اها ڳالهه رهي آهي ته زمين جي جنهن حصي ۾ اسين گذاري رهيا آهيون، اُتي اهڙا ئي ڪارناما بي مقصد پئڪي رهيا آهن، ۽ ڪردار جي تلاش ۾ سرگردان آهن. اهي ڪارناما، زمين جي هن وسيع ٽڪري ۾، جو اسان جي چوگرد پکڙيل آهي، گهڻي پئڪن کان پوءِ، هڪ هنڌ اچي ويهي رهيا آهن. اهي صحرائن واري ڪارناما، خراب ۽ خستہ حالت ۾، اسان جي سرحد تي ويهن کان پوءِ، اسان کي اشارو ڪري رهيا آهن ته ”تياري آهه ڪم سرانجام ڪريو، جنهن کي پوري ڪرڻ لاءِ ٻيو ڪوبه ڪونه آهي!“

[”فلسفہ انقلاب“؛ جمال عبدالناصر]

سنڌڙيءَ جي سار

آڌري منهنجي ملڪ تان، ڪانگيل آئين ڪٽڻ،
منهنجي جانب جڙوھ جي، آئين ڪاش خسر،
مدني تنهنجي ٺاڻ تان، هيڪر ۽ ٻيهر،
هارل تنهنجا پٽ، سون برابر توريان.

پڪي آيا ٻار کان، پنهنجو ديس ڇڏي،
پختا رهڻا ڪينڪي، اڪهرو ته آڏي،
وڻدا نٺ لڏي، ملڪي پنهنجي ملڪ تي.

هرهر آيم خواب، سدائين سائيه جو،
ڪانگ آڏايم ڪيترن ملير ڪين جواب،
آري آه الله ڪي، ٿئي حق حساب،
ڪسي ٿيس ڪباب، ڌاران پسن ديس جي.

ديسن ڪنا ڌار، جيڪي گهاريم ڏينهن،
سنه برابر ماه جي، سال برابر ڏينهن،
اوئين نه ته به ويهن، ويندس دلبر ديس ڏي.

سئي منهنجي ماڪ جي سورت آئي من،
پهچان پنهنجي ٻار ڏي، اهڙا ڏينهن اچن،
هجر جي آڙاه، هر گهايس گهاو گهن،
تات تنهن جي تن، جن سان ڪجهيون ڳالهيون.

پرديسي ڪهڙا ٻرين، ملان ملڪين ساڻ،
راتيان ڏينهان تات سا، تن هر آهي تان،

سوگهي رکير ساه هر، سڪ سدائين ساڻ،
ڪريان روح رهاڻ، رازق راضي جي ٿئي.

ڌاريا ڌاريا ٿي رهيا، وينا وجهن ڌڪ،
پنهنجا پنهنجا ٿي ٿيا، سڌن منجهان سڪ،
مجنون آهيان ملڪ جو، ڇا جيي ڪريان ليڪ،
سيڪ هر آهي چيڪ، ڏاهن ڏسيو ڏيه ڪي.

صوفي پنهنجي سنڌ جا، وري به آيم ياد،
ڌاتر رکندو ڏيه جا، اوتارا آباد،
سئي شاه لطيف ڪي، دلڙي ٿيندي تاد،
فلڪ ڪي فرياد، ڪندس درد فراق جو.

ڇڏي دلبر ديس ڪي، روئن ڏينهان رات،
سنڌي سارن سنڌ ڪي، لنون اهاڻي لات،
لائي باه بدن ڪي، بره سنڌي بات،
لعاون لعل لطيف جي، وائي اٿن وات،
تن هر اٿن تات، ته موئون هيڪر ماڳ تي.

اڄ هڻ پئي اوچتو، پنهنجي سنڌ جي سار،
تري آيم دل تي، آهيان جن کان ڌار،
گوڙها گاڙير ڪيترن، ياد ڪندي ڪي يار،
در ديواريون ديس جون، وٺن سندا ڌار،
وڃي تند تنوار، پئي تين جي تن هر.

صبر آيم ڪينڪي، ڇت جا چيڪن چاڪ،
ڌارين سنڌي ديس هر، گهاريون ڪيئن بيباڪ،
منهنجي دلبر ديس جي، هنڌين ماڳين هاڪ،
ڌارين سنڌي ڌاڪ، من مڃيندو ڪينڪي.

ڪنڌي تنهن درياءَ جي، 'سندو' جنهن جو نانءُ،
'سڌو' وڃي جي ڳوٺ ۾، ٿير لڪائو ٿانءُ،
هرزو ايندم ڀار کان، لنوي ويڏو ڪانءُ،
ڏاها، ڏسيو ڏانءُ، ڏسان پنهنجي ڏيهه ڪي.

وڇوڙي وٽان جي، ڇڏيا وڃائي طاق،
اڪين اڳيان ٿي ڦيري، اباڻي اوطاق،
سولا، منجهه فراق، گهاو گهنڊا ٿي ٻيا.

چئي سڳي مايڙي، ٻالي ڌرتي ماءُ،
پنهي منجهان ٿو ملي، ساڳيو ساڳيو ساءُ،
پُٺي پُٺجون ڪينڪي، ڀلي ته پُٺجون ڀاءُ،
گهرو ٿيندو گهاٽ، جلاوطن جي جيءَ ۾.

آس نه لاهيان آسرو، الله پي آهي،
ڪڇيون پٽيون ڪوٽ جون، ڇڏيندو ڊاهي،
اڳي الڪ جي اڳيان، دير ڀلا چاهي،
لحظي ۾ لاهي، ڇڏي درد فراق جا!

قمر شهباز

ڪانگو جا او ڪارڙا! مٿان ٿين ملول،
محنت تنهنجو ماڳ آ، محبت رکڇ مڙول،
آلفت جنهن آسول، سو ماريو پي آمر رهي.

رڱي ڇڏي رت سان، ڪوٽ ڪڙا ۽ ڪير،
ظلمت جا زنجير، روڪيندا ڇا روح ڪي!

قيدي آهي ڪوٽ ۾، آزل کان انسان،
آلفت ۽ ايمان، ڏکيو لپي ڏيهه ۾.

اسدالله شاهه 'بيخود' حسيني

ڪامل ڪرين ٿو ڪيئن، هيءَ سان هيڏيون،
ميا، هن مسڪين ڪي، جُٺ ڪنڊيون جيڏيون،

خبر اٿئي ڪاٿين جي، ته ڪنڊيون هو ڪيڏيون،
ڪي طعنن سان تشديدون، ڪي هٽنديون پري پيڏيون،
مون رهي وڃايون رانديون، توکيئون جي ڪيڏيون،
جيڏو جانب تون آهين، اٿم اسيدون ايڏيون،
هجن ڪاوڙيون ڪيڏيون، ته به ڪجي بخش
'بيخود' ڪي.

ڏسڪي ڏينهن آهاريم، روئي ڪيم رات،
تنهنجي وره وِهاڻيو، سور ڏني سڪرات،
ميا، هن مهجور ڪي، محبت ڪيو مات،
'بيخود' تنهنجي بات، ڪندو ويو قرب مان.

ميا، هن مهجور سان، مٿان مٿين منهن،
توڪي تنهنجو سَنهن، رهي ڪر رهائيون.

ميا، هن مهجور سان، مٿان منهن مٿين،
ريجهي رات رُليءَ سان، ڪامل ڪا ڪئين،
لاڳاپو لکين، مٿان اي منهنجا ٻرين!

مٿان اي منهنجا ٻرين، ڪرين ڏوٽ ڏمر،
ساجن تنهنجيءَ سڪ جو، سانڍي ڪنيم سر،
اڪين مان اداس ۾، ڄام وهي ٿو جر،
آهين تون ازل کان، 'بيخود' سندو ڀر،
وَر تون سگهو ور، نه ته مري ويندس مٺ ۾.

نئون ناهيان ٺهين ۾، آڙ پراڻو ٻاري،
ڪن عاشق چيو 'اسد' ڪي، ڪن ڪاٺيارو 'قاضي'،
ڪي ٿا چون، ڪٿي ويو 'بيخود' سڀ ٻاري،
پر منهنجي آه اصل کان، اڳيان تو آڙي،
هان ترت ڪر تازي، ڪا عنايت علي تي.

عنايت علي تي، تو ري ڪير ڪري،
غيرن کان غريب ڪي، رکڇ ڀر ڀري،
ٻوٽ جيئني جي مري، ته به 'بيخود' ٻيلي تنهنجي.

‘بيخود’ بلي تنهنجي، ازل کان آهي،
 محبِ ستان مسڪين تان، ڇڏين هت لاهي،
 ستان مون کي سڳو، پوءِ سُونِ سان ساڄي،
 جاني! جهڙوئي آهي، تهڙوئي توکي ڀرتو.

‘بيخود’ بلي تنهنجي، ٻي واهر نڪو وس،
 لوڪ ته لوڏي ڪڍيو، تون نه ڪڍين ڪا بس،
 قوڙائي ڦٽي وڌو، گوندر نيو گس،
 يا هت رکي هيئيءَ تي، ڪر ڪا رهاڻ رس،
 نه ته ڪو ٻيو ڏس، تو جهڙو جهان م.

تو جهڙو جهان م، هجي ته ٻڌائج،
 توکي قسم تنهنجو، لالڻ نه لڪائج،
 نه ته نٿي نڀائج، ناتو هن نذر سان.

تو جهڙو جهان م، ڪڏهن ڪو ٿيندو!
 جو ڳولڻ لڌ ويندو، سو موٽي ايندو ماڳ تي.

تو جهڙو جهان م، جڏهن جاني! لاهي،
 ڇڏي ڪيڏانهن ڪاهي، ‘بيخود’ تنهنجي ڀرڪي.

توکان توکي ٿو گهران، ڪونه گهرجن مال،
 ‘بيخود’ جا ٻرھ م، ههڙا ٿيا حال،

جهوري جيءُ جڏو ڪيو، جهوريءَ ۽ جنجال،
 سچن تو سوال، ڪڏهن سوڻايو ڪو ڪو.

توکان توکي ٿو گهران، شاه! نه گهرجي شان،
 تنهنجي نالي سڏجان، مون لڌ اهو مان،
 تو ريءَ ائين ٿو رهاڻ، جيئن جسر هجي بيجان،
 پا ڪراڻ جو اعلان، يا سوڪل ڏي ته مري وڃان.

توکان توکي ٿو گهران، لاز ڀريا نوري!
 جڳائي نه جڏيءَ سان، داتا! هيءَ دوري،
 يا ڀرت رکج پوري، يا سوڪل ڏي ته مري وڃان.

توکان توکي ٿو گهران، منهنجا ٻرين ٻارا،
 ڪهڙي ڏوه ڪنل سان، ڪيڏ ڪنارا،
 توکان سوا تنهنجن جا، چڪيا سڀ چارا،
 يا ڪروڙن جا وارا، يا سوڪل ڏي ته مري وڃان.

نياز علي شاه ‘محسن’

جانبَ تو نه جڳاءِ، جيئن ٿو نيت جاڙون ڪرين،
 محبت کي منهنجا ٻرين، لالڻ ڪن لڄاءِ،
 عشاقن جي آه کان، پنهنجو پاڻ ٻڄاءِ،
 مينڙو ٿي ڳالهائ، ‘محسن’ هن مسڪين سان.

مون م آئيي ‘مون’ ته ‘مون’ ئي مون کي ماريو،
 مون جو ‘مون’ کي ماريو، ته ‘مون’ مان ٿي،
 پئين ‘تون’
 تون ئي آهين تون، ‘محسن’ ناهي ڪو ٻيو.

سليسر ڳاڙهوئي

ٻرين تو سان ٻار، آهي روز ازل کان،
 تنهنجي من جي ملڪ جو، سائين تون سردار،
 وڻ وڻ سان ويٺي ڪريان، تنهنجي ڀرت ٻڄار،
 دلبر توکان ڌار، ڏاڍا ڏينهن ڏکيا ڏنر.

دوها

قمر شهباز

مانجهي آئي، مانجهي ايندا، لهندا دل جا بار،
هوري هوري من تي چاڻهي، ساجن تنهنجي سار.

لهر لهر ۾ نئمو جاپي، چولين ۾ چئن چئن،
سندر تارا سچ سڄاڻ، چنڊ بنو دلهن.

من کي مان ڀرپاڻاڻ ڪيسين، ڪيسين لڙڪ ليڪاڻاڻ،
ڄاڻان ٿو تون منهنجي ناهين، دل کي ڪيئن سمجهاڻاڻ؟
توئي چيو هو، 'هرير آمر آ، هرير ۾ ڪهڙو پاڻ،'
ڇا ڪه پاڻ لڪائي ويٺين، هرين، هلائي پاڻ؟
ڪوئل ڪوڪي توله، سائين، سرهه جهليو آ ٻُور،
موت، ميا، هڪ وار ترمڪي دل زخمن کان چُورا!

ڪاريون ڪڪريون منڊلائينديون آيون
هوري هوري


دل تي چهڪ لڙ ڏي، او چارڻ، چنگ ڪسي
چوري چوري

تارَ ٿڻا سَنَ وِڙيا جا، مان ڪيئن جيٿان، هَڻ،
ڪيئن جيٿان؟

پيار بنا وهه جيون - اسرت ڪيئن پيٿان، هَڻ،
ڪيئن پيٿان؟

سِرَ جو سَر مان سنگ رهيو، نا گڏل ۾ خوشبو ٻائي،
رلد بنا سيخانو موڳو، سڌ کي ويٺو - سائي.

کاڌي مومل، کاڌي راڻو، کاڌي وئي سا ڪاڪ،
پيارَ پڄاڻا دڀ آجهاڻا، آڌري پيئي غاڪ.



ڪافيون

خواج غلام فرید رح (مئن ڪوٽ)

*

لڄ لوئي ڪين اٿارينديس۔ تنهنجا بھمل باھ ۾ ٻارينديس:
تنهنجا زور زلزل ۽ مڪر و دغا، تنهنجي ظلم جون ڳالهيون، عمر ادا،
ويجي ويڙهيڇن سان گهاريينديس.
ٿر پنھوارن جو ديس وطن، ٿر آهي اسان جو ملڪ وطن،
خوش سانگين سان گذارينديس.
هن قيد ۾ ڪهڙو ڪم ڪريان، شال مارن واري واهل وچان،
جاڻسي وار اوگبار پهاريينديس.
هجي هر دم ڏيهه، اباڻي مينهن، آهي مڪ ساڻيھ جي راتو ڏينهن،
ويئي دانهون ڪنديس، هنجون هارينديس.
بٺ ماڙيون ۽ محلات جا گهر، آهي مرڪ ’فريد‘ جو ماروڙ،
ڏن سانگيئڙن جا چارينديس.

ا. ح. جئسنگهائي، ’سام‘

*

يار ڪيٽي مين جهنگ جبل ڦولان۔ وچ ڏمڪان دهي مين دل دا سک ڳولان.
شهر ڳولان ڳلي ڳلي ڪر مين، راز دل دا ڪوئي مين در ڪولان...
سک نه هين، ٻار دهي ڏمڪان دي مت، تولي ول ول پئي ڏوهين تولان...
دل دهي پڙ وچ مين سڀ سمائسان، سر پي سودي اھين ڪيٽي ڦولان...
يار دي هڀي تلاش هر ساعت، فڪر دي ڊولدي وچ پئي ڏولان...
هجر دا بحر جو هڀي وچ موجان، نت غمان نال مين پئي چولان...
ملڪ ويڪان مين، ’سام‘ ساچن دا، خاک آهندي تون خلد پي گهولان...

*

سُڪ نهين سنڀران ڏک نهين هٽندا
ڪران زاري لڪ واري دارون ڏيون ڦٽ دا.

هٿ مڏي، جند جلدي، هٿ ٻئي نسي ڳلدي،
جسي جيرا، چاوان پيرا، ڏس نهين ملدي،
سارا لوڪ ڪري ٽوڪ، مڏ ڇريا ڪلدي:
منهن سوڙڻ، سڪ چوڙڻ، ڪم احمق ڇٽ دا.

رَت رووان، هٿ ڏووان، موت سير تي جهلدي،
لڳي جنگ، دل هي تنگ، قضا نهين ٿلدي،
ڪران ڪيون، وڃان ڪيڏي، حُجَّت نهين هلي:
نازڪ نهين، پڻ ڪر شينهن، ساري بازي ڪٽندا.

تيڪون ڳولان، تيڪون ڦولان، تيڏي ٻولان ٻولي،
ٿيوان گولي، ٻاوان چولي، ڪيڏان غم دي هولي،
لاوين ديدان، ٿيون عيدان، ڏيڪان تيڏي ٽولي:
تيڏا درد، ٻنڪي سرد، دل دي دري پٽندا.

مين 'لاشاري' ڪران زاري، سڻ تون دانهان، دلبر،
ڏيڪان راهان، ڪران ڪاهان، لوڏان ٻانهان، دلبر،
ٻلديان ٻاهن، جلد يان جاهين، ڪيان آهان، دلبر:
شاهي شوق، زابر ذوق، سير هي سولي سٽندا.

مير محمد 'ميرل' جويو

*

عشق ڪيو احسان اسان تي، ڪامل آيو قربون ڪهي.
آڏيو عشق اندر آڪيرو، دوست دمايو دل ۾ ديرو،
رائل روح ۾ پيڙو رهي، — عشق ڪيو احسان اسان تي.
جيءَ ۾ جانب جايون جوڙيون، محبت جون ڪي ميخون ڪوڙيون،
مُغان سندي محلات نهي، — عشق ڪيو احسان اسان تي.

”ڪُل شيءِ هُوَ الله“ رندن جي آهيا راه،
 ٻٽو اسان سو ڇڏيو ڀڙهي، — عشق ڪيو احسان اسان تي.
 ديد واريون ڇيڻ دريون ڪٿي ويون، ’ميرل‘ محبت واريون ملي ويون،
 ڪثرت جا ٻيا ڪوٽ ڊهي، — عشق ڪيو احسان اسان تي.

شاهنواز ’عارف المولا‘

*

برهم تنهنجي جي بهار، عاشقن وٽ يار آلي

حسن تنهنجي هٿل مڃايو، هر طرف هڪڪار هار، ڪن غريبن جيان غلامي ڪئين تونگر تاجدار:
 سالڪن سيڪڙي پرائي.

زلف زنگي، ڪيس ڪار، ور وجهن سؤ وار وار، دام سان دليون وڪوڙن، بند ڪن ٿا بيشمار:
 مون به تن کان دل ڪسائي.

تيرين جا تڪا، ڪن ڪوڏ سان ڪوڙين شڪار، ٻئي پون پهچڻ پڪين، دولهه دسي ڪن دل ٺڪار:
 مت مٽين جي تن منجهائي.

آسمان بار امانت کان ڊڄي ٿيو بقرار، سؤرسلڪن سُنهن نه لاتي عشق جي آفت اپار:
 سا اسان چشمن سان چاڻي.

بس اچي هيءُ حال هئا، اڄ، ٻرين، پڳدار يار، خسته دل ’عارف‘ مندي، سهڻا، اچي لهه ڪا سنپار:
 ڪر نه جانب تون جدائي.

عبدالله ’خواب‘

*

برهم ڪيون بيحال، ٻيون پڄاڻن ٻار ٻرين جو.

سورن سبق ٻڙهي ٿيون سَتِيون، سَرِيون سَمڪن جون تن ڪي پَتِيون،
 لڏي سورن جن جي سنڀال.

پير اگهاڙا، ريتيون ٽٽيون، لانگن جا ڏنگ ڪاٺي ڪٽيون،
ننهن ڪيون سي نهال.

پسي پنهل ويون جن جون مٿيون، اٿڏلي اهي رنگ ۾ رتيون،
ڏسي جلوه جوت جمال.

وندر وارا ووڙيندي وٽون، تارا تڪيندي، ڪيچ جون ڪٽيون،
سڪندي ٿيڙن سال.

ليڙون لٽا ٿيا، آڏڙيون ڇٽيون، ڪٽيون نصيب جون جن جي جهٽيون،
پرت ڪيو پامال.

من جي ماري موهر ۾ مٿيون، جيئن جون ٻيون منهن ۾ ڪٽيون،
'خواب' ڏسي خوشحال.

حافظ محمد 'احسن'

*

نام الله جي، دلبر، واک اڳڻ آءُ واري،
سال لنگهي ويا سڪ ۾، ساهه توکي ٿو ساري.

خان خطائون منهنجون، معاف مڃا ڪر مون کي،
رنج رسامو ڇڏ تون، گهوٽ ڪهڙي وڃ گهاري.

راتيان ڏينهان تنهنجي تار اندر ۾ آهي،
ننڍ نئين ڪي ناهي، آڳ اندر وٺن ٻاري.

ڪر ڪا ورڻ جي وائي، سُنڌڙي ملڻ جي آئي،
قول ڪيڻ جي مون سان، مي تون پرين اچ ٻاري.

'احسن' سان ڇڏ ماڻا، محب اچي مل جيئري،
پائند گچيءَ گيل ٻائي، ٻاپل ٿو پوڪاري.

*

سُئي لوڪ، سچڻ، توکي سڏڙا ڪيم،
ڇو تيس ڇري، سا ڪٿل ڪانه ٿيم.

تولاء ٻانهون ٻڌي آءُ ٻيھي رهيس،
سڀئي تو تي رکيم، تنهنجي يارَ تيس،
ڪڏهن لڪيو جهاتيون ٻاير ٻئي،
توڪي دلبر دل ۾ سمايم ٻئي،
من سنڙي وٽ منا محب اچين،
مون وٽ رات رهي ڪي رهائيون ڪرين،
'خادم' آسڙ ٿيو، اڃا ٻه رهه ڦٽي،
ڪر ماڻ، نه ڏي ڪنهن کي ڄاڻ جتي،
پوءِ ته ٻيڙا ٻرين، پنهنجي وس کان ويس،
رڳي تات طلب تنهنجي هوت ٿيس،
تنهنجون واٽون اچن جون واجهائين ٻئي،
سر نياز ۾ هو، اکين لڙڪ لڙڪ ٿيس،
هن دلڙي دکويل کي ڏي ڪو ڏين،
تنهنجي ڏسڻ جي آس اميد اٿس،
ساري رات اکين ويئي ويئي ڪٿي،
ڪو ٻچي به ڪٿي نه چئ خواب ڏنر.

عبدالجبار 'شام'

*

منهنجا محب منا، اي ٻيڙواھ،
توڪي حسن ڏنو آھي هادي الله.

منهنجي اکين جو تون تارو، سچڻ،
مون کي سڀ شي کان تون پيارو، سچڻ،
توڪي صاحب ڪيو سوڀارو، سچڻ،
تنهنجي هر هنڌ ٿي ويئي وه وه واه.


جڏهن نٿ ڪئين ٿو خمير منجهان،
ڏين هر شي کي ٿو پيار منجهان،
تنهنجي بوءِ اچي ٿي بهار منجهان،
اڃا اگلا سڀئي ٿيا آگاه.

اچي 'عبدالجبار' سان پيال ڪيس،
وري خان خوديءَ جا خيال ڪيس،
برهه وارا بيحال ڪيس،
تنهنجا ناز، منا سبحان الله!

منهنجا محب منا، اي ٻيڙواھ!

*

دل دوست ٿري ويو دڳ ۾، آلا
 دڳ ۾ آلا، مارڳ ۾ آلا!
 نينهن نماز پڙهائيم پوري،
 عشق امام ٿيو اڳ ۾، آلا...
 پرور پيدا ڪونءِ ڪيو آ،
 جانب جو مٽ جڳ ۾، آلا...
 ساجن سوکھو ساهه ڪيو اٿس،
 رمز لڳي رڳ رڳ ۾، آلا...
 'آصف' هار سينگار وساري،
 چيڙهه پيو چڱ چڱ ۾، آلا...



گیت

نیاز هما یونی

مۆنجهـ

اوسیتزا ئا اس اورانگهین، تالکهم ئی پویان بیر کئی :
آ ئی گهاریان چنڭ کئی .

واگبان پنهنجي وس یر ناهن، هیئی کهژی هام هئی :
سانول، جیکا توکی وئی .

نیرژ تسی هتزا رکندي، تنهنجي وات تکیندي ورهه قیام،
هانو کئی آت ڏیندي، تڏا ساهه ڀریندي ورهه قیام،
آدما ئا کهارام مچائین، آئین هیئی تیند تئی :
آ ئی گهاریان چنڭ کئی .

یاد آیا جشن پور پرایا، ئیژم سور سواپا، هو،
من تسی آئی مۆنجهه این، چن سچ تی بادل چایا، هو،
اکزیون لئو کائین ئیون لائن، انین جو چن پور چئی :
آ ئی گهاریان چنڭ کئی .

آدی رات چیتایم چنڭ کئی، سون چن آن جو حال هیو،
پیلو پیلو، چن ته وبا جو ماریل کو کنگال هیو،
هه، حیاتی بیراگین بن، شال نه کنهن کئی ماء چئی :
آ ئی گهاریان چنڭ کئی .

ونجارا، او ونجارا، پیلی، گهایم تنهنجي گهاو کئی :
آ ئی گهاریان چنڭ کئی .

الهم تو چائی، تنهنجي تو بین کانه ئی کائی گالهه بی :
سانول، جیکا توکی وئی !

او ساڻي!

او ساڻي! او ساڻي!

هيءَ به زندگي؟ هيءَ به حياتي؟
دوڙخ جهڙيون گهٽيون، مڪان،

تن ۾ ڪيئن پلپا انسان؟

او ساڻي، او ساڻي!

ڇا هيءُ جيون، جيون آهي؟

او ساڻي، او ساڻي!

هيءُ جهڙندڙ ڀرندڙ جڳ ڊاهي،

اڄ ته بڻايون نئون جهان،

آهه عذابن ۾ انسان!

او ساڻي! او ساڻي!

دنيا ڄڻ بازار ٻئي آ، هر شي جو ٿئي ٿو واپار،

هه، وڪامي ٿو پئسي لٽ شان، مان، جوين ۽ پيار!

هن دنيا جو عجب راج،

هر شي تي پئسي جو راج،

او ساڻي، او ساڻي!

پئسي لٽ انسان وڪامي،

او ساڻي، او ساڻي!

ڌرم، دين، ايمان وڪامي!

اڄ ته بڻايون نئون جهان،

آهه عذابن ۾ انسان،

اوساڻي، او ساڻي!

قسمت؟ قسمت ڇا ٿيندي آ؟ ڇا ٿيندي آهي تقدير؟
 اڄ ته عمل سان ٺوڙيون، ساٿي، ڀاري پيرمن جي زنجير!
 وهمن جي غفلت مان جاڳ،
 او ساٿي، او ساٿي!
 دنيا ۾ ڪجهه مشڪل ناهي،
 او ساٿي، او ساٿي!
 ڇڏ مڃت سان قسمت ناهي:
 اڄ ته بڻايون نئون جهان،
 آهه عذابن ۾ انسان!
 او ساٿي، او ساٿي!

ڪمل 'پياسي'

او گائڪ!

گيت انوکو ڳاء، او گائڪ، گيت انوکو ڳاء!
 ارمانن جي ناء بڻائي،
 مينن جي سڙهه ساڻ سڃائي،
 تون مانجهي ٿي، ويچارن جو
 ويهي ونجهه هلاء!
 — او گائڪ، گيت انوکو ڳاء.
 ديوار ديوتا ساز وڃائين،
 پٿريون اچي سُر تال ميلائين؛
 سٽل دلين ۾ هلچل آڻي،
 جذبن کي جاڳاء!
 — او گائڪ، گيت انوکو ڳاء.
 چنڊ چوٽ جو، چنڪ هندورو،
 ڪيرٿن جو آ روپو ڏورو؛
 ننڍ پريون اڪڙيون تارن جون،
 تون ڪا لولي ڳاء!
 — او گائڪ، گيت انوکو ڳاء!

ساگر جون هي چنچل چوليون،
 دوله لال جون ڳائڻ لوليون؛
 پنهنجو سُر تن سان ملائي،
 جهوم، جهوم، جهوماء!

— او ڳاڻڪ، گيت انوکو ڳاء.

جهولن ٿيون مدمست گهٽائون،
 ڳائڻن ٿيون اڄ پينل هوائون،
 چم-چم ناچ نچي ٿي بجلي،
 تون ڇپ ڇا جي لاء!

— او ڳاڻڪ، گيت انوکو ڳاء.

ڪي نئين مان ننڊ اڪوڙي،
 ڳاء، ڳاء، خاموشي توڙي!
 ڪو آتساهي گيت سڻائي،
 دنيا ڪسي جاڳائي!

— او ڳاڻڪ، گيت انوکو ڳاء.

بشير موريائي

گيت پريت جا ڳايان

من - مندر ۾ ديب جلايان، گيت پريت جا ڳايان،
 نير آشا ۾ نيسر وهايان، آشا ۾ مسڪايان.
 پيرڪا رت ۾ دنيا جهومي، ۽ چاتر پي ڳائي،
 اهڙي سمي ۾ منهنجو سپرين عرض نه ڪوئي آگاهي:
 غمگين غمگين پلڪن تي مان نير ڦڙا ڇمڪايان...
 مانوڻ ۾ هرڪوئي پنهنجي دل کي ٿو سمجھائي،
 من - مندر ۾ هرڪوئي آشا جا ديب جلائي:
 ليڪن تو ٻين آڏ، ٻرين، ڳوڙهن جو مينهن وسايان...
 نيٺ گنگن تي چندرما ٿو مڪڙو پنهنجو پٽائي،
 هنڌ هنڌ تي، روح روح ۾، چاندوڪي ڦهلائي:
 رات رات جو آڏ ٻيا ٻين گيت درد جا ڳايان...
 — من مندر ۾...

نڀڻ ويچارا

وچڙي هليا ساڻي سارا،
ايڻ ويچارا،
ڏاڍا وس ٿا ڪن:

چم-چم برسڻ بادل وانگي،
سُرَت جي سانگي،
ڏاڍا وس ٿا ڪن—
نڀڻ ويچارا، ڏاڍا وس ٿا ڪن!

اندر اسان جي غم جون آنڌ هيون،
بڻهي جوالا، منهنجا جانسي،
هواءِ جيوانسي:
ڏاڍا وس ٿا ڪن،
نڀڻ ويچارا، ڏاڍا وس ٿا ڪن!

وڪ وڪ تي اڄ گهاءَ پراڻا، زخم اڳوڻا،
اڪلي اڪلي خون ٿا ڳاڙن،
تَن ڪسي ساڙن:
ڏاڍا وس ٿا ڪن،
نڀڻ ويچارا، ڏاڍا وس ٿا ڪن!

باد اوهان جي سڏ سڏ ڪوٺي، ڪونهي ڪوٺي،
بيسُر ٿي ويا ساز سورا،
گيت اڏورا:
ڏاڍا وس ٿا ڪن،
نڀڻ ويچارا، ڏاڍا وس ٿا ڪن!

سات وڃائي جان اڪيلي، من گهليو،
پيرت سنڊا پڙلاءِ ڪري،
سوداءِ ڪري:
ڏاڍا وس ٿا ڪن،
نڀڻ ويچارا، ڏاڍا وس ٿا ڪن!

جَرَ اَ منهنجي جاڻ!

هيءَ سيرانجهي سانجهي آ، يا ڏوڙ-ڏٺي جي جهول،
 ڄاڻ ستارا ان مان نڪتا، جرڪي سونَ سمان:
 تيسين پنهنجي مشعل ۾ جا آهي لات آڏول،
 تنهن تي وات سڄائي ويندا وانهو-و انسان.

ڏينهن ٿيا، ڪنهن شينهن اسان ۾ ناهه ڪئي گجگوڙ،
 هي به غنيمت آهه ڪٿي ڪو اوناڻي ٿو ڪوڪ:
 نيٺ ته بادل وسندا، پوندا مينهن به ماڻهوءَ پوڙ،
 نيٺ ته وڃندي گجندي، اٿندي آنديءَ جيئن مخلوق.

اڳتي جان نه جڪڙي رهندي، پختا ڪر پنجوڙ،
 ڪنهن جي چاتي آتي آهي، تڪا ڪري رک تير:
 ڊهنديون ڏوڪي جون ديوارون، پاڻي جي ڪنهن ڊوڙ،
 هيٺا هٿ وڌيا جي، هونءَ ذريون ذريون زنجير.

ڳوڙها ڳاڙيندا ها جي، سي اٿندا ڪرتي ڏند،
 آيو چَرَ ڪي چوهه ته ڏسندن آونهي جو انداز:
 وڪ وڪ ۾ ڪا وڃلي هوندي، ڊهندا ويندا بند،
 تون پوڙو آن، آءُ ٻڌان ٿو قدمن جو آواز.

تون اندو آن، آءُ ڏسان ٿو ڪنوئين جا سڀ ڪيل،
 تون اوندهه جي آڪيري ۾ ويٺو آن اڻڄاڻ:
 نيٺ ته ٿيندا رڻ ۾ رت تي تنهنجا منهنجا ميل،
 منهنجا گهوڙا گهاٽي وجهندا توکي سئين سان.

مان ڄاڻان ٿو، مان ڄاڻان ٿو، چَرَ آ منهنجي ڄاڻ،
 پڙڪي پڙڪي ڀڃي ٿي، ڄڻو هڪ ڏينھن،
 آخر ر منهنجي سوپ سنواريان، آخر تنهنجي آڻ،
 تون رڪت هوندين، ڇيڙيون ڇيڙيون ڪوئي نئون انسان!

شيخ اياز

مان ئي مٽي، مان ئي جام

آءُ پل هان!

آءُ پل هان!

مان ئي مٽي هان، مان ئي مٽي، مان ئي جام،
 مان ئي تنهنجي تشنگيءَ جو انتظار،
 منهنجي هستيءَ، منهنجي مستيءَ کي سڃاڻ،
 مان ئي تنهنجي ميڪشيءَ جو هان دوار.

آءُ پل هان!

آءُ پل هان!

تنهنجي خوشبو کي ڪٿي شبنم مثال،
 مان آڏيان ٿو، ٿيڻان ٿو لا زوال،
 نيٺ ويندين مثال گل ڪو ماڻجي،
 مان ئي ٿو سانڍي سگهان تنهنجو جمال.

آءُ پل هان!

آءُ پل هان!

مان ئي تنهنجي ذات هان، مان ئي صفات،
 مان ئي تنهنجي بي ثباتيءَ جي ثبات،
 تون وسارين ٿو ته غافل! پل وسار،
 ورنه مان ئي موت هان، مان ئي حيات.

جي سڃاڻين، موت ٺاهيان،

آءُ تنهنجي زندگي هان!

آءُ پل هان!

آءُ پل هان!

سڪ جو سُرندو

مَنَ مَڙهيءَ ۾ دائِما تون جوت آلت جي جڳاءِ،
صاف سينگاري، ٻرينءَ لٽ ٺاه پنهنجي جيءَ ۾ جاءِ،
ات آسنڪي چاهه جو اول بهارو ڪو گهماءِ،
پياس جي ٻوڏن ۾ پيرَ لٽه آس جو آسن وڃاءِ،

زندگيءَ جي ٿال ۾ ٻوڏ آرتي سڪ جي سڃاءِ،
جي گهڙيون توکي ملن، سي ياد پيرَ جي ۾ لڳاءِ.

جو ڪرين ڪم، ڪر پلي، ٻر آن ۾ رک هڪ هي خيال:
سڪ وڌي ساڃن جي، توڙي ٿي نه گڏ ڪجهه زر ۽ مال،
حرصَ ٻئي ڪنهن لاءِ دل ۾ جنن ڇڏيون ڪوئي نه خال،
لوپَ لالچ سان بڻايون ڪين جيوت کي وبال:

اهڙي رت سان تون پلي هت پاڻ ڪنهن ڪم ۾ رجها،
جي گهڙيون توکي ملن، سي ياد پيرَ جي ۾ لڳاءِ.

باغ هن ۾ ستر جي ٻڻ منع توکي ٺاه ڪا،
ڪُنڊ جا توکي وٺي، بيشڪ جڳهه ات ٺاه ڪا،
وٺ مزو ڪو ٻڻ گهڙي خوشبو ڇڻي جيت آه ڪا،
پر نه جهيڙي يا عداوت جي تون ٻارج باه ڪا:

پنهنجو ۽ ٻئي ڪنهن جو تن هرگز نه جُٺ ڦٽ سان تڙا،
جي گهڙيون توکي ملن، سي ياد پيرَ جي ۾ لڳاءِ.

ڪيت هن مان ميڙ، جو ڪجهه شوق سان ميڙي سگهين،
ڪيڙ سا ڪيڙي ڇڻي، جا دل سان تون ڪيڙي سگهين،
ڪڍ پٿر، ڪاٺا، پٿر، ۽ جي ٿڌا ٿيڙي سگهين،
نارُ جيوت جو سڃاڻيءَ سان جي تون ڪيڙي سگهين،

ڪُٽل ۽ ڪُٽل ٻڻ خوب شيوا جا ڀيلي ٻيا ڪي آٻاءِ،
جي گهڙيون توکي ملن، سي ياد پيرَ جي ۾ لڳاءِ.

هت گهڻا توکان اڳي انسان ڪي آيا هئا،
جن ڪي طاقت، زر ۽ زينت جا به سرمايا هئا،
لشڪرن، باروت سان ڪن ڪوٽ ٺهرايا هئا،
نيڪنسيءَ لاءِ ڇڱا ڪم تن به ڪولايا هئا:

ڪال ويو ڪاٺي سڻي، ماضيءَ اندر جهاتي ته پاءُ!
جي گهڙيون توکي سٺن، سي ياد پيرَ جي هر لڳاءُ.

حرص جو ڪوڙو دلاسو مثل رڻ پتَ رُج آه،
جنهن جي پڪ ناهي، انهيءَ منزل ڏي هرگز ڪين ڪاه،
تنهن کان بهتر، 'سام' سان گڏ ويهي سَرن دوسڪ جو ساه؛
راڳ دل من جي وندر جا پاڻ ۽ ٻين ڪاڻ ناه،

سُوجَ آفت جي هٽي جيترو رهين تيترو مڃاءُ،
جي گهڙيون توکي سٺن، سي ياد پيرَ جي هر لڳاءُ.

عبدالڪريم 'گدائي'

سمي تي سيارو، سمي تي بهاري

وري خير سان آئي فصل بهاري،
فضائن ۾ موسم جو آ ڪيف طاري.
سياري جي سرديءَ ستايو هو جن ڪي،
لٽي تن جي اوچڻ سنڌي انتظارِي.

سڪل ٺوٺ شاخن تي انگور آيا،
ڏسو مست موسم سنڌي سازگاري!
خزان ديدہ باغن جي تختن تي قدرت،
گلن جي رنگارنگ چادر پتاري.

نئين زندگيءَ سان ڪيندو ٿو جهوسي،
لڏي موج مستيءَ ۾ ٽانگر جي ٺاري.
صبح جو سير پنهنجي تي ڇيهڻا ڇڪن،
لڳي لات تين جي ڀماري ڀماري.

ائون سامه ڦوڪيو آ قدرت سڪن ۾.
وري زندگيءَ جو ڦيو فيض جاري.
اسنگون، اسيدون وٺي ڇيٽ آيو،
خوشيءَ ۾ نه ماڻن ٿا هاري ۽ ناري.

ڇٽن، ڪٽڪ، جاني جو جوڀن ٿو ڦاٽي،
وري لاب لائي جي آهي تياري.
سڄو ديس آرس پڇي آه جاڳيو،
جتي ڏس، اتي آه ڪم ڪار جاري.

جتي ڏس ته محنت، محنت، ترقي،
جتي ڏس، اتي آه اصلاح جاري.
ڪليون اسپتالون، ٺهڻ روڊ رستا،
ٿيا واهڻن ۾ به امڪول جاري.

مدد پاڻ پنهنجيءَ جو جذبو آ جاڳيو،
سڀن آه ڪوڏر ڪهاڙي سنڀاري.
اِهو آه دستور روز، ازل کان،
عناصر سان آدر جي آ جنگ جاري.

ثبات آه ڪنهن کي نه ڌرتيءَ تي دائر،
نه گهٻراه، همد، ڏسي رات ڪاري.
هتي آه هر چيز اچڻي ۽ وڃڻي،
سمي تي سيارو، سمي تي بهاري.

بهاريءَ جي آخر خزان آه، همد،
خزان بعد ايندي يقيناً بهاري.
انڌيري پٺيان روشني آ يقيني،
نه آ خوف ڪو جي هجي رات ڪاري.

حوادث جا طوفان وِڙائي نه سگهندا،
اسان جيڪا جيون سنڌي جوت ٻاري!
چئي ڇا پٽاهان، بهر طور گذري،
ڪئن زندگي جا 'گدائيءَ' گذاري.

چڪتاڻ

ابتدا ۽ انتها جي ڳالهه جنهن تي دنگ آهي،
ٻاڻ سان سر ناهي آهي، پنهنجي حالت تنگ آهي.

آي دڪي دل، تنهنجي غم کان گهاٽي ويو آهيان،
شام جي گل وانگيان ڪوسائجي ويو آهيان،
بس ڪر، اي دل، هاڻ مان گهٻرائجي ويو آهيان.

زندگي منهنجي تو هيچن کان چٽي چوري ڪئي،
وهيءَ هر ويچارڙي جي ڳالهڙي ڪوري ڪئي،
جا خطا ٿي، تو هٿان ٿي، مان خطا ٿوري ڪئي،
پوءِ پي مون کي ٿي رولين، ڪهڙي مان چوري ڪئي!

صبح جي تڙڪي تي ڪوهڙي جو انڌوڪار آهي،
شام جي ٻاچي تي اونداهي جو ڪارونيار آهي،
ظاهر ۽ باطن تي پڪڙيل بيڪسيءَ جو چار آهي.

ذهن مندر جي آڇ-ڙ ڪنڊر جان؟ ويران؟ ٿو رهي،
جسم تابوتن جي آهيائين جان؟ بيجان؟ ٿو رهي،
روح پڻ ڪافور جي پوءِ جان؟ پريشان؟ ٿو رهي.

سانوڻ آيو، سور ويا، ته به پنهنجي ههڙي حالت آهي،
هيڪلائي هانو ٿي ڪاٺي، ولر ڪان وحشت آهي.

...

ڪين ٿو گهرجي اسان کي هيئن نڌورن جو جيئڻ،
ڇڻ ته بيوهر جي حياتي، ڇڻ ته چورن جو جيئڻ،
ٻان ڪي گهرجي ٿو سوجن ساڻ مورن جو جيئڻ.

هيءَ نڌا آئي ڪٿان، روڪي ڪوئي آواز کي،
جنهن اچي ٿيڙيو ائين چئي ذهن جي انداز کي:
هيئن پروڙڻ آهي، مشڪل زندگيءَ جي راز کي.

زندگي اهڙي به ڇا، جنهن ۾ نه ڪا هلچل هجي،
 موت جو سايو، آلا، جنهن جي مٿان پلڻ هجي،
 پاس کان ٿين ٺيڻ آلا، غم کان دل بيڪل هجي،
 آس بڻجي لاش، آدمڻ جي مٿس گهل گهل هجي.

اڄ ته ڪاهيون ڪاڪ تي، اي مينڌارا، منزل ڏئي!
 ڏيل ڌاريون، موملون مائون، ٿيون محفل ڏئي!
 ٿوڙ بند ۽ لاهه، ڦندا، هل ته ٿيون دلڪل ڏئي!
 هل ته ٿيون دنڪل ڏئي، دنيا سان پنهنجي جنگ آه،
 جا وسيع آه ٿورڙن لاءِ ۽ گهڻن تي تنگ آه!

محمد خان 'غني'

شاعر

همشين، پوري ڪريان ٿو پنهنجي من جي مدعا،
 اڄ ته شاعر جي، ٻڌايان توکي، هستي آه ڇا.

ڇا ٿيو جي زندگيءَ ۾ هي رهيو گمنام ٿي،
 صفحہ دنيا ۾ هن جي نام کي حاصل بقا.

ڪو سڃاڻي يا نه، پر سڀ کي سڃاڻي هي سگهي،
 رند، زاهد، شيخ، يا توڙي هجي ڪو پارسا.

هي آهو، جنهن زندگيءَ ۾ جي نه ڪيو ڪارِ ثواب،
 نيڪ جنت جا رهن ٿا در انهيءَ جي لاءِ وا.

نار جهنم جي وسامي، سردتر دوزخ ٿي،
 لفظ توبه جو زبان سان ٿو ڪري جنهن دم ادا.

هيت پيڻ جي پتر سڪڻ لاءِ روز مٽخاني وڃي،
 جو سر ڪوٺر مٿان ٿئي هوش ڪي هن جو خطا.

دُور ٿيو هن جي تصوير کان نه جلوه ڪائنات،
راز کولي ٿو ڇڏي قدرت سندي اسرار جا.

حسنِ فطرت جو مصوّر، نقشِ قدرت جو امين،
ٿو قلم جي اوڪ سان نقشا چٽي تن جا چٽا.

هن زمين جو ذڪر ڇڏ، جو هيءَ ته پيرن هيٺ آهي،
عرش کان ٻي دور پهچي ٿو سندس فڪرِ عليا.

آهي قدرت کسي به ٿي منظور هن جي خاطري،
ماه و انجم، شمس ٿيا سڀ بخش جو ٿور و ضيا.

هن جي ڪشتي دائما ٿي بحر ۽ طوفان ۾،
ڪشتيءَ دنيا جو ليڪن هُو برابر ناخدا.

ٺوڪرن سان ٿو آڏاڻي گنج کسي قارون جي،
هٿَ هريڙون، گوڏ ۾ ڪجهه ٺاه ٺڪرين جي سوا.

خونِ دل، خونِ جگر ٿيا هن جي محفل جو شراب،
پاڻ ساٿي، پاڻ ٿي ميخوار، ٿو مائي مزا.

ٿو توڪل تي رکي هو پنهنجو بارِ زندگي،
پر ڇڏي ٿو هٿ منجهان هو ڪينڪي شيوه سخا.

بتڪن ۾ هي برهمڻ، شيخ ڪعبه ۾ ٿيو،
صالح ڪُل جا سڀ سبق هن کان سکن ٿا صوفيا.

دين چا، ايمان چا، ڪهڙي حقيقت ڪفر جي،
رازِ سرستہ کسي کولي ٿو ڪري بلڪل صفا.

ڪفر کي ايمان، يا ايمان کي چئي ڪفر هُو،
حق آهي، هر طرح هو ٿو ڪري حق کي ادا.

ٿو ڪڏهن منبر تي پهچي، وعظ واعظ جيئن ڪري،
باده خوار جي ڪري ٿو، ته به ڪري ٿو برملا.

هي ڪڏهن ناهي ويو ڪنهن جنگ جي ميدان تي،
پر وطن جي لاءِ ٻيڊا هن سپاهي لک ڪيا.

مردہ روحن کي ٿو بخشِي ڪير نئين سر زندگي،
باليقين هيڻگار هن جو آهي مزدہ جانفزا.

جي ٿئي محمل نشين، ته به آهي هن کي اختيار،
ٿي ڪٿي مجنون، ڪري جي جان ليلا تان فدا.

نازنينانِ جهان آهن هتي سنڌ پڌير،
مشهر تن جو ڪري ها ڪير نه ته ناز و ادا؟

گلستان توڙي گلن کي آهي هن جو اعتراف،
شان ۾ بلبل رهي هن جي سدا مدحت سرا.

هي خزان جو دور بدلي ٿو سگهي، اٿس بهار،
ذڪر گل جو جي ڪري، معطر ٿي ان دم هوا.

هن زمين جا زيور جي ٿو ڏسين نقش و نگار،
هيچ آه-ن هن اڳيان، هن جو تخيل آه- ڇا!

دشت دريا، ڪوه صحرا، يا بياپان، باغ گل،
پيزبانن کي ڪري ٿو تابِ گويا ئي عطا.

آسمان ٿيو آه. هن جي آه هڪڙيءَ جو غبار،
هن جي لڙڪن مان ڀريل هي بحر دنيا جا ٿيا.

هن جي پاسي ۾ پيل جو آه بوسيده ڪتاب،
آه سو لاريب دنيا لاءِ نسخءِ ڪيميا.

نام ظاهر ۾ هزارين، درحقيقت آه هڪ،
جي 'غني' آهي ڪٿي، تان هو ڪٿي آه گدا.

مخدور جي سچ ۽ عجب زندگي آ

ڪڏهن عرش تي سهڻا محلات ٺاهي،
ڪڏهن فرش تي چند تارن کي لاهي؛
ڪڏهن کير ساگر کي ڪڇڪول اندر،
خبر ناه ڪيئن ٿو سگهي هو لڪائي:
نديءَ جيئن نه هن جي ڪڏهن هابندي آ.
مخدور جي سچ ۽ عجب زندگي آ.

خيالن جي ڪشتي ۽ آشا جو ساگر،
ڪري راس لهرن تي البيلو شاعر؛
سرگت پنهنجي خواهش جو ٺاهي سگهي ٿو،
۽ پٿر کي ٺاهي سگهي ٿو جواهر؛
سندس آرزو ۾ عجب تازگي آ،
مخدور جي سچ ۽ عجب زندگي آ.

هو ڪيلي هوائن سان هردم ٿو، ساڻي،
مندن مٽيرين ۾ وٺي دم ٿو، ساڻي؛
پرينءَ جي دنيا ۾ رهي هل به چاهي،
رهي هن دنيا جو ٿي آدم ٿو، ساڻي؛
سندس ڪلپنا چن سندس بندگي آ،
مخدور جي سچ ۽ عجب زندگي آ.

وٺن جي ٻتن جي ٿي حرڪت ٻڌائي،
ڪلن ۾ سڳند جي ٿي عادت ٻڌائي،
ٻڌائي ٿو غنچو ۽ مالهي اصل کان،
ڪويتا سندس دل جي چاهت ٻڌائي؛
جهانن پنهي لئه سندس سرڪشي آ،
مخدور جي سچ ۽ عجب زندگي آ.

جتي گناه ٿو پلجي

شباب تير ٿو سڄو نشان بنجي ٿو،
شباب دست ڪنھ کان ڪڍڻ بچي نه سگهي،
شباب هاءِ هي رنگين 'شباب' جو چرچو،
شباب عصمت آدم جو پوش ٿي نه سگهي!

جتي گناه ٿو آھن هي وقف سڀ راتيون،
جتي گناه معاشي ضرورتن جو سبب،
گناهگار جو عمدو ٿئي ٿو استقبال،
گناه پي، ۽ گناهگار پي رکي ٿو رب!

جتي گناه ٿو پلجي، وڏي درخت ٿي،
جواني شرط آ، ٻاڻن جي ٻالسا خاطر،
جتي گناه جو چرچو رهي ٿو صبح و شام،
خوش آمديد، اڙي بوالهوس، هوس ٻورو!

تڏهن به رحمت حق جي ٿمنا دل ۾ آھ،
هي امتحان آ بخشش جو، هاءِ ڙي بنده!
تون پنهنجي 'محسن' اعظم کان ڇا طلب ٿو ڪرين،
انهيءَ طلب تي ڪڏهن ٿين ٿو ڇا شرمندہ؟

عبدالله 'خواب' حيدرآبادي

آزمائش

ٿو ڏسان بزم جهان ۾ ٿي ڇهن بندي نئين،
باغبان انداز بدلايو، روش ٻڌ ٿي نئين،
شام پنهنجي زلف کي مصحف کان ڪيو آهي ڀري،
وقت جو ٿوري نظارو پنهنجيون جهوليون پيو ڀري،
قافلن جي گوش ۾ ٿو هوشور آواز ڏي،
وقت جي سُر ساز جو ماحول ٿو انداز ڏي.

قوتون برقِ توانائي جون ڇا هن ٿو اڳيان
 جنبشِ ايسرو سان تارن جا هلن ٿا ڪاروان.
 بشریتِ معراج جي عرشِ رما تان ٿئي عيان
 هڪڙي پل ۾ لامڪان تان موٽي آيو ڪاروان.
 عزمِ همت جي اڳيان عرشِ برين هڪ ڪام آهي
 سرزدِ مومن لاءِ ڇا معراج جو پيغام آهي.
 منهنجي لب تي آهي ملتِ جسي تراني جسي صدا
 تنهنجي الماڙين ۾ آهي بند تفسيرِ هدا.
 جوت تارن جي سدا واٽون ٽڪيندي ٿي رهي
 سربلندي پست ڏهنن کي سڏيندي ٿي رهي.
 پنهنجي گلشن جو عجب انداز ٿو اڇڪل ڏسان
 ماڪ جا موٽي به غنچن کان ڏسان ٿو بدگمان.
 جي ڪليون مريون نه آهن، سي لتاڙيون ٿيون وڃن
 باغِ عالمِ غمڪده ٿيو، ٿا ڪين اهلِ چمن.
 پاتو بلبل آهي ڪليئن جي لهو سان پيرهن
 اهڙي منظر کي ڏسي لوح و قلم ٿا رت روئن.
 سو ڏيو گل ٿي ويو، جو رونقِ ڪاشانه هو
 محفلن مان نور ويو، پروانو ٿي بيگانه ويو.
 دل وفا نا آشنائي ٿي، ۽ وفا وسري وئي
 اشڪِ غم پيئندو رهيس، هر مدعا وسري وئي.
 شمعِ محفل ٿو سڏايان، سوزورِ ناهي ضياءِ
 منهنجا پروانا به مون کان ٿي رهيا آهن خفا.
 طور جي شعلن ۾ پيدا نورِ جون لاڙون ڪجن
 مردگي ۾ زندگيءَ واري ڪجي پيدا لڳن.
 نبضِ دوران ۾ حوادثِ کان ٿيو رد و بدل
 وقت اهڙي ۾ به ڳائيندو رهيو شاعرِ غزل.
 ڪئين صديون گذري ويون پر ماڳ تي پهتو نه ڪو
 هر قدم تي مون کي منزل جو گمان وڌندو رهيو.
 بيخودي جي شوق ۾ اهڃاڻ ڪو لڪجي وڃي
 ڇا عجب جو شوق جي دنيا سا ڳائيندي رهي.

خون پي جان و جگر جو نظم جا موتي ٻڌو،
 دل جي دريا جا ٿي ٽوپر، فڪر جا گوهر لهو.
 'خواب' وانگر، درد جي دولت ورهائي پيا وڃون،
 زندگيءَ جي پيار کسي اڃ آزمائشي پيا وڃون.

شعبان 'بخت'

تنهنجي ياد

دل به ڏوڪي ٿي ياد تنهنجي سان،
 ۽ زبان تي ٿو تنهنجو نام رهي؛
 تنهنجي الفت جي آرزو خاسوش،
 منهنجي دم سان ٿي همڪلام رهي؛
 تنهنجي هر ياد سان تو پيار ڪريان،
 ٿو جڏهن توکي ياد يار ڪريان.

تو ٿي توکي هريان ٿي چاهيو مون،
 تنهنجي قربت نه ٿي نصيب مون کي؛
 تنهنجي خالي ملڻ جي خواهش سان،
 هڪ سڪون ٿي مليو عجيب مون کي؛
 عشق کي ٿي ٿو اشڪبار ڪريان،
 ٿو جڏهن توکي ياد يار ڪريان.

اڃ به تنهنجو مون کي خيال آيو،
 منهنجي هر دم اکين ڀريا سڌڪا؛
 دل ۾ بي آس حسرتون تڙهيون،
 ۽ زبان تي اچي ڏڪيا وعدا؛
 بيڪسيءَ کي ٿو بيقرار ڪريان،
 ٿو جڏهن توکي ياد يار ڪريان.

ڇا، ڪڏهن توبه آه ياد ڪيو،
 منهنجو غريبت زده دم کي رومان؟
 منهنجي مجبور زندگيءَ وانگر،
 منهنجو مجبور اندريون انسان!
 زندگيءَ کي ٿو شرمسار ڪريان،
 ٿو جڏهن توکي ياد يار ڪريان.

آزاد نظم

امداد حسيني

غافل

رات کي روئند وڏسي گل کان ٿي ڪل ٺڪري وئي،
 ۽ خزان، اهڙي سٺي سرڪڻ مٿان،
 گلستان ۾ پير پاتا موهجي —
 ڪل ويو ڪوسائجي!

ختم ٿيو رنگن جو رقص،
 هاءِ خوشبو جي الهڙ دوشيز کي لڏجي وئي،
 بلبان جا گيت آهن ۾ ويا تبديل ٿي:

۽ پريان،
 انسان هر انجام کان

بي نياز و بيخبر،
 عيش و عشرت جي ڪلاين سان سجايل سڃڻ تي،
 جرم جي چاندو ڪن جي هنج ۾،
 ڪنهن حسينه جي ڪلن جهڙي بدن سان چٽيل،
 ڪنهن جي وڏين، ڪارين اڪڙين جي مستين
 ۾ پڌل،

ريشي وارن جي ٿڌڙيءَ چانو هينان هو سٺل!

رحمان رضواني

سنڌيڪاره امداد حسيني

هاءِ هي لوهي درواز!

هاءِ هي لوهي درواز —

جن جي پٺيان
 تڙبن، ڦٽڪن، سَوَن دٻن جون ڪومل آسون!

هاءِ هي لوهي درواز —

جن جي پٺيان

ڪيتريون هيرون، ڪيترا رانجهل

پنهجي من جي چيٽا تي جلندا رهجي وڃن ٿا:

۽ هي بيدردي درواز،

چاٽي ڪڍيو، ڦونڊ ۾ ڀرجيو،

ڪجهه نه ڏسن ۽ ڪجهه به نه سمجهن!

رسم رواج ۽ ذات پات جا،

هاءِ هي لوهي درواز!

— پنهنجي جڳهه تان هٽن ڪٿي ٿا؟

— وقت جي رَو ۾ وهن ڪٿي ٿا؟

ڪيتريون معصوم اميدون،

تن سان پنهنجو سر ٽڪرائي،

موت جي هنج ۾ سڏي سڏيون!

قمر شهباز

زندگي

او زندگي!

سُرڪ تنهنجي ابتدا،

۽ لڙڪ تنهنجي انتها.

ڪا گهڙي تنهنجي سلوٽي ساز کي ٻڌندو رهيس،

ڪا گهڙي ويران دل آليون اڪيون اڳهندو رهيس —

ڪير آهي، جنهن جي اڪڙين ۾ نيراشا ناهي، ڇڻ،

ڪير آهي؟

هر مسافر جي آڃايل ۽ ستايل سيني ۾ ڇا تنهنجو

ٿي نيشان ناهي؟


مهران

هر پُنجاريءَ جي پراڻي ڀاپ ۾،
هر يڪاريءَ جي وڇايل جهول ۾ توکي ڏٺو؛

ساز ۽ آواز ۾،
آلاپ ۽ ورلاپ ۾ توکي ڏٺو؛
او زندگي،
سچ ٿو چوان، توکي ڏٺو!

تون ماءُ پي آن، موت پي،
تنهنجي اونداهي، انڌاري روح ۾
نيمِ مائي ٿي ڪا جهيٺي جوت ٿي؛
هڪ هٿيليءَ تي رکي اسرت نچين —
چنن چنن چنن، چنن چنن چنن؛
مرڪ سان پر زهر ڦهلايو ڇڏين —
خاموشيون... خاموشيون... خاموشيون!

هر ڦول ۾ توکي ڏٺو؛
هر ڪراڙي، بي سھاري جي بڪايل گھوڙ ۾ توکي
ڏٺو؛



نيون طرزون

’مجبور‘ واسواڻي

[سانيت]

پڇتاء

ڏينهن ڇا، هت ورهيه ٿا گذري وڃن،
زندگي آهت بسا ڪيئن ٿي هلي:
ديپ ٿو خاموش روز و شب جلي،
هر اکين جا هلڪ ٿا ورلي ڪٿن.
ان حياتيءَ جو نه ڪيڙو قدر مون،
بس هٿوراڙيون هنيم نابين جيان،
يا رنسر، راڙو ڪير مسڪين جيان،
عارفن جيان ڪو گذر ڪيڙو نه مون.
ڇا ٿي ويندس ختم مثل ان لهر جي،
بحر جي سيني مٿان جا ٿي اٿس،
عرش پهچڻ جون رٿون ڪيڙيون رٿي،
هر وري آغوش ۾ ٿئي بحر جي:
ڪنهن ٻڌي، نا ڪنهن ڏٺي هستي سندس،
ڪير ڄاڻي، ٿي ڪٿي بستي سندس!

نعيم دريشاڻي

[نظم معرلي]

هڪ ڊنگالي دوشيزه ڏانهن

اُءِ، تنهنجي ڇهن مان چوسيان آءِ
ڪجهه ڪُنواريون ۽ شوخ خوشبويون؛
تنهنجي اکڙين جي ڍنڍ ۾ ڳوليان،
ڪي پراسرار، سڀيتون مُرڪون.

آء، تنهنجيئن رڳن جا ڇيڙي ساز،
 نرم وائڻن ۾، پوهري نئينگر،
 مان پڪيو پاڻ آهي طلسمي راڳ،
 جيڪي سالن کان تنهنجي هردي ۾
 پيا ٿا تڙپن، مگر پنهنجي خاموش.

زندگيءَ جي سدا روان نئن ۾،
 پاڻ آهيون به ناتوان ڪٽوا؛
 هيءُ سيلاپ آ رڳيون کي گهڙيون،
 پوءِ ڪنهن کي خبر، ڪٿي هجون تون مان!
 آءُ اوري، الا، نه ايئن ترسء.

منهنجي سڀني کي آڌ کان هڪڙي
 اجنبِي جسر جي مٿيءَ خوشبوءِ
 ٻئي سدائين ئي آه مهڪايو؛
 سون ازل کان وٺي ڪا اڻڄاتل
 روشني ٻئي ڪٿي آ، هوءَ، تلاش.

اڄ مليا سون جو اتفاق سان پاڻ،
 اوچتو سون کي ايئن پاسيو آ،
 منهنجي رنگين، مٽ ڀرن سڀني
 تنهنجي هستيءَ جو روپ ڌاريو آ:
 تنهنجي نئين مان ڦاٽ ڪاٽي ٿي،
 سا ئي سون کان سدا گريزان جوت!

آءُ اوري، الا، نه ايئن ترسء:
 هيءُ سيلاپ آ رڳيون کي گهڙيون،
 پوءِ ڪنهن کي خبر، ڪٿي هجون تون مان!

غزل

هيدر بخش جتوئي، 'حيدر'

ٺو مرد مرد ٺئي، ڪجهه تفنگ ٽير سهي،
سهي ڪي سُر، ڪري راز ٿو سرير سهي.
جتي ڪٿي به اُ، آزاد آهه مرد آزاد،
ڪڙين ۾ قابو سهي، قيد ۾ اسير سهي.
اڏي ويا خاڪ ٿي زنجير، زور ۽ زندان،
ڪٿي سگهي ٿو پلا تاج حق شرير سهي!
هزارين هिला ڪيائون، سگر مري نه سگهيا،
جي دل دماغ جا آزاد هئا، فقير سهي.
ڪري جو ٻئي ڪي غلام، آهه بس غلام غلام،
حضور صدر سهي، زار سهي، سِر سهي.
غلامي ۾ به آ زند نه آهه مذهب ڇا؟
ڪو مجتهد سهي، علاقه سهي، ٻڌ سهي.
اچي ويو نيٺ هتي 'انقلاب زند باد'،
عوام نيچ سهي، ۽ سپاه امير سهي.
هي دور اوج خوشا، زنده باد پاڪستان!
زبانون بند سهي، زخميل ضمير سهي.
سدا بهار رهين، خالق آسمان اندر،
زمين ۾ ظلم سهي، راڙ ڦاڙ چير سهي.
زمين جي حصي ۾ آندو خرابي، خونخواري،
جهان جي ظاهري تصوير دلپذير سهي.
اهي دعائون ٿي نڪتيون غريب انسان کان،
بشر حقير سهي ۽ خدا قدر سهي.
گذار ماڻ ۾ 'حيدر' هي شاعري چاهي،
خيال ۽ جذبو سنده گرچه انتظار سهي.

ڏسي در تي رولاڪ ۽ رول ساقِي،
 ڪليا تنهنجي اخلاق جا ٻول ساقِي!
 لڏين تون ٿو، بنياد لڏندو ڏسين ڪيئن؟
 (ڪلاري ڪري ڪيئن نه ڪر ڳول ساقِي!
 سوين عيب توکي نظر نٿو ايندا،
 وجهين جي گريبان ۾ ٽول ساقِي!
 خوشيءَ ۾ خوشي ڪڍ جا غم ۾ خوشي هڻي،
 وڏي ويا خوشيءَ ۾ ڇا دلھول ساقِي!
 پٿريو باغ جن خون ڏيئي، گلن سان،
 ڏسج تن جي ڪنڊن ڀري جهول ساقِي!
 ٻياڪن جو 'فاني' نه دل ۾ ڪجي،
 اشارا لاهي ڄاڻ اٿم ٻول ساقِي!

'امداد' حسيني

مسڪرايو هو اڃو آيو ڪي آيو، دوستو
 حسرتن جي ڪنوار کي ميندي لڳايو، دوستو
 نورزو پنهنجي وفائن کي ڏٺا، دوستو
 منهنجي اکين سان ذرا اکيون ملايو، دوستو
 چنڊ کي ترسايو، هو آيو ڪي آيو، دوستو
 رات کي وارو ڪريو، ٿورو وڏايو، دوستو
 هڪڙو ڀيرو هن جي نئين جو هلي جادو ڏسو،
 مون تي ناحق تهمتون ڇو ٿا لڳايو، دوستو!
 چنڊ جي شعل وسائي، ختم ٿي تارن جي راند،
 ڇو اچڻ وارو اڃا تائين نه آيو، دوستو
 زخم سڀ جاڳي پيا، لڙڪن وري ٿڌي ڏنو،
 هام ڪنهن جو مسڪرائڻ ياد آيو، دوستو
 ميڪڊي جي رسم جو هر حال ۾ رکجو ڀرم،
 زهر جا ساغر ٻيو ۽ مسڪرايو، دوستو
 ڪنهن زماني کان اهو ٻڌندا اچون، هو ٿو اچي،
 راه ۾ ويٺا آهيون اکيون وڇايو، دوستو
 دل کي سمجهايان ٻيو، لڙڪن کي پرچايان ٻيو،
 اوچتوئي اوچتو ڇا ياد آيو، دوستو

منهنجي حال زار تي، ڪنهن بي وفا جي پيار تي،
 مسڪرائي رو، ۽ روئي مسڪرايو، دوستو!
 هن ڀريل ساغر رکي منهنجي اڳيان اڪڙيون ڪنيون،
 پوءِ ميخاني تي ڇا گذريو، ٻڌايو، دوستو!
 دل ٻه پيشان، زندگي ويران، تمنائون اداس،
 هاءِ گهوڙا، وڇڙيل گهوڙيون ورايو، دوستو!
 هي اٿو 'امداد' جي گهايل وفا، بسمِ خلوص،
 وار ڪريو، دوستيءَ جو حق نڀايو، دوستو!

'محبوب' سروري

●
 باغبان ڪان نه گل ٻيئي ونجي،
 گل مقصود خود چيني ونجي.
 پهرين پهرين ڪا شي گهري ونجي،
 پوءِ لڙائي لڙي، لڙي ونجي.
 موت ڪي ماري زندگي ونجي،
 درد و عمر ڪان ڪسي خوشي ونجي.
 صلح سازيءَ مان جي بلو نه ٿئي،
 چنڊ ڪان زوري چاندني ونجي.
 سچ جي گل تي هڪ چمات هڻي،
 پنهنجي حصي جي روشني ونجي!

'نياز علي شاهه' محسن

●
 هيءَ خزان، هي بهار، ڇا معنيٰ؟
 دوستو، گل ۽ خار، ڇا معنيٰ؟
 بهز دليءَ جو نٿا ڏيون طعنو،
 زندگيءَ ڪان فرار، ڇا معنيٰ؟

باد ان کي ڪجي، جو وسري وڃي،
 ذکر و اذڪار ٻار، ڇا معنيٰ؟
 خود غرض تون به، ماڻه به، سڳوئي،
 هي محبت، هي پيار، ڇا معنيٰ؟
 گنه پسي اهو و ثبوت اهاهه ڏنو،
 ’توتوتان صدئي، نثار، ڇا معنيٰ؟
 جيڪو ايندو، سو خود بخود ايندو،
 انتظان، انتظار، ڇا معنيٰ؟
 ڇا خوشي تـر طلب ڪرين، ’محسن‘
 تنهنجو غم سان پيار، ڇا معنيٰ؟

علي محمد ’معجروح‘

تنهنجي لب و رخسار کي عنوان بنائي،
 ويٺو غم دنيا جو ڪو افسانو ٻڌائي.
 ساڻي، تنهنجي مخمور نگاهن جو تيسر،
 مون کي ته زماني کان ٿو بيگانو بنائي.
 اکين تي اهي عشق ۾ ناڪاميون، ليڪن
 هو تنهنجي نگاهن سان نگاهن ته ملائي!
 هي دور ته دنيا جا اچن ٿا ۽ وڃن ٿا،
 ساڻي کي چئو، دور ته ساغر جو هلائي.
 آخر به ڪندا لڙڪ وهي راز هي پڌرو،
 ڪو تنهنجي تمنا کي ڀلا ڪيڏو لکائي.
 روڪي ٿو، صبا کي، نه اچي ڪئن ڦٽس ڏي،
 ڪيڏو نه اسيرن کي ٿو صياد ستائي!
 ڇو بزم سخن ۾ هي آداسي پئي ڏسجي،
 ’معجروح‘ کي آيو ته ڪو محفل کي مڃائي.

وڙهائڻو تڪيان، ٻاڪ ڏي يا نهاريان:
 آجل ڪي سڏيان، زندگيءَ ڪي ٻڪاريان؟
 نه نغمو، نه ساغر، نه گل ٿي ميسر،
 حياتي گذاريان ته پاڻ ڪيئن گذاريان.
 نه ميناج سستي، نه ڪا سونهن منيران،
 ڪڇس زندگي موت تان ڇو نه واريان.
 ٻڌڻ ٿي نصيبن ۾ آهي لڪيل جي،
 ته 'طوفان' طوفان' ڇا نه ٻڪاريان.
 بنا ڀاڳ جي جيڪڏهن ڪجهه نه آهي،
 خدا جي هنڻ ۾ ڀلا شڪ آڻاريان؟

'سليم' ٻاڙهوي

نزاڪت آفرين تنهنجي نظر ناهي ته ٻيو چاهي،
 بهار، اي ڀار، توکان بهره ور ناهي ته ٻيو چاهي!
 چمن ۾ چوڻديءَ جون ڀاڳون ٻيو چاهي،
 اهو تنهنجي نگاهن جو اثر ناهي ته ٻيو چاهي!
 هزارين چشم جا سوتل ڇاپا جي مون دامن ۾،
 مسافر واسطي زادِ سفر ناهي ته ٻيو چاهي!
 نزاڪت شاخ جي، مرڪڙ ڪٽيءَ جو، ناز نرگس جو،
 ادا تنهنجيءَ تي ناقص نقل اگر ناهي ته ٻيو چاهي!
 غمِ فردا، غمِ اسرور جو چڪر ڏسو، يارو،
 جهان اهڙيءَ طرح ٿي درگذر ناهي ته ٻيو چاهي!
 محبت جي عوض نفرت، وفائن جو جفا بدلو،
 انهيءَ جو نام ٿي دنيا اگر ناهي ته ٻيو چاهي!
 بهشتي حرص زاهد ڪي، شرابي شوق رندن ڪي،
 زمانو خود غرض ۽ خود نظر ناهي ته ٻيو چاهي!
 وري هن دوست پنهنجي روي زيبا تان کنيو ٻرو،
 'سليم'، اميد جو آڀريو قدر ناهي ته ٻيو چاهي!

مون کي حاصل ٿي خزان مان دولتِ صبر و قرار،
چيڙ، اي بلبل، نه منهنجي زبست جي خاموش تار.
مون وري وحشت ۾ ويهي ذرا ذرا ڪيا رفو،
جو ڪمالِ هوش ۾ ٿي ويو گريبان تار تار.
هٿ ٿيو خوابِ گران ۽ ختم هٿ خوابِ حيات،
مرحبا هو وعدهءِ شب، مرحبا هي انتظار.
منزلون سڀ نزع جون آسان يڪسر ٿي وڃن،
تون خدا جي واسطي مون ڏي رڳو مشڪي نهار.
ڇو نه ٿئي منهنجي خزان ۾ موسمِ گل جو مزو،
منهنجي آهن جون هوائون، منهنجي اشڪن جي بهار.
مدعا محشر جي شايد هيئن اچي برروي ڪار،
هو ڪري جي اعترافِ لغزشِ پاي وقار.
ڏينهن ڏون آهي حياتي، پوءِ ملڻ ٿئي يانصيب،
اڄ ته ڪو دم پاڻ ۾ گڏجي ڪريون ڪي چار چار.
ڪير پيو هن 'احسن' آشفته ري، مهرو! ڪندو،
تنهنجي ابرو جي اشاري تان تصديق وار وار.

جان محمد عباسي، 'فدا' (مرحوم)

ڇٽا تيرِ اجل، تيرِ نظر ڪڏ،
نڪهه هڪ مان وبا دل ۽ جگر ڪڏ.
پري مون کان نه ٿي، اي ماهِ هارا،
تون مون سان ويه ٿي، اي سيمبر ڪڏ.
پڇا جو ٿو ڪرين وحشيءَ سندءِ جي،
پيو آه خاک و خون سان بيخبر ڪڏ.

نه ڪر آهون ڪري در دوست ڏي منهن،
انهيءَ ۾ ٿا رهن شڪلا شرر ڪڏ.

تماشو هي اچي، اي خوبرو، ڏس،
اکين مان ٿا وهن لعل و گهر ڪڏ.

ميڪن ديدار تنهنجي ڪي ٿا دائر،
دلِ آزرده ۽ سڀ چشمر تر ڪڏ.

ٿيا بيشڪ ڏسن سان د لربا جي،
شڪي ڏاڍا، 'فدا' شمس و قمر ڪڏ.

رشيد 'ارشاد'

اها پي پرائي، اها پي پرائي،
فقط فڪر دنيا، فقط پارسائي.

نه ڏر ڪمريءَ جو، نه رهن جو خورو،
مبارڪ، اٿم عشق جي رهنمائي!

آي صياد، وسري ويسر آشيانو،
نه رک مون کان انديشه بيوفائي.

تون ڪم خانقاهي معارف ۾، زاهد،
مبارڪ هجيئي سنده پارسائي.

انهيءَ باغ کي ڪيئن چوان باغ پنهنجو،
ٿي جنهن باغ جي آهي هر شي پرائي!

سندھ شعرِ الهام آهن، اي 'ارشاد'،
سدائين ڪندو ره ڏئيءَ جي وڏائي.

تاج بلوچ

هو ڪيلو، مان پي ڪيلي روئي پيس،
طرز دلبر جي ڏسي روئي پيس.

ماه، هيءَ چانڊوڪي ۽ دورِ فراق،
دل ۾ تاريڪي پسي روئي پيس.

بي ثباتي باغِ عالم جي ڏسي،
ڪا جڏهن مڪڙي ٽڙي، روئي پيس.

خونِ بلبل جو سبب ٿينديون ڪٿيون،
عالمِ شبنم ڏسي روئي پيس.

فرش تي بارگه-ران منهنجو وجود، دوست، تنهنجي بيرخي، روئي پيس.
 صبر جو دامن گهڻو سوکھو جهلڻ، شمع گريان کسي ڏسي روئي پيس.
 ياد ڪوئي ٿو ٻوي جان بهار، ڪوڪ ڪوئل جي ٻڏي روئي پيس.
 ابر-باران ۾ هيو هو چشمو تر،
 'تاج' کي رهندو ڏسي روئي پيس.

آنچل

ڏکيو ٻيل دل کسي ڏي ڏيئي ائين ٻرپائبو آهي،
 ڏيئي لب ٺول جو جيئن ٻار کي ٻرچائبو آهي.
 جڙي جڳ ۾ رهي، راڻا، سدائين ڪاڪ موئل جي،
 نظر جو هڪ فريب آهي، جو دل سان ڪائبو آهي.
 ڪرين پچتا، چو ٿي جستجوي پار ۾، اي دل،
 وڃائي عيش تن جو، ميت من جو ٻائبو آهي.
 شب غم واقعا گڏجن ۽ وڇڙن جا سنڀاريندي،
 ڪڏهن ٻيو روئبو آهي، ڪڏهن ٻيو ڪائبو آهي.
 ادا شوخي ۽ پيري ۽ چال پنهنجي ٻائي مستاني،
 اسان جي هر خطا تي پاڻ ٻيو شرمائبو آهي!
 محبت جي حقيقت درحقيقت ايتري آهي،
 نظر جو هڪ فريب آهي، جو دل سان ڪائبو آهي.

'ذوالفقار' راشدي

مسون اوجاڳن جي آوه ۾ خيالن جي خدائي مائي آ،
 تون ڏينهن به ڏينهن ته خوابن جا، جي سورن-رات وهائي آ.
 ڏس، هر تائين مان يادن جي دونهن ۾ جهاتيون ٻايان ٻيو،
 مون پيار جا مائڪ چونڊڻ لڻ ماضيءَ جي خاڪو به ڇائي آ.

هي سَور سَئا ۽ پُور مِئا، جي بخشن ٿا آلاپ، الا
سون سور سوا ۽ پور بنا ڪا تند نه هرگز ٿائي آ.

هي ڦٽ ڏڪن جا، ڏولاون جا چير اندر ڪسي اوجارن،
هي منهنجي ڪلا، هي بيت ڀلا، هيءَ ذات به ڏکڻ-هاڻي آ.

او تهڪ ڏيو، او چهڪ ڏيو، اڄ مينهن وسائي وينس مان،
او ماڻهو! تنهنجو ساٿ ڇڏو، ٿي پيار جي لٽ پهچائي آ.

تن روڪي آ، من موڳو آ، اڄ مونجه آ، موڙهت هيڪاندو،
ڪنهن پيار پريءَ جي ياد ۾ دلڙي درد پري ويڳائي آ.

آئي آ خزان، بلبل به وئي، پونئرا به ويا، ٻوٽ به مئا،
هوءَ خاڪ جي هيٺان خاڪ ٿيل جا آهي، گلن جي راڻي آ.

هيءَ سڀج سڄي ۽ پيئنگ آ بستي، دنيا مائٽر خانو آ،
سڀ رنگ ٿئا ۽ راز چٽا، هرڪنهن جي اکين ۾ ٻاڻي آ.

ڪو وقت هيو، مون پيراڳيءَ ڪا باهه برهه جي ٻاري هئي،
ڪا چٽنگ جا خاڪ ۾ ٽڪي پئي، سا هاڻي هاڻي وسائي آ.

او چنڊ ستارو، پنهنجا ڏيا هيڪر ته وسايو، ٻردو ٿئي،
ڪنهن ٻرده نشين جي روح سان پنهنجي خيال جي ٿي گڏجائي آ.

او منهنجا فن، او منهنجا من، او منهنجا غزل، او منهنجا ازل،
سڀني کان اجازت چاهيان ٿو، سڀني سان وات-ٽڪائي آ.



قطعا

احسن الهاشمي

جذبء دل مثال ٿي نه ٻوي، آءَ ڪٿ لا زوال ٿي نه ٻوي،
عشق ورتو جي شعر جو دامن، حسن توتي وصال ٿي نه ٻوي!

امداد حسيني

(۱)

سڪي سڪي ستيون اڪيون، ڏمي ڏسي راهون،
ٻري ٻري ٻه ڏيا چڻ ويا وسائي، دوست:
هلي هلي ٻه مسافر مري پيا رهن تي،
کلي کلي ٻه نگاهن جا گل ويا کائي، دوست!

(۲)

- خدا جي واسطي ڏاها ٿيو، سياڻا ٿيو،
نه دير، ڪمبي، ڪليسا جي راه کان گذرو:
جي پهچڻو ئي اٿو جلد پنهنجي منزل تي،
ته ڪنهن حسين جي قاتل نگاهه کان گذرو.

(۳)

ايتري بيزرخي ڪسي ڇڏ، سائي،
ڪجهه ته مستن جي منهن کي مرڪائي:
جام ڏي، پوءِ زهر جو ئي سهي،
پنهنجي در تان آچيو نه موٽائي!

(۴)

وڃي وڃي وري موٽي ٿو فڪر تنهائي،
اچي اچي ٿي سنده ياد غم کي جاڳائي:
دکي دکي ٿا ٻرن هجر ۽ فراق جا زخمو،
وري وري ٿي نظر زندگي کان سرمائي!

(۵۰)

مهران

'سليم' پاڙهوي

(۱)

اک اڙي توسان، نظر باز ٿيس،
ورنہ مون جھڙو حيا دار نہ هـو؛
مون ڪيو تنهنجي محبت جو گناھ،
مون جيان ڪوبہ گنهگار نہ هو.
جي وڃين ٿو تہ پيار ڏيندو وڃ،
حسرتن کي خمار ڏيندو وڃ؛
واعدو ڪر دوا جو، پوءِ ڀلي،
درد دل کي هزار ڏيندو وڃ.

'نياز علي شاھ' محسن

(۱)

نظر آداس ۽ چھري تي رقص ساڀوسي،
اها تہ منهنجي جوانيءَ جي ابتدا آهي؛
ڪٿڻ جي ناھ، ڪٿڻ مان خود ٿي ٿي فزون؟
هي آرزو تہ نہ آهي، الاجي چا آهي!

(۲)

جگر ۾ درد ۽ ظاھر ۾ شادان؟
اها ئي زندگي آهي اسان جي؛
لڪايون زخموں دل کي ٿا ورنہ، يارو،
خوشي پنهنجي، خوشي ناھي اسان جي.
تجربو مون کي دوستيءَ جو آھ،
دوستي، مٺي دشمنيءَ جو آھ؛
موت جو غم تہ خير، ڪجهہ ناھي،
غم اگر آ، تہ زندگيءَ جو آھ.

(۳)

'محبوب' سروري

(۱)

ايتري بيرخي چڱي ناھي،
هٽن ڪنارہ ڪشي چڱي ناھي؛
منهنجي غم جي بہ ڪجهہ ملاوت ڪر،
توڪي خالص خوشي چڱي ناھي.

(۲)

تون اگر آھين حسن جو مالڪ،
مان بہ ان جو ئي مدح خوان آھيان؛
جھڙو تون شوخ، تهڙو مان خود دار،
تون جي 'تون' آھين، مان بہ 'مان' آھيان.
روئي روئي، کلي کلي ڏسجي،
زندگيءَ جو سزو وٺي ڏسجي؛
منهنجي دل کي فقط تون ڏوھ نہ ڏي،
پنهنجي دل تي بہ هٿ رکي ڏسجي.

(۳)

(۱)

اڄ رڦين جا منهن لئل آهن،
مون رئل يار آهي پرڇاڻو؛
هر خطا درگذر ڪري منهنجي،
يار مون سان مرڪي ڳالهايو.

(۲)

دلربا، توهان رسم و راه ڪندس،
زندگي پنهنجي خود تباه ڪندس؛
تنهنجي نازڪ ڳڻن، چين جو قسم،
توهان هر حال ۾ تباه ڪندس.

(۳)

تنهنجي در تي ائين پيل آهيان،
نڪي جيرو، نڪي مسئل آهيان؛
يا ته خيرات حسن ڏي، جاني،
يا کڻي چئو ته مان ڪٿل آهيان!

‘ماعر’ نوآبادي

پنهنجو ساغر ۽ پنهنجو پيمانو

(۱)

دل گهري ٿي ته باده خوار ٿيان،
دختر رز سان هڪٺار ٿيان؛
زاهد ۽ محتسب جي اکين لشم،
دائما خار نـوڪدار ٿيان.

(۲)

ساقيا، ميڪشن ڪي جام ڏيو،
جام هر صبح عام جام ڏيو؛
خوڻش و بيگانه ڪسي پيارو خوب،
ميڪشيءَ جو صلاي عام ڏيو.

(۳)

ساقيا، جلد ڪول ميخانو،
پيرت جو ڪو پيار پيمانو؛
شمع الفت ڪي اُن محفل ۾،
ته ڪري ان تي رقص پروانو.

(۴)

اسين سڀ ميڪش و ميخوار آهيون،
اسين ’بنت العنب‘ جا يار آهيون؛
چڱا آهيون خدا وٽ، پر آلا چو،
نگاه محتسب ۾ خار آهيون!

(۵)

ساقيا، تنهنجي مٽي خراب آهي،
اهڙي مٽي آفت و عذاب آهي؛
ميڪشن ڪي ائين نه ڪريو رنج،
انڪساريءَ سان هي خطاب آهي.

(۶)

ساقيا، مٽي جو رنگ روپ سڌار،
باده خوارن ڪي پوءِ جام پيار؛
جيڪڏهن مٽي ۾ نٿي ۽ لٽي ناهي،
چئ ته پوءِ رند ٿيندا ڪيئن سرشار.

(۷)

ساقيا، آن بادۀ گلرنگ،
تشنه گاميء کان آهيان تنگ؛
ستي پيو ۽ پياريو، ۽ ڪڍو
قلب مان خوفِ قاضي و سرهنگ؛
جلد ڏي ڄام، ڇو ت اڄ مون کي،
محتسب سان آهي ڪرئي جنگ؛
گوش منهنجي کي آهي شوقِ سماع،
اڻ ميدان ۾ رباب ۽ چـنگ؛
مدح مَٽي ڪانه ٿيندي 'ماعر' کان،
پير منهنجي قلم جو آهي لنگ.

(۹)


ساقيا، اڻ بادۀ گلزار،
ڪير ٿو چئي ته آهي بادہ حرام!
جو چوي ٿو قدح کي بد، سوني
آهي عالم ۾ بدتر ۽ بدنار.
ميڪش جو چڱو آهي آغاز،
نيز ٿيندو مٿو سندن انڄار.
زاهد و محتسب کي ناهي بقا،
ساقيا و ڄام لاءِ آهي دوار.
مفت جي مَٽي اسان کي ڪانه ڪڍي،
مفت جي مَٽي آ موت جو پيغام.
آهي 'ماعر' ۽ رهندو تا آخر،
ساغر و سانس و ميو جو غلام.

(۸)

ساقيا، شل وسيئي ميخانو،
محتسب جو خراب ٿئي خانو!
حڪم تنهنجو مڃي ٿو عالم ۾،
هر قدح خوار، رند، مستانو؛
آهي تنهنجي قدح نوازيءَ جو،
عالم ميڪش سان ۾ افسانو؛
جو اوهان جو نٿو مڃي فرمان،
سو حقيقت ۾ ناهي ديوانو؛
آهي موجود هر گهڙي مون وٽ،
پنهنجو ساغر ۽ پنهنجو پيمانو.

(۱۰)

ميڪش لاءِ حورو غلمان آهي،
مون سان ساقيا جو اهڙو پيمان آهي.
روز اوڻ ڪان بادہ خوارن تي،
ساقيا مهربان جو احسان آهي.
خوب ڪاٺو، پيو، پياريو پڻ،
اهڙو صادر ازل کان فرمان آهي.
خود پيڻ، ۽ ٻين کي اڄ مارڻ،
هي وڏو جرم آهي، عصيان آهي.
جو نٿو خسر ڪري سر تسليم،
سو ته نمرود، نامسلمان آهي.
'ماعر' خوب مرڪوئي ڪري،
تنهنجي اڳيان وسيع ميدان آهي.



رباعيون

امداد حسيني

(۱)

هر رات ستارن جي لهن تائين رنسر،
شبنم جي روئن، گل جي کلن تائين رنسر،
اڪين ۾ رهي ساوئي دريسا جي اٿل،
هن سج جي اجهائڻ ۽ ٻرڻ تائين رنسر.

(۲)

لمڙڪن کسي لڪايوسين، کڻي ڇا به ٿيو،
ڪيلياسين ڪيلايوسين، کڻي ڇا به ٿيو،
هر آه کي نغمي جو ڍڪايوسين لباس،
تو سان نپايوسين، کڻي ڇا به ٿيو!

(۳)

مرڪي پيو گل گل ۾ بهارن جو سحر،
ميڪش وٺي ويندا اچي ميخاني جو در،
هٿ هٿ تي رکي هان ويهڻ ٿيڪ نه آه،
اي ساقيءَ ٽپوخيڙ، اٿي، ساغر ڀر!

(۴)

[شاعر]

هي ڪير پيو حسن جا نغما ڳائي؟
بلبل کان به نڪريو وڃي هاڻي هاڻي!
هرسو ٿا ٻرن رنگ ۽ خوشبو جا ڏيا،
ڇن ڪنوار هڻن تي پئي ميندي لائي!

(۱)

ناڪار، گنهگار، خدا پا، آهيان،
بدڪار، سيهڪار، خدا پا، آهيان،
حقدار يقيناً مان نه آهيان، ليڪن
بخشش جو طلبڪار، خدا پا، آهيان.

(۲)

ڪاٿي ٿا ڏين، مون کي مسرت ڏيندا؟
حقدار کي حق حسب ضرورت ڏيندا؟
ڪجهه وقت خوشيءَ سان گذاريان مان پي،
احباب ڀلا مون کي اجازت ڏيندا؟

(۳)

اي دوست، اوهان کي ته خبر ئي ناهي،
ڪنهن جي به حقيقت سان اوهان جو چاهي:
'محسن' کي ڏسي خوب چيو ڪنهن عاشق،
مرحوم تهـنـڻا جو جـنـازو آهي!

(۴)

تنهنجي به عنايات جو لائق ناهيان،
افسوس، پئي ڪي به ٿو مان چاهيان:
هن ساري زماني ۾، خدا ٿو ڄاڻي،
محسوس ڪريمان ٿو ته اڪيلو آهيان.

(۵)

انسان کي انسان جي عزت ڪاٿي،
اک آھ، مگر ان ۾ بصيرت ڪاٿي:
بيسود محبت جي ڪرين ٿو ڳول،
هن دور ۾ بيلوث محبت ڪاٿي!



سَڪَ تنهنجي سُڀرين، جڻن تران تئن تار،
 تون ئي رهين روح ۾، تون ئي اڪيان ٻار،
 ڀرين، تنهنجي ٻار، مون واجهائيندي وره، ٿيا.
 سَڪَ تنهنجي، سُڀرين، ڪَڇي ۽ ڪوري،
 سَڪهان نه چوري، ڏاڍو نيٽرُ نينهن جو.
 سَڪَ تنهنجي، سُڀرين، اندر ئي آجھل،
 پَر ڪيو ٻاهر نڪري، ڪوري ڪاٺي ڪل،
 ري سيراھي ۽ سل، مون کي ڏنا سڄڻين.
 ڏئي ٿيڙم ڏينھن، ڪُھُ ڄاڻان ڪھڙا ڀرين،
 نيٺَ پَر جي نينھن، پَلٽيا پار يون ڪري.
 ڏئي ڏينھن ٿيام، ڪُھُ ڄاڻان ڪھڙا ڀرين،
 سھڻين سڀجَ آلهي، واجهائيندي وڙيام،
 تنھين سالَ ٿيام، جنھين ساعتَ نه سھان.
 نڪو سَندو سَور جو، نڪو سَندو سَڪَ،
 عددُ ناھي عشقَ، پُڄاڻي پاڻَ لھي.
 جي قيام مڙن، تہ ڪَرِ اوڏا سُڀرين،
 تِيھان پَري سَڄن، واڏايون وصال جُون.
 — شاھ لطيف رحمہ.

افسانا

- ۰۱ مهربان خوني
 ۰۲ ”کنهن کي دلڙي ڏين،
 کنهن کان ڌار ٿين.“
 ۰۳ ٿرڊ ڪلاس
 ۰۴ عورت
 ۰۵ ڪارو سچ
 ۰۶ زندگيءَ جي آغوش ۾
 ۰۷ هيءَ ڪهاڻي ڪهڙي!
 - ۲۰۲ ع. ڏيپلائي
 - قمر شهباز
 - ذوالفقار راشدي
 - آمر جليل
 - ڪرشن چندر
 سنڌيڪار: اقبال احمد آگرو
 - وڪٽر هيوگو
 سنڌيڪار: غلام نبي ميمڻ
 - ايوان ڪينڪر
 سنڌيڪار: شمشيرالحيدري

ٺاڌڪ

- ”هندستان ڇڏي وڃو!“
 - موهن ڪلپنا

سره جي وٺندڙ برسات پئجي رهي هئي. باغ ۾ پيٽلا پٽن سينهن پوٺ ڪري ڇڪي رهيا هئا. ڍاڪ جي لوڪنڊڙ ڇڄڻ جا داڻا ڳر سان ڀريل هئا، ۽ انهن جي ڪٽڻن ڦٽڻ شروع ڪيو هو. وٺ ويڙهي ۽ پنهنجن ڳاڻن کي پٽوڻ ۾ لڪل هڪ پٽڙل مٿن مٿان ناهي ڇڏيو هو.

ننڍڙو اباڀيل، مٿن جي تري ۾، بري حال ۽ سرديءَ وچان ٽوڪي رهيو هو. سندس ٻه پٽيون ڏکڻ طرف اڏاسي ويون هيون، ۽ مائٽس ڪنهن گرم ملڪ جو رخ ڪري، سندس نظر کان غائب ٿي ويئي هئي. ههڙيءَ سرد رات ۾ ٻيلا ڪير ڪيس گرم رکندو؟ هو سڀيئي ڪيس مٿن جي تري ۾ اڪيلو ڇڏي هليا ويا هئا، ڇاڪاڻ ته هو پٽنگلو هو ۽ اڏاسي نٿي سگهيو. گذريل سياري جي مند ۾ اُن گهر کي ٻاهر لڳي هئي، جنهن جي ڇت اندر سندس ماءُ پنهنجو اڪيرو ٺاهي هو. ان کان اڳ جو پوڙهي اباڀيل پنهنجي ٻچي کي ٻاهر کان بچائي پري ڪڍي وڃي، هڪ چٽنگ اڪيري ۾ اچي ڪري هئي. ننڍڙي اباڀيل جو ساڄو پٿر سڙي ويو هو، ۽ ويچارو ان سور ۽ بيسٽرت ٿي ويو هو. جڏهن هوش آيس، ته پاڻ کي نئين اڪيري ۾ پيل ڏٺائين، ۽ ماءُ مٿس ڪٽڻ ناهي ويئي هئي.

هڪ صبح جو، پوڙهي اباڀيل پنهنجي پٽنگلي ٻچي کي باغ ۾ ٻاهر وٺي آئي، ۽ چيائينس: ”منڙا، اڃا ائين ڏکڻ طرف ڪوڄ ڪنداسين. تون اڏاسي نٿو سگهين، سو توکي هٿ ٿي ترسو پوندو. مون ڪجهه نرم ڪٽپ تولاءِ مٿن ۾ وڌا آهن، انهن ۾ لپتي پئجيئن. جڏهن بڪ لڳيئي، تڏهن ٻاهر نڪري، ڇوڳو ڪري ڪجهه کائين. ڇو باغ جون سان ڀريل آهي. ڏس، مٿن جي ڇوڌاري ڪهڙي نه وٺندڙ وٺ ويڙهي لوڪي رهي آهي! ائين بهار ۾ سوتِي اينداسين.“ ڀاءُ هو سڀ اڏاسي ويا.

مهيار جي وٺندڙ مند آئي، ۽ سينهن پوٺ شروع ٿيو. وٺ ويڙهي، برسات ۾ بلڪل آلي، مٿن مٿان نهي بيٺي هئي. برسات جو ڦو وٺ ويڙهي جي هيٺئين پٽن تي ڳڙي آيو—۽ ذري گهٽ ڪرڻ ٿي هو.

”آف، ڪيڏو نه ٽڪل آهيان!“ سينهن جي ڦڙي شوڪارو ڀريو.

”ڪٿان آيو آهين؟“ ننڍڙي اباڀل عجب مان پڇيو.

”اها نه ڀڄ! تمام پري کان آيو آهيان—پٽسڪ. منڊ کان. مان آتي ٿي ڇانو هوس پر مان سينهن جو ڦو نه آهيان—سان لڙوڪ آهيان!“

”لوڪ؟ ڪهڙو لوڪ؟“

”ماءُ جو لوڪ! اٺ ڏينهن اڳ، هڪڙي ٽڪل ۽ ڳوڙهن ڀريل اکين واري اباڀيل هڪ وڏي جهاز جي ڪوهي تي ويٺي هئي. مان اُن غمگين پڪيءَ جي ساڄيءَ اک ۾ هوس. منڊ بود ۾ ٿي ماڻهو، ۽ بيوسيءَ جي ڀريل آواز ۾ اباڀيل هو اڪي چيو: ”اڏي هئا، تون ساريءَ زمين تي گهٽين تي جڏهن بلڪيريا ملڪ مٿان لنگهين، تڏهن منهنجي پڪي پٿري کي ڏسڻ لاءِ بههجان.“ ڪيس مڇ ٺه ڪاريءَ پليءَ کان خبردار رهي! جڏهن هيڏانهن ٿي آيس، تڏهن مون پنهنجي ٻچڙي کي اِهو ٻڌائڻ وساري ڇڏيو هو.“ تنهنجو اهو سپڪڙو اباڀيل ڪٿي آهي؟“ هو پڇيو. ”مون کيس هڪ ڀڳل مٿن ۾ ڇڏيو هو، باغ جي ڪنڊ ۾، جنهن جي مٿان وٺ ويڙهي نيل هئي.“ پوڙهيءَ اباڀيل اڃا اِها لفظ مس ڪچيا ته مان سندس اک مان ڳڙي ويس. هو مون کي جهٽي ورتو، ۽ زمين مٿان کنڊو آئي. مان اٺ ڏينهن ساندهه اڏرندو رهيس، ۽ هاڻ هن پٽن تي اچي پيو آهيان. ڏاڍو ٽڪل آهيان، دل ٿي ٿئي ته جيڪر پٽن تان هيٺ لهي اچان، ۽ سمهي پوان!“

ننڍڙي، پٽنگلي اباڀيل جي دل ڌڙڪڻ لڳي. هو جلدي اٿيو، ۽ پنهنجي چٽنب کولي، وڇوڙيل ماءُ جو لڙوڪ ورتائين. ڀاءُ هو مٿن جي تري ۾ پيل ڪنهن ۾ لپتي پيو. لڙوڪ جي گرميءَ ڪري مٿن ٿي ننڊ اچي ويس—ائين، جيئن پنهنجيءَ ماءُ جي ڀرڻ ۾ بيٺڪر ٿي سمهندو هو.

[ماءُ جو لڙوڪ: اينگل ڪاراپوڻ]

مهر ڀان خوني

هن کي آيل ڏسي، آڱ بستر و ڇنڊڻ لڳس ته مٿس ويهي ڪا رهاڻ ڪريون. ٻيو ڀلا جيل ۾ ڪا ڪرسي، ڪو ڪٽولو يا منجھي ڪٿان آئي.

”هون هون، ويچارڙيءَ کي مار ته نه!“ هن رڙ ڪئي. منهنجو هٿ روڪجي ويو، ۽ حيرت مان ڏانهنس نهارڻ لڳس. منهنجي اکين اڳيان اهو شخص بيٺو هو، جنهن نهايت بيدرديءَ سان ڪيترا ئي خون ڪيا هئا. اڄ کيس ماکوڙيءَ تي ڪهل اچي رهي هئي، ۽ آهستييءَ سان کيس بستري تان ڪڍي، پريان اڇلائي ڇڏيائين.

هو بستري تي اچي ويٺو ته مون مرڪي چيو، ”هي جي هيترا سارا خون ڪيئن هيترن انسانن جو رت وهايش، تڏهن ته ڪا ڪهل ڪانه آيش ۽ هيئنر ماکوڙيءَ تي به ٿو مهر ڪرين؟“ سنجيدو ٿي، هن منهنجي منهن ۾ نھاري چيو، ”مون جيڪي خون ڪيا آهن، تن مان ڪو هڪڙو به اهڙو ٻڌائيندين جو ’ناحق‘ ڪيو هجي؟“

مون هن جي گفتي تان چرڪ ڀريو ۽ سوچ ۾ پئجي ويس. هن وري چيو، ”ڀلي ويچار ڪري ڏس. منهنجي گھڻن ئي خونن جي توکي پوري پوري خبر آهي. چڱيءَ طرح ويچار ڪري، مون کي هڪڙو به اهڙو خون ٻڌاء، جنهن ۾ مون ڪنهن کي بيگناهه ماريو هجي.“ هو ويهي رهيو، ۽ آڱ ويچار ڪرڻ لڳس.

* * *

”ادا خانو، اهو تنهنجو وڙ ٺاهي جو غريبن جي ٻارن ۾ اڪيون وجهين.“ هن نمائو ٿي، نوجوان وڏيري کي چيو.

”وڏو آيو آهي ٻارن ۽ ٻچن وارو! بس، اسين هاريائين ڏانهن نھاريون به نه، ته جيئن وئين تيشن پيون ڪن؟“

”رئيس! اوهان کي پنهنجي ملڪيت سنڀالڻ جو پورو اختيار آهي، پر هيئن راهون جهلي بيٺن ۽ ڪنگهڪارون ڪرڻ، اهو اشارن لاءِ مناسب ناهي.“

”هل ڙي، هل اشارن جا پٽ! وڏو معتبر پئجي آيو آهي نصيحتون ڪرڻ.“

”ڏس، سائين، اسين اوهان جا ٻچا آهيون، پورهيو ڪريون ٿا، جنهن مان اوهين به ڪاٺو ٿا.“

”هاها! اسان کي هي ويچارا ٿا ڪارائين! منهن تہ ڏسوس، هيءُ آيو آهي اسان کي رزق ڏيڻ! ڏاڏا اسين ڏيون، ڪپڙا اسين ڏيون، پيو به روز روز سوال، ۽ وري ٺيڪر تہ ڏسو!“

”آڪاڀي ٿا ڏيو، ڪا خيرات ڪانه ٿا ڏيو؛ فصل تي ڏيڍوڻا پيٽا ڪري ٿا وصول ڪريو؛ ان تي تہ اسين ڪڇون به ڪونه، پر انهيءَ ۾ عزتون ڏيڻ لاءِ تہ ٻڌل ڪين آهيون.“

”هائي بڪ بڪ ڦٽي ڪر، نه تہ لاهيانءِ نه لاڪ!“

وڏيري جو ٻارو ڇڙهي ويو هو، ۽ هن سائس وڌيڪ بحث ڪرڻ مناسب ڪونه سمجهيو؛ خاموشيءَ سان وڃي ڪم تي چڙهيو. ۽ صبح جو وڏيري صاحب کي رپورٽ ملي تہ هن جي جهوپڙي خالي پئي آهي.

... ..

”چوڙي! ڇڄڻ وقت قرض به لاهي ڪونه ويو آهي؟“

”سون وٽ ڪهڙي ملڪيت هئي، جنهن مان قرض لاهيان؟ ڪنڪ جو نمبر هڪو ٻيو آهي، ووٽن جا به نمبر ڀلا اڀريل آهن، انهن مان به تنهنجو قرض ڪونه لهندو!“

”سو ڪي ڇڄندڙن جون به ونديون ٿينديون آهن ڇا؟ يا اشراف ٿي هلي واپس ويهه، يا اهو جيڪو نئون رئيس ’هٿ ڪيو‘ اٿئي، ان کان پئسا کڻي ڏي.“

”وڏيرا صاحب، لفظ ڪجهه ڌيان سان ڳالهائ. اسان کي تووٽ به پورهيو ڪرڻو، هتي به پورهيو ڪرڻو— ۽ سڀ کان اول آهي هزت!“

”بلي بلي، ٿئي ٿو وڏيرن جو هاري، ۽ ڳولي ٿو عزتون! پئسا پهچائي وڃ، نه تہ چڱائي ڪانه ٿينده.“

۽ پوءِ هو روز روز گهوڙي تي چڙهي هن جي گهر اچڻ لڳو.

”جانو، اڙي او جانو، نڪر ٻاهر، پئسا ڇڏاء.“

”ادا، ڀانئهن تہ ٻنيءَ تي ويو آهي.“ مائيءَ نماڻائيءَ سان جواب ڏنو.

”ادا ٻڌا مان آڻ ڪونه ڄاڻان. مڙسهن کي چئجانءِ تہ پئسا پهچائي وڃي، نه تہ انهيءَ پُوري ۽ انهيءَ ڏونريءَ جو ڪير ٻيا ڏئي پيئندا!“

هن جي اها روزاني ڪيتي، ۽ زال جون روزاني مڙس وٽ دانهون: ڇي، ’ماريو گهر ته اچي پر پراڻن پنين مان به گهوڙو ڊوڙائيندو اچيو رسي! ڇي، ’ماٺ ڪري، ماٺا ڇڏي، اچي واپس اسان وٽ ويهو، نه تہ اها سينهن، اها ڏيگي ۽ اهي ڍڳا، سڀ قرض ۾ هٿائي ويندو سانو.“

... ..

”وڏيرا صاحب! بيهم ٿئي، اڄ سون سان به اکر غرور صفا ڪري وڃ.“ جانوءِ وڏيري صاحب جي گهوڙي جي واڳ مان جهلي چيو.

اڄ وڏيري سان گڏ ڪو ڪمدار ڪارائو ڪونه هو. جانوءِ به سندس گهوڙو اهڙي هنڌ روڪيو هو، جتي ويجهيءَ ۾ ماڻهو ڇيڻو ڪونه هو. وڏيري لاءِ هينئر به رستا هئا: يا تہ ڪنهن

نموني مٿو ڳالهائي جند ڇڏائي، يا ته وري دهان ۽ دڙڪا ڏيئي، اڪو شڪڙ ڏيڪاري، ۽ اهڙو ڪوڙو شور ڪري جو انهن آوازن تي ٻيا هاري ٻنيءَ مان نڪري اچن. ۽ هن مال سست پويون رستو پسند ڪيو. جواني ديواني، بت ۾ طاق، گهر ۾ دولت، وڏي هلندي، هڪڙي ٺڪي جي هاريءَ اڳيان نمائو ٿيل ته هن مڪيوني ڪونه هو. سو، وڏي رعب مان ڪڙڪو ڪري چيائين، ”هتي پري ٿيءُ! ڳالهائو ائين ته اوطاق تي اچي ڳالهائ.“

۽ هن گهوڙي کي وڌڻ لاءِ واڳ کي چيبي ڏني. پر گهوڙو ڪيئن وڌي: جانوءَ هن جي ٻي واڳ به مضبوط پڪڙي ورتي ۽ چيائين، ”وڏيرا صاحب، اڄ وڃڻ ڪونه ڏيندوسانءُ! تو منهنجي زال جي حياتي دڪ ڪري ڏلي آهي، توکي قرض وٺڻو آهي ته مون کان وٺ، پر تون آخر منهنجن ٻارن کي ڇو ٿو ستائين؟“

وڏيري گهوڙي کي زوردار اڙي هڻي، ۽ واڳ کي به اهڙي زور سان چيبي ڏني جو آها ته جانوءَ جي هٿن مان نڪري ويئي، پر گهوڙي جو وات به رتورت ٿي پيو. گهوڙو بيٺاب ٿي جانوءَ مٿي چڙهي ويو، پر جانوءَ پاڻ بچائي وڏيري جي پير ۾ اهڙو ته مضبوط هٿ وڌو، جو گهوڙو ته نڪري ويو ۽ وڏيري اچي زمين تي ٽهڪو ڪيو. هن جو منهن لال ٿي ويو. سندس هٿ بي اختيار پستول ڏانهن وڌيو. هيءُ ڏسي، جانوءَ به ڪهاڙيءَ کي سندس هٿ ڏانهن سڌو ڪيو. هن جو ارادو انهيءَ هٿ تي وار ڪرڻ جو هو، جو پستول ڏانهن وڌيو هو؛ پر وڏيري به تيزيءَ سان پيو هٿ کڻي ڪهاڙيءَ ۾ وڌو ۽ ان کي مضبوط پڪڙي، جهٽ ڏيئي پستول ڪڍي ورتائين. هاڻي جانوءَ کي سوچڻ لاءِ ڪو وقت ئي ڪونه رهيو هو: ڪهاڙيءَ کي پوري زور سان سندس هٿ مان ڇڏائي، وٺي جو ڪٿي زپ ڪرايائين ته هوڏانهن وڌيري جي گولي گسي ويئي، ۽ هيڏانهن پاڻ وڃي زمين تي ٽهڪو ڪيائين. پوءِ هُن ٻي گولي هلائي، ۽ هين پيو وار ڪيو—
’چا هن اهو خون ناحق ڪيو هو؟‘

* * *

آءُ وري ٻي ماجرا سوچڻ لڳس.

جوانيءَ جي موت، جسم صحتمند، مال دولت اڪيچار، هٿ ڪوبه نه، مٿان وري زال به، ۽ جوان ڌيئون ڇڏي پرلوڪ راهي ٿي ويئي؛ زمين پنهنجي، ڳوٺ پنهنجو، هلندي پنهنجي، ۽ مٿان وري دادِي ليڪراج وارو. شوق، ته اوڙو ٻاڙو ڪيئن سهي سگهي؟ جتي روز موج ڀرين مجلسن ۾ جهمريون ٻاڏيندي اهي آلاپ اٿن—

آهيان پاڻ الله، عشقن ٿو عابدين سڏايان،
 بهشت دلاسون، دوزخ ڏڙڪسون،
 ڪيڏن دي دن چار، ڪيڏن ڪيڏاڙا تون عشق جي بازي،

اتي ڀلا چئني طرفن کان جوان ۽ جوانڙيون اچي ڪٿا نه ٿيندا ته ٻيو ڇا ٿيندو. هن روحاني چڪلي کي بند ڪرڻ جون ڪوششون گهڻي ٿيون، پر سڀ بيسود. ڇڱن مڙس، آئسرن توڙي پوليس پوٽو ڪوڙا هاريو. نيٺ ڪڪ ٿي، آسپاس جا ڏهه-پندرهن غيرتمند، سرن تان آسرا لاهي، ائين اوچتو اچي ڪڙڪيا جو ڪنهن کي پڇڻ جي واه به ڪانه ملي. سڄي اڏي کي باهه ڏني ويئي. پوءِ ڪي وڃي مٿا ۽ ڪي جلي مٿا. پوليس وارن جڏهن اهو اچي ڏٺو ته سير سون جا گري ويا آهن، لکن جانوت جلي ويا آهن، تڏهن اڏي آهتي جاج پوري ڪري هليا ويا.

’ڀلا اهي به ناحقي خون هئا؟‘

* * *

منهنجي اکين اڳيان ٽيون نقشو ڦرڻ لڳو.

تهيدار، ڦيري زميندار ٿيو، ۽ ڏسندي ڏسندي اهڙو ته زور وٺي ويو جو ويجهي ڇڪ جي سڀ زمين قبضي ۾ ڪري ويو— ڪا قيمت سان، ته ڪا مقاطعن سان. هاڻي ته اهڙي منزل تي به اچي رسيو جو هڪ غريب جا ڏهه نمبر سندس اسٽيٽ جي وچ ۾ اچي ويا، ته اهي ته ماڳين زوريءَ قبائي ويو— نه قيمت، نه مقاطعو. هن غريب هرڪنهن کي ستايو، هرڪنهن کي مٿون ڪيون، راجن وٽ فرياد ڪيا، ڪامورن وٽ ڪوڪون ڪيون، پر سندس ڪنهن به ڪانه ٻڌي. هاڻي ته التو اهي حڪم به مليس ته جنهن نمبر ۾ تو گهر ٺهرايو آهي، سو سرڪاري لاقبولي آهي: ٻچا وٺي، اباڻا ڪڪ ڇڏي پڇي وڃ، نه ته ڄڻ ٻچو مارائي ڇڏيندو سان. جڏهن سڀ طرف کان مايوس ٿيو، تڏهن هن اسم الله جو وجهي اچي جانوءَ جو در جهليو. ”گهوريس الله جي نالي تان“ چئي، هو يڪي سر، ڪهاڙيءَ کي چمي ڏيئي، اٿي هن سان گڏ نڪتو. ۽ جڏهن هن جي ڳوٺ پهتا، تڏهن اهوئي ڏٺائون ته نئون وڏو پوءِ عرف تهيدار صاحب هستول ٻڌيو، گجهيءَ بندوق وارو لڪڻ هٿ ۾ کنيو، ماڻهن هٿان نهايت بيدرديءَ سان هن جو گهر ٻيو خالي ڪرائي. ڇي، ”ڊاهيو پيشان جو گهر، پڇوس ٺڪر ٺوپر! حرامي، سرڪاري زمين ۾ دخل ڪريو ويٺو آهي!“ ۽ هن جي زال ٻئي مٿون ڪيون: ”سائين، رڳو منهنجي مڙس کي اچڻ ڏي!“


نئين وڏيري صاحب مائيءَ کي زوردار لت هڻي چيو، ”پري ٿي، لولڊي!...“
 بس، جانو هاڻي سهي نه سگهيو، ۽ رومڙ ڪري، وٺي جو واڄت ڪرايائينس ته ٻڙ تي پورو. ڀلا، ”هجي ڪنهن کي جوءِ رن ڪرائي ۽ ٻچا يتر ڪرائڻا، ته اچي جانوءَ جي ڪهاڙيءَ کي سامهون!“ هو للڪارڻ لڳو. جانوءَ جي ڪهاڙيءَ کي هرڪو سڃاڻندو هو. سڀ ڪمدار ڪاراوا ڪسڪڻ لڳا. جانوءَ ست ٻائي، ڪمدار کي ڪٿي ڏاڙهيءَ مان جهليو، ۽ گهلي اچي سندس نئين وڏيري جي لاش تي ڪيرائينس. خود ڪمدار جي ڪهاڙي رت سان لٿڙي، کس ڪٿي ٻڌائين، ۽ اعلان ڪيائين ته ”جنهن به هن کي ڇڏائڻ جي ڪوشش ڪئي ۽ مون کي ٻڌائڻ لاءِ شاهدي ڏني، ته ان جو ڄڻ ٻچو ڪٽهائيندس.“

ماڻهو اڳيئي هن پوڏائي زميندار ۽ سندس ٺيڳر واري ڪمدار کان بيزار هئا، تن مان ڪنهن به جانوءَ خلاف شاهدي ڪانه ڏني، ۽ ڪمدار ٽپ ڪاٽي ويو.

— ڇا اهو خون به ناحق هو؟

* * *

”ڪيئن، اچيئي ٿي ڪا ڳالهه ڪيال م؟ اڙي، جانوءَ جو هڪڙو ڌڪ به ناحق جو لهي نه سگهندن! جانوءَ جا توکي ته اڃا ٿورا خون معلوم آهن، گهڻي ڪيا اٿم، ۽ انشاءِ الله ڪندو رهندس، پر رب جي درٻار ۾ انهن تي به سرڪندو ويندس. اهي سڀ هيٺا منهنجا همراھ هوندا، جن تي سدائين ٻئي ڪهل ڪئي اٿم!“ هن منهنجي ڪلهي تي هٿ هڻي، سرڪندي چيو. ۽ آڄ هن وڏي خوني، منڊڪائيندڙ ماسڪوڙي ۽ ڀرسان پيل ناول ”چترليڪا“ ڏانهن نھاري رهيو هوس.



”ڪنهن کي دلڙي ڏيڻ، ڪنهن کان ڌار ٿيڻ“

جهاز عدن کي ويجهو ٻوندو ٿو وڃي.
 بس، اڄوڪي رات جو سفر باقي آهي. صبح ٿيندي ئي وڏن وڏن سارن، خوبصورت عبادتگاهن ۽ ڇهل ٻهل سان چلڪندڙ بازارين وارو عدن اسان جي سامهون هوندو.
 ۽ جهاز عدن کي ويجهو ٻوندو ٿو وڃي.

فقط هڪ رات جي ئي ته ڳالهه آهي — ۽ اها رات هميشه جيان لهرن ۾ لڙهندي ئي گذري ويندي — موسيقيءَ جي ٽيڪ ۾ ترندي ئي گذري ويندي — آڪاش جي اک پوريندي ئي گذري ويندي.

هينئر جڏهن سج دؤر دؤر تائين ڦهليل اٿاھ، سمنڊ جي ڀرينءَ ۾، هيٺ، ڪنهن انڇاتل گهراڻيءَ ۾ گم ٿيندو ٿو وڃي، ۽ اولھ طرف ڄڻ ڪنهن آڪاش جي ريشمي ڀردن ۾ اڳ دکائي ڇڏي آهي، تڏهن مان ”سرڪيشيا“ جي سڀ کان مٿانهين طبقي تي ويهي، لائيف-بوت سان مٿو ٽيڪي، هي سٽون لکي رهيو آهيان.

منهنجي چوگرد نيرو نيرو، گهرو گهرو، بي انت سمنڊ ڦهليل آهي، ۽ منجهس آهن بچين روحن جيان تڙپندڙ، ڦٽڪندڙ لهرون. نيڪ اهڙيون ئي لهرون سون ٻئي نمبر ڪئين واريءَ ”مارلن“ جي نيرين نيرين، ڪنھن ڪنھن اڪڙين ۾ ڏٺيون آهن — ان وقت به، جڏهن ”سرڪيشيا“ بمبئي جي ڪناري کان جدا ٿي رهيو هو، ۽ گذريل رات به، جڏهن بال رور ۾ رقص ڪندي سندس ليٽن مان نير اٿلي پيو هو.

هوءَ ويون ورهين جي نوجوان برطانوي چوڪري آهي. سونهري وارن، گلابي چنن ۽ حورن جهڙي تقدس جي مالڪ ”مارلن“ کي سون سڀ کان اول بمبئي جي بندر تي ڏٺو. ان وقت شام-پري پنهنجا ٻه ڦهلائي رهي هئي، ۽ ڪناري تي ماڻهن جو هجور مسافرن کي الوداع چوڻ لاءِ اچي ڪوٺيو هو. هو زور زور سان هٿ لوڏي ”خدا حافظ“ چئي رهيا هئا؛ ۽ جهاز جي ٽنهي طبقن تي بيٺل، رنگبرنگي ڪپڙن ۾ ملبوس مسافر کلي کلي ڪن جواب ڏيئي رهيا هئا. هڪ مسلمان نوجوان پنهنجي پديءَ ماءُ کي الوداع چوندو، کيسي مان رسالو ڪڍي کيس اچي ڏنو؛ ۽ هن اهو ڪٿي پنهنجن وهندڙ اکين تي رکيو. مون ڏٺو، نوجوان ڪوٽ جي ٻانهن سان اکيون اگهي ڇڏيون.

ڪنڊ ۾ هڪ ڪاليجي، ريلنگ تي نٿڙي، هيٺ بيٺل دوستن کي چرچا ٻڌائي رهيو هو. منهنجي ڀرسان بيٺل هڪ سڪ، دوربين مان هڪ خوبصورت جوانڙيءَ کي جاچيندي، مون کي آهستي آهستي ٺونٺ هڻندي چيو، ”ونڊرفل شپ! بيوليفل لائيننگس! اِزٽ اِٽ؟“ مون ڏانهنس ٺهاري مرڪي ڏنو.

ڪجهه ڀرپور هڪ آمريڪي جوڙو، گلن جا هار ڪڍي ۾ پائي، گل گل سان ملائي، هيٺ بيٺل ڪنهن دوست لاءِ ’پوز‘ ڪري رهيو هو. ڪٺيڪا مان روشنيءَ جو هڪ شعاع نڪتو. ”ٽنڪس—“

”ٽنڪس اي لاءِ.“

ايتري ۾ ٻه ننڍڙا ٻارڙا، ريڊالڊين جهڙا ڪپڙا پايو، مٿي تي ڪنڀن جو ڇٽ، هٿ ۾ ڪوڙا پستول، وات سان ”بينگ-بينگ“ ڪندا، ٽپندا ڪڍندا، ڊوڙ ٻائي، ڪن ۾ ميٽاڪي اندر ڪم ٿي ويا. ۽ ڄڻ ٽهڪن جو درياءُ اٿلي پيو.

تڏهن اوچتو منهنجي نظر مارلن تي پئجي وئي. هوءَ ريلنگ جي سهاري خاموش بيٺي، ماڻهن جي انبوه ۾ ڪنهن کي تلاش ڪري رهي هئي. وار وڪريل، ۽ اڪڙين ۾ نراشا. کيس الوداع چوڻ وارو ڪير به نه هو. ٽهڪن جي هن پيٽيهاه طوفان ۾، هوءَ ئي اڪيلي مابوس دل ٻئي ڏئي—اڪيلي، اداس، خاموش.

۽ پوءِ جڏهن جهاز چُرڻ لڳو، تڏهن شپ ڪري هڪ ناريل اچي ٻائيءَ ۾ ڪريو. منهن ورائي ڏٺي، سامهون هڪ هندو عورت، گهونگهٽ ڪڍي، هٿ جوڙي، پراڻا ڪري رهي هئي. ڪناري وارن آخري وار هٿ لوڏي، ٽهڪ ڏيئي، وڇڙندڙ سائين کي الوداع چئي. پر هوءَ ائين ئي بيٺي، چپ چاپ، ڪنهن لاءِ واجهائيندي رهي.

ڪناري وارا اڪين کان اوجھل ٿيندا ويا. سندن آواز لهرن جي گوڙ ۾ گم ٿيندو ويو. مسافر پنهنجي پنهنجي ڪنڀن ۾ هليا ويا—۽ جهاز هڪ سرڪش روح جيان بي انت سمنڊ ۾ ڪاهي پيو. لهرن جي ٻهڙن سان ٽڪرائيندو، جهوسندو، جهاڳندو، اڳتي وڌندو ويو. ۽ پوءِ تڏهن ڪنهن جي سڌڪن جو آواز ڪن ٻيڙ ۾. منهن ورائي ڏٺي، منهنجي ڀر ۾ مارلن روئي رهي هئي.

خوبصورت هٿن ۾ خوبصورت منهن لڪائي، سڌڪي سڌڪي روئي رهي هئي—ڄڻ سمنڊ ۾ طوفان اچي ويو هجي—ڄڻ دڪندڙ جبل مان ”لاٿو“ وهي نڪتو هجي—ڄڻ دل جا زخم اٿلي پيا هجنس.

هوءَ روئي رهي هئي. ۽ مان بت بنيو کيس ڏسي رهيو هوس. اوچتو اسپيڪرن ۾ موسيقي مچلڻ لڳي. بال روم جي رنگين ڪاون پٺيان ڀاڄا ٽوڪڻ لڳا. پر هي سڌڪا وڌندا ئي ويا.

تڏهن مان اڳتي وڌي وٽس هليو آيس. روسال سان سندس لڙڪ اڳهي ڇڏيم — ٻي سندس دل جا زخمي ڇڻي نه سگهيس. هوءَ منهنجي سيني ۾ منهن لڪائي روئڻ لڳي، جهڙيءَ طرح ڏکويل ٻار ماءُ جي گود ۾ سڏڪندو آهي. نيڪ اهڙيءَ طرح، جهڙيءَ ريت شيلا سڏڪندي چيو هو، ”مون کي وساري ڇڏجانءِ.“

شيلا!

شيلا، جنهن کي مذهب جي ديوار مون کان ڌار ڪري ڇڏيو هو، ۽ جنهن کي وسارڻ لاءِ مان کانئس دور وڃي رهيو هوس — ۽ جا شايد هيٺ ڪنهن ٻئي جي هٿ ۾ پڌجي چڪي هوندي، يا شايد سائس گڏ باهه جي چوڌاري ڦيرا پائي رهي هوندي؛ يا وري شايد گلن جي سيج تي گهڙي بنجي، سهيل سهيل نگاهن سان سندس انتظار ڪري رهي هوندي؛ يا شايد دل جي ڪنهن اجڙيل ڪنڊ ۾ ڇٽيل، پنهنجي ”ڪموءَ“ کي ياد ڪري رهي هوندي — شايد — شايد —

۽ مارلن منهنجي سيني ۾ منهن لڪائي روئي رهي هئي. سندس گرم گرم ساهه نڪو کڄي رهيو هو.

مون سوچيو، ”هيءَ به ته شيلا آهي — ڌارئي مذهب جي چوڪري — شيلا!“
تڏهن مون سندس وار سنواريندي، هوريان چيو:
”شيلا!“

هوءَ ڇپ رهي.

”مان توکي وساري نه سگهيس —“

هن جا سڙڪا بند ٿي ويا؛ پر منهنجو آواز ڀرجي آيو.

”مان توکي وساري نه سگهيس — مان توکي وساري نه سگهيس، شيلا!“
”پر — مان ته مارلن آهيان!“ هن هڪندي چيو.

”نه، تون شيلا آهين. تون شيلا آهين، منهنجي وڇڙيل شيلا!“

۽ پوءِ اسين گهڻي دير هڪٻئي کي تڪيندا رهياسين، ڳوليندا رهياسين.

هوءَ برمنگهم جي رهاڪو هئي. ماءُ-پيءُ جي اڪيلي ڌيءَ. پئس کيس ”جان“ سڏيندو هو، ڇو ته کيس ڪوبه ’جان‘ ڪونه هو. برمنگهم ۾ ئي هوءَ پڙهي ۽ اتي ئي وڌي ٿي — ۽ اتي ئي سندس ملاقات راج سان ٿي.

راج هندستاني هو. تعليم سانگي انگلنڊ آيل هو، پر مليس مارلن. ٻيئي مليا ته ائين ڄاڻائون، ڇن جنمن کان هڪٻئي جا ڳولائو هئا. ڪارين اکين، وکريل وارن ۽ ڪشادي سيني وارو راج، مارلن جي لونءَ لونءَ ۾ سمائجي ويو — ائين، جيئن ويٺا ۾ راڳ سمائل هرندي آهي، جيئن چنڊ ۾ چانڊوڪي ۽ گل ۾ خوشبوءِ.

رات جو جڏهن هٿ هٿ ۾ ڏيئي، ٻيئي گڏجي جهومندا نڪرندا هئا، تڏهن آڪاش سندن راه ۾ هر طرف چانڊوڪيءَ جي چادر ڦهلائي ڇڏيندو هو، ۽ زمين جا ننڍڙا ننڍڙا نازڪ نازڪ خوشبودار ڦل سندن آجيان لاءِ آسري ايندا هئا.

اهڙين ئي لپائيندڙ راتين ۾ هنن هميشه هميشه لاءِ هڪٻئي جو ڦي رهڻ جو قسم کنيو هو—۽ چنڊ ۽ تارن کي پنهنجي پاڪ وعدي جو شاهد بنايو هو. سائي سائي گاهه ۽ ڊگهن ڊگهن وڻن جي وچ ۾ وڪوڙيل ڍنڍ ۾ بوٽنگ ڪندي، هڪ ڏينهن هن چيو هو:

”مان دور دراز جو رهاڪو آهيان، مارلن! منهنجو ديس آهي هندستان، جتي تاج محل آهي، ۽ جتي موهن جو دڙو آهي. منهنجا مارو سادا، سڀاجها ۽ اڀوجه اٿئي. منهنجي ديس ۾ توکي هتان جهڙيون رنگينون نظر نه اينديون. دل بهلائڻ جا هيترا مانڊاڻ به اتي ڪونهن. اتي ته رڳو ڏهرا ۽ ڌڙيل جسر آهن—۽ منجهن آهن نمڪنڌڙ، آسانتيون اڪيون. ويچارا پورهيت، ڏينهن رات ڪپي جي ڳولا ۾ مڪن ڏسندين.“ ’اُٿيون ۽ ڇاڙهيون، ڏت ڏهاڙي-سومرا‘ وارو لقاءُ اٿئي. پر ترس، سڻي، اتي هڪ ڳالهه ٻي به آهي، جا هتي اٺلپ ٻيئي ڀانئجي: ها، اتي آس، پر ٻي لهندين! ڏکيا آهيون، بکيا آهيون، جيوت جنجال اٿئون، پر الفت جا سو آڪٽ پندار اٿئون. هاڻي ڇڻ، ڇڻ، مارلن، ته ايترو ڪجهه ٻڌڻ کان پوءِ به مون سان هلنديءَ؟“ جواب ۾ صرف مارلن جي خوبصورت ڇڙن تي هڪ هلڪي مرڪ ڪڍي اُٿي—مرڪ، جنهن ۾ سوين افسانا هئا، وفا هئي، آٿت هو، قرب هو.

۽ پوءِ هڪ ڏينهن ان مرڪ جي ئي سهارِي، کيس ساڻ ڪري، راج هندستان هليو آيو. ۽ مارلن، جيون-سائيءَ سان توڙ ناهن لاءِ پنهنجو سيڪجهه تياڳي، نئين زندگيءَ جي خوبصورت خوابن ۾ گر، هڪ بلڪل نئي نئين دنيا ۾ هلي اُٿي. پر راج سندس ساٿ ڏيئي نه سگهيو. موت جي مضبوط چٽي کيس وفا جي وعدي پوري ڪرڻ جي مهلت نه ڏني. هو هليو ويو—

دور، گهڻو ئي دور، پنهنجي ابدي ديس.

مارلن سندس چيٽا کي جلندو ڏٺو. پر اها چيٽا ته سندس جيءَ ۾ به جلي چڪي هئي. شام جي هلڪيءَ اونڌاهيءَ ۾ جڏهن چيٽا جي آڱ آجهاسي ويئي ۽ هلڪي رک هوا ۾ اڏاڻڻ لڳي، تڏهن کيس محسوس ٿيو ته هيڏيءَ ساريءَ دنيا ۾ هاڻ سندس ڪير به ڪونه هو. هوءَ اڪيلي هئي، بلڪل اڪيلي،

تنها. ۽ پوءِ تڏهن، هن جي اڪڙين ۾ ڳوڙها تڙي آيا. هوءَ سڙڪي سڙڪي روئڻ لڳي. —۽ هوءَ اڃا به سڙڪي رهي هئي. مون ڳوڙهن لڪائڻ کان منهن ڦيري ڇڏيو. تڏهن اوچتو ڪٿان پري کان پنهنجو ئي لرزندڙ آواز ٻڌم، جو چئي رهيو هو، ”تون ديوي آهين! مارلن، تون ديوي آهين، ديوي آهين، ديوي آهين!“

۽ ان رات مان گهڻي دير تائين پاسا ورائيندو رهيس. پوءِ جڏهن نااميد ٿي ڊيڪ تي هليو آيس، تڏهن سمند ۾ طوفان اچي چڪو هو.

وڏيون وڏيون خوفناڪيون لهرون زور زور سان جهاز سان ٽڪرائي رهيون هيون، ۽ جهاز کاغذ جي پيڙيءَ جيان ٽٽڻ لڳو. لڏندو لڏندو، اڳتي وڌي رهيو هو. تڏهن اوچتو ڊيڪ جي ٻئي ڇيڙي تي مون ڪنهن عورت جو ڪارو ٻاڳو ڏٺو. هوءَ اونڌاهيءَ رات ۾، سمند اندر آيل طوفان کي گهوري رهي هئي. سندس وار چڙيل هئا، ۽ مون کي ائين لڳو، ڇڻ ڪو وڇڙيل روح اوندهه جي اوڙاهه ۾ روشنيءَ جي ڪنهن هڪي ڪيرني لاءِ تڪيندو هجي.

مان ڪنڌ جهڪائي، پير پير ۾ ٻائي، پنهنجيءَ ڪٽين ۾ موٽي آيس. نه ڄاڻان ڇو، مون کان مارلن جو ڌڪ ڏنو نٿي ويو. شايد ان ڪري جو هوءَ عورت هئي، ۽ سندس اکين ۾ آنسو هئا؛ يا وري شايد ان ڪري جو هوءَ هر گهڙيءَ مون کي شيلا جي ياد ڏياري رهي هئي. پر هاڻ ته شيلا به پراڻي ٿي چڪي هوندي! سندس هٿن ۾ مينڊي رچي هوندي، سينڌ ۾ سهاڳ جو سندور ڀريو ويو هوندو، ۽ هوءَ سجايل سڄ تي ويڙهي سيڙهي، ڪنهن جو انتظار ڪري رهي هوندي.

’هونه—‘ مون منهن ٽيري ڇڏيو. ’هوءَ مون کي وساري ڇڏيندي، وساري ڇڏيندي— هميشه هميشه جي لاءِ وساري ڇڏيندي.‘ مون پاسو بدلائي ڇڏيو. ’مان به کيس وساري ڇڏيندس، وساري ڇڏيندس!‘

۽ شايد اهو ئي سوچيندي، مارلن ڄاڳندي رات گذاري هئي. صبح جو ورائندي مان لنگهندي، اوچتو هوءَ اچي سامهون بيٺي. سندس اکين جي لالڻ ٻڏائي رهي هئي ته سندس آرام ڦرجي چڪو هو.

’مارلن—‘ مون آهستي چيو. هن ڪنڌ جهڪائي ڇڏيو. اڪڙين جون ٻرندڙ ٻه ڏيائون ڪن ٻل لاءِ چڻ اجهائي ويون. ’مارلن!‘ هوءَ خاموش رهي.

’ڪيسين ائين خاموشيءَ سان سهندي رهندين؟ چري! ڪيسين ماضيءَ جي اڻپورن خوابن سان توڙ ٻاهيندي رهندين؟ ڪيسين پنهنجي خوبصورت جسم ۽ پاڪ روح تي جبر ڪندي رهندين؟ ڪيسين ٻڌاءِ ڪيسين؟‘

’جيسين يادون زندهه رهنديون.‘ ٽڙڪندڙ چپن ورائيو.

’يادون—؟ يادون ته ڀلائي لاءِ هونديون آهن، گهيلي!‘

’پر جي وس ڪئي به نه وسرن؟‘

’اهو تنهنجو سودا آهي.‘

’ڪاش، اهو صرف سودا ئي هجي!‘

منهنجي دل ۾ درد جي هڪ لات آڀري، ۽ اکيون ڀرجي آيس. خوشبودار گلن جي سبج تي لڻيل شيل، هڪ دفعو وري منهنجي ذهن ۾ ڇمڪي اتي هئي.

”ڪنهن کي وسارڻ ڪيترو نه ڏکيو آهي!“

مون منهن ڏيکي ڇڏيو؛ پر ٿڌڪندڙ ڇين کي روڪي نه سگهيس. سوچيم، ’ڪاش، اهو صرف سودا ئي هجي!‘

”ڇا ٿا سوچيو؟“ هن پڇيو.

”سوچيان ٿو، حياتي ٿوهر جو وڻ آهي.“

”ڪين جي لاء.“

”ها مارلن، ڪن جي لاء، ۽ شايد اسين ئي اهي ’ڪي‘ آهيون. اسين، جي صرف وعدن پيائڻ لاء ئي زندهه رهون ٿا؛ مرڪون ٿا، لڙڪن کي لڪائڻ لاء؛ ۽ جيئون ٿا زندگيءَ جي زهر پيئڻ لاء. اسان جا دامن نراشا جي ڦولن سان ڀريا ويا آهن، ۽ اسين انهن تي ئي راضي آهيون؛ ڇو ته اهي قسمت جا تحفا جو آهن!“

هوءَ يڪٽيڪ مون کي ڏسندي رهي.

”ڪڏهن سوچيو اٿئي، مارلن، ته—“

”ڇا؟“

”ته—“ مان هن جي اڃا به ويجهو اچي ويس. ڏڪندڙ هٿن سان سندس جهڪيل منهن کي مٿي ڪئي، سندس اکين ۾ گهوري ڏٺي، جي اداس هيون؛ سندس ڇپ جي ڪنڀي رهيا هئا؛ ۽ سندس وار، جي اڻيا هئا.

تڏهن، اوچتو، دل جي ڪنهن اونداهيءَ ڪند مان انهن ڇين کي ڇمڻ جي خواهش آڀري آيم—۽ منهنجا ڇپ ڇڻ ڄڻ لڳا. هوريان هوريان، مان انهن خوبصورت ڇيڙن کي ويجهو پوندو ويس—ويجهو اڃا به ويجهو؛ هن جو گرم ساهه، هن جي بدن جي خوشبوءِ، هن جا ڏڪندڙ ڇپ—

تڏهن مون هن جي اکين مان وهندڙ لڙڪ ڏسي ورتا. منهنجي دل ۾ ڇڻ ڪجهه ڀڄي پيو. هٿن جي گرفت ڀري ٿي ويئي. ۽ هوءَ هلي ويئي؛ ۽ مان ڏاڪڻ ۾ منهن لڪائي سڏڪڻ لڳس. منهنجي دل روئي رهي هئي. مون کيس چوڻ چاهيو هو ته ’جڏهن به ستايل روح ملندا آهن، تڏهن هڪ نئين محبت جنم وٺندي آهي؛ نوان وعدا، نوان قول ۽ اقرار ٿيندا آهن. ماضيءَ کي وساري ڇڏڻ ئي سڀ کان وڏي دانشمندي آهي؛ زندگيءَ جو هر نئون لمحو پاڻ سان نئين زندگيءَ ۽ نئين خوبصورتِي آڻيندو آهي.‘ پر مان کيس ڪجهه به چئي نه سگهيس، ۽ هوءَ هلي ويئي.

ٻئي ڏينهن جهاز کي خوب سينڪاريو ويو. ننڍڙن ننڍڙن رسڪيرنگي بلبن جون جهازرون لڳايون ويون، سونهري ڪاغذ جا گل لڳايا ويا، ۽ بال روم ۾ خاص ”بال“ جا ساناها ٿيڻ لڳا؛ ڇو ته هڪ مسافر جوڙي، عدن ۾ لهڻ شرط ئي شاديءَ جو اعلان ڪيو هو.

هنن جي ملاقات جهاز ۾ ٿي چڪي هئي، ۽ ان ننڍڙيءَ گڏجاڻيءَ ۾ هنن هڪٻئي کي جيون-ساٿي چوندي ورتو هو.

پوءِ جڏهن رات جي روشنيءَ ۾ موسيقيءَ جو درياءُ اٿلي پيو، تڏهن اهو خوش نصيب جوڙو، کلندو ڪڏندو، هڪٻئي جي گلي ۾ ٻانهون وجهي، جهومندو، فلور تي ڀڄي لڳو. هو ٻئي خوبصورت هئا، نوجوان هئا، خوش هئا: ڇڻ بادلن جي ديس جا ٻه رهواسي—ڇڻ آزاد پڪيڙون جو ڪو جوڙو.

۽ مائيڪ تي ڪوئي ڳائي رهيو هو:

“Put your head on my shoulder,
And, darling, say that you are mine!”

ان وقت مون پنهنجي ڀرسان ويٺل مارلن ڏانهن بهاريو. هوءَ خاموش، خالي خالي نگاهن سان ڪنوار کي تڪي رهي هئي. هن جا وڪريل وار سندس اڪڙين تي وري آيا هئا، ۽ سندس اداس چپ مرڪ پٽائي، نينهن ڀڙائي رهيا هئا—
“Put your head on my shoulder—”

مون ڏٺو ته هن جون اکيون ڀرجي آيون، ۽ ٻه ننڍڙا ننڍڙا ڇمڪندڙ لڙڪ سندس نيشن مان وهي نڪتا.

ساز ۽ آواز جون لهرون مائٽي سمند جي مٿاڇري تي ڦهلجندڙيون رهيون—ڦهلجندڙيون رهيون—۽ مارلن جا چپ ڦڙڪندا رهيا، نيٺ ٽمندا رهيا.

“And, darling, say that you are mine!”

“And, darling, say that you are mine!”

“And, darling, say that you are mine!”

“— darling — you are mine! — your

head, — darling, — mine — mine — mine —”

تڏهن، اوچتو مون هٿ وڌائي کيس پاڻ ڏانهن ڇڪي ورتو. هوءَ چرڪي اٿي. مان کيس ٻانهن کان گهليندو، فلور تي وٺي آيس. ساڄي ٻانهن مضبوطيءَ سان سندس چيلهه جي چوڌاري ورائي، کاٻو هٿ سندس هٿ ۾ ڏيئي، مان سازن جي تال تي پير ڪڍندو رهيس.

هوءَ ڪجهه دير مون کي تڪيندي رهي. پر پوءِ سندس پير ٻه چُرڻ لڳا. ٿڌندي ٿاٻڙندي، هوءَ به تال تي پير ڪڍڻ لڳي. سندس لڙڪ خشڪ ٿي چڪا هئا.

”مون کي معاف ڪج، مارلن!“ مون پڻڪندي چيو، ”مون کان تنهنجو غم سٺو ٿو ٿئي، ڇو ته تون به گهاٽل آهين ۽ مان به گهاٽل—تون قسمت جي، ۽ مان زماني جو. اسان ٻنهي جو ڊڪڙو ساڳيو ئي ته آهي!“

هوءَ منهنجي سيني ۾ منهن ڇڏائي، ٻڌندي رهي.

”اسان ٻنهي جي ڇهن تان مرڪ ٿري ويئي آهي! زندگيءَ زهر کان سواءِ ڏنو ئي ڇاهي اسان کي؟“

هوءَ اڃا تائين مون کي تڪي رهي هئي.

موسيقي گونجندي رهي، ٻاڇا ٽڙڪندا رهيا— ٽڙڪندا رهيا... ۽ پوءِ خبر ناھي ڇا ٿيو. ماڻهو اسان کي مبارڪون ڏيڻ لڳا. اسان ٻنهي جي گلي ۾ گلن جا هار وڌا ويا هڪ ٻئي اٿي اسان جي صحت جو جام پيش ڪيو، ۽ ٻين سڀني ڪلاس ٽڪرائي زور سان هڪاريو:

”ڇيڙز!“

”ڇيڙز!“

۽ پوءِ عورتن ۽ مردن جو انبوهه اسان جي چوگرد اٿي نچڻ لڳو.

مون مارلن کي هٿ کان جهلي ورتو— ڇڻ هيڏي ساري انبوهه ۾ سندس گر ٿي وڃڻ جو ڊپ هجي.

هن زور سان منهنجين ٻانهن ۾ منهن لڪائي ڇڏيو، ۽ سڌڪي سڌڪي روئڻ لڳي— شايد راج جي ياد دل جي ڪنهن گهرائيءَ مان آيا ٿي هيس.

تڏهن مون کي شيلا ياد اچي ويئي.

پر نه— شيلا ته منهنجين ٻانهن ۾ هئي!

۽ اها رات اسين ٻئي ڪيتري تائين ريلنگ جي سهاري بيٺا رهياسين. ٻنهي جي اکين ۾ آنسو هئا، ۽ دل ۾ جلن. عدن پهچڻ شرط ئي اسين زندگيءَ جي سڀ کان مضبوط رشتي ۾ ٻڌجي، هڪ ٿي وينداسين.

— ۽ اسان جو جهاز عدن کي ويجهو پوندو ٿو وڃي. بس، اڄوڪي رات جو سفر باقي آهي. صبح ٿيندي ئي وڏن وڏن منارن، خوبصورت عبادتگاهن ۽ ڇهل ڇهل سان چاڪندڙ بازارين وارو عدن، اسان جي سامهون هوندو.

فقط هڪ رات جي ئي ته ڳالهه آهي— ۽ اها رات هميشه جيان لهرن ۾ لڙهندي ئي گذري ويندي، موسيقيءَ جي درياءَ ۾ وهندي ئي گذري ويندي!



ٿرڊ ڪلاس

هڪ رواجي ڪم پٺيان ساري ڏينهن جو سيڙاپو منهنجي عادت بڻجي چڪو هو، ۽ مون کي رکي رکي ٻاڻ تي چڙ لڳندي هئي. نيٺ ٻيا به ماڻهو آهن، جيڪي هڪ ڏينهن ۾ ڏهن ڪن کي منهن ڏيو پيا اچن؛ پر آءٌ ئي هڪ آهيان، نڪار ۽ سست، جنهن کان هڪ ڏينهن رڳو هڪ ئي ڪم آڪلي ٿو. تنهنڪري اڄ پڪو به ڪم ته اڳوڻو جو شهر وڃان ته اتان آيس جو ڪم پورو ڪري، شهر سان ڏوٻيءَ ۽ ڀريس وٽان ٿيندو، واپسي کي چيٽائيندو، پوءِ سڌو هليو وڃان ريلوي اسٽيشن تي. هڪ وڳي گاڏي ٿي اچي، ۽ منهنجي بس گهڻو گهڻو ته ڏهين وڳي شهر پهچندي. سڄا سارا ئي ڪلاڪ هنن ٻن ئن هاڪن سلڪن ڪن لاءِ ڪوڙ آهن. هڪ واريءَ گاڏيءَ ۾ سڌو وڃي ٻاڊه لهندس، اتان اڌ ڪلاڪ اندر بس وڃي نصيرآباد پهچائيندي، اڳوڻو اتان جو ڪم به سٽڙ ڪري، چئين وڳين شام جو وڃي گهر ٿاڻيڪو ٿيندس. ڀلا اها به ڪا ٿڪ چئي جو ٽڪي جي ڪم پٺيان ورهيه جيڏو ڏينهن لاڙي ڇڏجي. بس، اڄ رڳو ڪم سان ڪم رکبو، وڌيڪ ڏانڊل سان ضرور ئي ڪونهي. ڏهاڙي سنڪت ساڻ سان نڙا ماشا نه ٿيا ته ڪهڙي اربع خطا ٿي پئي. ’اڄ‘ کي سڀاڻي تي نه ٿاربو ته پوءِ سڀان، ٻئي ڏينهن، ٽئين ڏينهن، گهر ويهي آرام ڪبو. هي ڏهاڙي ڏهاڙي گهوڙي گاڏين ۽ لارين جو سفر هئيو هج ڪريو وجهي. ڀلا اها به ڪا حياتي چئي—رڳو راڙو ئي راڙو—هئنه!

اسان جي لاري منهنجي ڪٽيل وقت، ڏهين وڳين کان به پندرهن منٽ اڳي پهتي. انهيءَ ئي مهل هڪ ڀلي گهوڙي گاڏي پاڙي ڪري، ڪم سان لڳي پيس. پنهنجيءَ رٿ موجب هڪ گهڙي به نڪمي ڪانه وڃايم. ڪنهن قربن ڀرئي گهڙي ڪن جهڙن جي ڪوشش ڪئي، ته ڪو بهانو بڻائي نڪري ويس. ڪم ته الهه جي آسري هڙي آڪلي ويل، پر ايتري ۾ هڪ به وڃي ويو، هڪ هئي ته گاڏي ٽيشن تي پهچي چڪي هوندي. ڪوچوان گهوڙي کي ٻه-چار تلھڙ ورايا. ٽيشن تي پهچائين ته گاڏيءَ به سڀي وڃائي. پڇندي ڊوڙندي، اچي ”اچي درجي واري ٽڪيٽ گهر“ وٽ پهچس ته اتي وري ڪا سراسر مڙي پئي هلي، سو پڇ-ٻاڙه لڳي پئي هئي. ايتري مهل ڪانه هئي، جو ’اچي درجي واري‘ ٽئين دري گولجي. منهنجي نوڪر مڙسي ڪري دري جي اڳيان وڌي، ٿرڊ ڪلاس جون ٻه ٽڪيٽون وڃي ورتيون. ٽوڪڙ ۾

ڊوڙندي، نيشن جي پل صراط جهڙي پل پار ڪري، پليٽفارم تي پير رکيوسين ته گاڏي ڪوڪ ڪري رڙهڻ لڳي. مان سامهون واري ٿرڊ ڪلاس جي در کي ڌڪو ڏيئي اندر ڪاهي پيس، ۽ منهنجي پٺيان منهنجو نوڪر.

* * *

تن ڪلاڪن جي يڪيءَ وٽ - پڄان کان پوءِ وري هن پوئينءَ ڊوڙ پگهرائي وڌو. وٽر جو گاڏيءَ ۾ چڙهيائين ته هيڪاندي پيمه ڏسي، هاءِ بوسائجي ويو. پر پريان ڪنهن اشاراف سڏي چيو:

”سائين، بيٺا ڇو آهيو، هيڏانهن ٿي ويهيو.“

اتي سامهه سامت ۾ آيو. ته هن پلي ماڻهوءَ پنهنجي يارهن - يارهن ورهين جي چوڪري کي اٿاري، پاڻ به ٿورو سري، مون کي جاءِ ڏني. نوڪر به زنجير جهلي، ٽپ ڏيئي وڃي مٿي ويٺو. چوڌاري اک وڌائي ڏٺو ته هن ننڍڙي ٿرڊ ڪلاس جي مڙيني مڪينن جي اک مون ۾ هئي. منهنجي ساڄي پاسي هڪ باريش مولوي صاحب آبي پير بيٺل هو، ۽ سامهون واريءَ سيت تي، پنجابي ويس ۾، هڪ جوان زال جهوليءَ ۾ پنهنجو سال کن جو بالڪ جهليو ويٺي هئي. زال پُڪل هنيو، ڪنڌ نوڙايو ويٺي هئي. وقتي، گهاٽا چهر مٿي کڻي، هيڏي هوڏي نهاري، وري ڪنڌ ڀرڪائي پئي ڇڏيائين، ۽ گود ۾ لپتل گول مول بالڪ جي ڳاڙهڙن گلن تي هوريان هوريان هڙتن ڦيرڻ ۾ مڱن ٿي پئي ويئي.

مون پلڪ منجهه ڀرڪي ورتو ته هنن ٿرڊ ڪلاس واسين جي اکين ۾ مون لاءِ ڪيڏي نه عزت آهي. پنهنجن وڏ-سُلهائتن ڪپڙن ۽ هٿن ۾ اڌ درجن رسالن ۽ ڪتابن جي هڻڻ سبب، مان هن وايومنڊل تي چانهجي چڪو هوس. اهو ڄاڻي، منهنجي اندر ۾ خوشيءَ ۽ آڪڙ جي آتل اچي ويئي. ماڻهو سچ به وڃي ۽ ويهي اهڙي هنڌ، جتي هرڪنهن جون اکيون ڏانهس وڄهائين. اهڙيءَ جاءِ تي وڃڻ مان ڇا هڙ حاصل، جتي هرڪو ’مان‘ ۾ محو هجي. مون کي پلڪ ۾ ڀرو پئجي ويو ته گانڌي ڇو ٿرڊ ڪلاس ۾ سفر ڪندو هو. دل پئي گهريو ته اڄ ته ڪو گهرو يار رائجي وڃي ته جيڪر مڃائي ڇڏيائين ته ٿرڊ ڪلاس جي سفر ۾ وڏا سهنج ۽ سک آهن! اول ته چڱي ماڻهوءَ کي درلنگهندي ئي ٿرڊ ڪلاسين جون اکيون آجيان چون، ٻڌو ته ماڻهو سڄي وايومنڊل تي چانهجي وڃي، ٽيون پئسي جي بچت. ٻيا به انيڪ فائدا، جيئن ته —

”صاحب، سنڀال!“

سامهون وينل زال جي خاوند نيٺ پنجابڪيءَ ۾ رڙ ڪئي. مون ڇرڪي پاڻ سنڀاليو. سامهون وينل زال جي پوري بگي ننڍڙي پيشاب ڪري ڇڏيو هو، ۽ وهڪرو اچي منهنجن پيرن پيرسان پڳو هو. مون جهٽ پٽ پير پري ڪري ڇڏيا. هن زال جي موچاري منهن

تي لڄ ڀري لالي اچي ويئي، ۽ چنن کي هڪ مٺڙي ۽ من-موه مرڪ چمڪ لڳي. اها مرڪ جيڪا چنبيليءَ جي مٽڪڙي، تڙن مهل سرڪندي آهي، جيڪا وهي چڙهندڙ نينگريءَ جي ڪنوارن چنن تي چڙندي آهي، جيڪا سج اڀرڻي سان ماڪ جي ڦڙن مان جهاتيون وجهندي آهي، جيڪا چوڏهينءَ جي رات کير جي پيالن ۾ جرڪندي آهي: اهڙي ئي ٻياري ٻياري ۽ ساهه ۾ سائين جهڙي مرڪ هئي هن جي. هن مون ڏانهن ڏسي، ٻارڙي کي هڪڙي ٻياري ڀري لپاڙي هڻندي، پنجاپڪيءَ ۾ چيو:

”پرائي صاحب جا ڪپڙا وڃائين ها، شادا!“

هاڻي هڪ سُريلي تهڪڙي سان گڏ هن جا ڪڇ ڪوڏين جهڙا ڏند چمڪڻ لڳا.

سان ڳالهه نٿاڻن لاءِ ڪنهن ڪتاب جا ٻيا اثلائق لڳس، ۽ گاڏي هلي رهي هئي. ڪنهن مهل ڪنڌ مٿي ڪير ته هوءَ مون ڏانهن تڪي رهي هئي. چو؟ ڇا؟ مان ان نهار جو پند پائي ڪونه سگهيس. ڪجهه سوچڻ لاءِ سگريٽ ڊڪائيم، ۽ گهڙيءَ ۾ دونهي جو دود ٿي ويو. مون ڏٺو ته هن پنجاپي جوڙي پاڻ ۾ ڪجهه سرٻايو. منهن سان ئي پرکي ورتو ته هن زال کي سگريٽ جي بانس ڪانه ٿي وئي، پر مون کي جهلي پلي به نٿا سگهن. جهٽ سگريٽ هيٺ اچلي، ان کي بوت سان چيٽاڙيندي، اڙدوءَ ۾ چيم:

”مون کي معاف ڪجو!“

هو ٻئي پهرين واٽڙا ٿيا ۽ پوءِ شرمائجي ويا. هاڻي هوءَ زال اهڙين ٻاجهارين ۽ ٻار پرين نظرن سان ناهاري رهي هئي، جن مون هن تي هيڪاندا ٿورا ٿڌيا هئا. هن جا نماڻا نيش پنهنجو پاڻ اها ڀرولي سلي رهيا هئا. هن جي اکين ۾ ٻاجهه آهي، شڪريو آهي، سڪ آهي، يا ڪو سنيهو آهي؟ مگر نه، هوءَ ته ماءُ آهي — هڪ ٻياري، گلن جهڙي جهڙي جي ماءُ — هڪ مڙس جي نڪاح ٻڌي زال.

گاڏي، جهٽڪو کائي، ڏوڪريءَ ۾ بيهي رهي.

اسان جي گاڏيءَ ۽ پئسيٽر جي ڪراسنگ سبب گاڏي ڳپل وقت بيهڻي هئي. سو، جيئن ئي پليٽفارم تي پهتي، تئين گهورڙيا گاڏيءَ ۾ گهڙي آيا.

”گرم گرم نيزا.“

”پئگل مڱريا، بي آني ڀاءُ.“

مان وندر لاءِ هيٺ لهي، پليٽفارم تي ٻسار ڪرڻ لڳس.

”ته ههڙيءَ نهار جي معنيٰ ڪهڙي؟ الانجي ڇا! مان ڇو هن لاءِ هيٺري ڇڪ ٻايان ٿو پنهنجي اندر؟ هوءَ ڇو يڪو مون ڏي پيئي ناهاري؟“ پر مون وٽ ڪا دلچاهه جهڙي پيئي ڪانه هئي هن گجهاڙت جي! سوالن پٺيان سوال ڪن جو ڪڙو ڪوڪائڻ لڳا. ڇا ائين وات ويندي

الذئن سان اڪيون اٽڪنديون آهن؛ بنا ڄاڻ پڄاڻ هيئن ٿوي ڪڙي دل لڳندي آهي! او 'هيري' جي ڏيهه جي نوجوان ناري، مون کي هي سمجهاءُ ڇا توکي پنهنجو وڙ دل تي ٺاهي؟ ڇا توکي اٽ ڏيڻ لاءِ ڪنهن اوڀري رانجهي جي گهرج آهي؟ جنهن توکي هي پورو بگو، وسن جهڙو ٻڙو ڏنو، تون ان جي پاڻاريءَ سان ڪوڙي آهين! مگر مان—مان توهان ڀرت چوڻا تو نه ڳڻيندس. منهنجي سنڌڙيءَ ۾ 'ڪانڌ ڪميٽي' ڏريان ئي ڌڪاريل ليکبي آهي. هن تي زال تڏهن ئي زال آهي، جڏهن هن جو نينهن، هن جي نهار ۽ هن جي پيار ڀري مرڪ رڳو هن جي وڪاڻل هجي. پوءِ هوءَ مارئي آهي، پوءِ هوءَ ديوي آهي، نه ته ڌڪار، ڦٽڪار وڙ وٽ ۽ ملاست جي حقدار.

مگر مان ڇو هي 'مارئيءَ' ۽ 'هيري' جي ڀيٽ ڪرڻ لڳو آهيان! هن ويڄاريءَ الانجي ڇو ڪئي مرڪيو ته مان هن کي بي ماني سمجهي، هن کي ڌڪارڻ به لڳس! مون پاڻ کان پڇيو: 'ڪيئن، ميان، پاڻ کي وڏو آزاد خيال چوانيندو آهين نه؟' بس، هڪ عورت جي مرڪ سهي نٿو سگهين! اها ٿورڙي خوشيءَ ڀري مرڪ به توکي مونجهارڻ، وسوسن ۽ چڪ ۾ وجهيو ڇڏي. تڏهن مرضي ڇا اٿئي، ڇا تون گهرين ٿو ته تنهنجي ڏيهه جي مارئي سدائين ڪوئن ۾ قابو رهي ۽ رت جا ڳوڙها پئي ٻاڙي، ۽ کيس ڪل خوشي ورلي به نصيب نه ٿئي؟ ۽ تون ان کي آڇي تهذيب سڏيندين نه! اوهين ڪنهن ناريءَ جي مرڪ يا ٽهڪ کي بيحيائيءَ سان ڇو ٿا ڀڃيو، ان جا ٻڙا تعبير ڇو ٿا ڪڍو؟ ڇا زال ذات جي ڀاڱي ۾ رڳو روئڻ رينگڻ ئي رکڻ ٿا گهرو؟

”اڙي يار، اڄ ڇو اڪيلو اڪيلو ڦيريون پيو پائين؟“
ڪنهن دل-ڀرتي دوست، هڪ وجهي، مون کي ويڄارڻ جي ڪنڊ مان ڪڍي ورتو.
”اوسڻ، ائين ئي.“ مون هن جي جيون ڀرئي تهڪ سان پنهنجو هٿرادو تهڪ ملائيندي چيو.
”ڪٿان پيو اچين ۽ ڪيڏانهن پيو وڃين؟“

”هيڏانهن ويو هوس، سنڌ جي تهذيب ڏسڻ، موٽڻ جي ڌڙي تي، ۽ هاڻي ڳوٺ پيو وڃان.“
هڪر دل ۾ آيو ته جيڪر پڇانئس: ”اي دوست، اتي هيٺانڪ ڌڙن هيٺ ڊپل ڪنهن مارئيءَ جي دانهن ته ڪانه ٻڌ، ڪنهن ڀڳل ڀريل محل جي لڪيل ڇپيل تهڃاڻي مان ڪو سڌو ڪو ته ڪن ڪونه پيش، ڪنهن زنجير—“ پر مان پاڻ جهلي ورتي، متان هو مون کي چريو سمجهي!

”تون ڪٿان پيو اچين؟“ هن پڇيو.

۽ مان ان ويل انهيءَ ويڄار ۾ هوس ته ڪي ڏينهن ٿيا آهن جو ايڊيٽر جو خط آيو آهي، ”مهراڻ“ لاءِ ڪجهه سوکڻ واسطي، پر منهنجي ڪلا سانت ۾ سٺل هئي ۽ مون وٽ ڪجهه ڪونه هو. ڀانئڻ پئي، جيڪر اڄ ڪنهن آکاڻيءَ جو اوڳو ملي پوي، سو جهٽ ورائيو مانئس:

”آکاڻي پيو ڳوليان.“

”آکاڻي؟... اڙي ها، تنهنجي اها ’آکاڻي‘ هن وٺي ٽهڪ ڏنو.“

اسين ٻئي کلندا هڪ گهورڙي جي مٿان اچي بيٺاسين، ۽ مون ’بي. بي.‘ ڪئمٽرن جو پڪيٽ خريديو.

”ڪٿي ويٺو آهين، هوڏي هلي مون سان ويه.“

”ها، پر ٻه منٽ ترسجانءِ.“ مان ٿرڊ ڪلاس ۾ چڙهي ويس. ماڻهو گهڻا هتي لهي ويا هئا، ۽ هاڻي هٿ به فرحت لڳي پيئي هئي. منهنجو نوڪر به سيت تي پير ڊگهاريو، بي اونو ٿيو ويٺو هو. مون وڃڻ سان ڪئمٽرن جو رنگارنگي پڪيٽ، ماءُ جي هنج ۾ ڪاڪاريون ڪندڙ ٻارڙي جي پڪڙن هٿن ۾ ڏنو.

”هي ڇا، بابو جي!“

”هيءُ هن جي انهيءَ سرڪ جو انعام، جيڪا هن جي منهن تي ٻرهه جي آڇاڻ پيئي هاري.“ ان مان هن الائجي ڪهڙي معنيٰ ڪڍي، ۽ لڄائجي، شرمائجي، لالڙي ٿي ويئي. مون ڪتاب هٿ ۾ ڪڍندي، نوڪر کي چيو، ”مان هلان ٿو سيڪنڊ ڪلاس ۾، تون ٻاڊه ۾ لهي پنجانءِ.“ ٻارڙو رنگارنگي پڪيٽ سان، هونگون ڏيئي، ڳالهڙيون ڪري رهيو هو. ماءُ جو منهن هيچي ويو، ۽ اکيون نمائون ٿي ويس—چٽڪ چونديون هجن: ’بابو جي، سوڙهه سنگهڙ ۾ به هٿ ويٺو رهين، هاڻي توکي سيڪنڊ ڪلاس ڪيئن ياد پيو. هونهم ڪن پنهنجا ڪئمٽرا، اسين ڪو توکان بيڪ ٿا ڀئون ڇا!‘

۽ مان تڙڪڙ ۾ هيٺ لهي آيس. منهنجي دوست ٽوڪيندي ٻڌيو:

”تو هٿ پئي آکاڻي ڳولي؟“

”هانو، آکاڻي ملي به وئيم.“

هونهم، پڪ T.C. آکاڻي هوندي.“

”ڇا معنيٰ؟“

”معنيٰ، ٿرڊ ڪلاس آکاڻي!“

”اڙي توڏو ڪين، يار، هتي هيٺ جي وطن جي، وارث شاهه جي ملڪ جي، جيئري جا ڳندي،

ڪلندڙ مرڪندڙ تهذيب وٺي هئي: مان ان جي جياپي پريءَ مرڪ مان آکاڻي چٽيندس.“

”اونهم، بڪواس—هڪ T.R. عورت.“

”ڇا مطلب؟“

”مطلب، هڪ ٿرڊ ريت (third rate) مال!“

—۽ ماريءَ جي تهذيب روئي ڏنو.

عورت

ٽڪل قدمن سان هو ڪاليج جي ڪمپائونڊ مان ٿيندو، ڪلاس جي سامهون واري ورندي ۾ پهتو. سندس دل بيحد آداس هئي. خواهه خواهه نگاهن تي آنسن جي جھال لڏي رهي هيس، ڄڻ ته سندس سيني ۾ ڪجهه پٽجي پيو هو.

هن درجي وٽ مان اندر ڪلاس ۾ نهاريو. شاگرد غور سان پروفيسر ولسن جو ليڪچر ٻڌي رهيا هئا. هن شاگردن جي هڪ هڪ قطار ۽ هڪ هڪ بينچ کي غور سان ڏٺو، پر کيس ڪملا نظر نه آئي. هن جو درد وڌي ويو. کيس پنهنجن سنڌن ۾ سور جو احساس ٿيو. ۽ وري سندس نگاهن تي لڙڪن جي جھال پئجي ويئي.

هو ٻڌل دل ۽ روئندڙ روح سان ڪاليج جي گارڊن ۾ آيو. سڀ شاگرد ڪلاس ۾ هئا. هو پاڻ کي اڪيلو محسوس ڪرڻ لڳو، ڄڻ هن وسيع دنيا ۾ سندس ڪوبه نه هو. تنهنائيءَ هن جون مايوسيون سمجھ جي گهرائين کان به وڌيڪ اونهيون ڪري ڇڏيون. هو پير جي چانو ۾، ٻانهون ڪنڌ هيٺان ڏيئي، سائيءَ ڇير تي ليٽي پيو. دل کانئس پڇيو ته آخر ڪملا کيس ڇو ستائي رهي آهي—هوءَ هڪ هفتي کان غير حاضر آهي! ۽ پوءِ هن پاڻ سان ڳالهائيو: ”ها، ڪملا هڪ هفتي کان غير حاضر آهي. آخر هوءَ سمجهي ڇو نٿي ته مان کيس دل جي گهرائين سان چاهيان ٿو. منهنجي محبت پوڄا آهي. مان کيس پوڄيان ٿو. ها، پوڄيان ٿو. هوءَ منهنجي من-مندرجي ديوي آهي. پر ديويون ستائينديون ته ناهن... ته پوءِ ڪملا هڪ هفتو منهنجي نظر کان اوجھل رهي، مون کي ڇو ستائي رهي آهي!“

هن ڪنڌ ورائي، سامهون واريءَ بينچ کي سرست سان ڏٺو. هڪ دفعو اک، ڪملا ان بينچ تي ويئي هئي ۽ هو سندس قدمن ۾ ويٺو هو. ”تون ديوانو آهين، ستيش!“ ڪملا چيو هو.

۽ جواب ۾ هن ڪنڌ جهڪائي، ڪملا جا پير ڇمي ورتا هئا. ڪملا حيرت مان اڻي بيهي رهي، ۽ پوءِ ستيش جي اکين ۾ ڏٺائين. ستيش جون نگاهون ڄڻ ته ڳالهائي رهيون هيون، ”ڪملا، منهنجي دنيا تون آهين. منهنجي بهار تون آهين. منهنجي شفق تون آهين. منهنجو پيار تون آهين. منهنجي پوڄا تون آهين، ڪملا!“

۽ اڄ هو ان ڪملا لاءِ تڙبي رهيو هو، جنهن جي هن پوڄا ڪئي هئي. انتظار ڪندي ڪندي، هن محسوس ڪيو ته هو ڪملا کان سواءِ زندگيءَ جي خاڪ ۾ ملي ويندو. پوءِ اوچتو، ڪملا گارڊن جي در وٽ اچي بيٺي. ستيش کان سڀ شڪوا ۽ شڪايتون وسري ويون، ۽ سندس چئني طرف سسرت جون سڪڙيون کڻي لڳيون.

”او، ڪملا!“ هن ٻانهون ڪوليندي چيو، ”منهنجي ڪم، منهنجي ڪملا!“

ڪملا در وٽ ئي بيٺي رهي، ۽ پوءِ هن پنهنجا هٿ اڳتي وڌايا.

آسمان مان رت جا ڦڙا ٽٽڻ لڳا.

ڪملا جي هٿن تي مينديءَ جي روپ ۾ ستيش جي حسرتن جو خون هاري مل هو.

پوءِ هوءَ ٻنهي هٿن ۾ منهن لڪائي، هميشه لاءِ هن کان جدا ٿي وئي.

ڪملا عورت هئي — هن جي محبوب!

* * *

پوءِ سڄيءَ دنيا جون محروميون، مايوسيون ۽ آداسيون هڪ دم ڪي انسان جي حصي ۾ هليون آيون — ڄڻ ته سڄيءَ دنيا جي اونداهه فقط ستيش لاءِ هئي، ڄڻ ته سڄيءَ دنيا جا ڪتاب فقط ستيش لاءِ هئا، ڄڻ ته سڄيءَ دنيا جي ناڪامين جو زهر فقط ستيش لاءِ هو.

۽ زهر ستيش جي رڳن ۾ ڊوڙڻ لڳو. هن جون حسرتون لڙجي ويون، ارمان لڙجي ويا، ۽ سندس آرزوئن سان ڀريل دل ڀڄي پئي: هڪ عورت جي پيار ۾ کيس روئندڙ اڪيون، ويران ذهن، جلندڙ جذبات، ۽ پنهنجي ئي دل جا ٽڪرا مليا!

آخر هو ڪيستائين سهي سگهو ٿي! هن جو سڄو جسم هڪ عورت جي بيوفائيءَ ۾ سڙي رهيو هو. صبر جو دامن هن جي هٿن مان ڇڏائجي ويو، ۽ هن کي پاڻ تي رحم اچڻ لڳو. رحم جي جذبي هن کي شراب جي بوتلن ۾ ٻوڙي ڇڏيو، جيئن ڪجهه دير لاءِ هو پاڻ کي ۽ پنهنجي لٽيل، اجڙيل ۽ ويران دنيا کي وساري سگهي — ۽ وساري ڇڏي ته هڪ عورت کيس پيار ۾ دوکو ڏنو، ۽ پنهنجي مجبوريءَ جو سهارو وٺندي کيس فريب ڏنو!

هڪ رات هن خوب پيٽو. شراب هن جي جسم ۾ داخل ٿي رهيو هو، ۽ سندس ذهن درد جي احساس کان آجوت ٿي رهيو هو. هو آخري پئنگ پي، بار مان ٻاهر نڪتو. هن جي ذهن ۾ آرام ۽ سکون هو. هو ويران سڙڪن ۽ ٽيوب-لائيت ۾ چلڪندڙ رستن تي بيسٽ هلندو رهيو. ۽ پوءِ جڏهن هاسٽل جي ٻاهرئين در وٽ پهتو ته در بند ٿي چڪو هو، ۽ هاسٽل جا ٻئي چوڪيدار سامهون ورائدي ۾ ستل هئا. هن ڀت ٽپڻ مناسب نه سمجهي.

پوءِ هن جا ٽڙندڙ قدم هڪ بلڊنگ ڏانهن هلڻ لڳا. ان بلڊنگ جي هڪ نايٽ ۾ هڪ عورت رهندي هئي، جنهن سان هن ننڍي هوندي راند ڪئي هئي، ۽ جنهن سان هو هڪ ئي گهر ۾ ٺهيو ۽ پليو هو. ان عورت جي جنهن ڏينهن شادي ٿي رهي هئي، تنهن ڏينهن ستيش بيحد آداس ۽ مايوس، مهمانن جي وچ ۾ گهمي رهيو هو، ۽ پوءِ جڏهن ڦيرڻ جي رسم

ٻه پوري ٿي ويئي ۽ منڊپ جي باهه به سرد ٿي ويئي، تڏهن هن جون اکيون وسي پيون. هو معصوم ٻارن وانگر، ڪپوڙي جي ساٿي ٿڙ سان لڳي، سڙڪا پرن لڳو ۽ ڇٽ ته ڪپوڙو به سندس آهڻن ۾ سڪڻ لڳو. پوءِ آها عورت سندس آلو ڇهرو پنهنجي سيني ۾ لڪائي، هن جي وارن تي پنهنجا ڇپ ۽ گل ڦيرڻ لڳي. هن عورت جي سيني تان منهن هڻائي، کيس ٻرڻ ننگاهن سان ڏٺو، ۽ عورت سندس آئين اکين تي پنهنجا ڇپ رکي ڇڏيا. ”هن گهر ۾ توکان سواءِ منهنجي دل نه لڳندي، چندرا.“ هن سڏڪن ۾ چيو.

”مان هميشه تنهنجي رهنديس، ستيش.“ عورت جو سندور ستيش جي چپن کي لڳي پيو.

”منهنجو نئون گهر به تنهنجو ئي آهي.“

۽ هيئر هو انهيءَ عورت ڏانهن وڃي رهيو هو. بلڊنگ جي ڏاڪڻ ۾ ٽاپڙندو، هو فليت جي در وٽ بيهي رهيو. هن بيل تي اگر رکي، ۽ اندر گهڙي وڃي. هو انتظار ڪندو رهيو، ۽ پوءِ هن وري بيل تي زور ڏيئي گهڙي وڃائي. ڪجهه دير کان پوءِ ان عورت در کوليو. ستيش جي وات ۽ ڪپڙن مان نڪرندڙ شراب جي بوءِ، عورت کي سخت ناگوار لڳي. هوءَ هڪ قدم پوئتي هڻي ويئي. ستيش اندر داخل ٿيڻ لاءِ قدم وڌايو، پر عورت هن جي سامهون اچي ويئي.

”نه، ستيش.“ هن چيو، ”منهنجو گهر تو جهڙن اوباشن لاءِ ناهي!“

”چندرا!“

”پنهنجي زندگي ته تباهه ڪري چڪو آهين، هيئر مون کي برباد نه ڪر، نڪري وڃ. هليو وڃ، ستيش، ۽ وري منهنجي چائنٺ تي قدم نه رکجانءِ!“ عورت کيس حقارت سان ڏسندي چيو، ۽ پوءِ در بند ڪري اندر هلي ويئي.

ستيش جو درد جاڳي اٿيو، هن جا زخمر گهرا ٿي ويا، ۽ هو ڪٽ جهڪائي ڏاڪڻ لهي آيو.

چندرا عورت هڻي — هن جي ڀيڻ!

* * *

جڏهن هڪ انسان جون حسرتون خاڪ ۾ ملي وينديون آهن، جڏهن قدم قدم تي انسان کي نوڪرون ملنديون آهن، جڏهن منزل نظرن کان اوجھل ٿي ويندي آهي، ۽ جڏهن انسان رات جي تاريخن ۾ ۽ ڏينهن جي روشنين ۾ پاڻ کي اڪيلو محسوس ڪندو آهي، تڏهن هو سهارا تلاش ڪندو آهي.

ستيش کي به سھاري جي ضرورت هئي. کيس هڪ بهاني جي ضرورت هئي، جنهن جي سھاري هو جيئي سگهي. ورنه هن جون ته سڀ آسون ۽ اميدون مٽجي چڪيون هيون — هن کي قدم قدم تي دوکا مليا، کيس موڙ موڙ تي فريب مليو، ۽ پوءِ تمنائن جا دٻپ وسامي ويا. هيئر زندگيءَ جي تاريخ راتين لاءِ کيس فقط جڳنو جي ضرورت هئي، جيئن هو جيئي سگهي. هو قدرت جي قانون موجب زندهه هو، پر سندس دل مري چڪي هئي.

هڪ ڏينهن، ستيش کي ياد آيو ته زهر جو علاج زهر آهي: پوءِ هو پنهنجي ذهن جي تلخيءَ ۽ زندگيءَ جي ڪوڙاڻ مٽائڻ لاءِ، زهر کي اسرت جي پيالي ۾ وجهي پيئڻ آيو.

”تنهنجو نالو؟“ هن زهر کان پڇيو.

”مان شانتي آهيان.“ زهر جواب ڏنو.

”۽ مان ستيش آهيان.“ هو زهر جي پاسي ۾ ويهي رهيو، ۽ پوءِ شانتيءَ هن کي سهارو ڏنو: کيس درد پريا گيت ٻڌائي، سندس زخمن تي پهو رکيو. کيس پيار ڏيئي، هوءَ کانئس سندس ماضيءَ جون چوٽون ڪسيندي رهي: ۽ هو زندگيءَ جي محور تي موٽي آيو. شانتيءَ هن کي جيئن جو ڀنگ سڪاريو، کيس زلديءَ جي قدرن جي اهميت سمجھائي، ۽ وري هن جي ڪومائل ڇين تي مرڪ موٽي آئي. شانتيءَ جي محبت ستيش کي جهڪائي ڇڏيو، ۽ هن سوچيو ته شانتي سندس درد جي دوا آهي: شانتي عورت جو مڪمل روپ آهي، شانتيءَ جي گيتن ۾ گنگا ۽ جمنا جي وهڪري جي رواني آهي — ۽ هن شانتيءَ کي محبت جي عيوض سيڪجهه ڏيئي ڇڏيو. هن کي سڪون جي تلاش هئي، آرام جي جستجو هئي، ته پوءِ هو چو نه شالتيءَ کي سيڪجهه ڏيئي، سندس پيار ۽ سندس الفت خريد ڪري وئي ها!

پوءِ هڪ ڏينهن، اوچتوئي اوچتو، شانتيءَ هن کان منهن موڙي ڇڏيو. شانتيءَ جي توجهه ٻئي ڪنهن طرف ٿي ويئي. سندس گيت ۽ سندس دلفرلپ ادائون انهن لاءِ رهجي ويون، جن وٽ ڏيڻ لاءِ ڪجهه هو. پر ستيش ته سيڪجهه ڏيئي چڪو هو. ۽ هڪ ڏينهن ڪنگال ستيش کي شانتيءَ پنهنجي ڪوٺيءَ مان ڌڪاري ڇڏيو. اها چوٽ عظيم هئي، اها ضرب ڪاري هئي، ۽ ان فريب ۾ اڌيتناڪ تڪليف هئي. هڪ عورت، هڪ دفعو، وري کيس ڀڳل شيشن تي اڇلائي ڇڏيو.

شانتي عورت هئي — هڪ وئشا!

* * *

سلسل ظلم هن جي سيني ۾ داغ وجهي ڇڏيا. زماني خوب دل کولي کيس ستايو. بدتر حالتن کانئس سيڪجهه ڦري ورتو. قدرت هن جو مذاق اڏايو ۽ دنيا هن جي مجروح دل تي ٽوڪ ڏنا، ۽ هو پنهنجي غم ڀلائڻ لاءِ شرايخانن ۽ سينگاريل ڪمرن ۾ پئڪڻ لڳو. هو پنهنجي دلجوئيءَ لاءِ الهن ڪمزور سهارن کي چنڊڙي رهيو هو، جن کان دنيا کي نفرت آهي. پوءِ آهستي آهستي، سڀ کانئس دور ٿيندا ويا، پري ٿيندا ويا، پر هو لاپرواهه رهيو. هاڻي ستيش جو سينو چلجي پيو ۽ ڪنگهه ۾ کيس رت اچڻ لڳو. وچڙندڙ مرض هن کي اڇوت ڪري ڇڏيو. هڪ ڏينهن هن وڏن شهرن کان منهن موڙڻ جو فيصلو ڪيو. هن پوسٽ آفيس مان هڪ عورت کي تار ڪئي: ۽ ڪجهه دير کان پوءِ هو هڪ گاڏيءَ جي دريءَ وٽ ڪوٽ جو ڪالرمٽي ڪري ويٺو هو، ۽ ريل کيس منزل ڏانهن نڀي رهي هئي. اسٽيشنون اينديون رهيون، مسافر لهندا ۽ چڙهندا رهيا. ڪن جون منزلون آيون، ۽ ڪي منزلن لاءِ سوار

ٿيا. دريءَ مان ايندڙ سرد هوا سندس ڪمزور جسم ۾ خنجر وانگر چڙهي رهي هئي. سندس سيني ۾ درد وڌي رهيو هو، جن تي سرد هوائون سلهه لاه. موزون هيون. کيس ڪنگهه جو دورو ٻيو، ۽ هن ڪوٽ جي کيسي مان روسال ڪڍي، هڪ هٿ سان وات تي رکيو ۽ ٻئي هٿ سان سيني کي زور ڏيئي، دريءَ تي لپتي پيو. گاڏيءَ جا مسافر چڻ ته سيڪجهه سمجهي ويا. سڀني جي اکين ۾ حقارت ڀرجي ويئي، ۽ سندن نڪ نفرت جي اظهار ۾ شهنائين وانگر ويڪرا ٿي، سُسي ويا.

ستيش سيني کي نظر انداز ڪري ڇڏيو. هن دريءَ جي ڇانئڻ تي ٻانهن رکي، منهن ويٺيءَ ۽ ڏوري جي وچ تي رکي ڇڏيو. سندس ٻيو هٿ دريءَ کان ٻاهر لٽڪي رهيو هو. هزارين خيال تيزيءَ سان سندس دماغ ۾ اڀري ۽ ٻڏي رهيا هئا. ڪلا ڇندرا ۽ شائتيءَ جون تصويرون سندس تصور ۾ آجاگر ٿيون.

ڪلا سندس ديوي هئي، جنهن کي هن محبت جي نالي ۾ پوڄيو؛ ڇندرا سندس پيڻ هئي، جنهن کيس اوباش ۽ آواره سمجهي ڏٺو؛ ۽ شائتي وڻشا هئي، جنهن کيس ڪوڙو ٻيار ۽ مصنوعي محبت ڏيئي، ڪائنس سيڪجهه ڦري ورتو.

ڪلا ڇندرا ۽ شائتي، عورت جا مختلف روپ هئا؛ ۽ عورت هر روپ ۾ هن تي ظلم ڪيا، کيس زخم ڏنا، کيس پاڻمال ڪيو، ستايو، لٽيو، ۽ آخر ۾ کيس زندگيءَ جي اذيتناڪ مايوسين، محرومين ۽ تاريڪين ۾ ڌڪي ڇڏيو.

۽ هيئنر هو وري هڪ عورت ڏانهن وڃي رهيو هو. کيس خيال آيو ته موتي وڃي. هن عورت جو چوٿون روپ ڏسڻ نٿي چاهيو. کيس ڊپ هو ته جيڪڏهن عورت کيس چوٿين روپ ۾ به ٻياري بدران نفرت ڏئي، يا ڪائنس منهن موڙي ڇڏيو، ته پوءِ هو هڪ لهجو به زندهه رهي نه سگهندو، ۽ سندس روح موت ۽ زندگيءَ جي وچ ۾ لٽڪندو رهندو. هن موتي وڃڻ جو خيال ڪيو.


پر اڳين اسٽيشن سندس منزل هئي. هو دريءَ وٽ ويٺو ٿي رهيو: هن فيصلو ڪيو ته عورت جو چوٿون روپ ڏسڻ کان اڳ، هو ريل سان گڏ اڳتي هليو وڃي، ڀل ته سيڪجهه ٻوٽي رهجي وڃي. هن ڪمزور اکين جي سرد نگاهن سان هڪ دفعو پنهنجي منزل جي اسٽيشن ڏسي، اکيون بند ڪري ڇڏيون.

يڪا يڪ سندس ڪن تي لرزدڙ ۽ ڪنبندڙ آواز پيو ”ستيش! منهنجا لال!“
هن ٿڪل پٺڀيون مٿي ڪيون. عورت سندس سامهون هليو ٿي بيٺي هئي. هو ڪجهه دير عورت کي ڏسندو رهيو. عورت هن جون سڪل آڱريون، زرد چهره ۽ آڊاس اکيون ڏسي ورتيون. هن ٻانهون ڪولي، کيس وري سڏ ڪيو ”منهنجا لال، منهنجا ستيش! لهي آ، منهنجا لال!“

گاڏي سرڻ لڳي هئي. ستين عورت جي اکين ۾ سمنڊ جون لهرون ڏسي ورتيون؛
 پيار جو ساگر ڏسي ورتو؛ ۽ پوءِ هن هلندڙ گاڏيءَ مان پليٽ فارم تي ٽپو ڏنو. سندس رهيل
 ڪهڙيل رت منهن ۾ تري آيو، ۽ ساهه جي وچ ۾ ڀردا پئجي ويس. وري ساڳيءَ ڪنگهه کيس
 بيحال ڪري ڇڏيو. عورت سندس پاسي ۾ فرش تي ويهي رهي، ۽ کيس معصوم ٻار وانگر
 پنهنجيءَ هنج ۾ لپتائي ڇڏيائين. هو ڪنگهي رهيو هو. سندس سيني ۾ ٻڙ ڇيڻ، ڇيڻي رهڻ
 هيون. پوءِ کيس خون جي آلي آئي. عورت سڄي آلي پنهنجن ڪمزور ۽ ڪنبنڙ هٿن ۾
 کڻي ورتي. پيار جو ساگر اٿلي ٿيو: ”تو ڇا ڪيو، منهنجا لال، منهنجا لال، منهنجي جوت!“
 عورت هن جو رت ۾ ٿڌيل ڇهرو چمي ورتو. ۽ هن آهستي ڇيو:

”ڪجهه به ناهي... مان هينئر جلد ٺيڪ ٿي ويندس، جلد ٺيڪ ٿي ويندس!“

پوءِ ٻنهي جي چين تي مرڪ ٺهجي ويئي؛ ٻنهي جي اکين ۾ محبت جون کوٺيون ڇمڪڻ
 لڳيون، ۽ ٻنهي ڳڙاڙي هائي، هڪٻئي جي سيني ۾ چاهت جا نعما ٻڌي ورتا.
 — اها عورت هن جي ماءُ هئي.



ڪارو سبج

ميدانن کان اڳتي، گچ پنڌ ڀري، چوڌاري اوچن جبلن سان گهيريل هڪ ماڻھو هئي. انهيءَ ماڻھو ۾ هڪڙي ننڍڙي ۽ وڏنڌڙ ڍنڍ هئي. هڪڙي سنهڙي ۽ مائي ندي، ڀرندي باسي وارن جبلن مان نڪري، اچي ٿي ان ڍنڍ ۾ پئي، ۽ وري ان جي ٻئي ڪناري کان ڦٽي، جبلن جي الهنديءَ قطار ڏانهن هلي ٿي ويئي.

ٻاهر کان انهيءَ ماڻھو تائين پهچڻ جو رستو ڏاڍو ڏکيو هو. چئني طرفن کان شاهي جبلن جون قطارون هيس، جن جون چوٽيون گرميءَ جي منڊ ۾ به برف سان پوشيل رهنديون هيون. اتر، اوڀر ۽ ڏکڻ وارن تنهي پاسن کان ماڻھو ۾ داخل ٿيڻ جو ڪو گس ئي ڪونه هو. رڳو اولهه طرف وارن جبلن جي قطار ۾، جتان نديءَ جو لنگهه هو، هڪڙو سوڙهو لڪو هو. اهو به سال جي اٺن مهينن تائين بنديل رهندو هو، ڇو ته اهو سمورو وقت اتي تمام گهڻي برف پئي ڪيرندي هئي. باقي چئن مهينن ۾ به انهيءَ لڪَ اندر ايترو ڌنڌ ۽ ڪوهيڙو هوندو هو، ايتري گت ۽ ترڪڻ هوندي هئي، ۽ ايتريون ته ڪڏون ۽ ڪاهيون انهيءَ لڪَ ۾ هيون، جو ڪو شيردل مسافر به اڪيلو انهيءَ ماڻھو ۾ اچڻ يا ٻاهر وڃڻ جو مشڪل سان ست ساري سگهندو هو. ڪڏهن ڪڏهن پري کان، خچرن ۽ گهوڙن تي سامان لڏي، ڪو ايڪو بيڪڙو قافلو ايندو هو، ۽ تمام تڪليفن سان ماڻھو ۾ آهو سامان پهچائي، وري اتي جون پيدا ٿيندڙ شيون پاڻ سان کڻي ويندو هو. ايترو واپار به گرميءَ وارن ٻن-ٽن مهينن اندر سو ممڪن هو، جڏهن لڪَ جي برف ڳري ويندي هئي ۽ سوتمار برنيليون هوائون ڪي قدر ماڻھون ٿينديون هيون— نه ته سال جا آٺ-ٽو مهينا ته هن ماڻھو جا ماڻھو ٻاهرينءَ دنيا کان اصل الڳ ٻيا پنهنجو وقت گذاريندا هئا.

هن ماڻھو جي ماڻھن جيئن ته ٻاهرين دنيا تمام گهٽ ڏٺي هئي، تنهنڪري هو پنهنجيءَ انهيءَ ماڻھو کي ئي دنيا جي سڀ کان سهڻي بستي ڪري ڀانئيندا هئا. ۽ ان ۾ ڪوبه شڪ ناهي ته سندن اها بستي هئي ڏاڍي سهڻي. برف سان پوشيل چوٽين کان هيٺرو، جبلن جي لاهن تي، چيل ۽ ديال جي وٿن جا ٻيلا هئا. وٿن تي جهنگلي انگورن جون وليون ڳاٽ

ٻئي ٿيون. اگر جي سڳند ڀريل جهنگن سان سارو جهنگ واسيل هو. صاف ساڻي رنگ وارا طوطا، سوج مزي ۾ جهڪندا، هڪڙيءَ لام کان ٻيءَ لام تي ڦرندا وڌندا هئا. خوبصورت بلبلون ۽ ٻيا ڀانت ڀانت جا پکيڙا، مڙيون لائون لٽوندا، بنفشي جي گلن تي بلهار پيا ٿيندا هئا. ڇمڪندڙ اکين وارا هرڻ، اڇيءَ پشم وارا رڇ، ۽ شهزادبن جهڙيءَ لوڏ سان هلندڙ لومڙيون انهن ٻيلن جي زينت هيون. ٻيلن کان هيٺ وري چوڌاري ڊگهي ۽ گهاٽي گاهه جون چٽن چادرون وڇايل هيون، جيڪي اونهارِي ۾ اهڙو سونهري رنگ وٺي بيهنديون هيون جو ائين ٻيو ڀانئبو هو، جڏهن زمين مان سج جا ڪرڻا ڪٽي نڪتا آهن. انهيءَ گاهه تي اهي ريڙون ۽ پڪريون پلٽيون هيون، جن جي گهاٽي ۽ ملائم آنءَ انگورا جي آنءَ کي به جيڪر شه ڏيئي ڇڏي. ماڻهيءَ جي هارين، ٽڪر ڪاٽي، صدين جي محنت سان، اناج آباڻن لاءِ پنيون تيار ڪيون هيون، جن ۾ مڪائيءَ جي ٻوڪ ٿيندي هئي. پٺن مٿان سورجڪيءَ جا گل جهولندا ڏسبا هئا، يا ته وري وڏن وڏن ۽ ٻين واريون، غذا جي قيمتي خزانن سان ڀريل وليون هرهند پکڙيل هيون.

هيٺ، ماڻهيءَ ۾، نديءَ جي ڪنارن تي ميويدار وڻن جا جهنگا هئا، ۽ بيد جي وڻن جون گهاٽيون قطارون هيون، جن جون ڊگهيون ۽ مخروطي ٽاريون گچ تائين پائيءَ اندر جهڪيل هيون. ٻري کان ڏسڻ سان ائين ڀانئبو هو، جڏهن نديءَ جي ڪناري تي ڪئين گولائيون ڪناريون ٽينگريون، مٿا نيوائي، وار کولي، پنهنجن مينديءَ رتين اُگرين سان پائيءَ سان راند رهي رهيون آهن.

ڍنڍ جي چئني پاسن رنگارنگي گلن جون جهازرون هيون، ۽ انهن جي وچان وري ٿڌي سڙي پائيءَ جون لارون پئي وهيون. پائيءَ جون اهي لارون، گلن ڦلن جي جهازرن وچان وهنديون، وڃي ٿي پٺن ۾ پيون. جڏهن چاندوڪي ڇمڪندي هئي، جڏهن ڌنار بنسريون وڇائيندا هئا، ۽ جڏهن پٺن مان ٻوڪ جي سرسراحت جا سُريلا ڀڙڪا پيا پڌبا هئا، تڏهن ائين لڳندو هو، جڏهن ڌرتيءَ جي رونءَ رونءَ ۾ محبت جي ڪا اڻڄاتي سُرهڻ رچي ويئي آهي؛ ڌرتي ڪَڙ موڙي جاڳي رهي آهي، ۽ پنهنجا اڏ-ٻوٽيل نيڻ کولي، هوريان هوريان، سِڪَ ۽ پيارَ جا مٿا مٿا، ٿڌا ٿڌا سامه ڪئي رهي آهي.

ڍنڍ جي وچ ۾ هڪڙي ننڍڙي، خوبصورت ٻيٽاري هئي، جنهن تي ڳوٺ جي سردار جي پهاڙ جاءِ آڏيل هئي. ٻيٽاريءَ جي چوگرد ننڍيون ننڍيون ٻيٽيون ٻيٽيون بيٺل رهنديون هيون. انهن ٻيٽن تي چڙهي، ڳوٺ جا مهاڻا مڇيون ماريندا هئا—ياقوتِي اکين واريون مڇيون، رنگارنگي ٻُڄن واريون مڇيون—اهڙيون مڇيون، جن ۾ رڳو هڪڙو ڪنڊو هوندو هو؛ اهڙيون مڇيون، جن جا سونهري چيلر ڪيڙندڙ تاري جيان تڄلا پيا ڪندا هئا.

انهيءَ ماڻهيءَ جا ماڻهو مڪائيءَ ۽ چانورن جي ٻوڪ ڪندا هئا. ٻيلن مان ماڪي، بنفشو ۽ ڪستوري گڏ ڪندا هئا. ريڻ جي آنءَ ۽ لومڙين جون ڪلون وڪڻندا هئا. ڳائيندا هئا:

نچندا هئا؛ شاديون سُراڊيون ڪندا هئا؛ ٻارن سان دل وندرائيندا هئا؛ سياري ۾ ڇييل جي ڪاٺين مان باهه ٻاري، ۽ اونهارِي ۾ وٺڻ جي ٿڌڪار هيٺ ويهي ڪچوريون ڪندا هئا؛ — ۽ ڏاڍا خوش گذاريندا هئا. ماٿريءَ جا سمورا ماڻهو ڪم ڪندا هئا، ۽ تمام خوش هئا. ڳوٺ جي سردار وٽ سيڪجهه هوم، پر هو خوش ڪونه هو. هن وٽ سڀني کان گهڻي زمين هئي. سندس جاءِ سڀني کان مٿانهين هئي. سندس زال سڀني کان سهڻي هئي. سندس ٻارن وٽ بهترين ٽول هئا. وٽس سڀني کان گهڻي مايا هئي. پر پوءِ به هو خوش نه هو! هن ڪڏهن به ڪو پورهيو ڪونه ڪيو هو — سندس پيءُ به ڪڏهن پورهيو ڪونه ڪيو هو — پوءِ به هو خوش ڪونه هو. سيڪجهه هوندي به، کيس معلوم نه هو ته پاڻ ڇو خوش نه هو.

سردار کي پنهنجي ماٿريءَ سان ڏاڍي محبت هئي. هو انهيءَ ماٿريءَ کي اڃا وڌيڪ خوبصورت بنائڻ لاءِ نوان نوان طريقا پيو سوچيندو هو. هڪڙي ڏينهن هن سوچيو ته هيءَ ماٿري ڏينهن جو ته ڏاڍي خوبصورت ٿي ڏسجي، پر رات جو جڏهن اوندھ ٿيو وڃي، تڏهن هي ٻنيون، هي باغيچا، هي سمورو چهچتو ائين گرم ٿيو وڃي، ڄڻ ته هتي اوندھ بنا ڪجهه هونئي ڪونه! رات جو هيءَ ماٿري ڪيڏي نه پوائنٽي ٿيو پوي! ٻيلن منجهان وحشي جانورن جا آواز ڊيڄاريو ڇڏين؛ ۽ تيز برفيلون هوائون، راکاسن جيان خوفناڪ رڙات ڪنديون، ماٿريءَ جي هڪڙي سري کان ٻئي سري تائين ائين ڌوڪينديون وينديون آهن، ڄڻ ته هتي راج ٿي سندن آهي، سردار جو راج آهي ئي ڪونه!

سردار پڙهيل-لکيل ۽ عقلمند به هو، ۽ ماٿريءَ ۾ سڀني کان وڌيڪ اسير به هو. سو، گهڻي سوچ ويچار ڪرڻ کان پوءِ، ماٿريءَ کان ٻاهران هڪڙي بجلي پيدا ڪرڻ جي مشين ڪهرايائين، ۽ گهڻيءَ تڪليف سان اها پنهنجي پٽاريءَ جي هڪڙي پاسي آڻي هڻايائين. ٿورن ئي ڏينهن اندر ماٿريءَ جي گهر گهر ۾ بجليءَ جي روشني پهچي ويئي. ننڍن ننڍن ٻچن تي به بجليءَ جا باب لڳي ويا. نديءَ جي ڪناري سان لڳو لڳ هڪڙي عمدي سڙڪ ٺاهي ويئي، ۽ ان کي به بجليءَ سان سينگارڻ وڌو. سردار جو پنهنجو گهر ته بجليءَ جي روشنيءَ سان ٻنھ چنڊ جيان ڇمڪڻ لڳو. گهر جي ٻاهران لڳل رنگارنگي بلب، پري کان گلن جي ٿارين جيان ڇمڪندا ٿي ڏٺا؛ ۽ ماٿريءَ جا ماڻهو خوشيءَ وچان هڪٻئي کي اوڏانهن اشارا ڪري چوڻ لڳا: ”هو ڏسو، هُن پٽ تي اسان جي سردار جو گهر آهي!“

ماٿريءَ جا ماڻهو سردار جي عقلمنديءَ تي ڏاڍا خوش ٿيا. ۽ جڏهن سردار اها وڻا ڪئي ته هرڪو شخص پنهنجي گهر ۾ بجلي هڻائڻ ۽ رستن ۽ گهٽين تي روشني ڪرائڻ لاءِ ٽئڪس ادا ڪري، ته هر ڪنهن اها ڳالهه خوشيءَ سان قبول ڪئي. انهيءَ ٽئڪس مان سردار کي ايتري آهت ٿيڻ لڳي جو ڳوٺ وارن تي ٿيندڙ بجليءَ جو خرچ ڪڍي، ۽ سندس پٽ تي ٿيندڙ روشنائيءَ جو سمورو خرچ ڪاٽي، پوءِ به هر مهيني کيس چڱي خاصي رقم بچندي هئي. ايتري آهت کيس گذريل ڏهن سالن ۾ به ڪانه ٿي هئي، جيتري هاڻي رکيو هڪڙي مهيني ۾ ٿيڻ لڳي هيس.

ٽڪس هن البت وڌيڪ لڳايو هو، پر ماٿريءَ جي ماڻهن ان جي پرواهه ڪانه ڪئي. سندن گهرن ۾ بجلي آئي هئي، ۽ ان جي روشني ڪاٺين جي باهه کان ۽ تيل جي ڏيڻن ۽ بٽين کان هزار درجا بهتر هئي، سو هنن وڌيڪ ٽڪس پريندي به ان کي پُرو نه سمجهيو.

ان کان پوءِ سردار جي ذهن ۾ هڪڙي ٻي ترڪيب سڄي آئي. هن سوچيو ته ماٿريءَ جا سادا سودا هاري، گوناٺا ۽ گنوار، ڏاڍن ڏاکڻن سان الهندي لڪَ کي پار ڪري سگهن ٿا. ڪڏهن ڏند آهي ته ڪڏهن تيرڪن؛ ڪڏهن هو ويچارا اونھين ڪاهين ۾ ڪريو مريو وڃن، ته ڪڏهن نديءَ جي چاڙھ اندر لڙهيو وڃن؛ ڇو نه آتي هڪڙي پُل ٻڌرائي ڇڏجي! هڪڙي مضبوط پڪي پل هوندي، ته ٻارهن ئي مهينا آمدرفت ڪري سگهجي، ۽ وري ماٿريءَ کان ٻاهر وارن مان به سڄوئي سال ميل جول قائم رکي سگهيو.

ماٿريءَ جي ماڻهن کي سردار جي اها رٿ به پسند آئي. سڀني انهيءَ جهاد ۾ جوش خروش سان حصو ورتو، ۽ سڀني جي گڏيل محنت سان پُل ٽن مهينن ۾ جڙي راس ٿي ويئي. پوءِ سردار انهيءَ پُل تي چوڪيدار بيهاريا، جيڪي رات-ڏينهن ان جي حفاظت ڪندا هئا. پوءِ سردار پُل تي ٿيل خرچ ڪڍڻ لاءِ ۽ پُل جي حفاظت وغيره لاءِ هڪڙو ٽڪس لڳايو، جيڪو هرڪنهن پُل تان لنگهندڙ ۽ ماٿريءَ جي اندر ۽ ان کان ٻاهر ويندڙ هر هڪ ماڻهوءَ کي پُرڻو ٻوندو هو. ٽڪس البت زياده هو، پر ڪنهن به ان کي پُرو نه سمجهيو، ڇو ته پُل ماٿريءَ جي رهاڪن جي هڪڙي وڏي ضرورت جي پورائي ڪري رهي هئي. هاڻي هو ٻارهنوي ٻارهنءَ دنيا سان لاڳاپو رکي سگهيا ٿي، ۽ پنهنجي ماٿريءَ ۾ پيدا ٿيندڙ ان، ڪلون، شمر، ماکي، ڪستوري، ۽ ٻيون ڪيتريون ئي قيمتي چيزون ماٿريءَ کان ٻاهرين هنڌن تي وڃي وڪڻي سگهيا ٿي. مهاڻگيون يا سستيون، پر اهي جنسون وڪڻي ضرور سگهيون ٿي. انهيءَ ڪري ڪنهن به چوڻ ڇا ڪانه ڪئي، ۽ بجليءَ جي ٽڪس سان گڏ پُل جو ٽڪس به ڏيڻ لڳا. هاڻي سردار کي بجليءَ جي ٽڪس سان گڏ وري پُل جي ٽڪس مان به آمدني ٿيڻ لڳي. هن پنهنجيءَ ٻماڙ جاءِ مٿان هڪڙي ٽي به ماڙي اڏائي، ۽ پنهنجي تهخاني ۾ سونن سيڪڻ جا انبار گڏ ڪرڻ شروع ڪيائين. اڳي هن وٽ ڪوبه ڪم ڪار ڪونه هوندو هو، پر هاڻي ڪيتروئي ڪم نڪري پيو. هو ڏينهن جو گچ وقت پنهنجي تهخاني ۾ گذاريندو هو— ويڻو سونن سيڪڻ کي ڳنڍندو هو، ۽ انهن جا دل کي فرحت ڏيندڙ ڇٽڪاٽ ٻڌي پيو خوش ٿيندو هو.

پوءِ عقلمند سردار وري هڪڙي ٻي ترڪيب سوچي. هن خيال ڪيو ته ’هي ويچارا جاهل ماڻهو هن ماٿريءَ اندر پيدا ٿيندڙ قيمتي جنسن کي جدا جدا ڪڍي ٿا وڃي وڪڻن، تنهن مان گهڻو ڪري ساڻن لڳي ٿئي ٿي. ڪڏهن لومڙيءَ جي هڪڙي قيمتي ڪٽل ويهين روپين وڪڻي ٿي، ته ڪڏهن آهائي ڪٽل ڏهين ۾ به ڏيو اچن. ان طرح، ماٿريءَ جي دولت تمار ستن اڪهن ۾ لڻجيو وڃي.‘ سردار سوچيو ته ڇو نه انهيءَ ڪم کي هڪڙي مرڪز تان هلائجي:

ڏٺين کي مقرر ڪيل رقم به هر سال ملي ويندي، ۽ هو قيمتن جي گهٽڻا وڌيڪ ڏانڊا به ڇڏي پوندا. خود کيس به انهيءَ ڪم عيوض مڙهي ڪجهه منافعو ٿيندو رهندو. — سڀئي ڏانڊا معمولي منافعو.

هر جڏهن هن پنهنجي اها تجويز مائريءَ جي ماڻهن اڳيان رکي، ته گهڻن ئي ماڻهن ۾ اها نه مڃي؛ ڇو ته سردار هر هڪ شيءِ تي جيڪي اکيهه ٻڌي رهيو هو سي هڪجهڙا هئا، پر گهڻن کي ٻاهر وڃي ان کان وڌيڪ قيمتون ملي وينديون هيون. ائين برابر هو ته ڪن ماڻهن کي گهٽ قيمت به ملندي هئي، پر هو پنهنجون شيون انهيءَ آسپد تي ڏيئي ايندا هئا ته آئيندي سال شايد وڌيڪ اکيهه ملندا. اهي ڳالهيون ڳڻي، ماڻهن سردار جي نئينءَ تجويز جي مخالفت ڪئي. ڪن ماڻهن هائوڪار ڪئي، پر گهڻا ماڻهو سردار جي سمجهائڻ کان پوءِ به مخالف رهيا. لاچار، سردار وٽ ان کان سواءِ ٻيو ڪو چارو ڪونه رهيو ته هو الهندي لڪ واريءَ پُل تي توپون رکرائي، مائريءَ جي ماڻهن جو ٻاهر اچڻ وڃڻ صفا بند ڪري ڇڏي. ماڻهن انهيءَ تجويز کي آخر تائين نه مڃيو، ڇو ته ان جي ڪري سڄيءَ مائريءَ جو واپار هڪڙي ئي ماڻهوءَ جي هٿ ۾ اچي ٿي ويو. هر جڏهن پُل تي توپون چڙهي ويون، وڌيڪ چوڪيدار مقرر ٿي ويا ۽ پهرو تمام سخت ٿي ويو، ۽ ماڻهن ڏٺو ته هاڻي هو ڪنهن به طرح ٻاهرينءَ دنيا سان پنهنجي تجارت قائم رکي نه سگهندا، تڏهن سڀئي ماڻهو سردار وٽ مجبور ٿي آيا. ڪين سردار جي مقرر ڪيل قيمتن کي منظور ڪرڻو پيو، ۽ هو پنهنجون سموريون جنسون — آن، ڪلون، ماکي، ميوا، اناج، ڪستوري — وٽس وڪڻي ويا.

هاڻي جو سردار مائريءَ جي سموري گڏ ڪيل پيداوار ٿورڙو اکيهه وڌائي ٻاهر نڪال ڪئي، ته ان مان کيس ايتري ته زور آمدني ٿي جو هاڻي سندس تهخاني ۾ سونين اشرفين رکڻ جي ڪا جاءِ ڪانه رهي. هن هڪدم ٻيو تهخانو ٺهرايو، ۽ حفاظت لاءِ پنهنجي ٻيٽاريءَ جي چوگرد فوج جو پهرو لڳائي ڇڏيائين. هاڻي هو ماڻهن سان تمام گهٽ ملندو هو. ٽئڪس جي وصوليءَ جو ڪم سندس ڪارندا ڪندا هئا، ۽ پاڻ گهڻو سارو وقت پنهنجن تهخانن ۾ سون جي اشرفين سان ڪيڏڻ ۾ گذاريندو هو.

جيئن جيئن تهخانن ۾ سون جا انبار وڌندا ويا، تيئن تيئن سردار جي لالچ به وڌي ويندي. هاڻي هن چاهيو ٿي ته هو رڳو هن مائريءَ جو نه، بلڪ سڄيءَ دنيا جو پهريون نمبر شاهوڪار ماڻهو ڪونهجي. کيس ڏينهن-رات اهائي ڳڻي رهندي هئي ته ڪا اهڙي ترڪيب ڪڍجي، جنهن سان هاڻوڪي آمدني ٻيئي ٿي پوي. هن حساب ڪري ڏٺو هو ته جيڪڏهن سندس آمدني هينئر کان ٻيئي ٿي ويندي ته هو دنيا جو سڀ کان امير ماڻهو بنجي ويندو.

پر اهڙي ترڪيب ڇا ڪهڙي ٿي سگهي ٿي؟ مائريءَ جي سموري دولت وٽس هئي؛ مائريءَ جي سموري تجارت وٽس هئي؛ مائريءَ جي سموري زمين وٽس گروي ٿيل هئي؛

ٽنڪس وڌائي، ۽ هڪ کان پوءِ ٻيو ٽنڪس لڳائي، هن ماڻهيءَ جي ماڻهن ۾ ايتري سگهه ڪار ڇڏي هئي جو هيٺر هو سولائيءَ سان ڪنهن نئين محصول ڏيڻ لاءِ تيار ٿي وڃن. ’تو پوءِ ڇا ڪجي؟‘ هو ڏينهن-رات سوچيندو رهيو.

ست ڏينهن ۽ ست راتيون — هو پنهنجي تهخاني اندر سونين اشرفين جا آواز ٻڌندو رهيو، ۽ پنهنجي هاڻوڪي آمدنيءَ کي ٻيئي ٻڌڻ لاءِ پُور پڇاڻيندو رهيو. جڏهن ستين رات ختم ٿي ۽ ائين ڏينهن جي سج ڪٿي ڪڍي، ته هو تهخاني کان ٻاهر نڪتو. اوچتو ئي، سج جي روشنيءَ سندس اکين کي تيرورائي ڇڏيو ۽ اهي خود بخود بند ٿي ويون. عين اُن وقت، کيس خيال آيو ته جيڪڏهن ڪنهن طرح ڏينهن جو به رات جهڙي اونداهي ٿي وڃي ته پوءِ... هو ماڻهيءَ جي ماڻهن کي ڏينهن جو به بجلي وٺڻ تي مجبور ڪري سگهي ٿو! اها ترڪيب خيال ۾ ايندي ئي، هن زور سان پنهنجيءَ ران تي هٿ هڻي چيو، ”واھ، واھ!“ ۽ آهيوءَ جو آهيوءَ مهل پنهنجن اعتماد جوڳن سپاهين کي پاڻ وٽ سڏائي، کين پنهنجي نئينءَ ترڪيب کان واقف ڪيائين.

اعتماد جوڳن سپاهين به جڏهن اها ترڪيب ٻڌي ته ڪن تي ڪافي هٿ رکيائون، ۽ ’توبه! توبه! ڪندي، ان تي عمل ڪرڻ کان نابري واريائون. پر سردار جو پنهنجيءَ دل ۾ اڳي ئي پنهنجي دولت کي ٻيئي ڪرڻ جو فيصلو ڪري چڪو هو، تنهن ڪنهن جي به ڳالهه نه ٻڌي، ۽ جڏهن ڏٺائين ته سپاهي اصل ۾ ڇڪي بيٺا آهن، تڏهن سڀني انڪار ڪرڻ وارن سپاهين کي انهيءَ دم گوليءَ سان آڏائي ڇڏيائين. آخر ۾ هڪڙو سپاهي، جنهن جو نالو ”هيرو“ هو، تمام مشڪل سان سردار جي ترڪيب تي عمل ڪرڻ تي راضي ٿيو. سردار ان کي تمام گهڻيون اشرفيون انعام ڏنيون، سندس اڳيون قرض معاف ڪري ڇڏيائين، سندس گروي ٿيل زمين به موٽائي ڏنائين، ۽ ڪانئس وعدو ورتائين ته هو سردار جي ڏسيل ترڪيب تي ضرور عمل ڪندو ۽ سڀاڻي صبح جو ئي ان جي پورائي ڪندو.

پر ٻئي ڏينهن ’صبح‘ ٿيو ئي ڪونه! ٻئي ڏينهن ماڻهو گهڻيءَ دير تائين سٽا رهيا، پر صبح ڪونه ٿيو. پوءِ هو جاڳي، اکيون مٽي، ’صبح‘ جو ويهي انتظار ڪرڻ لڳا. پر ائين ٻئي معلوم ٿيو ته اها رات هاڻي سڌائين رهندي، صبح ٿيندو ئي ڪونه. پوءِ ماڻهن پنهنجن بند گهرن جا در۽ دريون کولي ڇڏيا، ۽ بڪٽرڪ آسمان ۾ اکيون وجهي ويهي ورهيا. اوڀر طرف وارن جبلن جي چوٽين ڏانهن نهاري نهاري سندن اکيون ٽڪي پيون، جن جي پٺيان اڳي سج نڪرندو هو ۽ صبح ٿيندو هو. پر اڄ نڪو سج نڪتو، نڪو صبح ئي ٿيو. آسمان ۽ زمين تي رڳو ٻاٽ اونداهي ڇانيل هئي. ماڻهو تمام گهڻيءَ دير تائين صبح جو انتظار ڪندا رهيا. ڪنهن مهل، ماڻهيءَ جي ماڻهن اوڀر طرف وارن جبلن جي پويان هڪڙي ميرانجهڙي ۽ تمام جهٽڪي روشنيءَ جي لات ڏٺي — ايتري جهڪي، جيئن اونداهه ۾ ڪڙڪيتي جو چمڪو. ان کان پوءِ جيڪو نظارو ماڻهن ڏٺو، تنهن سان ڪيترا ته غش ٿي ڪري پيا. ٻارڙا پنهنجن ماڻهن جي هنجن ۾ لڪي

ويا. عورتون دانهون ڪري روئڻ لڳيون. ماٿريءَ جي ماڻهن ڏٺو ته اوڀر وارن جبلن وٽان جيڪو سڄ اڄ نڪتو آهي، تنهن جو منهن ڪارو آهي!— ڇڻ ته ڪنهن ان جي منهن تي ڪارائت ملي ڇڏي هئي. اڄ سڄ مان روشني نٿي آئي. روشني نٿي آئي، ته گرمي به نٿي آئي. هڪڙي ميرانجهڙي روشني سڄ مان چوڌاري گهيري جي نموني نڪري رهي هئي، جنهن سان ماٿريءَ جي هر شيءِ هلڪي ڌنڌ ۾ لپٽيل هئي، ۽ ماڻهو ڏينهن جي وقت ۾ به ائين محسوس ڪرڻ لڳا، ڇڻ رات اڃا هلي پيئي، ۽ صبح ڪڏهن به ڪونه ٿيندو. گهڻا ماڻهو ته چريا ٿي ماٿريءَ ۾ ڊوڙڻ لڳا— ’قيامت اچي ويئي! قیامت اچي ويئي! ڀڄو، ڀڄو، قیامت اچي ويئي! گناهه بخشايو، قیامت اچي ويئي!‘

انهيءَ شور غل ۽ دانهن ڪوڪ ۾ به ڏينهن گذري ويا، ۽ راتيون گذري ويون. ٻئي ڏينهن وري سڄ نڪتو، هر ڪارو. ٻئي ڏينهن به ماڻهن صبح جو انتظار ڪيو. هر صبح ڪونه آيو. ٽئين ڏينهن به انتظار ڪيائون. چوٿين ڏينهن سڀ ماڻهو سرداروت ويا، ۽ کيس مدد لاءِ التجا ڪيائون. سردار چيو: ”هيءُ خدائي قهر آهي! اوهان ڪيئن پيرا منهنجي حڪم مڃڻ کان انڪار ڪيو آهي، هيءُ ان جو نتيجو آهي— هاڻي ڀل ته اهو لوڙهيو!“ ماڻهو ٻاڏائڻ لڳا: ”سردار! اسان تي قياس ڪر! اسين غريب، تنهنجا غلام آهيون— تون ڪا نه ڪا صورت ضرور ڪري.“

سردار سُڪي چيو، ”فقط هڪڙي صورت آهي: اڳي رکڻو رات جو بجلي خرچ ٿيندي هئي، هاڻي اوهان کي ڏينهن جو به بجلي استعمال ڪرڻي پوندي— نه صرف گهرن ۾، پر ٻين ۾ به، ۽ چراگاهن ۽ ٻيلن ۾ به، جتي اوهين مال چاريو ٿا، ڪاٺيون ڪريو ٿا، ماکي ۽ ڪستوري گڏ ڪريو ٿا: هاڻي اوهان کي ڏينهن-رات بجلي واپرائڻي پوندي. ان لاءِ مون کي ٻي مشين به لڳائڻي پوندي ۽ منهنجو خرچ چؤٺو ٿي ويندو، تنهنڪري اوهان کي پوءِ ٽئڪس به چؤٺو ڏيو پوندو!“ ماڻهو ويچارا ڇا ڪن؟ مرندي جهڙندي، چؤٺو ٽئڪس قبول ڪيائون— انهيءَ اميد تي ته ممڪن آهي ته ڪڏهن نه ڪڏهن هن ڪاري سڄ بدران آهوني پرائو، ڇمڪندڙ سڄ نڪري اچي، ته پوءِ هو ٽئڪس ڏيڻ بند ڪري ڇڏيندا.

ماڻهو هر روز صبح جو اٿي انهيءَ سهڻي سڄ لاءِ آسمان ڏانهن واجهائيندا هئا، پر هر روز کين مايوسي ٿيندي هئي— هر روز ساڳيوئي ڪارو سڄ اُڀرندو هو. اڀرندي طرف وارن جبلن کان نڪري، الهندي طرف وارن جبلن ۾ وڃي گر ٿيندو هو. جهڙو ڏينهن، تهڙي رات— اها ئي ماڻهن جي هاڻي زندگي هئي— هڪڙي مسلسل ڪاري رات. روشني ڇا ٿيندي آهي، ڏينهن ڇا ڪي چئبو آهي، آس ڪهڙيءَ ريت ڇمڪندي آهي، گل ڦل ڪيئن مشڪندا آهن، نديءَ جون لهرون ڪيئن روشنيءَ ۽ پاڇولن جي راند رهنديون آهن، اکين مان محبت ڪيئن جهاتيون پائيندي آهي، ڀنڊ ۾ سونن چلرن واريون مڇيون ڪيئن چمڪنديون ترنديون وينديون آهن،— اهي سڀ ڳالهيون ماٿريءَ جا ماڻهو ڀلجي ويا.

اهڙيءَ ريت ڪڇ ڏينهن گذري ويا—مهينا گذري ويا—سال گذري ويا. ماڻهيءَ تي هڪ خوفناڪ آداسي ڇانئجي ويئي. هاڻي ڪوبه شخص ڪيلندو ڪوند هو. زالون گيت ڪون ڳائينديون هيون. ٻارڙا رانديون ڪون رهندا هئا. مرد ڀوڪن ۾ رڌا ٿي رهندا هئا، پر پيداوار ڏينهن ڏينهن گهٽي ويئي. ٻوڙ کان رنگ ڇڏي ڏنو. ٻوڙ ميون ۾ سينجا نه رهيو. ٻوڙ گاه جو رنگ ڪارو ٿي ويو، ڇانورن جو مڙو مٽيءَ ۾ ملي ويو. ٻوڙ ٻار انڌا پيدا ٿيڻ لڳا— ڇو ته جڏهن اکين کي روشني نه ملي ته اکين جي تارن جي ڪهڙي ضرورت—جڏهن اکين جا تارا ڏسي نه سگهن ته محبت ڪرڻ جي ڪهڙي ضرورت—جڏهن ماڻهو محبت نه ڪري سگهي ته ڪنهن جو هٿ جهلي مرڪڻ جي ڪهڙي ضرورت—۽ جڏهن ماڻهو ڪنهن جو هٿ جهلي مرڪي نه سگهي ته انسان چوان ٿا جي ڪهڙي ضرورت! ٿورن ئي ڏينهن اندر ماڻهيءَ جا ماڻهو، انسان مان وحشي بنجي پيا. چورين، ڦرن، ڌاڙن، خون ۽ اغوا جي ڏوهن ۾ اضافو ٿيندو ويو.

هيڏانهن ڏوهن ۾ اضافو ٿي رهيو هو، ۽ هوڏانهن تهخاني جي سونن انبارن ۾ اضافو ٿي رهيو هو. دولت، چئني طرفن کان ميڙجي سهڙجي، اچي تهخانن ۾ گڏ ٿي رهي هئي. لالچ ۽ حرص سان انڌو سردار، اشرافين جون سڻيون ڀري، نچائي ٺاهي، انهن کي ڪٽڪ جي ڍڪين جيان تهخاني ۾ سڻيندو رهندو هو، ۽ انهن جو چٽڪاٽ ٻڌي پيو ٽڙندو ۽ ٽپا ڏيندو هو، ٻاڪ خوشيءَ وڃان ٻاڳل بنجي، وحشين جهڙا تهڪ پيو ڏيندو هو. ان طرح، ڏينهن پٺيان ڏينهن گذرندا ويا—مهينن پٺيان مهينا گذرندا ويا—سالن پٺيان سال گذرندا ويا.

* * *

ٻيڙو ”هيو“ پنهنجي گهر ۾ پوين پسان ۾ هو. هو ڪوڙيءَ جي مرض ۾ مري رهيو هو. مرڻينگ حالت ۾. هن پنهنجي ستن سالن جي پٽ کي سڏي چيو: ”هيڏانهن هوڏانهن ڏسي ٻڌاءِ پنهنجي گهر جي آسپاس ڪو ماڻهو ته ڪونه لڪو هيو آهي؟“ ستن سالن جي نينگر، گهر جي چئني پاسن جو چڪر هڻي، سوئي اچي چيو: ”نه، ڪوبه ماڻهو چيو ڪونه آهي.“

ٻڌي هيري چيو: ”آءٌ مري رهيو آهيان. مون هڪڙو وڏو گناهه ڪيو آهي—“
پٽس ڇپ ڇاپ ٻڌي رهيو هو.

”هن ماڻهيءَ تي جيڪا مصيبت آئي آهي، سا منهنجي آندل آهي—انهيءَ جو ڪارڻ آءٌ آهيان. آءٌ مري رهيو آهيان؛ پر انهيءَ مصيبت کي هاڻي تون ئي دور ڪري سگهين ٿو.“
پٽ ڇپ ڇاپ ٻڌي رهيو هو.

ٻڌي هيري ڪنگهي چيو: ”ٻڌ—ڪن لائي ٻڌ. هن ماڻهيءَ ۾ جيڪو ڪارو سڄ نڪرندو آهي، تنهن جو رنگ اڳي ڪارو ڪونه هئا“

ڇوڪر چيو: ”مون ته سدائين ڪارو ڏٺو آهي. ڇا سڄ ڪنهن ٻئي رنگ جو به ٿيندو آهي؟“

ٻڌي چيو: ”اڳي ان جو رنگ ڪارو ڪونه هو. مون هڪڙي ڏينهن صبح جو—“
”صبح‘ ڇا ڪي چئبو آهي؟“ ننڍڙي نينگر پڇيو.

ٻڌو ڪنگهندي ڪنگهندي رکجي ويو. سندس اکين ۾ ڳوڙها تري آيا. هن سوچيو،
’آءُ ڪيڏو نه ظاهر آهيان! منهنجي ٻچي صبح نه ڏٺو آهي! هن رنگبرنگي پٿرن وارا پوٽ نه ڏٺا آهن، سورجڪيءَ جو گل نه ڏٺو آهي! آءُ ڪيڏو نه ظاهر آهيان!‘

”هيءُ جو ڪارو سڄ تون روز ڏسين ٿو، تنهن جي چهري تي مون هڪڙي ڏينهن ڪارن هڻي ڇڏي هئي. مون، سردار جي چوڻ ۾ اچي، هڪڙي صبح جو، الهندن جبلن جي چوٽين پٺيان، انهيءَ سڄ کي ٻنهي هٿن سان پڪڙي ورتو— ۽ ان جي منهن تي ڪارن هڻي ڇڏيم. منهنجن هٿن تي هيءُ جو ڪوڙم ٿو ڏسين، سو انهيءَ غلطيءَ جو نتيجو آهي. مون چند سونين اشرفين خاطر سڄيءَ ماڻهيءَ جي امن امان، خوشيءَ ۽ آسودگيءَ کي تباهه ڪري ڇڏيو. سڄ جي منهن کي ڪارن مليندي مليندي، منهنجا ٻيئي هٿ سڙي ويا، ۽ منهنجيون ٻئي اکيون به انڌيون ٿي ويون. ماڻهيءَ ۾ جيڪا تباهي آئي آهي، تنهن کي ڏسي مون ڪئين ڀيرا خيال ڪيو آهي ته وري به وڃي سڄ کي صاف ڪري اڇان، ۽ ان جي منهن تان ڪارن لاهي، ان کي وري اڳي جهڙو روشن ۽ چمڪندڙ بنايان. پر آءُ انڌو آهيان! هاڻي اهو ڪم توکي ئي ڪرڻو پوندو.“

”مون اڪيلي ڪي؟“ نينگر پڇيو.

”ها، تو اڪيلي ڪي. ڏس— منهنجي هنڌ هيٺان تارپن جي تيل جو ڏٻو پيو آهي. اهو مون سنڀالي رکي ڇڏيو آهي. سڄ جي چهري تي جيڪا ڪارن مڪيل آهي، سا هن ئي تيل سان لهندي. تون سڀاڻي صبح جو ئي اڀرندڙن جبلن جي چوٽيءَ تي هليو وڃ.“
”صبح ڪهڙي وقت ٿيندو آهي؟“ نينگر پڇيو.

”هاڻي ته مون کي به معلوم ناهي!“ هيري آداسائيءَ سان چيو. ”بهتر ته ائين آهي ته هينئر ئي هيءُ تيل جو ڏٻو کڻي نڪري پئ. رات سڄي هلندو رهج. پوءِ جڏهن تون اڀرندڙن جبلن جي چوٽيءَ تي پهچي وڃين، تڏهن ان جي پويان وڃي، سڀ کان مٿانهين هنڌ تي بيهي سڄ جو انتظار ڪج. ۽ جيئن ئي سڄ نڪري، ان کي ٻنهي هٿن سان پڪڙي، تارپن جي تيل سان وهنجاري ڇڏجانءِ. پوءِ ان جو چهرو صاف ٿي ويندو— پوءِ سڀڪجهه ٺيڪ ٿي ويندو. اچي، هيءُ نوال به پاڻ وٺ رک— انهيءَ سان سڄ جي منهن کي چڱيءَ طرح اڳهي صاف ڪجانءِ— مٿان ڪٿي ڪو داغ نه رهجي وڃي! سمجهين؟“
”جي ها— آءُ ائين ئي ڪندس.“

ستن سالن جو ٻالڪ پنهنجي مرڻينگ پيءُ کان موڪلائي نڪتو. تارپين جي تيل جو ڏٺو سندس هٿ ۾ هو. جهنگ ۾ رڇ کانئس پڇيو، ”تون ڪيڏانهن پيو وڃين؟“ ٻالڪ جواب ڏنو، ”آءٌ سڄ ڪي وهنجارڻ پيو وڃان!“ اهو ٻڌي، رڇ به ساڻس گڏجي هليو. اڳتي ويا ته هڪڙو هرڻ ملين. ان ٻالڪ کان پڇيو ته ”تون ڪيڏانهن پيو وڃين؟“ ٻالڪ وراڻيو ته ”وڃان ٿو سڄ ڪي وهنجارڻ!“ تڏهن هرڻ به ان سان گڏجي هليو. اڳيان هڪڙو طوطو گڏين. هو ٻالڪ جي ڪلهي تي ويهي، ’تيون...تيون‘ ڪري پڇڻ لڳو ته ”ادا، هن ڏي ۾ ڪهڙي مٺائي ڪٺي اٿئي؟“ ٻالڪ چيو، ”ميان، هيءَ مٺائي نه آهي، تارپين جو تيل آهي.“ انهيءَ سان سڄ ڪي وهنجار بندس!“ اهو ٻڌي، طوطو به ساڻس گڏجي هليو. ايتري ۾ باندر اچي نڪتو، ۽ پڇڻ لڳو ته ”اڙي چوڪر، هيءُ ڪلهي تي ڪيڙو ڇا لاءِ کنيو اٿئي؟ مون کي نه ڏين!“ ٻالڪ وراڻيو ته ”تو کي ڪيئن ڏيندس، انهيءَ سان ته آءٌ سڄ جو منهن آگهندس—ان جي چهري جي ڪارڻ آگهندس.“ پوءِ باندر به ساڻس گڏجي هلڻ لڳو. باندر ٽوال پنهنجي هٿ ۾ کنيو. طوطي پنهنجيءَ چهنب ۾ تارپين جو ڏٺو جهليو. رڇ ٻالڪ کي پنهنجيءَ پيءُ تي سوار ڪيو. رڇ ڏاڍو تڪو هو. باندر ۽ هرڻ به وڏا وڏا چال هڻندا هليا. طوطو وري هوا ۾ تڪڙو اڏاسندو هليو. انهيءَ ڪري هي چارئي دوست جلدئي اڀرندي وارن جبلن جي چوٽيءَ تي پهچي ويا.

ٻالڪ پنهنجي پيءُ جي چوڻ مطابق، اڀرندڙ جبلن جي ٻوڙين، سڀ کان مٿانهينءَ ٽڪريءَ تي بيهي سڄ جو انتظار ڪرڻ لڳو. سندس پاسن کان هرڻ، رڇ، طوطو ۽ باندر ڇپ چاپ بيٺا هئا.

ٻالڪ طوطي کي چيو ته ”تون ٿورو اڳيرو آڏاسي وڃي ڏسي اچ ته سڄ اچي پيو يا نه.“ طوطو آڏاسي ويو، ۽ ٿوريءَ دير ۾ موٽي اچي چيائين، ”هشيار! اچي پيو ڪارو سڄ!“ جيئن ئي سڄ بهار ٻنيان ڪٽي ڪڍي، ٻالڪ ان کي ٻنهي هٿن سان پڪڙڻ چاهيو. پر سڄ سندس هٿن منجهان ٽيڙ ڪاٺي، مٿي چڙهي ويو. ٻالڪ جا هٿ ان تائين پهچي نه سگهيا، پر سندس ننهن جا رهندڙا سڄ جي ڪاري چهري تي لڳي ويا هئا—۽ جتي جتي رهندڙا لڳا هئا، اتان اتان ڪارڻ رهڙجي ويئي هئي، ۽ ٿورو جون ڌارائون آسالك زمين ڏانهن وهڻ لڳيون. ”سڄ الدرڻ ڪارو نه آهي!“ ٻالڪ خوشيءَ وچان رڙ ڪئي. هن پنهنجون ٻئي پاهون سڄ ڏانهن وڌايون، پر سڄ سندس هٿن جي پهچ کان ٻاهر هو، ۽ اڃا به مٿي ئي رهيو هو. ليڪن ٻالڪ جي دوستن ڏاڍيءَ سياپ کان ڪم ورتو.

ٽڪريءَ تي پهرين رڇ بيٺو—رڇ جي مٿان هرڻ—هرڻ جي مٿان باندر—۽ باندر جي مٿان ٻالڪ. باندر سڄ جي گهير کي پنهنجي ٻچ سان وٽ ڏيئي قابو ڪيو؛ پوءِ طوطي پنهنجيءَ چهنب سان تارپين جو ڏٺو کوليو، ۽ ٻالڪ ٽوال کڻي، تارپين جي تيل سان سڄ جي چهري کي آگهن شروع ڪيو. جيئن جيئن هو سڄ جي چهري کي آگهندو ويو، تيئن تيئن ان تان ڪارڻ لهندي ويئي—۽ سڄ جي چهري تي مرڪ ٺهائجي ويئي.

پر اها ڪن ورهين جي پُراڻي ڪارائت هئي، سا تمام مشڪل مان ٿي لٽي. ٻالڪ جا هڪ ٻهٽا تمام ننڍڙا، ۽ وري سڄ کي هو ڪهڻي وقت تائين روڪي به نٿي سگهيا، سو ٻالڪ طوطي کي چيو ته هو مائريءَ ۾ وڃي سندس ساٿين کي خبر ڏئي ته هو سندس مدد لاءِ هڪدم هليا اچن۔ ”فوراً! هن ڪم ۾ دير اصل نه ٿين ڪي!“

طوطو هوا سان ڳالهون ڪندو، آڏاڻندو، هيٺ مائريءَ ۾ آيو، ۽ وڏي سڌ رڙيون ڪري چوڻ لڳو: ”ٻڌو، ٻڌو! مٿي، اڀرندڙ جبلن جي چوٽيءَ تي، هڪڙو ٻالڪ سڄ کي وهنجاري رهيو آهي: جنهن کي اچڻو هجي، هڪدم مدد لاءِ اچي! جنهن کي روشني ڪري، سو هڪدم مدد لاءِ نڪري اچي!“

”ڊر! ڊر! ڊر!“ طوطي هڪڙو دهل ڪئي ڳچيءَ ۾ لڙڪايو، ۽ آهو زور زور سان وڄائيندو، خوشيءَ منجهان رڙيون ڪندو، سڀني طرفن آڏاڻندو رهيو. واقعي، ماڻهن ڏٺو ته اڀرندڙ جبلن وٽان روشني ڦٽي نڪتي آهي! سڄ اڃا ڪونه نڪتو هو، پر صبح ٿيو هو. مائريءَ جا ماڻهو خوشيءَ وچان رڙيون ڪرڻ لڳا. ننڍڙا ننڍڙا ٻارڙا، سڀني کان اڳيان اڀرندڙ جبلن ڏانهن ڊوڙڻ لڳا. انهن جي پويان جوان هئا، جوانن جي پويان وڏڙا، ۽ انهن جي پويان عورتون. سڀئي ماڻهو بالٽيون، ٺوال ۽ صابن هٿن ۾ کڻي، نڪري پيا. سڀني جي پٺ ۾ هو سردار، جيڪو بيوس ٿي دانهون ڪري رهيو هو۔ ”نه وڃو! آءُ چوان ٿو، ايڏانهن نه وڃو!“

پر هو بلڪل بيوس هو. اڄ ڪنهن به سندس ڳالهه کي نٿي ٻڌو۔ ڪنهن به سندس حڪم جو خيال نٿي ڪيو۔ ڪنهن کي به سندس ڌمڪين جي پرواهه ڪانه هئي. ماڻهو ائين ته تيز ۽ تڪڙا ٻئي ويا، ڄڻ کين پَرين وارا پَرَ لڳي ويا هئا. هو آهڻيءَ ڪهڙيءَ جهنگ لتاڙي، اڀرندڙ جبلن جي چوٽيءَ تي اچي سهڙيا. هڪدم، سڀني کڏجي، سڄ کي وهنجاريو. ان جي بت کي ڇڳيءَ طرح سهڻي صاف ڪيو. ان جي منهن تي ٻاڻوڊر هنيو. ٻارڙا خوشيءَ منجهان تازيون وڄائي، نچڻ ۽ ٽپا ڏيڻ لڳا. عورتون جهوسر هڻي، گيت ٻائڻ لڳيون.

جڏهن سڄ جو چهرو آرسيءَ جيان ڇمڪڻ لڳو، تڏهن باندر پنهنجي ٻچ جو وٽ ڪوليو ۽ ٻالڪ سڄ کي مٿي هوا ۾ ائين اڇل ڏني، جيئن ڦوڪڻي کي آڏاڻبو آهي.

هاڻي جيڪو سڄ اڀرندڙ جبلن کان نڪتو، سو ڪارو نه هو، بلڪ اڳئين کان به خوبصورت ۽ ڇمڪندڙ ٿي پيو هو.

۔ هيٺ، مائريءَ ۾ نَور ڦهلجي ويو هو.

زندگيءَ جي آغوش ۾

رات هن جي جهوپڙيءَ ۾ ڏيئو ٽڪي رهيو هو، ۽ 'جيني' جاگي رهي هئي. هو اڃا واپس نه موٽيو هو. ٻارڙا پنهنجي پيءُ جو انتظار ڪري ڪري سمهي پيا هئا. مگر جينيءَ جي اکين کان ننڊ ڪوهين دور هئي. ٻاهر ڪارو سمنڊ ٻکي اڙدها وانگر ٽوڪون ڏيئي رهيو هو. ان جون لهرون پنهنجو مٿو ڪناري سان ٽڪرائي رهيون هيون. ۽ جينيءَ جو خاوند پنهنجيءَ پرائي پيڙيءَ ۾، اڃا تائين پري، سمنڊ ۾ خوفناڪ طوفاني لهرن جو مقابلو ڪري رهيو هو. هو مهاڻو هو. موجن پري مهراڻ سان مقابلو ڪرڻ هن جو ڌنڌو هو. ٻارڙن جي پٽ پالڻ خاطر هو هر روز مينهن وڃ ۽ طوفان ۾ به پنهنجي پيڙي هلائيندو رهندو هو. سندس جيني پنهنجي جهوپڙيءَ ۾ ويٺي چار ۽ سڙه جي مرست ڪندي هئي، ٻارڙن کي نپائيندي ۽ پرچائيندي هئي، ۽ مڇي پچائيندي هئي. جڏهن پنهنجي ٻار سمهي پوندا هئا، تڏهن هوءَ پنهنجا هٿ آسمان طرف ڪڍندي هئي، ۽ پنهنجي خاوند جي سلامتيءَ خاطر دعا گهرندي هئي. هو به وڌندڙ طوفاني موجن ۽ گهگهه اولداهيءَ جي گهيري ۾، پنهنجيءَ جينيءَ کي ياد ڪندو هو. اڄ رات به هوءَ سندس انتظار ۾ جاگي رهي هئي. ٻاهر تيز هوا سوسات ڪري رهي هئي. پٿرن سان ٽڪرندڙ موجون کيس وِتر ڏيچاري رهيون هيون. هوءَ پنهنجي خيالن ۾ غلطان هئي. کيس پنهنجيءَ غربت جو خيال اچي رهيو هو. سندن ٻار سڄو سال ننڍا گهمندا هئا. ڪڏڪ جي ماني ته کين اڄ ڏينهن تائين نصيب نه ٿي هئي. ٻاهر طوفان اڃا به تيز ٿيندو ٿي ويو. لهرون ڪناري تي مٽرڪا وسائي رهيون هيون. هوءَ ڏکي ويئي. هن کان گوڙها ڳڙي پيا. هو اڃا تائين سمنڊ جي نامهربان ڪود ۾ هو.

طوفاني رات ۾، هو اڪيلو پُرشور لهرن ۾ ڀٽڪي رهيو هو. اڃا سندس ٻار به باڪل ننڍا هئا. اهي پنهنجي پيءُ جي ڪم ۾ هٿ وٺائي نه سگهندا هئا. هن سوچيو ته جيڪڏهن اهي وڏا هجن ها ته اڄ جيڪر پنهنجي پيءُ جي مدد ڪرڻ لاءِ ضرور پهچن ها. مگر هي ڪيتري قدر نه عجيب خيال هو. سڀان جيڪڏهن هي ٻار وڏا ٿي پنهنجي پيءُ سان گڏ طوفان ۾ گهرييل هوندا، ته سندن ماءُ اهوئي سوچيندي ته 'ڪهڙو نه چڱو ٿي ها جو منهنجا ٻچڙا هن وقت اڃا ننڍا ئي هجن ها!'

جينيء چادر ويڙهي، ڏيو کٽي، هن جي راه تڪڻ لاءِ ٻاهر نڪري آئي. ٻاهر سخت برسات وسي رهي هئي، ۽ سمنڊ تي پيانڪ تاريخي چانيل هئي. ڀر واريء جهوپڙيءَ ۾ ڪا به روشني وغيره نظر نٿي آئي.

جينيء هيڏانهن هوڏانهن نهاريو، ته سندس نظر وڃي هڪڙيء ڪيريل جهوپڙيء تي پئي. ان جو دروازو ڀڄي پيو هو، ۽ اندر ٻاه يا ڪنهن ٻيء روشنائيء جو نالو نشان به ڪونه هو. جيني سوچڻ لڳي ته هن ويڄاريء بيوهر پڏيء جو الڃي ڪهڙو حال ٿيو هوندو! هوء سڌي ان جهوپڙيء ڏانهن ويئي. اندر وڃي ڏٺائين ته سڄو فرش پاڻيء ۾ ٻڌو پيو هو، ۽ ڪنڊ ۾ ڪا ڊيڄاريندڙ شيء اونڌي ٿي پئي هئي.

اهو ويڄاريء پوڙهيء جو لاش هو. ان جا وار ڇت مان ڪيريل گند ڪچري مان ٻاهر نڪتل هئا، ۽ ان جون بي نور اکيون آسمان طرف کڻل هيون. هيء پوڙهي به ڪڏهن صحتمند ۽ مسرور ماءُ هئي؛ مگر هينئر دڪي انسانيت جو مجسمو هئي. دنيا سان ايتري ڊگهي عرصي جي جنگ جوڻ ڪري، ٿڪ سبب، شڪست کائي سمهي رهي هئي. مثل ماءُ جي ڀر ۾ هڪڙي ڀڳل ٿڻل ڪتولي تي به ٻار—هڪ ڇوڪرو ۽ ٻي ڇوڪري—ستا پيا هئا، ۽ ننڊ ۾ مشڪي رهيا هئا. سندن ماءُ پنهنجي چادر به لاهي سندن ئي مٿان وجهي ڇڏي هئي، ۽ ٻاڻ ٿڌ وگهي سڀيء ۾ سڪي دم ڏنو هئائين. ٻاهر زور شور سان مينهن وسي رهيو هو، ۽ آسمان ڏسڻ لڳو شينهن وانگر گجڪوڙ ڪري رهيو هو.

ڇت مان هڪڙو قطرو پوڙهيء جي منهن تي اچي ڪريو، ۽ ڳوڙهن جيان وهي هليو ويو.

جيني پنهنجي چادر ۾ ڪا شيء لڪائي اتان ٻاهر نڪتي، ۽ تڪڙا تڪڙا قدم کڻندي، پنهنجي جهوپڙيء ڏانهن هلي آئي. سندس تنهن ڏکي رهيو هيو. هن ڀري جي پٺيان ٻيل ڪٽ تي اها شيء اچي رکي ڇڏي؛ ۽ ٻاڻ، ٻئي هٿ مٿي کي ڏيئي، هڪڙي صندليء تي ويهي رهي. هن جي دل جي پريشاني سندس منهن مان ٻڪي رهي هئي. هوء سوچڻ لڳي، ”هو ويڄارو ڇا چوندو. هو ته اک ۾ ئي مشڪلاتن ۽ تڪليفن ۾ آهي. کيس پنجن ٻارن جو ڀت پالڻو ٿو پوي. هاڻي ته آءُ مٿس پڻو ٻار وجهي رهي آهيان!“ وري هوء پنهنجن خيالن ۾ گم ٿي ويئي. کيس پنهنجي آسپاس جو به سڌ سماءُ نه رهيو. اوچتو ڪنهن مهل دروازو کليو، سندس مڇي ماريندڙ مڙس پنهنجو هسيل چار کڻي اندر آيو. هو مشڪي رهيو هو. کيس ڏسي، جيني ٽپ ڏيئي اٿي ڪڙي ٿي، ۽ پنهنجا رخسار سندس آن ڪلهن سان گسائڻ لڳي.

سڪريء جي ويجهو ويهندي ملاح چيو، ”آءُ صحيح سلامت اچي ويو آهيان، جيني!“ ۽ هن پنهنجو اطمينان بخش چهرو ٻاه جي ويجهو ڪيو.

”سند تي سخت طوفان هو؛ انهيءَ ڪري هڪڙي مڇي به مون کي هٿ نه آئي؛ بلڪه
هڪ دفعي ته آخري ٻڏي وڃان هاڻ“

جيني پريشان نظر اچي رهي هئي.

وري هن يڪدم ڀڄيو، ”تون ڇا پيئي ڪرين؟“

”مان؟“ جينيءَ مشڪل سان چيو، ”مون ته ڪجهه به ڪونه پئي ڪيو. بس، اهوئي

سيڻ ٽاڪڻ. ٻائيءَ جا ڌڌڪا ٻڏي، مون کي ڏاڍو ڊپ پئي ٿيو!“

”ملاح چيو، ”هاڻ اڄڪلهه موسم ڏاڍي خراب آهي. خير—“

وري جينيءَ پنهنجي ڏوهه قبول ڪرڻ واري لهجي ۾ چوڻ شروع ڪيو، ”اسان جي
ٻاڙيسرن سري وٺي آهي. ويڄاريءَ کي به ننڍڙا پيارا ٻارڙا آهن. ڇوڪرو ته ٻانڙڙا ڏيئي
هلي ٿو، هر ڇوڪري ٻانڙيون ٻانڙيون ڳالهائون ڪري ٿي. ويڄاري پوڙهي ڏاڍي غريب هئي!“
ملاح سوچ ۾ پئجي ويو. هن پنهنجي ٽوپي لاهي کڻي گوڏن تي رکي. وري پنهنجو
مٿو کنهي چوڻ لڳو، ”هر ڇا ڪجي— اسان کي اڳ ۾ ئي پنج ٻار آهن، پوءِ ته ست ٿي
پوندا. هاڻي به ته ڪيترا ئي ويلا بک تي ويهڻو ٿو پوي. اسين ڀلا ڇا ڪريون. اهو سڀ ڪجهه
خدا جي طرفان آهي. اهي ڳالهائون تنهنجي منهنجي سوچڻ جون نه آهن. اهڙا پيارا ننڍا ٻارا وڃ،
جيني، انهن کي کڻي اچ. جيڪڏهن هو جاگي پيا ته پنهنجيءَ مثل ماءُ کي ڏسي ڊڄي ويندا.
اسين انهن کي هائينداسين. اهي اسان جي ٻارن جا ڀاءُ-ڀيڻ ٿي رهندا. جڏهن خدا ڏسندو ته
اسين انهن ٻن ٻارن کي پالين ٿا ته هو اسان کي وڌيڪ مڇيون ڏيندو! مون کي چاهي،
مان ته ٻائيءَ ڍڪ ٻي به زندهه رهي سگهان ٿو. مان پهرين کان پيئي محنت ڪندس. بس، هاڻي
ٿي وڃ ۽ کين کڻي اچ!“

”پر تون وري ڇو سوچ ۾ پئجي وئين؟ ڇا، توکي منهنجي ڳالهه نه وئي؟ تون ته
منهنجي هر ڳالهه مڃندي آهين، جيني!“

جينيءَ آهستيگيءَ سان ڀردو هٿائي ڇڏيو، ۽ ڀردي پٺيان ڀيل ڪٽ ڏانهن اشارو ڪري
چوڻ لڳي:

”هيڏانهن نهاريو!“

ننڍڙا به ٻار، ننڍ ۾ مشڪي رهيا هئا.

هيءَ ڪهاڻي ڪهڙي!

سمهن کان اڳ، ٻارڙا پاڻ ۾ طرح طرح جون مزيدار ڳالهيون ڪندا رهندا هئا. اها سندن هر رات جي ڪيتي هئي. چئلمه جي پاسي ۾ ويهي، جيڪي ايندو هون سو پيا چوندا هئا ۽ ٻڌندا هئا؛ ڳالهين ڪندي ٿڪندا ئي ڪين هئا. اڃا شام جي لهندڙ روشني پنهنجين ننڍا ڪرين اکين سان درين اندر ليو پائيندي هئي ته ڪئين خاموش پاڇولا، ٻارڙن لاءِ نيت نيون ڪهاڻيون ڪئي، هوريان هوريان، هر ڪنهن پاسي کان نروار ٿيڻ لڳندا هئا.

ٻارڙن جي ذهن ۾ جيڪي به ڳالهيون اينديون هيون، سي هڪٻئي سان بيان ڪندا ويندا هئا. پر سندن ذهنن ۾ سدائين خوشگوار ڪهاڻين جا خاڪا اُڀرندا هئا. ڪهاڻيون، جن ۾ روشني ۽ حرارت شامل هوندي هئي، جن سان محبت ۽ اميد بڻڪندي هئي. ٻارڙن لاءِ مستقبل جو سمورو مطلب هو—ڊگهيون ۽ مزيدار موڪلون. ڪرسمس کان پوءِ ۽ ايسٽر کان اڳ، نه ڪو روزو هو ۽ نه فاني جي تڪليف. تمام پري، ڪنهن هنڌ، گلن ڦلن جي سونهري پڙدي جي ٻويان، سموري زندگي موج سڙي ۾ جهڪندي رهندي هئي؛ ۽ روشني، اوندھ جي هڪڙي دائري کان ٻئي دائري اندر گشت ڪندي محسوس ٿيندي هئي. لفظ سرگوشين جيان ادا ٿيندا هئا، ۽ اڌورا سمجه ۾ ايندا هئا. ڪنهن به ڪهاڻيءَ جو سُنهن مَٿو ڪونه هوندو هو؛ نه ڪو اسلوب هوندو هو؛ ۽ نه اها ڪهاڻي ڪٿي ختم ٿيندي هئي. ڪنهن ڪنهن وقت ته چارئي ٻارڙا هڪ ئي وقت ڳالهائڻ لڳندا هئا—پر ڪوبه ٻئي جي ڳالهه ۾ خلل ڪونه وجهندو هو. ٻارڙا هڪڙي ساڪوٽي سوجهري کي ٻيا گهوريندا هئا. انهيءَ سوجهري جي پڙدي تي هرڪو لفظ سادو ۽ سچو هوندو هو. هر ڪهاڻيءَ جو چهرو تيزيل ۽ ڳالهائيندو نظر ايندو هو؛ ۽ هرڪا سادي حڪايت شاندار نتيجي تي ختم ٿيندي هئي.

ٻارن جا مهاندا پاڻ ۾ ابتر يقدر ساڻهت رکندڙ هئا جو شام جي جهڪيءَ روشنيءَ ۾ سڀ کان ننڍي نينگر، ’تون ڪڪ‘، جي صورت سڀ کان وڏي نينگر، ’لوزيڪا‘، کان اڳ سڃاڻڻ ۾ ڪانه ايندي هئي. چئني جا منهن ڏٻرا ۽ ٻالاڇولا هئا. اکيون البت وڏيون هيون، جيڪي هر دم پوريءَ ريت کليل رهنديون هيون.

پوءِ، تنهن ڏينهن شام جو هيئن ٿيو جو هڪڙي اڻڄاتل شيءِ هڪڙي نامعلوم هنڌان آڀري، ۽ انهيءَ روشنيءَ جي ملڪوتي دائري اندر بيهي آئي. انهيءَ اڻڄاتل شيءِ ٻارڙن جي موڪلن وارين بيفڪر گهڙين، ڪهاڻين ۽ حڪايتن، سڀني کي نهايت بيدرديءَ سان چڪاڇور ڪري ڇڏيو. ٻال رستي خبر آئي هئي ته سندن پيءُ اٽلي ۾ ’مارجي ويو‘! ٻارڙن جي نگاهن اندر هڪڙو عجيب نموني جو اونداهو ڀاڄولو آڀريو، جيڪو سندن سمجهه کان مٿي هو. تمام قدآور ۽ وڏو ويڪرو ڀاڄولو اڳيان بيٺو رهيو. نه ان جو ڪو چهرو هو، نه اکيون، نه وات—ڪجهه به ڪونه هو. وري آهو ڪٿان آيو هو، تنهن جو به ڪو پتو ڪونه هو. ديول جي رونق مان، گهٽين جي گوڙگهمسان مان آيو هو؟—نه. چٽلھ جي ڀر پاسي، شام جي لهندڙ سج جي حرارت مان به نه. ڪهاڻين مان به نه! دل کي ان مان ڪابه خوشي ڪانه ٿي. نه وري اها ڪا اهڙي شيءِ هئي، جنهن تي ڪو رنج ڪيو وڃي. آهو ته رڳو هڪڙو ڀاڄولو هو، ۽ بيجان هو. کيس ته اکيون به ڪين هيون جو سندن نگاهن مان اهو پيد ڪئي سگهي ها ته اهو ڀاڄولو ڪيڏيءَ مهل ۽ ڪهڙي هنڌان آڀري نڪتو هو. نڪو کيس وات هو جو ڳالهائي سگهي ها ۽ پنهنجو پيد پاڻ کولي ها. ٻارڙن جو تخيل، انهيءَ ڊپ جهڙي ڀاڄولي اڳيان ڪنڌ جهڪائي، چپ چاپ ۽ همسٽل، ائين بيٺو هو، ڄڻ ڪنهن پرست جيڏيءَ پٽ اڳيان بيٺو هو. معصوم تخيل، هوريان هوريان وڌندي، اچي پٽ جي ويجهو پهتو، ۽ حيرت وڃان ڪر س، انهيءَ کي تڪيندو رهيو.

ننڍڙو ’تون ڪڪ‘، جو پنهنجن خيالن ۾ گم هو، يڪايڪ پڇڻ لڳو: ”پر هو ايندو ڪڏهن؟“

’لوڙيڪا‘ کيس ڪاوڙ وڃان ٺوٺ هڻي ڪڍي: ”جڏهن هو مارجي ويو ته پوءِ ڀلا واپس ڪيئن ايندو؟“

وري به ماٺ ڇانئجي ويئي. ٻارڙا انهيءَ پوائٽيءَ پٽ اڳيان بيٺا رهيا. ان کان پري هو ڪجهه به ڏسي نٿي سگهيا.

اوچتو ’ميٽيڪا‘، جنهن جي عمر اٽڪل ست سال هئي، چوڻ لڳو: ”آءُ جنگ ۾ لڙائي ڪرڻ ويندس!“ هن اها ڳالهه اهڙي نموني چئي، ڄڻ ته کيس ئي اصل ڳالهه جو سڱ هٿ آيو هو. ظاهر آهي، ان کان وڌيڪ ٻيو ڇا ٿي چئي سگهيو.

چئن ورهين جي ’تون ڪڪ‘، ٻڌل آواز ۾، ملائمت سان چيو: ”تون تمام ننڍو آهين!“

’ملڪا‘، جيڪو مڙني ۾ ضعيف هو ۽ پنهنجي ماءُ جي وڏيءَ شال ۾ ويڙهيو، ڪنهن مسافر جي ڳڙيءَ جيان ٻئي ڏٺو، سو ڪنهن ڏورانهين هنڌان، ڀاڄولن جي ٻوڙن، پنهنجي منهنڙي ۽ ملائم آواز ۾ چوڻ لڳو: ”ڀلا جنگ ڪيئن ٿيندي آهي؟ ميٽيڪا، اهو ته ٻڌاءِ! آءُ اها ڪهاڻي ضرور ٻڌندس!“

تڏهن ميٽيڪا وضاحت ڪئي: ”اهو هيئن آهي ته جنگ ائين ٿيندي آهي جو ماڻهو هڪٻئي کي چُرڻا هڻندا آهن؛ ۽ تلوار سان هڪٻئي کي وڍي، ٽڪرا ٽڪرا ڪري ڇڏيندا آهن؛ ۽ بندوق جون گوليون هڻندا آهن. پوءِ جيترو مارجي، اوترو ڇڳو. ڪابه روڪ ٽوڪ ڪانهي. ڪوبه ڪونه ڪڇندو آهي. ڇو؟ اهو هن ڪري جو... بس، ائين ئي ٿيندو آهي. اها آهي جنگ!“

”پر ماڻهو ڀلا هڪٻئي کي چُرڻا ڇو ٿا هڻن؟ ڇو ٿا هڪٻئي کي ماري ۽ وڍين؟“ ملڪا جرح شروع ڪئي.

ميٽيڪا جواب ڏنو: ”بادشاهه جي لاءِ!“

سڀ ڇپ ٿي ويا. سندن ڌنڌ ڀريل اکين اڳيان، پري، غبار ۾، هڪڙي عجب شي نمودار ٿي — پواڻتي ۽ ڇمڪندڙ، جنهن جي چوڌاري ’عظمت‘ جو گهيرو هو. هو ڪمر ۽ ششدر بنيا ويٺا رهيا — جيئن ديول ۾ دعا گهرڻ وقت ماڻ ڪري ويهندا هئا.

ميٽيڪا پنهنجن ڀٽڪندڙ خيالن کي وري تيزيءَ سان ڀڪجا ڪيو. شايد هن خاموشيءَ جو ڳرو بار پنهنجن ڪلهن تان ڇنڊڻ ٿي چاهيو: ”آءُ به جنگ ڪرڻ ويندس، دشمن سان!“ ”دشمن ڇا ٿيندو آهي؟ ڇا، ان جي مٿي تي سنگ ٿيندا آهن؟“ اوچتو ملڪا جو سنهڙو آواز ٻڌڻ ۾ آيو.

”ها، ڇو نه! نه ته اهو دشمن ڪيئن چٽبو؟“ ٽون ڪڪ تمام سنجيدگيءَ سان، بلڪ ڪي قدر چڙ مان، پنهنجي فتوا ڏيئي ڇڏي.

هاڻي ته ميٽيڪا به منجهي پيو ته اصل ڳالهه الائي ڇا آهي. سو، هوريان هوريان، هڪندي چيائين: ”آءُ ڀانيان ٿو ته... ائين ڪونه آهي.“

لوزيڪا بيدليءَ سان چيو: ”ڀلا ان جي مٿي تي سنگ ڪيئن هوندا؟ هو به اسان وانگر ماڻهو هوندو آهي نه!“ وري ڪجهه سوچي چيائين: ”ها، مان ڀانيان ٿو، ان کي روح ڪونه ٿيندو آهي.“

ڪڇ دير ماڻ رهڻ کان پوءِ ٽون ڪڪ وري ٻڌيو: ”پر لڙائيءَ ۾ ماڻهو پست تي ڪيري پوندو آهي، سو ڪيئن؟... هيئن، ٻئيءَ ڀر؟“ هن انهيءَ نُڪتي جي وضاحت لاءِ ٻئيءَ ڀر جهڙي ڏيکاريو.

ميٽيڪا ذيرج سان چيو: ”ماڻهو ان کي ماري ڇڏيندا آهن، — صفا!“

”بابا چيو هو، آءُ تنهنجي لاءِ بندوق آڻيندس.“

”اڙي، هو تنهنجي لاءِ بندوق ڪيئن آڻيندو، جيڪڏهن هو جنگ ۾ ڪيري پيو هوندو؟“

”۽ ماڻهن ان کي ماري ڇڏيو هوندو؟ صفا ماري ڇڏيو هوندو...“

”صفا ماري ڇڏيو هوندو...“

هڪڙي عجيب، نامعلوم تڪليف ۽ خاموشي، ڦاٿل معصوم اکين سان، انڌيري کي گهوريندي رهي — هڪ اهڙيءَ ڪيفيت کي گولندي رهي، جيڪا دل ۽ دماغ جي سمجھ کان ٻاهر هئي.

ان وقت، گهر اڳيان هڪڙي بيٺج تي، ٻارون جي ڏاڏي ۽ ڏاڏو ويٺا هئا. پڙندڙ سچ جا آخري ڪيرٺا باغچي جي ڪُنڊ ۾ ڇمڪي رهيا هئا. شام جي گهري ماٺ چوڌاري ڇانيل هئي. رڳو ڪنهن ڪنهن وقت سڏڪن جو گهٽيل ۽ ڏک ڀريو آواز ٻڌڻ ۾ اچي ٿي سگهيو. سڏڪن جو اهو آواز يقيناً ان جوان ماءُ جو هو، جيڪا مال کي چاري ڏيڻ لاءِ وٽان ڏانهن ويٺي هئي. ٻيئي ڄڻ، ٻُڌو ۽ ٻُڌي، هڪٻئي کي ويجهو ويٺا رهيا. هو ڪجهه وڌيڪ جهڪي ويا هئا. هٿ هٿ ۾ جهلي، هو ائين ويٺا هئا، ڄڻ ته اها ساعت مدتِن کان پوءِ آئي هئي. هو ڇپ ڇاپ پڙندڙ تنق جي ملڪوتي حسن کي گهوريندا رهيا، ۽ سندن اکيون خشڪ هيون.



هندستان ڇڏي وڃو!

[هيمن ڪالائيءَ جي شهادت تي يڪ فصلو ٺاٺڪ]

ڇهڇٽو پهريون

وقت: شام جا پنج بجڻا.

مڪان: پراڻي سکر جي هڪ سوڙهيءَ گهٽيءَ ۾ هڪ پراڻي جڳهه جو اونڌاهو ۽ بند ڪمرو. [ڪوئيءَ ۾ بلڪل معمولي سامان پيل آهي—ڪٽ، ننڍو بسترو، ٽيبل ۽ ٻـ. تي ڪرسيون. ٽيبل تي ڪجهه ڪاڳر ۽ ٻيو سامان پيو آهي. هڪ ڪنڊ ۾ هڪ موڙو رکيل آهي، جنهن تي اخبارون ٽڙيل پڪڙيل پيل آهن. ڀتين تي پگڙسنگهه، ٺڪ ۽ گانڊيءَ جون تصويرون ٽنگيل آهن. ٻردو ڪٽي ٿو ته هڪ نوجوان ٽيبل جي ڀرسان ويهي، ڪاڳر اٽلائيندو نظر اچي ٿو. ٻيو نوجوان، دريءَ کان لڻا پائي، ڪنهن جو انتظار پيو ڪري ۽ واڄ ۾ وقت پيو ڏسي. اوچتو واڪو واڪا شروع ٿئي ٿي: ”پڪڙيو، پڪڙيو! ونوس، ونوس! گهٽيءَ ۾، ڪاٻي پاسي! ونو، ونو!“ ڪوئيءَ ۾ جوان چرڪي وڃن ٿا ۽ خبردار ٿي وڃن ٿا، درين جا ٻردا ڪيرائي ڇڏين ٿا. اوڏيءَ مهل دروازي تي ٺڪ-ٺڪ ٿئي ٿي. هڪڙو جوان تڪڙو دروازو کولي ٿو. هيمن اندر داخل ٿئي ٿو.]

هيمن— (جهٽڪي سان دروازو بند ڪري، ان کي ٽيڪ ڏيئي، سهڪندي) خبردار ٿي وڃو! جمڊوت پهچو ڪري رهيا آهن. (ٻاهريان آواز، آهستي جهڪا ٿيندا ٿا وڃن.) آف! (اڳتي وڌي، نراڙ تان پسيو آگهي) قسمت زور هيمن، نه ته اڄ هنن جي چنبي مان ڇڏائڻ مشڪل هو. ٽيڪم— توکي ڪيترو چيو اٿئون ته سڄ لهڻ کان اڳ ۾ ٻاهر نه نڪرندو ڪر. هيمن— سو ته ٽيڪ آهي، پر اڄ ڪن سائين سان ڪاريه جي سلسلي ۾ ملڻ بلڪل ضروري هو. پريتم— ٻڙ توکي اهو به خيال رکڻو آهي ته ڪيترو جو ڪم ڪئي رهيو آهين. آزاد ميدان واري واقعي کان پوءِ سي. آءِ. ڊي. نوجوان منڊل جي همراهن پٺيان هٿ ڏوٽي لڳي آهي. ٽيڪم— ۽ جيڪڏهن توکي ڪنهن به وقت ڪجهه ٿيو ته نوجوانن جا آئسٽا چوپٽ ٿي ويندا. هيمن— (ٽيڪم کي هٿ کان جهلي) تون فڪر نه ڪر، (ڪيلي) تون ذرا دل کي مضبوط ڪر. آءِ اهڙو ميٺ جو ٺهيل نه آهيان. (چوڌاري نھاري) پر دولت نظر ڪونه ٿو اچي؟

پرېتم - هو اچا ڪونه پھتو آهي.

هيمن - پر هو ته توهان ڪڏاچو هو نه؟

پرېتم - ها، پر هو منجهند جو ٻارهن بهي

مون کان جدا ٿي ويو. وڏي بازار وٺي پئي

وياسين ته ڪن شڪي ماڻهن کي پنهنجي پٺيان

ايندو ڏسي، الڳ ٿي وياسين. آءٌ ته گھڻين جا

چڪر ڪاٽي، گوهي ڏيئي ويس. هو به اچڻ

۾ هوندو.

ٽيڪم - پر اسين هت ويهي ڪري به ڇا ٿا

سگھون. ٻاهر وين -

هيمن - (اڏم ڪبي) اهو ته ڪري سگھون ٿا

ته پنهنجي دل ۽ دماغ پوريءَ جڳهه تي رکون!

(پرېتم ڏي منهن ڪري) اڄ تون ڀرپات - ڦيريءَ

۾ شامل ٿئين؟

پرېتم - (شڪي) مون کي اهڙو ڪڇو سمجهيو

اٿي؟ ڪيئن شامل ٿيندس؟ مون ڀريان وٺي

رنگ ڏنو. (جذباتي نوع ۾) پوليس جنهن بيرحميءَ

سان وڊيارٽن تي لنباڙي ٿي ڪئي، اها ڏسي،

دل ٿي چاهيو ته ڏندو ڪٽي هڪ ٻن سپاهين جو

ميجالو چيٽي ڇڏيان (هٿ مٿي ڪڇي ٿا وڃس).

هيمن - (ٿورو ٻڌي هٿي، تهڪ ڏيئي) سنڀال،

ڪٿي پوليس وارن جي ٻدران اسان جي مغز

کي... پرېتم، جذبات ۽ جوش تي ذرا قبضو -

پرېتم - (اڏم ڪبي) جيڏيءَ مهل ڏس، تون

جذبات ۽ جوش جي ڳالهه پيو ڪرين. ڇا، تنهنجو

اهو ويچار آهي ته اسين ٿڌا ٺڪر بڻجي ويهي رهون؟

هيمن - مون کي غلط نه سمجه، منهنجا دلير

دوست! مون کي ڄاڻ آهي ته جذبي جو مهڻو

ڪيترو آهي. پر ان جو پورو پورو اڀوڪ ڪرڻو

هي - وڏي ڪاربه لاءِ. ڇا تون ان ۾ سڀاڻپ

نٿو سمجهين؟

پرېتم - اهو سڀ تنهنجي ئي ڪري ته آءٌ ٻانڀ

کي روڪي ويٺو آهيان، نه ته هن کان گھڻو اڳ -

(وري به هٿ مٿي ڪڇي ٿا وڃس ته اوچتو

ٻاهران ڪن اوڀرن ماڻهن جي گفتگوءَ جو آواز

ٿو اچي.)

نوجوان جو آواز - اما، مهرباني ڪري منهنجي

جند ڇڏ. آءٌ هت ٿو جوڙيان، مون کي وڃڻ ڏي.

ماڻيءَ جو آواز - ٻڌاء، منهنجو پٽڙو هيمن

ڪٿي آهي؟ ڪٿي لڪائي رکيو اٿو، منهنجي لال

کي! مون کيس ڪيترن ڏينهن کان ڪونه ڏٺو

آهي. ٻڌاء، لال! مان توکي پهرين ٿي پوان.

نوجوان جو آواز - آءٌ ڇا ڄاڻان تنهنجي هيمنه

کي! مون ڪٿي لڪايو اٿس؟

ماڻيءَ جو آواز - ڀڳوان جي واسطي ايئن نه

ڪريو. مون کي پنهنجو پٽڙو ڏيکاريو. منهنجو

خون نه سُڪايو. (هيمن گوڙ تي دروازو کولي،

ٻنهي کي اندر اچڻ جو اشارو ٿو ڪري ۽ پوءِ

دروازو بند ٿو ڪري. ماڻي وڃي ٿي هيمنه کي

چنبڙي ۽ دولت پاسيرو ٿي بيهي ٿو.)

هيمن - (غصي ۾) هيءُ تو ڇا ڪيو! تون

اما کي هت ڇو وٺي آئين؟

دولت - (بيوسيءَ ۾) سان ڇا ڪريان؟

مارڪيٽ مان لنگهندي، مون کي ڏسي ورتائين.

مون گھڻو ئي ليلايو مانس، پر منهنجي ٻٺ ئي

نه ڇڏيائين. مون کي ته هت وقت اندر ضرور

پهچڻو هو.

هيمن - (اڃا به ڪاوڙ ۾) تو تمام وڏي

غلطي ڪري وڌي. هاڻي ڇا ٿيندو؟ (ٺهڻي کي

اندر وڃڻ جو اشارو ٿو ڪري)

ماءُ - (گهوڙا آگهي) ٻٺ، جيڏيءَ ماءُ کي

ڇڏي، ٽن ڏينهن کان ڪيڏانهن گرم ٿي ويو هئين؟

هيمنون - (کيلي ويو وري ڪيڏانهن آهيان،
ڏسڻ نٿي ته هت ويٺو آهيان. چوڪري آهيان
ڇا جو گهر ٿي ويندس!

ماءُ - هت ويهي ڇا ويٺو ڪرين؟ اسان جو
ت ساھ ٿي سڪائي ڇڏيو اٿئي.

هيمنون - (دک ۾) اما، تون هتي ڇو آئين؟
پوليس توکي ڏسي ورتو هوندو ته اسان جو
لهيو لکيو ڪم بگڙي ويندو.

ماءُ - ڪهڙا ويٺو هتي آرڪم ڪرين؟ منهنجي
سيائي پٽ کي الائي ڪنهن ڪن ۾ آڻي ڇوڪ
ڏني آهي. آٺ، لال، مون سان گڏجي گهر هل.
هيمنون - اما، تون ڪوبه آڻڪو نه ڪر،
اڄ مون کي ٿورو ڪم آهي. آڻ صبح ساڻ گهر
بهجي ويندس.

ماءُ - الائي ڪهڙا ڪوڙناڪ (خوفناڪ) ڪم
پيو ڪرين. مٺيءَ ماءُ جو به ته ڪيال (خيال)
ڪونه ٿو ٿئي.

هيمنون - (ماءُ کي ڳراڙي ڀائي منهنجي مٿي
اڙ آهن. نه! رڳو اڄوڪي رات مون کي ڇڏ.
پوءِ جيئن چوندين؟ تيشن آڻ ڪندس. ڏاهي ٿي.

تون آهستي نڪري وڃ.
ماءُ - نه نه، آڻ مور ڪين وينديس. اڄ تو
الائي ڪهڙي سڀني آهي! منهنجي دل ۾ الائي
ڪهڙا وسوسا پيا پون!

هيمنون - (کلي) امڙ، تنهنجي دل ۾ اجايا ڀرم
آهن. ديس-شيوا ۾ ڪهڙا وسوسا ڪيا. آڻ ڪو
هت چوري يا ڪاٺ ته ڪونه ويٺو هٿان. تون ته
هڪاري مون کي آيس ڪر ته آڻ ديس-شيوا
ڪري، تنهنجو شان رکان.

ماءُ - ڪٿه پوي اهڙو شان! مون کي پنهنجو
بچڙو ڪهي. ديس-شيوا لاءِ ٻيا ڪٿا!

هيمنون - اما، تون ڪهڙيون ڳالهيون پئي
ڪرين؟ (جذبات ۾) تون مون کي جنم ڏئي
ائين ٿي چوین؟ انهيءَ کان ته هيمنونءَ کي جنم
ٿي نه ڏين ها.

ماءُ - (سڏڪو ڀري، هيمنونءَ جي وات تي هٿ
رکي) ائين نه چئ، پٽ! گهور وڃان! نياڳي تنهنجي
ماءُ شل تنهنجو وار به ڪوسو نه ٿي، مٺيءَ ماءُ
جي دل آهي!

هيمنون - اما، سڀ ماڻرون ائين سوھ وس
ٿي، پنهنجي اولاد کي ديش-شيوا کان روڪين،
ته پوءِ ڀارت ماتا جو سڏ ڪير اونائيندو؟

ماءُ - آڻ تنهنجي ماءُ نه آهيان؟ آڻ ڀل ڇري
ٿي پوان، ان جو توکي ڪيال (خيال) ڪونه ٿو ٿئي.
هيمنون - (پاسيرو ٿي، ڳوڙها آگهي) منهنجي
مٿي امڙ ڪين آهن! پنهنجي ستنان کي سُرورير
بنجڻ جي همت ڏي.

ماءُ - نه، منهنجي دل باسي ٿي نٿي. پٽ، ڇو
جان جوکي ۾ وڌي اٿئي؟ توکي پنهنجي جان
پياري ڪانهي؟

هيمنون - (جوش ۾) جان مٺي! ڪنهن کان؟
ديش کان؟ اما، مون کي اهڙي لولي نه ڏي.
(جذبات ۾) اما، هن ديش جون ماڻرون ته
پنهنجن پٽن کي اها ئي لولي ڏينديون آهن:
”صدقي ديش تان تن من ڪرڻ. جهڙي نه ٻي
خدمت!“ تون به مون کي اهڙي سکيا ڏي. منهنجي
پني ٿورو. (جهڪي ٿو)

ماءُ - (سڏڪو ڀري ۽ کيس ڇاتيءَ سان لڳائي،
تون منهنجي هيٺين ۾ ڇو ٿو وڌي وڃين! هيترا
ڏينهن توکي اکين جو نور ڪري پاليم، ته ڇا
توتان آهو ٻلي ڇڏيان؟ (چچريل آواز ۾) مون

نردئي نه ٿي! (رڙيون ڪندي) هيئون! هيئون!
(دولت ۽ ٽيڪم کيس چڪي ٻاهر ٿا وڃن. آواز
جهڪو ٿيندو ٿو وڃي. هو واپس موٽي اچي
دروازو بند ٿا ڪن.)

پريتم - (اندر اچي، اڪيون آگهي) ماءُ جي منٿا!
هيئون - (ٻاسيرو ٻيو ڳوڙها آگهي ۽ سور
پيئڻ لاءِ هٿ کڻي چڪو پائي. سڌو ٿي، ڀريل گلي
(سان) ڇو، توکي ٻڌ ماءُ جي يادگيري. اچڻ لڳي
آهي؟ شايد تنهنجي دل ڪمزور - (باقي گلي ۾
گهٽجي ٿو وڃي).

پريتم - (ٿڌو ساهه ڀري) نه، اهڙي ڪا ڳالهه
ڪانهي. مون جهڙا ماڻهو ظاهري ڳوڙها ڳاڙهندا
آهن، تون ڳوڙها پيئڻ جي ڪوشش ڪندو آهين؛
تفاوت فقط اهو آهي.

هيئون - (وچ ۾ ڪهي چڱو، هاڻي جلدي
ڪريو. وقت باقي ٿورو آهي، تباري ڪرڻ گهرجي.
دولت، بندوبست ڪيئن آهي؟

دولت - (ٻانهون ٻڌي، پيرويءَ سان دريءَ
وٽ بيهي) بندوبست بلڪل ٺيڪ آهي. سڀني
نياپا پهچائي آيو آهين باقي اسان جي دير آهي.
هيئون - ٻاهر جو ٻيو ڪهڙو احوال آندو آهي.

دولت - (آنان ٿي) آزاد ميدان واريءَ ٽوليءَ
پوليس چونڪيءَ تي هٿرادو ٻه آچلايو آهي.
پوليس تلاشين ۽ گرفتارين جي ڌرم سڃاڻي ڇڏي
آهي. هينئر هيٺي ساڻي بسڪوٽ ٺٽڪريءَ جي
هڙتال لاءِ ڪوشش ۾ آهن... (ڪجهه ياد ايندي)
اڙي، مون کان ته ڳالهه ٿي وسري ويئي! بمبئيءَ
مان هڪ بليٽن آئي آهي.

هيئون ۽ پريتم - (ٽپ ڏيئي) بليٽن! ڪٿي
آهي؟ جلدي ڪريو.

دولت - (کيسي مان ڪڍي) اڃا!

کان ائين نه ٿيندو. منهنجون تو ۾ ڪيتريون
اميدون - (آواز گهٽجي ٿو وڃي).

هيئون - امڙ، تنهنجون سڀ اميدون برصواب
ٿينديون. ديش جي ڪلياڻ ۾ اسان سڀني جو
ڪلياڻ لڪل آهي. منهنجي ڏاهي امڙ آهين نه!
هاڻي هتان ٺڪري وڃ، جيئن پوليس کي پتو نه پوي.
ماءُ - نه هيئون، منهنجا لال! مون کي پاڻ کان
اڪيلو نه ڪر. اڃ رات آهي هتي ٿي ٿڪي ٿي پوان.
هيئون - (ڪاوڙ ۾) اما، تون هيءُ ڇا ٿي
ڪرين! مون کي هروڀرو لاچار نه ڪر. ڀڳوان
جي واسطي، اڃ مون کي ڇڏ. منهنجي آڏو نه اچ.
ماءُ - (رڙيون ڪندي) نه پٽڙا، نه آهي هتان
اصل ڪانه چڙندڙيس. ٻانهون ٻڌي پيرين ٿي
پوانه، مون تي ديا ڪر؛ مون سان گڏجي گهر
هل. (پيرن تي ڪريس ٿي)

هيئون - اما، تون مون کي بلڪل لاچار
ٿي ڪرين. هاڻي مون کي سڀ مريادا ۽ سوه
ڇڏي، زور کان ڪم وٺو پوندو.

ماءُ - (چنڀڙي ۽ اوچنگارون ڏيئي) هيئون،
پهرين تون مون کي گولي هڻي ڀورو ڪر، پوءِ
جيڪي وٺيئي سو ڪر. نه جيئري هونديس، نه
سور سهنديس.

هيئون - (واکو ڪري) امڙ، تو منهنجي لاءِ
ڪوبه رستو نه ڇڏيو آهي. مون کي معاف ڪج
(زور سان) دولت! ٽيڪم! (دولت ۽ ٽيڪم اندر
اچن ٿا). جلدي ڪريو، هن کي ٻاهر ڇڏي اچو.
(ٻئي چٽا مائيءَ کي ٻانهن کان جهلي، دروازي
ڏانهن ڇڪين ٿا. هيئون منهن ٻئي پاسي ڦيرائي
ٿو ڇڏي.)

ماءُ - (دانهون ڪندي) ٻٽ هيئون، مون تي
ديا ڪر! آهي ڇري ٿي پونديس. ڀلائي ڪر، ٻٽ،

دولت - اها ڳالهه بلڪل مخفي آهي. ان جو پتو لڳائڻ بلڪل مشڪل آهي. ريلوي اختياريه وارن کي به ڪا خبر ڪانهي.

هيمن - هڪ ئي هڪ اهو فوجي مال پنجاب جي هلچل ڪسي ڪچل لاءِ وڃي رهيو آهي. جيڪڏهن اسان جو نشان لڳ ويو، ته وڏي سوپ حاصل ٿيندي.

ٽيڪم - (وچ ۾) ۽ نشان ڪسي ويو ته ان جي نتيجي جو خيال ڪيو آٿو؟

هيمن - انهيءَ کي ڏٺو ويندو. نتيجو عمل کان اڳ نه پر پوءِ نڪرندو آهي. نتيجو جنهن ڇيز جي تقاضا ڪندو، تنهن لاءِ اسين تيار آهيون. رڳو تون دل کي ذرا مضبوط رک.

ٽيڪم - (نراس ٿي) هيمن، تون مون کي ورورائين ڇو ٿو چوين؟ تو مون کي ڪمزور سمجهيو آهي؟ تون سمجهين ٿو ته مون کي شايد جان ڏاڍي پياري آهي.

هيمن - (جذبي مان ٽيڪم کي ڀاڪر ٻائي) منهنجو اهو مطلب ڪونهي، ٽيڪم! مون کي معلوم آهي ته تنهنجو دوستن ۾ ايترو سوهه آهي، جو ٿورو خطرو ڏسي گهٻرائجي ٿو وڃين. پر ٻڌ، دوست، موت صرف هڪ دفعو ايندو آهي: ان جي سامهون للڪار ڪري وڃجي.

ٽيڪم - (بلڪل گري آواز ۾) اهو ته آءٌ به سچان ٿو، پر الاجي ڇو، تنهنجي باري ۾ منهنجي دل ڪمزور ٿيو وڃي.

هيمن - (مذاقي طرز ۾) چوڪرين جي سنڪت ۾ شايد گهڻو رهيو آهين! (سڀني ڪلن ٿا چڱو، هاڻي جلدي تيار ٿي وٺو. اسان کي سوائين ڇهين بجي نڪري هلڻ گهرجي.

هيمن - (ڪسي) مون کي ڏي. (ڪولي ٻڙهي ٿو) ”بمبئيءَ ۾ ماڻهن ۽ پوليس جي وچ ۾ چڪري — ۵۱ ماڻهو گولبن جو شڪار — ۳۰۰ گرفتاريون!“
پريٽر - (جوش ۾) گوري فرنگيءَ جا ڏينهن اچي ڪٿا آهن. پل ظلم جو گهوڙو تيز ڪري. رت جي هڪ هڪ ڦڙي جو حساب چڪائي وٺو!
هيمن - (گنيپر مشڪ سان) جذباتي نه ٿي، پريٽر!

پريٽر - (درد مان) تون مون کي جيڪي وٺيني سو چ. (جوش ۾) ڇا، بي هٿيار ۽ بيگناهه جو هيءُ خون وهندو ڏسي، تنهنجو رت نٿو ڪڙهي؟
هيمن - (ڪلهي تي هٿ رکي) منهنجو رت ضرور ڪڙهي ٿو، پر اهو رت ڪڙهندو تڏهن آهي، جڏهن رت وهندو آهي. آزاديءَ کي قرباني گهرجي. هاڻي وڌيڪ احوال ڏسون. (ٻڙهي ٿو) ”ڪلڪتي ۾ ڪرنيل آرڊر چالو — مدراس ايڪسپريس ٽن ڏينهن کان غائب — اروا آصف علي پوليس جي هٿن مان فرار — مهاڻا گانڌيءَ جو اعلان ڪرڻينگي يا مرينگي!“ (ٻڙهن ۽ ٽپا پيا ڏين).
دولت - (وچ ۾) بليٽن پوءِ به ٻڙهي وئي، پهرين اڇوڪي ڪم جو ويچار ڪريو.

هيمن - (بليٽن کيسي ۾ وجهي) ٺيڪ آهي. (واج ۾ نھاري) اها خبر بلڪل هڪي آهي ته نوجي مال گاڏي ستن ۾ ٽيهن منٽن استيشن تي پهچندي، ۽ ويهن منٽن کان پوءِ استيشن ڇڏيندي؟
دولت - شام جو پنجين بجي تائين اها پڪي خبر آهي. ريلوي اختياريءَ وارن کي اهڙو اطلاع پهتل آهي جنهن ساڻيءَ اها خبر ڪڍي آهي. سو باڪل ڀروسي جوڳو آهي.
هيمن - اهو پتو لڳو ته اها ڪهڙي مال سان ڀريل آهي؟

ٽيڪم - پوريءَ خبرداريءَ سان ٻاهر نڪرڻ.
هنهنجي سلامتيءَ جو پورو بندوبست رکڻ.

هيمنون - (مشڪي) اطمينان رک، دلبر دوست!
منهنجو وار به ونڪو نه ٿيندو.

ٽيڪم - (اتساه مان پاڪر ٻائي) تنهنجي رات
م موتي!

هيمنون - مگر هاڻي تون خبردار ٿي ويهڻ.
ڪا ڪڙ ٻڙ ڏسين ته پٺئين دروازي کان رفوءَ ڪر

ٿي وڃڻ. (سرڪي) ڊڄين ته ڪونه ٿو؟
ٽيڪم - (تهڪ ڏيئي) ڪنهن ڪان؟ توکان

يا پٽين ڪان؟ (هٿ کان ٻڪري، التجا سان) هير،
هڪ ڳالهه چوان، مڃيندين؟

هيمنون - واه، يار، تنهنجي به نه مڃيندس!
(ڪوٺ ٻائيندي) رڳو مون تي شادي ڪرائڻ

جو بار نه وجهڻ! (کلي ٿو)
ٽيڪم - (پريل گلي سان) چرچو نه سمجھ،

(وري هٿ ٻڪري) منهنجي دل اڄ توکي ٻاهر
ڇڏڻ تي ٺٽي ٿئي. مان چاهيان ٿو ته -

هيمنون - (اڌ ۾ ڪٻي، زور سان) ٽيڪم،
تون هي ڪهڙيون ڳالهيون پيو ڪرين؟ مون

ڪي اهڙي ڄاڻ هجي ها ته توکي هٿ هرگز نه
آڻيان ها.

ٽيڪم - (ٻاسيرو اڪيون اگهي، پريل دل سان)
تون مون کي غلط سمجهي، مون سان بي انصافي

ڪري رهيو آهين. منهنجو مطلب آهي ته اڄ
مون کي ڇڏڻ ته آڻ تنهنجي بد ران وڃان. مون

کي به وجهه ڏيو. مون کي هٿ ڪوهر جي ڏيڏر
وانگر بند ڪري ڇو رکيو آڻو؟

هيمنون - (پاڪر ٻائي) معاف ڪڇ، ٽيڪم، مون
غلط سمجهيو. تنهنجو به وارو ايندو.

"Those also serve, who wait and watch."

هر پيتر - پهرائين مان ٿو وڃان. منهنجو بند
البت وڌيرو آهي. پروگرام ۾ ڦيرگرير ته ڪانهي؟

هيمنون - بلڪل نه. تون ريل وارو پتو
وٺي، سنگل واريءَ سوريءَ کان هڪ سؤ قدمن

تي، ڪنهن وٺ جي سايي ۾ لڪي بهج. جيسين
منهنجو اشارو نه ملي، تيسين اتي ئي رهڻ! سمجهيند؟

هر پيتر - بلڪل نڪ آهي. ائين ئي ٿيندو.
هيمنون - (ڪلهي تي ڌڪ هڻي) شاباس، هرا!

اڇوڪو ڪم راس ٿيو ته ڇڻ سڄي جيوڻ جي
سوڀ حاصل ٿي.

هر پيتر - رڪ مولا تي؛ تون جو ساڻ آهين!
(هر پيتر دروازو کولي ٻاهر وڃي ٿو ۽ دولت

دروازو بند ڪري اچي ٿو.)
هيمنون - دولت، هاڻي تون به تيار ٿي وٺ.

دولت - مان ته اڳ ۾ تيار ويٺو آهيان.
هيمنون - تون هريجن واريءَ بستيءَ کان

مڙي، ريل جي پٺي جي پٺي طرف، سوريءَ جي
بلڪل سامهون ڪٿي بهج؛ آڻ به جلد اتي

پهچي ويندس. هر ٻڌڻ اوزارن پهچائڻ جو ڪم
ڪنهن تي رکيو آهي؟

دولت - ان جي چنتا نه ڪر. جيوڻ ۽ آندڻ
اهو ڪم پاڻ تي هموار ڪيو آهي. اسان جي

پهچڻ کان اڳ ۾ سمورا اوزار سوريءَ هيٺان
رکي ويندا.

هيمنون - شاباس! هاڻي تون هل. پر ذرا
خبرداريءَ سان اتي پهچ. منهنجي - پٽي وڃي ته

بند تي چڙهي، ڪم کي جڻي وڃيو.
دولت - چٽو آهين.

هيمنون - ته پوءِ ڀل هل. (دروازو بند ڪري
ٿو اچيس) هاڻي مون کي به هلڻ گهرجي. (وڃ

۾ نهاري) جلدي تيار ٿي وٺان.

هائي ٻڌ، جيون ۽ آندڙ ڪي سڀ هدايتون ڏج. جيڪڏهن ڪوبه اتفاق ٿي پوي ته ٺوليءَ جي ميمبرن کي جيون جي هدايتن بتاندرڪم ڪرڻو آهي. ٽيڪم - ڀلا، اڄ تون مون کي ٻاهر ڇو نٿو وڃڻ ڏين؟ اڄ منهنجي به ڪٿي سڄ.

هيومن - ٽيڪم، ائين ڪونهي. هيا دوست سِرَ جو جوڪم ڪن، ۽ آڏو هت ويٺو هجان! مون کي آرام ٿي ڪونه ايندو. اڄ ڇڏ، سڀاڻي ڏسي وٺنداسين.

(هيومن ٽوڀي ٻاڻي، ضروري ڇيڙون ڪيسي ۾ وجهي، تيار ٿئي ٿو.)

هيومن - (دروازي وٽ پهچي) چڱو، جاني، وري سڀاڻي گڏ ٻاسين.

ٽيڪم - (ڪلهي تي هٿ رکي) خبرداريءَ سان ڪم ڪجو. ”جڏهن انقلاب!“

هيومن - ”جڏهن ڀارت ماتا!“ (دروازو کولي

وڃي ٿو. ٽيڪم دروازو بند ڪري ٿو. آهستي، آهستي اوندو وڌندي وڃي ٿي.)

[هرڊو]

چڄڇٽو پيو

وقت: شام جا اٽڪل ڇهه بجيا.

مڪان: جيلخاني جي ڪال - ڪوٺڙي.

(هڪ خالي ۽ اونداهي ڪوٺڙيءَ ۾، هڪ ڪنڊ ۾، پٿر جي ٿلهي تي، جيل جي ڪپڙن ۾، هيومن سٺو ٻانهن تي رکي ويٺو آهي ۽ هيٺين ست ٻيو جهونڪاري: ”مرنداسين مگر ديش کي آزاد ڪنداسين، آباد ڪنداسين!“

(هڪ سپاهي بتي ڪٿي پهري تي اچي ٿو. بتي دروازي وٽ رکي، آڇ - وڃ ڪري ٿو. ٿورو بيٺي، اندر ليٽو ٻاڻي ٿو ۽ هيومن سان ڳالهائڻ جي ڪوشش ٿو ڪري.)

سپاهي - (ليٽو ٻاڻي) ڪيئن، ديوان، وزن ٻزم هئو ڇا؟ (جواب ڪونه ٿو مليس) هنن ڪيڙين هڏين کي به سوليءَ تي ڇاڙهيو ويندا! ڇا خدا جوشان آهي! (هيومن تهڪ ڏئي ٿو ۽ سپاهي چرڪي وڃي ٿو) شايد ٻاڳل ٿي رهيو آهي. ههڙين حالتن هيٺ ڪوبه شخص ٻاڳل بڻجي سگهي ٿو. هن جوان کي ڪيتري نه سختي ڏني ويئي آهي! هيومن - (اڃا به وڏو ٽهڪ ڏيئي) ٻاڳل ٿين تنهنجا دشمن! ميان خدا جو شان نه، هر گوري

فرنڪيءَ جي قيامت آئي آهي.

سپاهي - (عجب ۾) جوان، شاباس آهي تنهنجيءَ

همت کي! مون هت ڦاسي - گهاٽ ۾ گبرگر مڙس

ڏٺا آهن، جن جا ڦاسيءَ جو حڪم ٻڌي ڏيڍ ٽي ڏرا

ٿي ويا آهن. عجب آهي، تنهنجي ته تور ٿي وڌي

ويئي آهي! اڃا ته مڇن جي ريهه مس آئي اٿئي.

هيومن - (ويجهو اچي، مشڪي) آهي سِرڻ

ايندا آهن؛ پر آڏو هتي موت تي فتح پائڻ آيو

آهيان. (اکين ۾ چمڪاڻس) بس، اهوئي فرق آهي.

سپاهي - (عزت سان سر جهڪائي) بيشڪ شير

مڙس آهيان. پر، ادا، ڏاڍي سان هٿ اٽڪايا ٿو.

هيومن - (کلي) ڏاڍو! گوري کي تون

ڏاڍو ٿو سمجهين؟ جو ٻي هٿيار مائهن کان ائين

ٿو ڊڄي، جيئن جهرڪي باز کان! پنهنجو گورو

صاحب ته ڏس، ڪيئن نه هٿ پستول تي رکي

ڪوٺيءَ ۾ اندر گهڙندو آهي.

سپاهي - (کلي) برابر! نيڪ ٿو چوين. پر،

ديوان، توکي اڀڙي سزا ڪيئن جڙي آهي؟ تو

اهڙو ڪهڙو جرم ڪيو آهي؟ چون ٿا ته گاڏي

ڪيرائڻ جي سازش ڪئي هئي.

هيئون۔ (شڪي) مون 'بهادر' فرلڳي ۽
جي نڪ ڪڍڻ جو جرم ڪيو آهي، ان ڪري هيءَ
سزا ٻڌي اٿن. (ڪيلي ٿو.)

سپاهي۔ چوڻ سچ ٿو. تو جهڙو ڪپرو، ۽
قاسيءَ جي سزا ناقح آهي، ناقح!

هيئون۔ اڄ تنهنجو گورو سپرنٽينڊنٽ منهنجي
روزاني سواڪت تي ڪونه آيو آهي؟
سپاهي۔ (چوڌاري نھاري) ڇهن وڃڻ ۾ باقي
ڪي منٽ آهن. اچڻ ۾ هوندو. (ٿورو ويجهو
اچي، آهستي آواز ۾) جوان، اڄ تنهنجي لاءِ ڪو
نئون ڦٽو لڳايو اٿن. (ڪٽن جي ويجهو اچي)
شايد ڪن ماڻهن کي جيل اندر آندو اٿن. تنهنجا
ماءُ-پيءُ ته ڪين آهن؟ هيءُ گورو سپرنٽنٽ
ڏاڍو حرقتي آهي.

هيئون۔ جيسين هن سريءَ ۾ سامه آهي،
تيسين ته ڪجهه ڪين ورنديس.

سپاهي۔ خدا توکي همت ڏئي. اسان جي
ته دعا اٿيئي!

(ٻوٽ جي آهٽ جو آواز اچي ٿو. سپاهي،
خبردار ٿي، اڄ-وڃ ڪري ٿو. جيل جو گورو
سپرنٽينٽ هندستاني جيلر سان داخل ٿئي ٿو.
سپاهي سلام ڪري ٿو.)

سپرنٽينٽ۔ (انگريزي لهجي ۾) داروازا
ڪولوا! (سپاهي دروازو کولي، پاسيرو ٿي وڃي
ٿو. سپرنٽينٽ ۽ جيلر اندر داخل ٿين ٿا.)
هائي (هاڻي) تنهنجو دماغ جاءِ تي آيو هوندو!

(هيئون بيرواهيءَ سان پاسيرو ويندو آهي.) انجا
(اڃا) به تون ضد تي قائم آهين؟ (هيئون ڪوبه
ڌيان نٿو ڏئي.)

جيلر۔ (اڳتي وڌي) هيئون آخريين دفعو
اٿيئي: ٻڌاءِ، ڪهڙو ويچار ڪيو اٿيئي؟

هيئون۔ (پڇڻ ۾) مون کي ڪهڙو
ويچار ڪرڻو آهي؟
جيلر۔ اهو ته تون ٻين جو ابادارن جا نالا
ڏيڻ لاءِ تيار آهين يا نه؟
هيئون۔ آڏو ٻار ٻار چئي چڪو آهيان ته
مون سان ڪوبه ٻيو گڏ ڪونه هو. ان کان وڌيڪ
ٻيو اوهان کي ڇا ٻڌايان؟ مون کي خواهه مخواهه
پريشان ڪري رهيا آهيو.

جيلر۔ (چڙ ۾) اهو سراسر غلط آهي ته تون
ٻيو ڪوبه شخص گڏ نه هو. سپاهين ٻن شخصن
کي پڇندي ڏٺو آهي.
هيئون۔ انهن منهنجي پاڇي کي پڇندو ڏسي
غلط انومان ڪيو آهي.

جيلر۔ (شڪي) تون اڃا اسان جي اڳيان ٻار
آهين. اهڙي قسم جا چرچا تنهنجي دماغ کان
سٽي آهن.

هيئون۔ چڱو، آڏو ته ٿيس ٻار، پوءِ اوهين
مهيئي کان وٺي منهنجي اڳيان هيءُ سردانوڪيل چو
ڪري رهيا آهيو؟ ڇڏي ڏيو ته هن ٻالڪ کي!
جيلر۔ هيئون، مون کي تنهنجي جوانيءَ تي
رحم ٿو اچي. تون بيسمجھ ٻار وانگر ضد ڪري
پنهنجي برباديءَ لاءِ ڪڏ ڪوئي رهيو آهين.

هيئون۔ (ٺهڪ ڏيئي) بيشڪ! ٻيلا اوهان
سمجھدارن جي ويچار موجب مون کي ڇا ڪرڻ
گهرجي؟
جيلر۔ تون ٻين جو ابادارن جا نالا ڏي ته
تنهنجي قيمتي جان بچي سگهي ٿي.

هيئون (اڇل ڏيئي) ۽ انهن ٻن ڄڻ جي جان
اوهان جي هٿن ۾ سلامت رهندي. ائين نه! هڪ
ڳالهه ٻي به چڱيءَ طرح سمجهي ڇڏيو: فرض
ڪريو ته اهي ٻه شخص مون سان گڏ هئا ته ته

ڇا اوهين ائين ٿا سمجھو ته آڱ سندن نالا ڪيڏي
اوهان کي ڏيندس؟

جیلر- ان ۾ ڪهڙي وڏي ڳالهه آهي،
پنهجي جان بچائڻ لاءِ ڪجهه به ڪرڻ روا آهي.
هيمن- اها ڳالهه اوهان جي دماغ ۾ اچي
سگهي ٿي، منهنجي دماغ ۾ نه.

سپرٽيڊنٽ- رجوش ۾ جي تون (تو) سڌو
طرح نالا نه ڏنا (ڏنا) ته ٻيو رستو ڪيو ويندو.
هيمن- (نفرت سان) هيئر اوهان گهٽ رستا
آزمايا آهن! ڦٽڪا هڻڻ، برف تي سهارڻ- ان
کان وڌيڪ اوهان وٽ آهي ئي ڇا؟

جیلر- (جوش ۾) لوھ جون تتل سيخون،
ڪوڪن جا تختا! پوءِ ٻانهي معلوم ٿيندو.
هيمن- (جوش ۾) آزمائي ڏسو اهي به
پنهجا شيطاني رستا!

سپرٽيڊنٽ- خاموش، خاموش! پوءِ شيطان
لڙڪا! (غصي ۾ اکيون ڦوٽاري ٿو).
هيمن- بس، گورا صاحب، جلدي چڙي ويا!
شيطان هر وڇرو ته برو نه ٿيندو آهي!

جیلر- (وچ ۾) هيمن، تون خواهه مخواهه پنهنجي
تباھيءَ لاءِ تيار يون ڪري رهو آهين، جڏهين
اسين تنهنجي ڀلائيءَ لاءِ سوچي رهيا آهيون.

هيمن- (ٿوريءَ خاموشيءَ کان پوءِ) سچ!
ته پوءِ آڱ ته سورڪ چئس جو اوهان جي
خيرخواهيءَ جو خيال لڻو ڪريان مون کي ته
اوهان کي پورن سهڪار ڏيڻ گهرجي.

جیلر- بلڪل! اسين ڪيترن ڏينهن کان اها ئي
ته ڳالهه توکي سمجهائڻ جي ڪوشش ڪري
رهيا آهيون.

هيمن- ته وٺو، منهنجو اوهان سان پورن

سهڪار آهي. آڱ اوهان کي سيڪجهه ٻڌائڻ لاءِ
تيار آهيان. چئو، اوهان کي ڇا ڪبي؟

جیلر- (خوش ٿي) ڇا ٿو چوین؟ تون
سيڪجهه ٻڌائڻ لاءِ تيار آهين؟

سپرٽيڊنٽ- (بود ۾) شاهاش! منجهي معلوم
ٿا، تو بهت اچا لڙڪا هئ.

هيمن- (گنبي ٿي) مان سيڪجهه ٻڌائڻ لاءِ
تيار آهيان، پر هڪ شرط تي.

جیلر- (آٽالو ٿي) چئو، چئو. ڪجهه به هجي،
چئي ڏي. ڊپ اصل نه ڪر. تنهنجي جان بچائڻ
جو واعدو آهي.

هيمن- شرط ته معمولي آهي، پر اوهان
لاءِ ذرا-

جیلر- (اڌ ۾ ڪبي) تون ڪوبه نڪر نه ڪر.
تنهنجو ڪوبه شرط مڃڻ لاءِ تيار آهيون.

سپرٽيڊنٽ- بداهه، بداهه (ٻڌاءِ)، ڊپ نه ڪر.
هيمن- (چهره تي عجيب مشڪ آڻي،
مٿيون پيڙي، جوش ۾) ته ڀل ٻڌو- (بلند آواز)
”انگريز و هندستان ڇڏي وڃو!“ (ٻئي سراجي
ٿا وڃن) ڪيئن، منظور آهي شرط! (کلي ٿو)
سپرٽيڊنٽ- پوءِ ڦوٽو! يهه لڙڪا ايسي ليڪ
نهن هونگا.

جیلر- (منهن ڀيلو ڪري) صاحب، هيءُ بلڪل
باغي ڇوڪرو آهي. هن سان مٿو مارڻ، ديوار
سان مٿي ٽڪرائڻ برابر آهي.

سپرٽيڊنٽ- (باغي اکر تي چرڪي) هيءُ
اقتلابي آهي يا گالڊ يوادي (گاندھ يوادي)؟

هيمن- (وچ ۾) آڱ ديس- شيوڪ آهيان.
سپرٽيڊنٽ- تون گانڊي (گاندھي) کي جانين
(چائڻ) ٿو؟

هيمن- گاندھيءَ کي ڪير نٿو ڄاڻي! هو ته
باندي ڀارت جي جاگرت آتما آهي.

سپرنٽيڊنٽ - ديش جو ڀلو ائين نا ٿيندو.
 هيمن - سپرنٽيڊنٽ صاحب غلام قوم ديس-
 ٿيو جو سبق حڪمرانن کان ڪانه سڪندي آهي.
 آزاديء جا پروانا پاڻيهي مڙي ايندا آهن.
 سپرنٽيڊنٽ - گاندي غلط ڪم ٿو ڪري؛
 آزادي ائين نا ايندو (ايندي).
 هيمن - ديش - پڳتن لاء حڪمران هميشه
 ائين چوندا آهن. سپرنٽيڊنٽ صاحب اوهين
 ڪا نئين ڳالهه ڪريو ها. اتهاس انهيء ڳالهه جي
 فتويٰ ڏيندو ۽ نه اوهين.
 جيلر - (رعب مان) هن مان صاف ظاهر آهي
 ته تون پنهنجي ڏوه جي قبوليت ٿو ڏين، ۽ سزا
 ڪائڻ لاء تيار آهين.
 هيمن - (خاموشيءَ کان پوء) ڏوه! ڏوه ڇاڪي
 ٿا چئو؟ ظالمن جي ڪتاب ۾ ان جي معنيٰ ڇا آهي،
 اها اوهين ڄاڻو، باقي مون ڪوبه اهڙو ڏوه نه
 ڪيو آهي، جنهن لاء شرمسار ٿيان ۽ قبوليت ڏيان.
 غلام ديس پنهنجي آزاديء لاء جيڪي ڪندو آهي،
 اهو ظالمن جي نظر ۾ ڏوه هوندو آهي. واشنگٽن
 جڏهين آزاديء جو جهنڊو بلند ڪيو هو، تڏهين
 اوهان هن کي ڏوهاري سمجهيو هو. مڙنيءَ
 جڏهن آزاديء جي للڪار ڪئي هئي، تڏهين هو
 به مڙي ڦريو هو. ۽ گاندي! هو اوهان جي نظر
 ۾ ديوانو آهي.
 جيلر - (خفي ٿي) تون اهي لٽيون تقريرون
 ڪري، قانون جي نظر ۾ پاڻ کي بيڏوهي
 ثابت نه ڪري سگهندين. فوجي قانون موجب
 تو سڻيڻ ڏوه ڪيو آهي!
 هيمن - (ٿوڪڙيءَ مان) قانون! ڪنهن جو
 قانون؟ حڪمرانن جو؟ جيڪي پنهنجي طاقت کي
 قائم ڪرڻ لاء هيءُ دڪان ڪڍي ويٺا آهن؛ ۽

جتي انصاف سندن اشاري تي نجي ٿو! (اسنگ ۾)
 ته پوء اهو به ٻڌي ڇڏيو ته هن کان اڳ ڇا
 هر هن کان پوء به آهي سڀ ڏوه ڪندس،
 جيڪي منهنجي ديس کي آزاد ٿيڻ ۾ مدد ڪندا!
 سپرنٽيڊنٽ - خطرناڪ! بلڪل خطرناڪ!
 جيلر - (نرمائيءَ سان) هيمن، تون خيال نه
 ڪري ڏس ته هن ضد ڪرڻ سان توکي ڪهڙو
 نتيجو پوڳڻو هوندو!

هيمن - توهان جي هن لڳاتار ٻيڙا کان
 ته ڪابه سزا پوڳڻ لاء تيار آهيان. قاضيءَ کان
 وڌيڪ اوهان وٽ رکيوڻي ڇا آهي؟

جيلر - (عجب ۾) توکي قاضيءَ جو ڊپ نٿو
 ٿئي؟ ڇا، توکي پنهنجي زندگي پياري ڪانهي!
 هيمن - (بيپرواهيءَ سان) قاضيءَ جو ڊپ
 ڪائون کي ٿيندو آهي، جي پنهنجو ضمير
 چانديءَ جي چنڊ ٽڪرن تي وڪڻي ڇڏيندا آهن.
 (اسنگ ۾) باقي هيءَ زندگي؟ هن سندر وسته
 کي ڪير نه پيار ڪندو! زندگي ڪهڙو نه عجيب
 لفظ آهي... ورور هن چيز کي حاصل ڪرڻ تي
 جيڪر دل ٿئي.

جيلر - (آتساه سان) سچ! تون زندگيءَ کي
 ايترو پيار ٿو ڪرين؟ زندگي واقعي خوبصورت
 چيز آهي؟

هيمن - (اڃا به آتساه سان) ها، بلڪل ڏاڍو
 پيار ٿو ڪريان. جيلر صاحب، ذرا تون خيال نه
 ڪري ڏس ته هن زندگيءَ ۾ مون کي ڇا ڇا
 نه ڪرڻو آهي! مون اڃا زندگيءَ کي ڏٺوئي
 ڇا آهي -

جيلر - تون زندگيءَ ۾ ڇا ٿو ڪرڻ گهرين؟
 ڪهڙيون تمنائون سانڍيل آئيئي؟

ٺيڄ صلاح ٿو ڏين! ڪهڙي ڏوه لاءِ معافي وٺان؟
ديس- شيوا جي ڏوه لاءِ! ۽ ڪنهن کان معافي
وٺان؟ هن (سپر نئيڊنٽ ڏانهن اشارو ڪري) ڊاير
جي اولاد کان!

سپر نئيڊنٽ- (جوش ۾ پستول ڪڍي)
شت- آپ- يو، بلدي! موت جي سزا توکي مڏو
ڪري ڇڏيندي (ڇڏيندي) تون... (پستول مڏو
ٿو ڪري، پر وري هٿ ڪري ٿو ڇڏي)

هيمون- هلائي، هلائي نه اهو پنهنجو قومي
نشان! خاموش ڇو ٿي وئين؟ موت جو نالو وٺي
مون کي ڊيچارڻ جي ڪوشش نه ڪريو. آزاديءَ
لاءِ اها قيمت ٿوري آهي.

سپر نئيڊنٽ- آزادي! ڊسون (ڏسون) ٿا،
ڪهڙي ٿو آزادي اچي! موت توکي به مانت
ڪري ڇڏيندو، ٻيا به سبق سکندا.

هيمون- سبق سکندا ديش- ڀڳتيءَ جو، ۽ نه
ڪائترنا جو. اوهين منهنجي جوت برابر آجهائي
سگهو ٿا؛ پر آزاديءَ جي شمع نٿا وسائي سگهو
هيمونءَ جو خون ڏي ۾ تيل جو ڪم ڪندو
(انگ ۾) هڪ بيگناهه هيمونءَ جو خون، موبن
هيمون پيدا ڪندو- ۽ جوت جلندي ئي رهندي!
(سپر نئيڊنٽ ۽ جيلر پاسيرا ٿي سس پس ڪن
ٿا. ۽ پوءِ جيلر وڌي-)

جيلر- هيمون، جوش ڪان ڪم نه وٺ،
ڪجهه سوچ. معلوم اٿئي ته تنهنجي ماءُ- ٻيءَ
جو ڪهڙو حال ٿيو آهي! هنن جو به ڪو خيال
ڪيو اٿئي؟

هيمون- (پيشانيءَ تي هٿ رکي) منهنجي
ماءُ... منهنجو ٻيءَ- (اڪيون پوري ٿو)
جيلر- تون هنن کي ڏسڻ چاهين ٿو؟

هيمون- (مستيءَ ۾) مان زندگيءَ کي هن
مهاڳيءَ ۾ گاڏيءَ جو ڦٽو بڻائڻ ٿو چاهيان، تلوار
جو چمڪو ڪرڻ ٿو گهران، يا ڪنڪ جو سلو
هيءَ زندگي طوفان جو جهونڪو، وچ جو چمڪاڻ
۽ برسات جو وسڪارو آهي! (مستيءَ ۾) هيءَ
زندگي هزار دفعا ماڻيان، ته به منهنجو ڀڳيءَ پورو
نه ٿئي! زندگيءَ جو هڪ هڪ ٻل منهنجي لاءِ-
جيلر- (وچ ۾ ڪٻي) مان توکي اها زندگي
ڏيان ته؟

هيمون- (خوشيءَ ۾ ٽپ ڏيئي) تون مون
کي زندگي ڏيندين! (اوچتو روڪجي ۽ ٿڌو
ٿي) تون منهنجي بدران ڦاسيءَ تي چڙهڻ وارو
نه ڪونه آهين، پوءِ تون مون کي هن (ويهي)
سندر ڇيڙ جو دان ڪيئن ڏيئي سگهندين؟

جيلر- بس، صرف هڪ ئي ڳالهه، آهي. تون-
هيمون- (جوش ۾، آڇل کائي) وري ساڳيو
زينگت! سهر باني ڪري مون کي وڌيڪ سٽائڻ
جي ڪوشش نه ڪريو.

جيلر- نه، هيمون، مون تنهنجي زندگي بچائڻ
لاءِ ٻيو رستو ڳولي ڪڍيو آهي؛ رڳو تون ها
ڪر، پوءِ دير ڪانه لڳندي.
هيمون- (نراسائيءَ ۾) مون کي ڪوبه رستو
نظر نٿو اچي.

جيلر- (اتساهه سان) چڱو، ٻڌ: جي تون پنهنجن
سائين جا نالا نٿو ڏين، ته پنهنجو قصور قبول ڪر
۽ انهيءَ لاءِ معافي وٺ ۽ اڳتي لاءِ لڪي ڏي
ته تون اهڙو ڪم نه ڪندين، ۽ سرڪار سان
وفادار ٿي رهندين.

هيمون- (غصي ۾ اڪيون ڦاڙي، ڏند ڪرني)
معافي! ڇا، تو پنهنجي ويڪ ڪي ايترو ڪڇلي
ڇڏيو آهي جو تون هندستاني ٿي، مون کي اهڙي

ماء - ٻٽ، تون ڇا ٿو چوین! موھ؟ ڪانہ
به ٻڃڙي کي آھدا ۾ ڏسي ٿوئا ھنڊي آھي،
آءٌ ته نيٺ به انسان آھيان.

ھيمون - اما، تنھنجو ٻچو آھدا ۾ ڪونھي.
ھو ھڪ اھڙي آستان تي آھي، جو يڪن پٺيان
يڪن جو اتھاس روشن ڪندو رھي ٿو. ھيءُ
اونڌاھي ڪوئي نه، پر روشن مينار آھي، جتان
پرڪاش ٿھلجندو آھي - ۽ اڃا به ٿھلجندو رھندو،
جيستين ستم جو نالو نشان به قائم ھوندو.

ماءُ - تون الائي ڪھڙيون ڳالھيون ويٺو
ڪرين، مون کي ته ڪجهه به سمجھ ۾ نٿو اچي.
منھنجي دنيا ته اونڌاھي ٿيندي ٿي وڃي.
(سپرٽيڊنٽ کي) منھنجي ٻچي جو ڪوبه قصور
ڪونھي. هن کي ڇڏي ڏيو. مون تي دبا ڪريو.
سپرٽيڊنٽ - (رعب سان) قانون موجب هن

کي ڦاسيءَ جي سزا ڏني ويندي!
ماءُ - (رڙ ڪري) ڀڳوان جي نالي، ائين نه
چئو. هن جي بدران اوهين مون کي ڦاسيءَ تي
ڇاڙھيو. ايشور لکڻ هن کي ڪجهه نه ڪريو.
جبلر - مائي، اسان ته هن کي ڏاڍو سمجھايو
آھي، پر هي باز ئي نٿو اچي. هاڻي اوهين ڪو
سٺس زور ٻار آڻيو.

ٻيءَ - (اکين مان ڳوڙها اکھي، اکي وڌي)
ٻٽ ھيمون، هن جڏي سرير جو به ته ڪو ويچار
ڪر. هن عمر ۾ تون ئي منھنجو ڪرنگھو آھين.
ھيمون - (ٻيءَ کي چٻڙي) بابا، اوهين مون کي
معاف ڪريو. آءٌ اوهان جو دڪ ۽ ٻيڙا سمجھي
سگھان ٿو. پر هاڻي مون کي پنھنجو ٻرن ٻالڻ ڏيو.
جبلر - (ٻيءَ کي) جيڪڏھن ھيءُ پنھنجن ساٿين
جا نالا نٿو ڏئي، ته انهن ھنن جا نالا ڏيئي -
پنھنجي ٻٽ جي جان بچائي سگھو ٿا.

ھيمون - (گھرائجي، مٿو ڌوڻي) نه نه، آءٌ
هنن کي ڏسڻ نٿو چاھيان. مهرباني ڪري هنن
کي هتي نه آڻيو.

سپرٽيڊنٽ - (سچن کي وٺي، ڪنڌ ڌوڻي)
سپاھي! آفيس سي وو لوگ ڪو لاڻو.

ھيمون - (ھٿ مٿي ٿھلائي) هنن کي منھنجي
سامھون نه آڻيو. مون کي هن حال ۾ رھڻ ڏيو.
مون تي - (مٿو پانھن تي رکي ٿو ڇڏي)

جبلر - (ھيمون، تون پنھنجو ۽ ماڻھن جو ڀلو
ٿو چاھين ته ھوڏ تان لھي وڃ. ٿوري وقت لاءِ
سوچي ڏس ته تون پنھنجي جوانيءَ سان -

(سپاھي ھيمون جي ماءُ ۽ ٻيءَ کي اندر
وٺي ٿو اچي).

ھيمون - ماءُ - (ھيمون کي چٻڙي) منھنجا لال!
تنھنجي نياڳي ماءُ شل مري وڃي، تو ٻان کي
ڪڍي اچي ڦاسايو آھي! (سڌڪا ڀري ٿي.)

ھيمون - اما! (وڌيڪ گلي ۾ گھٽجي ٿو وڃي)
جبلر - توکي پنھنجو خيال نٿو ٿئي ته ڪھڻ ۾
ماءُ - ٻيءَ جو ته ويچار ڪر.

ماءُ - ٻٽ، تون ڏاھو ٿيءُ، جيئن ھي چون
ٿا، تيئن ڪر. انھيءَ ۾ اسان جي ڀلائي آھي.
ھيمون - (درد مان) اما، تون ڇا ٿي چوین!
آءٌ پنھنجي جاءِ بچائڻ لاءِ، ٻين ماڻھن جي لالڻ
کي ٻوھي ۾ وجھان؟

ماءُ - (روئي) نه، ٻٽ، آءٌ ائين نٿي چوان.
رڳو تون مون کي گھرجين. (چٻڙيس ٿي) تون
مون جڏيءَ جو سھارو آھين. (روئي ٿي)
ھيمون - اما تون من کي ڌيرج ڏي.
موھ وس ٿي من کي اشانت ڪرڻ سان دڪ
وڌي ٿو.

ٻيءَ۔ (هچڪندي) نالا! ڪهڙا نالا؟ ڪنهن ڄا نالا؟
 جيلر۔ جيڪي ٻه جوان انهيءَ رات هن سان
 گڏ هئا ۽ گهر ٿي ويا آهن. ٻڌائيندا، ته انهيءَ
 ۾ اوهان جي پٽ جي ڀلائي آهي.
 هيمنون۔ (درد ڀري رڙ ڪري) بابا! پنهنجي
 هيمنونءَ جي نالي ڪارنهن جو داغ نه لڳائجو:
 موهوس ٿي، ٻاپ جو وڃن نه ٻولجو!
 سپرنٽينڊنٽ۔ اوهان نالا نه ڏنا (ڏنا) ته اوهان
 کي به گرفتار ڪيو ويندو.
 جيلر۔ هيمنون، تنهنجي ماءُ۔ ٻيءَ کي۔ ٻه۔
 توهڙيون سختيون ڏنئون وينديون.
 هيمنون۔ ائين نه ڪريو. ڪين هٿ نه لايو
 هن جسم کي ڪٽي ٽڪر ٽڪر ڪريو.
 جيلر۔ اهو صرف هڪ ئي شرط تي ٿيندو،
 جي تون اسان جي صلاح تي هليندين.
 هيمنون۔ (وائڙن وانگر) ڇا ٿا چئو؟ اوهان
 جي صلاح! ڪهڙي صلاح؟ ها ها... اوهان جي
 صلاح... اما! بابا!۔ (منهن ڪٽي ٿو هٿن ۾
 بند ڪري) نه نه، ائين نه ٿيندو هرگز نه!
 ٻيءَ۔ هيمنون، منهنجا لال، اها لک مون کان
 ڪسي نه وڃ. تون پنهنجا ننڍا ڀائر ۽ ڀينر ته هلي
 ڏس! توکان سواءِ وڳاڻا آهن.
 هيمنون۔ (وڃ ۾) بابا، بابا! بس، مون کي
 وڌيڪ موهوس نه ڪريو.
 ماءُ۔ (روئندي) هيمنون، تون اسان کي پنهنجي

موه ۾ قابو ڪري، ڪيئن ٿو هليو وڃين؟ اسان
 تي به ته رحم ڪاءُ.
 هيمنون۔ (هٿ ٻڏي) اما، مون کي وڌيڪ
 ٻيڙا ڏيڻ جي ڪوشش نه ڪريو. منهنجي آتما
 هينئر بلڪل شانت آهي. جڏهن کان مون هيءُ
 ظالمن جو حڪم ٻڌو آهي، منهنجي مٿان هڪ
 امر جيون جو خمار طاري ٿي ويو آهي: آءُ هڪ
 انوکو آئند محسوس ڪري رهيو آهيان، هڪ
 مها آئند! (سڀني هن ڏانهن اکيون ڦاڙي ڏسن ٿا.)
 هاڻي مون کي ڀورن سنتوش آهي. ڇا، اوهين
 منهنجو آئند پنگ ڪرڻ ٿا گهرو؟ ڇا، توهين
 مون کي هن مها يگيه کان هٽائڻ ٿا گهرو؟ ڇا،
 اوهين منهنجو ڀرڻ ٿوڙڻ ٿا گهرو؟ ائين نه
 ڪريو، ڪجهه بلڪن لاءِ مون کي اهو آئند مائڻ
 ڏيو. هيءُ شهادت جو جام مون کي پيئڻ ڏيو.
 منهنجيءَ آتما کي امر جيون جو رس وٺڻ ڏيو.
 (هٿ جوڙي) منهنجي ماما، توکي ڀرنام! منهنجا
 ڀوجنيه پٽا، اوهان کي ڀرنام! منهنجا ساٿيو، اوهان
 کي به ڀرنام! منهنجي مائٽر ڀومي، تنهنجي ڪٽي
 ڪٽي کي ڀرنام! (ٻاسيرو ٿي وڃي ٿو.)
 (سڀني هڪ عجيب اثر هيٺ ٻوٽن وانگر بيٺا
 آهن، ۽ ڏسندا رهن ٿا. اوندھ وڌندي ٿي وڃي.
 ساڳيو جهونگار جو آواز۔ ”مرنداسين مگر ديش
 کي آزاد ڪنداسين، آباد ڪنداسين“ ٻيو اچي،
 ۽ آهستي جهڪو ٿيندو ٿو وڃي.)
 [پردو]

”رُوي زمين کي آباد ڪرڻ اهڙو نه آهي،
جهڙو هڪ دل کي شاد ڪرڻ.“
— عمر خيام

۳

- ۰۱ سنڌ جو سماجي جائزو، انگريزن جي دور حڪومت ۾
- ۰۲ جرمن عالم ۽ جت قوم
- ۰۳ سيوهڻ شريف
- ۰۴ نالءِ مجروح (آڳاٽو ادب)
- ۰۵ ٽاڇرن جي عهد حڪومت ۾
- سنڌن آداب نويسي
- ۰۶ شعر جو شرف ۽ شان
- ۰۷ ادب جو ڪم
- ۰۸ ”مهراڻ“ جا موتي
- ۰۹ ”آديسي آئي ويا“
- ۰۱۰ تبصرا
- ۰۱۱ سنڌي زبان جا مسئلا
- ڪريم بخش چنا
- عبدالڪريم لغاري
- محبوب علي چنا
- شيخ محمد اسماعيل
- شائق قيصري
- مرزا قليچ بيگ (مرحوم)
- ٺٽگور
- سنڌيڪاره: جهانمندان ڀاٽيا
- ادارو
- غ.م.گ.ش.م.شاهه

”دنيا ۾ ٻي ڪا به دولت ڪانهي، زندگي ئي دولت آهي: محبت، مسرت ۽ ذوق جي سمورين قوتن سان ڀرپور زندگي! آهو ئي ملڪ حقيقت ۾ سڀ کان زياده شاهوڪار آهي، جنهن ۾ شريف ۽ بامسرت انسانن جو وڏي ۾ وڏو تعداد پرورش پائي ٿو. آهو ئي ماڻهو شاهوڪارن ۾ شاهوڪار آهي، جيڪو پنهنجي زندگيءَ جي ڪارج کي هر ممڪن حد تائين پاڻ تڪميل تي پهچائيندي، ذاتي طور توڙي پنهنجن مالي وسيلن ذريعي، ٻين جي زندگين لاءِ همت افزائي ۽ حمايت جو باعث ٿئي ٿو.“ [”اقتصادِي انصاف“؛ جان رسڪن]

سنڌ جو سماجي جائزو انگريزن جي دور حڪومت ۾

تہذيب، قوم جي مجموعي حالت جو نالو آهي. قومي افراد جي هلت چلت، رسم ۽ رواج، سياسي ۽ معاشي طريقن، فني ۽ علمي ڪارنالن کي گڏي ”تہذيب“ نالو ڏنو ويو آهي. تہذيب ڏينهن ۽ رات، صبح ۽ شام وانگر هڪ تدريجي سلسلو آهي. ڪا به تہذيب، ڪيتري به زر خرچڻ سان اڃانڪ وجود ۾ اچي ڪانه ٿي سگهي ۽ نه وري اڃانڪ ختم ٿي سگهي ٿي. انگريزي حڪومت جي اوائل ۾ سنڌ ۾ شهر ٿورا ۽ ڳوٺ گهڻا هئا. هرڪو شهر ۽ ڳوٺ سياسي، معاشي ۽ اقتصادي لحاظ کان هڪ خود ڪنيل دائرو هو، جنهن جون گهڻو ڪري سڀ ضرورتون سندس ئي ذريعن ۽ وسيلن سان پوريون ٿينديون هيون. هر ڪنهن ڳوٺ جو هڪڙو وڏيرو يا رئيس هوندو هو، جو پرڳڻن جي ڪاردار جي معرفت پنهنجي حد اندر امن ۽ امان رکڻ لاءِ ذميوار هو. ڳوٺن جي آبادي هيٺين چئن طبقن ۾ وراهيل هوندي هئي:— (۱) وڏيرا يا پٽيل ۽ سندن رشتيدار؛ (۲) مخدوم، سادات ۽ علماء؛ (۳) وڻجاري يا وائيا؛ (۴) ڪاسبي جهڙوڪ: واپا، لهار، ڪوري، سوچي، ڪٽي، سلاڻ، مڱهار، چارڻ، چاڪي، ڪڙمي ۽ ننڍا آبادگار وغيره. بلوچي قومن جا ماڻهو جهڙوڪ: چانگ ۽ چانڊيا، لغاري ۽ لشاري، سري ۽ سستوئي، بلدي ۽ برهڻائي، جمالي ۽ جسڪاڻي، جڪراڻي ۽ جلباڻي، جتوئي ۽ مڱيري، دستي ۽ ڊومڪي وغيره. قديم عرب قبيلن وانگر هميشه ڳوٺن ۽ شهرن کان ٻاهر علحده علحده پنهنجون بستيون ٺاهي انهن ۾ رهندا هئا؛ سندن بستان ۾ ڳوٺن وارا پويان ٿيئي طبقا ڪين هوندا هئا. هو پنهنجن معاشي ۽ تعليمي ضرورتن جي پوراڻي لاءِ پروارن ڳوٺن سان لهه وچڙ رکندا هئا. بلوچن جي هنن قبائلي بستان ۾ عرب جي بدوي قبيلن وانگر مهمانداري، مساوات، عصبيت ۽ عسڪريت ممتاز خصوصيتون هيون. شهرن ۾ ڪاردار ۽ ڳوٺن ۾ وڏيرا کهيءَ حد تائين سفيد ۽ سياه جا مالڪ هئا. چورن ۽ ٻين معاشي رهنن کي ڪاٺ ۾ وڌو ويندو هو يا ٻيون ڳريون سڙائون ڏنيون وينديون هيون. جن شهرن ۾ سادات، پيرن يا علماء جو زور هو اتي شرعي حڪمن موافق تعزير ملندا هئا. نماز، روزي ۽ ٻين شرعي امرن کان انحرافيءَ سبب واسطيدار ڌرين کي جوڳي سزا ڏني ويندي هئي يا انهن سان قطع تعلقات ڪيو ويندو هو. ٺٽو، نصرپور، چوٽياري، مٽياري، هالا، حيدرآباد، سن، سيوهڻ، ڀٽ،

شڪارپور، روھڙي، سکر، ڪٽھڙ، درٻيلو ۽ هالاڻي وغيره وغيره شهر اوائلي انگريزي دور جا مشهور شهر ۽ تعليمي مرڪز هئا. هنن وڏن شهرن ۾ مختلف قسمن جون صنعتون قائم هيون، ۽ اتي جي مدرسن ۾ درس نظاميه موافق مفت تعليم ڏني ويندي هئي. هنن مدرسن جو خرچ مسلمان زميندارن ۽ صنعتڪارن جي طرفان مليل زڪوات ۽ صدقات وغيره مان ڪيو ويندو هو. شهرن ۽ ڳوٺن ۾ هندو سڀ گڏ هڪ محلي ۾ پنهنجا ڪري رهندا هئا، سندن ڇيڙي نيري جو ڪم پنهنجا جي وسيلي ئي ٿيندو هو. البت حڪومت يا مسلمان پاڙيسرين سان سندن معاملن قاعدي موافق فيصل ٿيندا هئا. هندن جو مکيه ڪم وڻج واپار هو، جو ڏيسورن تائين هلندو هو. جيئن ته ليکي چوڪي ۾ هندو ماڻهو پڙ هوندا هئا تنهنڪري منجهانئن ڪيترا ڪاردار، منشي ۽ ديوان مقرر ٿيا. درسي تعليم لاءِ هندن کي ڪيترن وڏن شهرن ۾ پائشالا هئا؛ پر ننڍڙن ڳوٺن ۾ هڪ رواجي هندوءَ جي تعليم گرمي ڪرڻ جي سڃاڻپ ۽ انگن ۽ ليکن جي ڳڻپوت تائين محدود هئي. جيڪي هندو سرڪاري نوڪري ڪرڻ چاهيندا هئا تن کي فارسي زبان ضرور سکڻي پوندي هئي. بلوچي بستين اندر سرائڪي ٻولي هلندي هئي؛ ليڪن عام رعايا جي ٻولي سنڌي هئي.

ملڪ ۾ آمدورفت جا رستا گهڻي قدر محدود هئا ۽ ملڪ جو وڻج واپار سنڌونديءَ ۽ سندس ڦاٽن جهڙوڪ: اڀرندو نارو، الهندو نارو، ڦليلي، ڪلري ۽ حجامڙو وغيره رستي هلندو هو؛ هت جا ڪوٽايل واه ۽ ڪڙيا کي بلڪل ٿورا هئا. جيئن ته درياءَ تي پُل يا ڪا به بندش ڪانه هئي تنهنڪري درياءَ پوريءَ آزاديءَ سان وهندو هو ۽ آب ڪلائيءَ ۾ ملڪان ملڪ ٻوڏ ڪري ملڪ کي سرسبز ۽ شاداب ڪري ڇڏيندو هو. ملڪ ۾ سُڪار گهڻو هو. سسٽائيءَ جو اهو حال هو جو ٻيانيءَ ۾ سير مڪڻ ۽ آڌيءَ ۾ مڻ ڪٽڪ جو ملندو هو. مٿين سببن جي ڪري اهلڪارن جون پگهارون به بلڪل ٿوريون هيون.

جيئن ته ان وقت جو سنڌي معاشره قديم آرين وانگر چئن طبقن ۾ وراهيل هو تنهنڪري مختلف طبقن ۾ ماڻهن جي هڪٻئي تي چڙهت ڪرڻ جي ڪابه ضرورت ڪانه هوندي هئي. قاضيءَ جو پت قاضي، سڻي جو پت سڻو ۽ ڇاڪيءَ جو پت ڇاڪي ئي ٿي رهندو هو. ملن مورائن ۽ ڪاسين کي شهر جي حاڪم ۽ زميندار طبقي کان آهت طوران ملندو هو، جنهن مان هو پنهنجن گهرن ۾ گنڊيون پري رکندا هئا ۽ اهو ان هنن جي سڄي سال جي ضرورتن لاءِ ڪافي هوندو هو. ملڪ جي وڻج واپار ۾ به سڪي جو رواج گهٽ ۽ اناج جو رواج وڌيڪ هوندو هو. ماڻهو ڪفايتي، قناعتِي ۽ قربدار هوندا هئا. هرڪو پنهنجي معاشرتي منصب ۽ معيار کان واقف ۽ ان تي هلڻ لاءِ پابند هو. اجايو ريب ۽ ريس، حرص ۽ هوس، لوپ ۽ لالچ ڪونه هو. عوام ۽ خواص تصوف جي رڱ ۾ رڱيل ۽ سادگيءَ ڏي مائل هئا. هندن جي پڳتن تي مسلمانن ۽ مسلمانن جي سماع تي هندو ايندا هئا. اوليائن جي عرسن ۽ ميڙن ملاڪڙن ۾ هندو خواه مسلمان هڪجهڙو بهرو وٺندا هئا. انگريزن جو قدم جيئن سنڌ ۾ پڪو

۽ ٻڌڻو ڇهندو ويو تئين هو ملڪي معاشرت ۾ پنهنجن سياسي مصلحتن جي بناء تي ڦير ڦار ڪرڻ لڳا. ميرن جي زماني ۾ هندن تي جيڪي زمين جي خريداري، وياج جي وڌڻ نرخن وٺڻ ۽ مسلمانن جون زمينون گروي رکڻ تي بندشون ٻيل هيون سي هنن لاهي ڇڏيون جنهنڪري ڪيترا آبادگار پنهنجي جهالت ۽ فضول خرچيءَ سبب هندو شاهوڪارن جي وياج تي وياج ۽ ڪپتن جي ڪري پنهنجون زمينون وڃائي ڪنگال ٿي ويا. اڳ جيڪي ملن سوراڻن، مُدَرَسَن ۽ معاشن کي ميرن جي درٻار مان مدد وٺڻ ملنديون هيون سي هاڻي قطعي بند ٿي ويون ويتر جو انگريزن فارسي ٻوليءَ کي دفترِي زبان جي منصب تان لاهي ڇڏيو تنهن تہ هيڪاري مسلمانن جي علم نواز طبقي جا طاق ڪڍي ڇڏيا. ملڪي اهلڪار جهڙوڪ: قاضي ۽ ڪاردار وغيره، جي فارسي دانئيءَ جي شرطن ڪري عموماً مسلمان طبقي مان هوندا هئا سي هاڻي فارسي زبان جي منزلت ختم ٿيڻ جي ڪري هندن والڪر سُسٽ ٿيڻ لڳا. ايتريقدر جو ملڪ جي سمورين ملازمتن تي هندن جو قبضو ٿي ويو. هندو پنهنجي انگريز آفائرن جي مدد سان مسلمانن مان خُوب ڪسرون ڪڍڻ لڳا. انگريزن جي ملڪي مصلحتن جي ڪري سنڌ جي صنعتڪارن کي بہ ڪاپاري ڌڪ لڳي ويو.

انگريز سنڌ ۾ واپاري قور ٿي آيا هئا ۽ واپاريءَ جي ئي حيثيت مان هو ملڪ جا مالڪ بنجي پيا هئا. هنن جون ملڪي صنعتون مشينن جي مدد سان نهايت اعليٰ معيار تي پهچي چڪيون هيون؛ انهن صنعتن کي فروغ ڏيئي پنهنجي ملڪي معيشت کي ترقي ڏيارڻ، سندن ملڪ کيرِيءَ واريءَ پاليسيءَ جو سنگ بنياد هو. هنن ديسي صنعتن جي مٿان باري پابنديون عائد ڪري پنهنجي ملڪ جون ٺهيل شيون وڏي انداز ۾ بازار ۾ آڻي ڪڍيون. نتيجو اهو ٿيو جو ٺٽو، هالا، نصرپور، هالاڻي ۽ درٻيلو وغيره جي اوائلي زماني کان سنڌ ۾ ڪپڙي جي صنعت کان مشهور هئا سي ڦٽي تباه ٿي ويا ۽ سڄيءَ سنڌ ۾ ڪپڙي جي صنعت جو خاتمو ٿي ويو.

اسين مٿي ٻڌائي آيا آهيون تہ انگريزن جي اوائلي دور ۾ سنڌ ملڪ جي آمدورفت سنڌونديءَ ۽ سندس ڦاٽن ۽ شاخن جي وسيلي ٿيندي هئي. سنہ ۱۸۸۱ع کان سنڌ ۾ ريلوايون پوڻ شروع ٿيون ۽ جلد ئي سڄيءَ سنڌ ۾ ريلواين جو چار پڪڙجي ويو. هنن ريلن جو نتيجو اهو نڪتو جو لکڻا ماڻهو، جن جي گذران جو ذريعو ملڪ جي واپار ۽ آمدورفت سان وابستہ هو جهڙوڪ: جت، ميربحر وغيره سي روزگار کان محروم ٿي سڃا ٿي پيا. آڻ ٺٽو چوان تہ انگريزن هي تبديليون ڪنهن بُري مقصد سان ڪيون هيون. دنيا سڌرنڌڙ آهي ۽ علمي فني ۽ صنعتي ترقيءَ جي ڪري مٿين سڀني ڳالهين جو وجود ۾ اچڻ ناگزير هو. اڳي يا پوءِ بهر صورت اهي ڳالهيون ضرور وجود ۾ اچن ها، پر ليڪر جو انگريزن تي پڄڻو هو، سو مٿن ئي پڳو.

مٿين سڀني تبديلين جي ڪري—جي دنيا جي وڌندڙ علم ۽ صنعتي سڌارن جي عين

تقاضا موافق هيون تن کان ملڪ جي هيٺ ۽ سماج ۾ وڏو ڦيرو اچي ويو—جوسنڌ جي مسلم قوم لاءِ وڏي اخلاقي، معاشي ۽ اقتصادي نقصان جو باعث بڻيو، ڳوٺن جي معيشت جا اڳي خود ڪفيل هئي ۽ چئن اقتصادي طبقن ۾ وراهيل هئي سا پڪا پڪ بدلجي ويئي—وڏيرن ۽ زميندارن جو زور ٿي پيو ۽ ڏينهن ڏينهن ڪجهه پنهنجن افعالن جي ڪري ته ڪجهه زماني جي نامساعد حالتن جي ڪري ترين ڀر ڪرندا ويا. علم نواز طبقو يعني قاضي، مفتي، ملا، مخدوم ۽ پير به ديني علوم، شرعي قانون ۽ فارسي زبان جي اهميت ختم ٿيڻ ڪري پوين پساهن تي اچي بيٺا؛ ڪاسبي طبقو ته بنهه پائمال ٿي ويو، صنعتڪار فنا ٿي ويا، آبادگار ڪنڪال ٿي ويا. اڳ جو مخدومن، پيرن، مٿان ۽ سيدن جي اثر ڪري عام توڙي خاص ماڻهو اخلاقي ضابطن موافق هلندا هئا سي ضابطا به معاشي قانون ۽ معاشره جي درهر برهر ٿيڻ سبب متجي ويا؛ ۽ ملڪي معاشره، شتر بي مهار واڌگر هاڃي جي حد تائين وڃي رسيو. ملڪ مان اخلاق به پتر ڪري اڏامي ويو، روحاني اقتدار ختم ٿي ويا، ماڻهن مان دينداري ختم ٿي ويئي. امير ۽ غريب طبقي جي مٿان اوائل ۾ جيڪو ديندار طبقي جو ڌاڪو ۽ اثر هو سو زائل ٿي ويو ۽ ملڪي معاشره وڏي سڪان ٻيڙيءَ وانگر، جهان جي گرداب ۾ توائي ٿي ڦرڻ لڳو. پير ۽ مرشد، آخوند ۽ عالم، جي اصل کان دين جا محافظ ۽ اخلاق جا علم بردار هئا سي خود پنهنجي خست حوالي ۾ حيران پريشان ٿي پيا. وڏڙن جي مري وڃڻ کان پوءِ سيدن ۽ پيرن جو نئون نسل آواره، گرديءَ ۾ ڪاهي پيو. خود ملن ۽ مخدومن ۾—جي اصل کان دين جا ٿيا هئا تن ۾ رياءَ ۽ خيانت، لوپ ۽ لالچ خواه ڪفرسازي ۽ بخيلپڻيءَ جون خصلتون گهر ڪري ويون. مطلب ته بڪ ۽ بيروزگاري، جهل افلاس ماڻهن سان هاڃا ڪري ڇڏيا. سچ چوندا آهن ته ”بڪ ٻيڙو ٽول داناءِ ديوانا ڪري.“ هن پاسي مسلمان پنهنجي اخلاقي ابتريءَ ۽ معاشي مصائب ۾ مبتلا هئا ته ٻئي پاسي وري سندن هندو پاڙيسري پنهنجن انگريز آقاڻن جي سرپرستيءَ ۾ ملڪ تي پنهنجو حڪومتي ۽ اقتصادي اقتدار وڌائڻ ۾ مصروف هئا. انگريزن جي اچڻ کان اڳي اٽڪل هڪ هزار ورهين تائين مسلمان سنڌ جي سفيده ۽ سياهه جا مالڪ ٿي رهيا هئا. انگريزن جي طرفداريءَ جي ڪري هندن جي حصول اقتدار جو اهو عالم هو جو هڪ سؤ ورهين جي انگريزي دور ۾ مسلمانن کان هڪ هزار ورهين جون ڪسرون ڪڍي وڃڻ ۾ ڪامياب ٿي ويا ۽ کين ڪٿي ڪٿي مارڻ لڳا، ايتريقدر جو سنڌ جي خالص هندو شهرن جهڙوڪ: شهدادپور، ٺنڊه آدم، سکر، حيدرآباد، شڪارپور وغيره ۾ اڪيلي سر مسلمان جو ته رڳو شهر جي گهٽين مان لنگهڻ به خطري کان خالي ڪونه هو. علامه اقبال سچ چيو آهي ته ”هي مرض ضعيفي ڪي سزا مرگ مفاجات.“

انگريزن جي زماني ۾ مسلمانن جي هن عام اخلاقي انحطاط ۽ زبون حواليءَ جو ذڪر مولانا الطاف حسين صاحب ”حاليءَ“ پنهنجي شاهڪار ”مسدس مد“ و جزر اسلام“ ۾ ڪيو آهي. مرحوم مولوي الله بخش پنهنجي ”مسدس اڀوجوه“ ۾، ۽ مرحوم غلام احمد ”نظامي“ پنهنجي

منظوم تاريخ اسلام ۾ انگريزن جي دور ۾ مسلمانن جي مٿي ڏيکاريل بدحاليءَ جو ذڪر ڪيو آهي. مرحوم اڪبر الله آبادي هندستان ۾ ۽ مرحوم شمس الدين ”بلبل“ ۽ مرحوم محمد هاشم ”مخلص“ سند ۾ پنهنجي طنزيه اشعار ۾ مسلمانن جي بدحاليءَ جو ذڪر ڪيو آهي. مٿين دلگداز حالتن جي باوجود انگريزي دور حڪومت، سنڌ جي معيشت لاءِ ڪيترين ڳالهين ۾ بار آور ثابت ٿيو. اسان جي سنڌي ٻوليءَ جا فارسيءَ جي تغلب ۽ تسلط جي ڪري پنهنجي ئي ملڪ ۾ ڊيپي پيئي هئي ما نئين عربي صورت خطي جي ڪري وڏي آب ۽ تاب سان چمڪڻ لڳي بلڪ سندس ڇاپخانا سنڌ ۽ هند جون سرحدون ٽپي انگلستان ۽ جرمنيءَ ۾ نمودار ٿيڻ لڳا. — چنانچ پٽائي گهوٽ شاهه عبداللطيف رح جو پهريون ڇاپي رسالو ڊاڪٽر ٽرسپ صاحب جرمنيءَ جي ”پسيا“ شهر مان شايع ڪيو. سنڌي لغت ۽ گرامر تي پڻ ڪيترا اوائلي ڪتاب لکيا ويا جن کي بعد ۾ ڇاڻي ڇنڊي صاف ڪيو ويو. سنڌي درسي ڪتابن کان سواءِ ٻيا ڪيترائي نثر ۽ نظم جا ڪتاب سنڌي ٻوليءَ ۾ لکجن لڳا: رڳو مرحوم شمس العلماء مرزا قليچ بيگ جي قلم مان ئي ٻن سون ڪتابن جي لڳ ڀڳ سنڌي ڪتاب مختلف علمن ۽ فن تي نڪري ظاهر ٿيا، جن مان ڪي دنيا جي برڪ ٻولين ۾ لکيل ڪتابن جا ترجما هئا. رسالو سچل سرمست، ديوان گل، ديوان قاسم، ديوان فاضل، ديوان بلبل، ديوان سانگي، ديوان حافظ ۽ ٻيا ڪيترا ديوان ۽ سوين ناول ۽ ناٽڪ سنڌي زبان ۾ لکجي ويا: ڪوڙومل ”ساهتيه سنڊل“ جي طرفان ساميءَ جا سلوڪ ۽ هندن جا ڌرمي ڀستڪ شايع ٿيڻ لڳا: مسلمانن جي سنڌي ادبي سوسائٽيءَ پڻ ڪيترا ديني، اصلاحي، تاريخي ۽ ادبي ڪتاب ڇپائي شايع ڪيا. اڳي جو فارسي زبان جي اثر ڪري، ملڪ جي تعليم مسلمانن جي هڪ خاص طبقي تائين محدود هئي سا هاڻي سنڌي ٻوليءَ جي اشاعت ۽ پرائمري اسڪولن جي جاءِ بجاءِ ڪلڻ جي ڪري سڄي ملڪ ۾ عام ٿي ويئي ۽ پرائمري استاد ملڪي معيشت جو اهم جزو ليکجن ۾ آيا. هن طرف وري حڪومت ۽ هندن جي ڪوشش سان پهريائين ڪراچي، حيدرآباد ۽ شڪارپور ۾ پوءِ سکر، لاڙڪاڻي ۽ جيڪب آباد ۾ هاءِ اسڪول برپا ٿيا جن ۾ بي انداز هندو شاگردن سان گڏ ڪي (ٿورو) مسلمان شاگرد به انگريزي تعليم پرائڻ لڳا.

مسلمانن جي انگريزي تعليم کان بيزاري ۽ ان جي نتيجي ۾ سندن منڍجي حڪومتي ڪاروبار مان علحدي ڪري ڏسي، مرحوم خان بهادر حسن علي آفندي ڪراچيءَ ۾ سنڌ مدرسه الاسلام هاءِ اسڪول جو بنياد وڌو، جنهن ۾ انگريزي تعليم سان گڏ ديني تعليم جو پڻ بندوبست ڪيو ويو. هن مدرسي کي ڏسي، ٿرپارڪر ضلعي جي مسلمانن پٿوري ۾، مرحوم شمس الدين ”بلبل“ ميهڙ ۾، لاڙڪاڻي لوڪلبورڊ لاڙڪاڻي ۾، مرحوم خان بهادر سيد الهندي شاهه (الله آندي شاهه) نوشهرو فيروز ۾، مرحوم سردار محمد يعقوب خيرپور ۾ ۽ مرحوم خان بهادر مير غلام محمد خان ٽنڊي باگي ۾ مسلمان ٻارڙن جي تعليم واسطي انگريزي مدرسا جاري ڪيا. سنڌ جي ميونسپالٽين ۽ هندن جي پنهنجائن طرفان ڪيترا هاءِ اسڪول ۽ مڊل اسڪول وڌن وڌن شهون ۾ کلي

ويا جنهنڪري انگريزي تعليم ماڪان ملڪ ٿي ويئي. اعليٰ تعليم لاءِ ڪراچي، حيدرآباد، سڪرنڊ ۽ شڪارپور ۾ ڪاليج کوليا ويا.

ملڪ سنڌ جي وڌندڙ تعليم سان گڏ ڪامورو طبقو—جو انگريزن جي اوائلي دور ۾ ملڪي معيشت اندر آگرين تي ڳڻڻ جيترو مس هو سو انداز ۽ اقتدار ۾ ڏينهو ڏينهن وڌڻ لڳو: هزارين ماستر، منشي، ۽ پوليس وارا، سوين وڪيل ۽ ڊاڪٽر، ڪئين مختيارڪار، جج ۽ ماجسٽريٽ وغيره سنڌ ۾ پيدا ٿي پيا. انهيءَ ڪري ملڪ ۾ هڪ طاقتور وچولي طبقي جو بنياد پيو ۽ اڳوڻن ميرائن ۽ وڏيرڪن طبقن جو زور گهڻي قدر گهٽجي ويو.

هن طرف وري سنڌ ۾ هندو واپارين جپان، وچ ايشيا، جاوا، سوماترا، مئلي اڀيٽ، هندستان، ايران، افغانستان، عراق ۽ ٻين ڏيسارن سان واپار ڪري ڪروڙين رپيا ڪائي اچي سنڌ ۾ پکيڙيا جنهنڪري معيشت کي وڏي هٿي اچي ويئي ۽ سنڌ هڪڙو شاهوڪار صوبو ٿي ويو. ملڪ جي زراعت کي ترقي ڏيارڻ لاءِ انگريزن پهريائين جمڙو واه کوليو پوءِ سنه ۱۹۳۱ع ۾ سکر بئريج ۽ ان جي ستن وڏن واهن مان هزارين واٽرڪورس کولائي ملڪ جي چڱي چڱي ڪي آباد ڪرايو جنهنڪري لکن ماڻهن جو روزگار کلي پيو.

هن سلسلي ۾ ريلواين جو چار، جو انگريزن سنڌ ۾ پکيڙيو هو سو نهايت ڪارآمد ثابت ٿيو ۽ ان سان گڏ ڪراچيءَ بندر به ڪيرون لهڻيون، جنهن جي وسيلي سنڌ، پنجاب ۽ افغانستان جو ڪروڙن روپين جو غيرملڪي واپار ممڪن ٿي سگهيو. سنڌ جي وڌندڙ فصل کي سنهن ڏيڻ لاءِ، ڳوٺ ڳوٺ ۽ شهر شهر ۾ اتي پنهڻ ۽ چانورن چڙڻ جون انجنيون لڳي ويون. ڪيترن وڏن شهرن ۾ برف جا ڪارخانا کلي ويا. نواب شاھ، حيدرآباد ۽ ٿرپارڪر ضلعن ۾ ڪپه تائڻ جا ڪارخانا کليا. وڏن ميونسپل شهرن ۾ اليڪٽري لڳائي ويئي ۽ ملڪ جي وڌندڙ آمدرفت لاءِ هڪ رستا ٺهرايا ويا، جن تي هزارين موٽر ۽ جپيون هلڻ لڳيون. نئين سنڌ جي علمي، سياسي ۽ ثقافتي ضرورت جي ترجماني ڪرڻ لاءِ ملڪ ۾ ڪيتريون روزانيون ۽ هفتيوار اخبارون ۽ ماهانا رسالا شايع ٿيڻ لڳا: هندو، سنسار سماچار، الوحيد سنڌي، ۽ سنڌ آئزرور ۽ ڊيلي گزيٽ انگريزيءَ ۾ مشهور روزانيون اخبارون هيون. هفتيوار اخبارون اڪيچار هيون. ماهانه رسالن جي به کوٽي ڪانه هئي. ملا اسڪول مخزن ۽ اخبار تعليم سنڌ جي محڪمه تعليم جي طرفان ماهانه شايع ڪيون وينديون هيون. سلسلئ مواصلات ۾: ريل، تار ۽ ٽپال کان سواءِ موٽر ڪار ۽ سائيڪل، ٽيليفون ۽ ريڊيو جو رواج به انگريزن جي دور حڪومت ۾ ٿيو. اوائل ۾ اهي شيون گهڻو سستيون هونديون هيون ۽ هرڪو ٿوريءَ بهج واريو ماڻهو به هنن کي خريد ڪري سگهندو هو. سنه ۱۹۳۲ع ۾ فورسيٽر بيمبي آسٽن ڪار جي قيمت ۽ اٺ سيٽر مارس ڪار جي قيمت اڍائي هزار رپين جي لڳ ڀڳ هئي. هينئر انهن قيمتن ۾ چڱيرڙي موٽر سائيڪل به ڪانه ٿي ملي سگهي! ريڊئي جي قيمت اوائل ۾ گهڻي گهٽ هئي، پر پوءِ سنه ۱۹۴۰ع ڌاري ڇهن وان وارو وڏو ريڊيو، ٻن سون رپين ۾ ملي

سگهيو ٿي. ان کان اڳ سنڌ جي گهڻو ڪري هر ڪنهن سکر ماڻهوءَ جي گهر ۾ گراموفون هوندو هو ۽ بهراڙيءَ جي هونئن مان انهن جا فحش ۽ بي تڪا گانا ٻڌي دل کي گهڻي ڪراحت ايندي هئي. مسلمانن جي محفلن ۾ يڪتارو ۽ طنبورو، سرنڊو، دلو، نڙ ۽ ٻين وڻندڙ ساز هئا؛ هندن جي ڀڳتين ۽ سڪن جي درٻارين ۾ هارمونيم ۽ طبلي جو رواج گهڻو هو. عيدن جي موقعن تي — ۽ جيڪي ميڙا سلاڪڙا انگريزي دور جي اوائل ۾ هئا سي اڃا تائين قائم آهن. پيرن جي قبرن تي پڙ وڃوڻ ۽ سڪائڻ باسڻ جو شغل اڃا تائين زور آهي. مرئي ۽ پرئي جي موقعن تي جهونين رسمن ۽ رواجن کي عمل ۾ آڻڻ لاءِ فضول خرچي ڪرڻ، ناچو نچائڻ، مڱهار ٻهارڻ ۽ اوسارڻ واريون زالون وڏين رخن تي گهرائڻ جو اڃا تائين اسان جو دستور هلندڙ آهي. انتهائي معاشي بدحالي ۽ تعليم جي اشاعت جي باوجود اسان مٿين خرافاتن کان آڃا ٿي ڪونر سگهيا آهيون. (ريڊيو پاڪستان، حيدرآباد جي شڪرئي سان.)



جرمن عالم ۽ جت قوم

هن مضمون کي ٽن ڀاڱن ۾ ورهايو ويو آهي، مضمون جي پهرئين ڀاڱي لاءِ فقط ايترو چئبو ته، اسان جا ليکڪ ۽ پوهندڙ ڏسن ۽ ويچار ڪن ته، اهي ماڻهو، حقيقتن کي ڇاڻڻ ۽ انهن کي هٿ ڪرڻ لاءِ، ڪيڏا نه ڪشالا ڪڍي ۽ جهڙ ڪري، ڪٿان کان ڪٿ پهچن ٿا ۽ ڪيڏو نه خلوص سان ڪم ڪن ٿا!

هن مضمون جي لکندڙ، انهن جرمن عالمن سان، پندرهن ڏينهن، اسسٽنٽ ۽ ترجمان جي حيثيت ۾ ڪم ڪيو، ان عرصي ۾ جيڪي به ڳالهائون معلوم ٿيون، ۽ جو ڪجهه روبرو ڏٺو پتو ويو اهو سڀ ڪجهه، هن مضمون جي نئين ڀاڱي ۾ ڏنل آهي.

مضمون جي ٻئي ڀاڱي ۾، انهن عالمن جي سفر جو ڏنل مختصر احوال، ايران ۾ سندن طرفان ڪيل جاچ ۽ پاڪستان ۾ پنجاب ۽ ملتان پاسي وارن اڃاڻن جو احوال ۽ سنڌ ۾ جانيءَ جي طرف رهندڙ (جتئن) جو تفصيل—سڀ زبانيءَ طور کانئن مليا. عراق ۾ (معدان) گروهه جي ماڻهن بابت حقيقتون، جرمن سفارتخاني طرفان شايع ڪيل رسالي ۾ آيل، سندن مضمون تان ورتيون ويون آهن. اهو رسالو، ڊاڪٽر زيگرڊ ويسٽ فال—هيبلش خود پاڻ عنايت ڪيو.

آخر ۾، مان ٻنهي جرمن عالمن جا ٿورا مڃاڻ ٿو، جن ساري مواد کي مضمون ۾ ڪم آڻڻ جي وڏي خوشيءَ سان اجازت ڏني. —ع. ل.

(۱)

ڊاڪٽر زيگرڊ ويسٽ فال—هيبلش. قد ۽ بٽ جي پوري پٺي، رنگ جي گوري ۽ عمر جي

اڌڙو هيءَ زال، جرمنيءَ ملڪ جي شهر برلن ۾ آزاد يونيورسٽيءَ جي ”ايشنالاڄي“ (قومن جي رهڻي ڪهڻي ۽ سندن رسمن ۽ رواجن جي ڄاڻ) واري شعبي جي ڊائريڪٽر آهي. سفر جي ڪشالن ۽ ڏاکڻن جي ڪري سندس مک لٽل نظر اچي ٿو؛ جنهن جي ڪري ائين پيو نظر ايندو، ته پاڻ گهڻو موٽيل آهي. مگر اوهين کيس اڌڙو خواهه موٽيل يا پوڙهي هرگز نه ٿا چئي سگهو! جرمن سفارتخاني جي هڪ رسالي ۾ سندس فوٽي ڏسڻ کان پوءِ، مون کيس چرچي ۾ چيو ته، ”ڊاڪٽر! هت ته تون نهايت ئي نوجوان ۽ صحت مند نظر اچين ٿي!“ تڏهن چڻ ته چرڪ ماري آئي ۽ بڪدم چوڻ لڳي ته ”مان هينئر به نوجوان ۽ بلڪل تندرست آهيان!“

— بلاشڪ، دل سندس هر وقت جوان آهي؛ همت ۽ مڙسيءَ ۾ هوءَ مڙس ماڻهو آهي! ڪم ۾ اٽڪ ۽ اورچ آهي. ڪيڏي به سفر ۽ ڪشالي جي ٿڪ کان پوءِ به هوءَ چڻ ته

ٽڪجي ٿي نه ٿي! ”آءُ به ٽڪل آهيان!“ سوال جي جواب ۾ ضرور چوي ٿي؛ ليڪن اچڻ شرط هوءَ ڪم کي لڳي ٿي! هڪ ڏينهن هوءَ صبح کان ٻن بهرن تائين اٿانگي سفر ڪرڻ بعد به، ٽائپ-شين تي ڪم کي لڳي ويئي، ۽ مون کي ياد آهي، ته ٽين بجي کان اٺين بجي رات تائين — يعني پورا پنج ڪلاڪ لاکيٽو ٽائپ جو ڪم ڪندي رهي! ٻئي دفعي صبح جو نائين بجي کان شام جو ڇهين بجي تائين لاکيٽي سفر ڪرڻ جي باوجود، اچڻ شرط، ’بتيءَ‘ جي جهڪي روشنيءَ تي ڪم کي لڳي وئي؛ ۽ مون کائڻس عجب سان پڇيو ته ”توهان هن وقت به ڪم ڪندؤ؟“ ”بلاشڪ!“ سندس جواب هو!

— سندس هر جواب ٺهه ٻه ۽ ٽيڪ آهي. سندس ”نه“ (No-o!) چوڻ جو انداز عجيب ۽ وڻندڙ آهي! پاڻ وهي ڪڏهن به نه آهي — ڳالهه ڪريو، هوءَ يڪدم چئي ڏيندي ”مان نٿي مڃان!“ مناسب ڳالهه ڪريو، يڪدم مڃڻ لاءِ تيار ٿيندي! گهڻو بحث ڪانه ڪري. مشڪل ۽ لڪڻ جي نعمت سان مالامال آهي. وڻندڙ ڳالهه ڪريو ۽ ”خوب! خوب!“ (Fine! Fine!) جو جهولي ڀري داد وٺو! اهي ”خوب، خوب“ جا لفظ هوءَ پنهنجي لهجي ۾ چوندي آهي، جنهن ۾ عجيب لچڪ ۽ مٺاڻ هوندو آهي! ساري ڏينهن جي سفر کان پوءِ، اوهين ٽڪجي هلاڪ ٿي پئو؛ ليڪن گهڙي کن سائڻس ڪچهري ڪرڻ بعد، اوهين پاڻ کي ٽڪل محسوس نه ڪندا! سندس وڻندڙ ۽ همت ڏياريندڙ ڳالهيون، اوهان کي پنهنجي علمي ڪم ڪار لاءِ آڀارينديون!

چرچائڻ به واهه جي آهي! سندس چرچو شانائتو ۽ طنز وارو آهي — پر، ان ۾ پيار ۽ همدردي آهي. سندس ڪنهن گهڻي جي ڪري، اوهان جي منهن تي مايوسي اچي يا ڪو ڦرو ظاهر ٿئي؛ ته پوءِ هوءَ ان گهڻي کان فوراً هٽي، اهڙا لفظ استعمال ڪندي، جن جي ٻڌڻ سان اوهان جو منهن چمڪي پوندو!

هلڻ مردن وارو اٿس. پر ان ۾ ’لطافت‘ آهي ۽ ڪجهه زالاڻي لوڏا! (ڇاڪاڻ ته پاڻ عورت آهي!) وقت تي چوهي ڊوڙ به ٻائي ٿي — پر، تنهن هوندي به پاڻ کي ٽڪل محسوس ٿيڻ نه ٿي ڏئي! هوءَ هر وقت گهڻي پنڌ ڪرڻ لاءِ به تيار آهي. ڏکين پيچرن، وائن ۽ ٻئيءَ جي ٻنن تان به هلي سگهي ٿي — ۽ وڃي گوڏي تائين ڳپ ۾ به گهڙي سگهي ٿي؛ پر پنهنجي ڪم جي پوري ڪرڻ لاءِ اهي سڀ تڪليفون سر تي کڻڻ لاءِ تيار نظر ايندي آهي — ۽ انصاف هيءُ — جو هوءَ ڏکيائيءَ کي ’ڏکيائي‘ نه ٿي چوي!

— ڪاٺ جي ملوڪ؛ ۽ ڪاٺي به سدائين ملوڪ! (ڏانڦي جي) ’سَتَ لاءِ چُوزو‘ (Chicken for change) سندس ڪلائيندڙ گفتگو آهي! روزانو ڪڪڙ ڪاٺي، ڪڪڙ جي ڪاٺي سان کاڌو مٽائيندي آهي! ماني جهڙي به ملندي، اها کائيندي؛ ۽ اوهان کان پڇندي ته، ”ماني اوهان کي وٺي؟“

— لڪڻ ۾ ٽڪي آهي. اکر سندس سنهڙا، پر سهڻا ۽ سنڙا آهن! اوهين ڳالهه ڪندا هلو؛

هوء اڌ اڪريءَ ۾ سيڪجه لکي ويندي ۽ بعد ۾، ان کي تفصيل سان لکي ڇڏيندي. ٻي قناعت ڇڏي، ٻئي جي قناعت گهڻي ڪري ٿي! مون کي، منهنجي وڏن اکرن ۽ ٻئي جي گهڻي ڪتب آڻڻ تي ڪڏهن ڪڏهن ٽوڪيندي به هئي!

ڊپ جي نانءُ کان به نه ڊجي. سندس متو بي مثل آهي. چوي ته، ”ماڻهن مون کي گهڻائي ڊپ ڏياريا آهن؛ پر مان ڊجان چو؟ اسين ٻئي زال مڙس گڏ آهيون. ۽ اڳين کي اهو خيال ضرور ٿيندو ته، ’جنهن سان پنهنجي زال گڏ آهي؛ اهو ان خيال کان ٻئي کي ڪڏهن به نقصان پهچائي نٿو سگهي، ڇاڪاڻ ته ساڳئي وقت هو به ساڳي هلت جو حقدار ٿيندو ۽ جي هاڻ کي سمجهندو!‘ اهو خيال ڪري، مون کي ڪوبه نقصان پهچائي نٿو سگهي!“ پر، گهڻي ڊپ ڏيارڻ تي سندس منهن تي ڊپ نه، پر ڪجهه مايوسيءَ جا آثار اوهان کي نظر ايندا— ليڪن اهي به گهڙيءَ کان پوءِ سندس هڪ ٽهڪ ۾ مڃجي ويندا.

— ڪا ڳالهه ٻڃي؛ اوهين نٿا ٻو ته دل ۾ ضرور ڪندي؛ پر في الحال ٻڌائڻ کان لهرائي، پوءِ ٻڌائڻ جو آسرو ۽ اسيد ڏيکاريو ته بيحد خوش ٿيندي— ۽ اوهان ۾ تيستائين اسيد رکندي، جيستائين کيس، اوهين ٻانهي ٻڌايو. اوهان ساڻس دل جو راز سليو، ڇا به ٿي پوي، ڪنهن سان به ظاهر نه ڪندي! سچار حد درجي جي آهي. سچ کيس وٺي ٿو ۽ سچو هن جي نظرن ۾ عزت وارو آهي. ڪوڙي لاءِ سندس دل ۾ عزت نه آهي— هوءَ ان لاءِ افسوس ضرور ظاهر ڪندي، پر ڪلا نه ڪندي!

ٻان به طالب العلم آهي. محنتي طالبن لاءِ هن جي دل ۾ عزت ۽ پيار آهي؛ ۽ هرحالت ۾ سندن مدد ڪرڻ پنهنجو فرض سمجهي ٿي! پنهنجي ڪم ۾ بلڪل قابل ۽ پڙ آهي.

هوءَ سنڌي زالن سان سدائين پيار مان ملي ٿي. اهي به کيس گهڻو پيار ڪن— ۽ هيءَ هروقت، اها تمنا ڏيکاريندي آهي ته، ”ڪاش! آءٌ هنن (سنڌيائين) سان ڪا گهڙي گهاري سگهان!“ سنڌي زالن هميشه، کيس رات رهڻ جي زور ڀري ’صلاح هنئي‘— ۽ انهن ’مهمان-نوازي‘ جو سهڻو ثبوت ڏنو! جيت (گهرن ۾) ساڻس ترجمان نه آهي، ات هوءَ گونگن وانگر، اشارن مان ڪم ٿي وٺي ۽ اسان جي ملڪ جون زالون، گهڻو ڪري، سندس اشارا سمجهيو وڃن! ڪٽ چرچي ۾، انهن سان زور آزمائي به ڪري!

هيءَ جرمن ماڻي، نه رڳو زالن ۾ مردن سان به عزت ۽ قرب سان ملي ٿي! هوءَ پنهنجي ڪم ۾ سختيءَ جي ڪڏهن به قائل نه آهي. جڏهن به، ڪنهن ’سنڌي سڄڻ‘ جي گش هڻڻ يا ڪجهه ٻڌائڻ کان نٿاڻ جي ڪري، منهنجي سَنَ ۾ ڪو ڦيرو آيو ٿي يا ناراضگيءَ جا ڪجهه آثار ظاهر ٿيا ٿي، ته هن يڪدم چئي ٿي ڏنو ته؛

”ماڻهن جي رسمن ۽ رواجن جي ڇاڇ ۽ پڇا ڳاڇا ڪندڙ شاگرد کي، ڪڏهن به اهڙين ڳالهين تي ناراض ٿيڻ نه ڪبي ۽ نه وري کيس سختيءَ سان ڳالهائڻ گهرجي؛ پر ڪلڪ طبيعت سان ئي هو پنهنجي ڪم ۾ سوڀارو ٿي سگهي ٿو!“

سندس انهن گفتن جي ڪري، هميشه منهنجي منهن جي حالت به سٺي ٿي، ۽ اسان هاش بـاش ٿي، ڪم ڪري لڳاسين ٿي!

نرم دل آهي ۽ نرميءَ کي پسند ڪري ٿي. سخي به ڏاڍي آهي. اوهين کيس ڪنهن غريب جي مدد لاءِ چئو، بيڙڪ هن جي مدد ڪندي. هڪ غريب جت کي، جڏهن مون هڪ رپيو ڏنو، تڏهن پاڻ يڪدم مون کي پنج رپيا ڏنائين ته مان هن کي ڏيان. ۽ مون کي زبردستي رپيو واپس ڏئي ڇڏيائين. پاڻ هيءَ به چيائين ته، ”تون جنهن جي به مدد ڪرڻ چاهين، ته بيڙڪ چئي ڏي، ۽ مان ضرور ائين ڪندس.“ هاڻي به ڪيترن جي مدد ڪري ٿي. اهي ئي ڳالهيون، سندس رحمدل هجڻ جي به نشاني آهن.

سنڌي ٻولي نه سمجهڻ جي باوجود، هوءَ ”سنڌي ڪافيون“ تمام گهڻو پسند ڪري ٿي، ۽ ان ڪري، هن نه رڳو شاه عبداللطيف رح جي ڪلام، پر ٻين سگهڙن جي ڪلام جا به رڪارڊ ڀريا آهن! اسان جي بزرگن لاءِ سندس دل ۾ عزت ۽ احترام آهي.

اها آهي جرمين خاتون، جا پنهنجو ملڪ جرمني ڇڏي، حقيقتن جي ڄاڻڻ، علم جي حاصل ڪرڻ ۽ سوت ۾ ان جي خدمت ڪرڻ لاءِ، ايڏا ڪشالا ڪڍي ۽ ڏک ڏاڪڙا سهي ملڪ ماري ٿي!

ڊاڪٽر هائينز ويسٽ فال. قد ۾ پورو پنو، بت ۾ ڀريل، منهن ۾ حشمت وارو، رنگ ۾ ساڳيو ڪورو ۽ عمر جو ڪرڙوڍ، هيءُ ڊاڪٽر، مذڪور لائق زال جو مڙس آهي—۽ جرمنيءَ جي شهر آزد—برلن ۾ ڪنهن فني اداري جو استاد آهي. بت ۾ ڀريل هئڻ ڪري، سفر جي ڪشائن جو اثر مٿس گهٽ نظر اچي ٿو.

همت ۽ حوصلي ۾ هي ٻئي زال—مڙس هڪجهڙا آهن! زال لاءِ ڊاڪٽر صاحب کي ڪافي عزت ۽ پيار آهي؛ بلڪ زال جو هر چوڻ، هيءُ اکين تي رکي ٿو! ساڳئي وقت، زال به ساڻس ڪڏهن ضد نه ٿي ڪري. هر جي ڪنهن ڌر کان اهڙي غلطي ٿي به هوي، ته اهو ”ضد“ هڪ تهڪ يا هڪ چرچڙي ۾ گرم ٿيو وڃي—۽ حقيقت حال کي سڃاڻي، ٻنهي مان ڪو هڪ فوراً کڻي ماڻ ڪري—!

مون سمجهيو ته، هيءُ جوڙو ”جوڙ“ آهي؛ پر اها آهي به حقيقت! طبيعت ۾ ڀلي ڪجهه فرق هجي، پر خيالن جي فرق کي هو ڪڏهن به ظاهر ٿيڻ نه ٿا ڏين—جنهن مان سندن جوڙ ثابت آهي. هڪٻئي سان همدردي، هنن ۾ اڻاهه اسيد پيدا ڪئي آهي. هو، هر حالت ۾ هڪ آهن!

ڊاڪٽر هائينز، هڪ سنجيدو ۽ ٿڌي سياڻو وارو شخص آهي، ڪل چرچي واري ڳالهه تي ٻيو مشڪندو، جنهن مان سندس سنجيدگي پئي بکندي! هو وقتي طور ٺهڪڻ ۾ به اچيو هوي سندس ٺهڪ ٻڌي ۽ اوهان به ضرور ٺهڪ ڏيندا! چرچو گهٽ ڪري، پر هر چرچي تي هو مشڪي يا کلي ضرور. سندس طبيعت مفڪرانه آهي ۽ اوهين کيس مفڪر سمجهندا!

هو اوهان سان گهڻو بحث به ڪونه ڪندو؛ پر پنهنجيءَ ڳالهه لاءِ هو معقول دليل پيش ڪندو ۽ اوهان کي لاجواب ڪري ڇڏيندو. هو پنهنجي ڳالهه تي زور به ڏيندو آهي۔ پر جي اوهان جا دليل هڪا ۽ پختا آهن، ته هو هر وقت سچل لاءِ تيار ٿيندو. اوهين ڳالهه ڪريو؛ ته هو ڌيان سان ٻڌندو، پر هميشه تفصيل سان پيو پڇا ڳاڇا ڪندو ۽ ڳالهه کي سمجهڻ جي ڪوشش ڪندو.

ڪم جو هيءُ به ڪوڏيو آهي. ساري ڏينهن جي مسافريءَ کان پوءِ به، جي ڪم هوندو ته ضرور ڪندو. موٽر جو گهڻو تلو ڪم پاڻ ڪري ۽ سندس زال، ساڻس ٻيٽ بيهي ۽ ٻانهن ٻيلي ٿئي!

ڊپ جو نالو هين جي دل ۾ به نه آهي. وهمي به نه آهي، بلڪ ڪنهن ڳالهه لاءِ جنهن جي هڪ پوءِ ٿئي آهي، ڪڏهن به ”هڪ“ نه چوندو! هو ائين ئي چوندو ته ”مان سمجهان ٿو“ يا ”مون کي اهڙي اميد آهي!“ (I hope so!)

اوهان هڪ ڪرڻ چاهيو۔ ۽ اوهان کي جواب ملندو ته، ”ڪنهن به ڳالهه لاءِ، جنهن جي هڪ نه آهي، ڪير به ”هڪ“ چئي نه ٿو سگهي!“

— مطلب ته، همدردِي ۽ وڏي اميد سندس دل ۾ موجود آهي ۽ ان ڪري ئي هو، زال جو ساٿي ۽ مددگار پنهنجي سفر تي نڪتو آهي.

(۲)

اهي ئي آهن جرمني ملڪ جا ٻه عالم، جيڪي سال ۱۹۵۵ع ۾، موٽر جي ذريعي، جرمنيءَ کان عراق پهتا۔ اتي مارچ ۱۹۵۵ع کان فيبروري ۱۹۵۶ع تائين، جٽ قوم جي جاج ۽ کوجنا جاري رکيائون.

— سندن رپورٽ مطابق، عراق جو ڏاکڻون ڀاڱو سيلابي آهي ۽ سُنڌ تي پاڻيءَ جي چاڙهه ڪري، اتي هميشه ٻوڏون ٿينديون رهنديون آهن. ان ڪري هيءُ پاسو هميشه ٻوسل وارو آهي ۽ هتي وڏيون وڏيون ڏهڻيون آهن. هتي سَر ۽ ڪانهه (يا ڪَل ۽ پَن؟) به جام اپري ٿو. هيءُ پاسو خراب آب-هوا جي ڪري به رهڻ جي لائق نه آهي۔ ۽ هتي ڪو ماڻهو ڏاڍين تڪليفن ۽ سورن سان بهڃي سگهي ٿو۔ ته به، هتي هڪ قوم رهي ٿي، جنهن کي ”معدان“ (Ma'dan) چيو وڃي ٿو.

”معدان“ اصل ڪير آهن ۽ ڪٿان آيا؟۔ ان باري ۾، هو پنهنجي وڏن ۽ اصلوڪي ملڪ بابت ڪابه خاطر خواهه خبر ڏئي نه ٿا سگهن. ليڪن عربي روايتن ۽ ڪن تاريخن مان پتو پوي ٿو، ته سندن وڏا سُنڌ جا رهاڪو۔ ”سنڌي“۔ هئا، جي عربن جي فتح وقت سنڌ مان آندا ويا. تاريخون انهن کي ”زط“۔ يعني ”جٽ“ چون ٿيون!

هن وقت هو پنهنجن جا ڌڻ ڌارين ٿا ۽ ڪن وٽ گهڻو به آهن. سندن گهرڙا ”ڪڪايون۔ جهوپڙيون“ آهن. مال ڌارڻ سان گڏ، هو ”تڏا“ به جوڙين (شايد ڪَل يا پَن مان؟)، جن جو ڪاپو ساري عراق ۾ آهي. هنن ماڻهن مان ڪي خانہ بدوش ماڻهو به آهن.

بهرحال، هنن جرمن عالمن، عراق جي ان قوم جي رهڻي ڪهڻي، رسمن، رواجن ۽ روايتن جي پوري ڄاڻ ڪئي۔ ۽ ان کان پوءِ، هو پنهنجي ملڪ سونپيا، جتي هنن ان قوم تي هڪ ڪتاب لکي پيش ڪيو.

— جيئن ته، مذڪور جرمن عالمن کي، عراق جي ”سعدان“ قوم جي حالتن ۽ ڳالهين ۽ ٻن تاريخن جي مطالعي مان اهو پتو پيو، ته ان قوم جو هر حالت ۾ ”سنڌ“ سان تعلق هو۔ ۽ اڄ به هن قوم جي ماڻهن جي رهڻي ڪرڻي، ۽ رسمون ۽ رواج اهڙا آهن، جيڪي ٿورو ڪي گهڻو سنڌ جي قوم ”جٽ“ سان تعلق رکن ٿا؛ ان ڪري، هنن پنهنجي ڄاڻ کي وڌائڻ ۽ ”علم“ جي خدمت ڪرڻ لاءِ ضروري ڄاتو، ته ساڳي ڄاڻ ۽ ڪوجنا جي سلسلي کي جاري رکي، سنڌ پهچي ”جٽ قوم“ کي ڏسجي.

— فيبروري ۱۹۶۱ع ۾ هو ترڪيءَ مان ايران پهتا. ترڪيءَ ۾ هنن ٿوري ڄاڻ ڪئي، مگر اتي ڪين ڪا ڪاميابي نصيب نه ٿي. ايران ۾، هنن آخر علائقي ۾ سفر ڪيو۔ ۽ ان کان پوءِ ڏکڻ ايران ۽ ٻن اوڀر واري پاسي ڄاڻ جاري رکي. سيستان جي علائقي ۾، هنن هڪ قوم اهڙي ضرور ڏني، جنهن جي ماڻهن جا گهرڙا، گهڻي ڀاڱي، عراق جي ”سعدان“ ماڻهن جي جهوپڙين جهڙا آهن. ايران جي هيٺن قوم ۽ عراق جي هُن قوم ۾، ٻي ڪا خاص هڪجهڙائي نه ڏسي ڪري، هي عالم، مئي ۱۹۶۱ع جي آخر ڌاري پاڪستان پهتا.

پاڪستان ملڪ ۾، هنن پنجاب ۽ سنڌ ۾، اهڙي ڄاڻ جاري رکي، جنهن ۾ هنن ڪي زبردست ڪاميابي نصيب ٿي.

هنن عالمن، پنجاب ۾ هڪ قوم ڏني، جا ’لکن‘ جي تعداد ۾ آهي. اهي ماڻ کي ”جٽ“ چواڻين ٿا. اڳين زماني ۾، هن قوم جا ماڻهو خانہ بدوش هئا ۽ ڌنارن واري زندگي گذاريندا هئا. ان زماني ۾ هنن وٽ مڙهيون جا وڏا ڏن هئا. ملڪ ۾ هن وقت ”ڀوک“ جي واڌاري جي ڪري، غمراڻو ۽ جهنگ جهر واري زمين گهڻي ڪانه رهي آهي، ان ڪري اها ”جٽ ذات“ هاڻي ڀوک کي لڳي وئي آهي. سندن زندگيءَ جو ٻراڻو نمونو نه رهيو آهي ۽ سندن ڪيتريون حالتون مٽجي ويون آهن. هن وقت اتي، انهن مان ڪوبه خانہ بدوش نه آهي.

البت، ملتان ۽ ديري غازي خان جي طرف ڪي اهڙا ماڻهو ضرور رهن ٿا، جي خانہ بدوش آهن. اهي ماڻهو انن جا وڳ ڌارين ۽ چارين ٿا.

عربيءَ جو لفظ ”زط“ ۽ سنڌي ٻوليءَ جو لفظ ”جٽ“ باڪل ساڳي ڳالهه آهي. حرفن جي ’آچار‘ ۾ فرق صرف ”ز“ ۽ ”ج“ جو آهي. سنڌي هندو، عربيءَ جي ”ظ“، ”ز“ ۽ ”ذ“ حرفن واري آچارن کي تمام گهڻو ”ج“ حرف جي آواز ۾ آچاريندا رهيا آهن. مثلاً: ”ظلم“ مان ”جلم“، ”مزو“ مان ”مجو“ ۽ ”ذرو“ مان ”جرو“. عربيءَ جي حرفن ”ت“ ۽ ”ط“ جي ’آچارن‘ ۾، اسين ڪوبه ’فرق‘ نه ڪندا آهيون. ان ڪري ”زط“ لفظ ڦري ”جٽ“ ٿيو، يا

جي ”جَت“ اصل سنڌ جا هئا ۽ پوءِ عراق پهتا. ۽ عربن کين ”جَت“ جي بدران ”زط“ چيو ته اها ڪابه نئين ڳالهه ڪانهي. بلڪ صحيح آهي. (۱)

ان جي ابتڙ ”جات“ ۽ ”جَت“ لفظن ۾ وڏو فرق نظر اچي ٿو. ۽ اهو نه رڳو هنن جرمن عالمن پر اسان لاءِ به مونجهاري وارو آهي. افسوس ته اهو آهي جو سنڌ جي هڪ تاريخ ۾ ”جات“ لفظ جي هڪ وار سمجهاڻي ڏني، ان ساڳي گروهه جي ماڻهن لاءِ ”جَت“ لفظ ٻڌايو ۽ مقرر ڪيو ويو آهي پر اڳتي هلي ساڳيءَ ذات جي مختلف ماڻهن لاءِ ”جات“ ۽ ”جَت“ لفظ جدا جدا استعمال ڪيا پئي ويا آهن! ان مان اهو ئي سمجهجي ته ”جات“ ۽ ”جَت“ ٻه جدا ذاتيون هيون ۽ آهن!؟ پر هنن عالمن جو خيال آهي ته انهن ٻنهي لفظن وارو فرق به فقط زبان جي ڪري آهي ۽ جنهن جو موجوده مثال هيءُ آهي ته ”جات“ ڪي پنجابي ٻوليءَ ۾ ”جات“ ۽ اردو زبان ۾ ”جَت“؟ پئي آجاريو ويو آهي. سنڌي ٻوليءَ ۾ ته اڳي ئي ”جَت“ لفظ موجود آهي.

سنڌ ۾ هنن عالمن اول لاڙ ۽ سامونڊي ڪناري واري ايراضيءَ کان ڄاڻ جوڇ شروع ڪئي ۽ هنن پنهنجو ”مرڪز“ جاتيءَ کي بنايو. سندن ٻڌايل تفصيل مطابق هن پاسي هزارن جي تعداد ۾ جت رهن ٿا جن مان پنجاه سيڪڙو ڪن ماڻهن وٽ آڻن جا وڪ آهن. هي آڻن وارا گهڻو ڪري سامونڊي ڪناري واري وٽ سان آڻ چارين. اهي ماڻهو گهڻو ڪري خاندن بدوش آهن. وڌيڪ تفصيلن مان هيءُ به پتو پوي ٿو ته اهي آڻن کي چارڻ سانگي ڪناري واري وٽ ڏئي، ٿرهارڪر ضلعي ۾ رحمڪي بازار تائين به وڃن ٿا. ليڪن تازي معلومات مان اها به خبر پئي آهي ته هو رحمڪي بازار کان گهڻو اڳتي به وڌي وڃن ٿا ۽ وري مٿي عمرڪوٽ تائين به پهچي وڃن ٿا. باقي پنجاه سيڪڙو ’جَتَن‘ وٽ سينهن جا ڏڻ آهن ۽ ڪن ٿورن وٽ رڍون ۽ بڪريون به آهن.

هونئن ته هن پاسي جتن جا ڪيئن ”ٻاڙا“ رهن ٿا پر انهن سڀني مان ”دٻائي“ جَت شمار ۾ گهڻا آهن. ان کان پوءِ ”فقيرائي“ جتن جو ٻاڙو آهي. جتن جو هيءُ گروهه خاندن بدوش آهي ۽ سندن گهرڙا ”پکن“ جا هوندا آهن — جنهنڪري کين چيوئي ”پڪا-راج“ ويندو آهي. جتن جي هن گروهه جو ڌنڌو آڻ ڌارڻ ۽ چارڻ آهي. هنن جرمن عالمن جي چوڻ مطابق هنن فقيرائي جتن جي گهرڙن جي بناوت نهايت ئي انوکي ۽ خاص قسم جي آهي ۽ سندن ريتون، رسمون ۽ رواج به سنڌ جي وچولي ۽ اترئين ڀاڱي جي جتن کان مختلف آهن. ائين برابر آهي ته ڪن ڪن ڳالهين ۾ ڪجهه فرق به آهي — پر هو انهن ڳالهين تي هورو زور ڏين ٿا ۽ مٿن پابند آهن جنهنڪري انهن فرقن کي اهميت به ڏئي سگهجي ٿي.

”دٻائي“ جَت جن جو تعداد تمام گهڻو آهي، سامونڊي ڪناري تي ۽ ان جي وٽ

(۱) حضرت علي ڪرم الله وجهه جي بيت المال جا راکا ”زط“ هئا جي سنڌي هئا. — (گرامي)

سان رهن ٿا، هنن مان ڪن ٿورن وٽ مينهنون آهن ۽ ڪي ٿورا ٻوڪ به ڪن ٿا. باقي سڀ مڇي مارڻ تي گذر سفر ڪن!

(۳)

سنڌونديءَ جي ڊيلٽا ۽ سامونڊي ڪناري واري پاسي، اسان ’دبائي جتن‘ جو هڪ وڏو گهرٽ ڏٺو. سندن روايت مطابق، سندن وڏا ”حلب“ کان آيا، اُت ڇاريندا هئا ۽ خانہ بدوش هئا. گهڻو وقت اڳ، هو هتي اچي رهيا، ڇاڪاڻ ته هتي جهنگ جهڙو هو ۽ وڏي ويءَ هئي. اڳي هتي ٻائي ڪونه هو، پر پوءِ هتي ٻائي آيو ۽ هنن مڇيءَ مارڻ جو ڌنڌو اختيار ڪيو. — هي ’دبائي جتن‘ هن وقت به مڇي مارڻ جو ڌنڌو ڪن ٿا. انهن وٽ باقاعدي ”ٻيلا“ هڻڻا آهن ۽ وڏيون ٻيڙيون به آهن. هو پاڻ کي مڇيءَ مارڻ جو ماهر به سمجهن ٿا. ۽ بعضي ته سمنڊ ۾ ميلن تائين به هليا وڃن ۽ وڏن وڏن رڇن سان مڇي مارين. ساڳي وقت هنن وٽ اُت به آهن. پنهنجي گهرڙن کي ”هڪا“ چون. سندن گهرن جو نمولو ”پٿرائين“ يا ”پٿائين“ — پر ”چپرائين گهر“ جهڙو آهي. جيڪڏهن ڪا نئين ڳالهه انهن گهرڙن ۾ آهي، ته اها هيءَ جو اهي ساري جا سارا ”پٿن“ مان ٺهيل ’ڌن‘ جا آهن. ڊاڪٽر زيڪرڊ ويسٽ فال جو چوڻ آهي ته، ’هين دبائين جي گهرن ۽ فقيرائي جتن جي گهرن ۾ ڪوبه فرق ڪونهي‘. هنن جي گهرن جي ڇت هوبهو ”چپٿر“ وانگر آهي — پر ڇپر جي مقابلي ۾، هنن جو ’ڪٽرنگهو‘ بلڪل ننڍو آهي — ۽ ان لاءِ هڪ سبب هيءُ به آهي، ته گهرڙا خود ننڍا آهن؛ يا تڏا ڇپر جيڏا نه آهن.

اسان وٽ ”جتن ذات“ جي ماڻهن بابت عام خيال — بلڪ ”جتن“ لفظ جو به ’عام مفهوم‘ اهو آهي، ته ”جتن“ معنيٰ اُت ڌاريندڙ ۽ ڇاريندڙ! ليڪن جتن مڇي ڇو ٿا مارين؟ پر پهريائين، اهو به ڏسجي ته اهي ”اُت ڇاريندڙ“ مڇي ماريندڙ ”جتن“ پاڻ کي ”جتن“ چوائين به ٿا؟ حقيقت ۾، اهي ’دبائي‘ پاڻ کي ”بلوچ-جتن“ يا ”جتن-بلوچ“ چون ٿا. سندن چوڻ مطابق، هُو ”ڪرمتي (قزمطي) بلوچ“ آهن؛ ۽ جتن کي ڌنڌي — يعني اُت ڇارڻ جي ڪري ئي هنن جي اصل ذات ’بلوچ‘ سان لفظ ’جتن‘ ڳنڍيو ويو آهي؛ جنهن لاءِ ظاهر آهي، ته کين به ڪو اعتراض نه رهيو آهي.

— پر، هوڏانهن ”ڪرمتي بلوچ“ ۽ خود انهن بلوچن — ۽ ٻڌل مذڪور دبائي گروه جي سردار، ”مٿڪ“ جو چوڻ آهي، ته انهن دبائين جي حقي ذات — ”جتن“ سان ”بلوچ“ لفظ ان ڪري ملي ويو آهي، جو هو بلوچن جي سرداريءَ هيٺ — ۽ بلوچن جي ”راڄ“ ۾ رهندا پئي آيا آهن.

نهايت دلچسپ نڪتو هيءُ به آهي، ته ڪرمتي بلوچن مان به هڪ گروه اهڙو آهي، جو صدين کان اُت ڌاريندو ۽ ڇاريندو آيو آهي ۽ هاڻي به انهن ماڻهن وٽ اُت جا وڳ آهن،

۽ هو ڏاڇين جو کير به پين. پر اهي ڪڏهن به ”ڪرمتي-جست“ يا ”بلوچ-جست“ نه سڏيا ويا آهن، يا ڇو نه ٿا سڏيا وڃن؟ ڪرمين جو اهو گروهه ٻين سڀني بلوچ ٻارن کان ڪرمتي-ٻاڙي کي اعلى مڃرائڻ لاءِ ڀورو زور ڏيندو؛ پر هيءُ به مڃڻ لاءِ تيار ٿيندو، ته سندن گروهه جي ماڻهن کي، ڪي به ٻيا ”ڇوڪي ذات وارا“ (جي پاڻ کي سمجهن ٿا) ڪڏهن به سڏڻ ڏيڻ لاءِ تيار نه ٿيندا؛ جنهنڪري اهي ميربحرن مان به شادي ڪندي ويرم ٿي نه ڪن!

— وري هوڏانهن مذڪور دٻائي گروهه جا ماڻهو، جيڪي اُنن ڌارڻ سان گڏ، سڀني مڇيءَ مارڻ جو ڪم به ڪن، ”ميربحرن“ سان اهڙي تعلق رکڻ لاءِ تيار نه آهن. پر هتي هيءُ به سوال آهي، ته انهن دٻائين کي ”جست-ميربحر“ يا وري ”بلوچ ميربحر“ ڇو نه ٿو چيو وڃي؟ ڇا دٻائين جو اهو گروهه، اها ڳالهه برداشت به ڪري سگهي ٿو؟ اهي سڀ سوال مزيدار ۽ دلچسپ ٿي چڪا آهن، جن جي جوابن ڳولي لهڻ ۾ ”قوسن ۽ ذاتين“ جو طالب العلم بي انت خوشي محسوس ڪري ٿو....!

جيڪڏهن اسين ائين چئون، ته سنڌ ۾ جست جا ٽي ڪَ چار يا پنج-ڇهه وڏا گروهه آهن ۽ اهي، لاڙ، وچولي اتر سنڌ ۾ رهن ٿا، ته اها ڳالهه قطعي غلط ٿيندي. حقيقت ۾، جست جي قوم ساري سنڌ ۾ پکڙيل آهي ۽ ان ”پکيڙ“ جي ڪري، جست قوم کي اها آساني ٿي آهي، جو ان جا ڪيترا ئي ماڻهو، بلڪه ٻارن جا ٻارڙا، ڪيترين ئي حالتن هيٺ ۽ ڪيترن ئي ڄاتل سببن جي ڪري آهستي آهستي بلوچن جي ننڍن يا وڏن ٻارن سان ملي وڃڻ جي جدوجهد ڪري سگهيا آهن. جيتوڻيڪ هينئن، هنن لاءِ پنهنجي ”جست ذات“ مان ڇڙهي، ”بلوچ ذات وارا“ ٿيڻ ۾ ڪافي رنڊڪون به پئي رهيون آهن—پر، جيڪڏهن هو اهڙي هنڌ تي پهتا آهن، جتي هو پنهنجي نوان آهن—۽ ساڳئي وقت هنن پنهنجن ٻين گروهن سان به تعلق ڇڏي ڏنو آهي، اتي هو بلاشبه فائدو وٺي سگهيا آهن—۽ ”بلوچ“ بنجي ويا آهن.

هجرت سان گڏ، ٻيون به ڪي اهم ڳالهيون آهن، جي ”گهٽ ذات“ مان ڇڙهي، ”اوچي ذات“ ۾ اچڻ لاءِ مددگار ثابت ٿين ٿيون. اول ته، جيڪڏهن ڪو گروهه ڀري وڃي، ذات مٽائي سگهيو آهي، ته پوءِ سندس اها ڪوشش جاري رهي ٿي، ته جنهن ”نئين ذات“ ۾، ان گروهه جا ماڻهو آيا آهن، سي ڪنهن به طرح، ان ذات وارن اصلوڪن ماڻهن سان هر لحاظ سان گنڊجي وڃن. سڀني ڳالهين مان ضروري ڳالهه مٽي مائٽي آهي—جا نه رڳو سڱن ڏيڻ، پر سڱن وٺڻ تي به ٻڌل رهي ٿي. ائين ڪرڻ سان، ذات مٽائيندڙ گروهه جي نئين—پر، ”پاڻ واري ذات“ کي، اصل ذات وارا نه رڳو تسليم ڪندا؛ بلڪه پنهنجي مائٽيءَ واري خيال کان، ان ٻئي گروهه جي لاءِ، پاڻ واري ذات کي، ٻين کان قبول ڪرائڻ جي لاءِ به زور لائيندا. هتي هڪ گروهه جي ذات مٽائڻ جي فائدي ۾ ٻه طاقتون ڪم ڪن ٿيون.

پر، سوال فقط هيءُ آهي ته، ڇا جست ذات وارا ائين ڪري سگهيا آهن؟ ان هڪ سوال

سان گڏ ٻيا به سوال اٿن ٿا۔ ۽ اهي هيءُ ته، جتن، بلوچ ٿيڻ ڇو ٿا گهرن؟ ۽ ٻيو ته، هنن جي نظر ۾ رڳو ’بلوچ ذات‘ ئي اوچي ڇو آهي؟

گڏيل روايتن مطابق، جتن ۽ بلوچن جو هميشه پاڻ ۾ واسطو پئي رهيو آهي. بلوچ هميشه جتن کي پنهنجي هٿ هيٺ رکندا پئي آيا آهن. جنهنڪري، جتن قوم جي ماڻهن، پنهنجو ڀلو ۽ بچاءُ، بلوچن جي هٿ هيٺ رهڻ ۾ پئي ڏنو آهي. هڪ ڏُر جي لاڳيتي ’زور‘ ۽ ٻيءَ ڏُر تي لاڳيتي ’اثر‘ جي ڪري، نتيجو هيءُ پئي نڪتو آهي، جو ٻيءَ ڏُر۔ يعني جتن، پنهنجي سڀني مشڪلاتن جو حل ’بلوچ ذات‘ سان گڏ رهڻ ۾ ڏنو۔ ممڪن آهي ته ان ڪري ئي ’بلوچ ذات‘ کي ”اوچي ذات“ ڪري مڃيائون. پنهنجي شخصيت ۽ حيثيت سڃاڻڻ، انسان جي فطرت آهي. ان فطرت جي تحت، جتن قوم، بلوچ قوم ۾ مدغم ٿي وڃن، يا گهٽ ۾ گهٽ، ”بلوچ ذات“ واري چوان لاءِ جدوجهد پئي ڪئي آهي.

ليڪن مزيدار نڪتو هيءُ آهي ته جتن ذات وارن، جنهن ٻيءَ ذات وارن سان ملي وڃن پئي چاهيو آهي، اها ئي ذات، سندن لاءِ سخت رنڊڪ پئي ثابت ٿي آهي (جيتوڻيڪ جتن جا ڪيترا پاڙا ۽ گروه ذات مٿان۔ ۽ بلوچ ٿيڻ ۾ ڪامياب ٿي ويا آهن)؛ ڇو ته مذڪور جدوجهد جو رد عمل بلوچن ۾ به پئي پيدا ٿيو آهي. بلوچن، هڪ لحاظ کان، جتن کي هٿ هيٺ رکڻ ۽ ٻئي لحاظ کان، انهن کي پري رکڻ جي ڪوشش پئي ڪئي آهي. نتيجي ۾، جتن ذات وارا، بلوچ قوم وارن کي سڱ ڏئي ته سگهيا آهن۔ پر وٺڻ ۾ انهن کي ڪا ڪاميابي نصيب نه ٿي آهي.

”مير جتن“، جتن جي ٻين سڀني پاڙن کان، پنهنجو پاڙو ”اوچو“ ٿو سمجهي۔ ۽ هن پاڙي وارا جتن، نڪي ٻين پاڙن وارن جتن ۽ نه ئي بلوچن کي سڱ ڏيڻ قبوليندا هئا. ليڪن، اڄ هيءُ پاڙو پنهنجا سڱ بلوچن ۾ ڏئي ٿو. جتن جي هن وڏي پاڙي جا ڪيترائي گروه آهن، جي مختلف هنڌن تي رهن ٿا. انهن مان ڪي گروه ”رند بلوچ“ ٿي وڃن ۾ ڪامياب ٿي چڪا آهن. مير جتن جي هڪ گروه وارن، جتن کان ٻاهر، ٻين گهٽ ذات وارن کي به سڱ ڏنا آهن۔ ۽ ائين هو ”مٿي چڙهن“ جي عوض، هيٺ لهي ويل ٿا ڏسجن. پر، ان گروه جي ماڻهن ۾ اهڙو احساس، ضرور معلوم ٿيو، ”ان ئي پاڙي جا ڪي گروه، اهڙين حالتن هٿ آهن، جو في الحال، هو ”بلوچ“ ٿي نٿا سگهن.

ڏٺو ويو آهي، ته مير جتن کان سواءِ، ٻين سڀني جتن جي ٻولي ”سرائڪي“ آهي. مير جتن جي ٻوليءَ کي ”جٽڪي-ٻولي“ چئجي ٿو. ائين چئي سگهجي ٿو ته اها ٻولي سرائڪي، سنڌي ۽ ڪوهستاني لهجي مان ٺهي آهي. هاڻوڪي سنڌيءَ جو منجهس ڪوڪو لفظ ملندو. ان جي ابتڙ، شاهه جي زماني واري سنڌيءَ جا چڱا لفظ منجهس موجود آهن. ٻيا به ڪي لفظ ان ۾ موجود آهن، جن لاءِ في الحال ڪجهه چئي نٿو سگهجي.

ڪنهن قوم يا ڪنهن ذات جي سڃاڻپ ۾ ٻوليءَ کي به وڏو دخل آهي، جيتوڻيڪ اسان

ڏٺو، ته ”ميرجت“ به، ’جَت‘ ئي آهن، پر سندن ٻولي، ٻين سڀني جتن جي ٻولي—”سرائڪي“ کان نرالي آهي. ليڪن، ميرجتن جو هڪ اهڙو گروه به آهي، جنهن پنهنجي ٻولي ”جَتڪي“ چڙي، ”سرائڪي“ اختيار ڪئي آهي. هتي به اسان کي هڪ دلچسپ نڪتو ملي ٿو. ”ميرجت“ سڀني جتن مان اوجو ٻاڙو چيو ويو آهي؛ پر، سندن انوکيءَ ٻوليءَ کي وري ننڍيو پئي ويو آهي. ان جي برعڪس، جيڪي جَت سرائڪي ٻولي ڳالهائين ٿا، سي فخر ڪن ٿا. ان جو نتيجو هيءُ نڪتو آهي، جو مرڪو ”ميرجت“ ٻان، ٻين سڀني جتن کان وڌيڪَ ننڍڙن لڳا آهن. ڇا اهو ئي سبب آهي، جنهنڪري مذڪور گروه، پنهنجي اصل ٻولي چڙي، سرائڪي اختيار ڪري، بلوچن جي وڌيڪ ويجهو ٿيڻ گهرن ٿا؟

هن مطالعي مان اسان کي ڪيتريون ئي دلچسپ ڳالهيون معلوم ٿيون. مٿي ٻڌايو ويو آهي ته جتن جا ڪي ٻاڙا ۽ مختلف ٻاڙن جا ڪي گروه ”بلوچ“ ٿيڻ ۾ ڪامياب ٿي ويا آهن. اسان اهو به ڏٺو، ته ميرجتن جا ڪي گروه ”رند بلوچ“ بنجن ۾ سوڀ حاصل ڪري چڪا آهن. — ”ليشاري“ اصل جت چيا وڃن ٿا ۽ اڄ به جَت آهن؛ پر هنن جتن لاءِ سندن ذات وارو نالو نهايت ئي مفيد ٿيو آهي ۽ هو ٻين ٻاڙن جي مقابلي ۾، آسانيءَ سان ”لاشاري بلوچ“ بنجي سگهن ٿا. ”پهوڙ“ به اصل جَت چيا ويا آهن؛ ليڪن اڄ هو مڪمل طرح بلوچ چواڻين ٿا. پر، بلوچن سان باقاعدي ملي وڃڻ ۾، اڃا ڪين ڪي رندڪون درپيش آهن. اهڙيءَ طرح، ”سنجرائي“ جَت ذات مان ”لشاري بلوچ“ ۽ ”ديناري جَت“، ”بگٽي بلوچ“ بنجن ۾ ڪامياب ٿي چڪا آهن.

دادو ضلعي جا ”ٻير“ ٻان کي ”بلوچ“ ۽ حيدرآباد ضلعي جا ”ٻير“ ٻان کي ”جمالي بلوچ“ چواڻين ٿا. هوڏانهن قلات علائقي ۾ ”جت-ٻير“ موجود آهن. هنن وٽ اُنن جا وڳ آهن. سندن زندگيءَ جو دارومدار اُنن ڌارن ۽ چارڻ تي آهي. هو نه رڳو ڏاجين جو ڪير پين ٿا، پر وقتي اُٺ جو گوشت به کائين ٿا. سندن گهرڙا ’تڏن‘ جا آهن، جي ’پيش‘ مان ٺاهين. تڏن وارن گهرڙن کي ”تڏاوان“ چئبو، پر هو ”ڪيڙي“ به چون. هڪا به ڪم آئين. هو خانددوش آهن. انهن وٽ ’اُٺ ذات‘ لاءِ وڻندڙ ۽ مزيدار قصا، ڪهاڻيون ۽ روايتون آهن. هو اُٺ لاءِ ’يووقوف‘ لفظ ڪم آڻيندڙ کي خود يووقوف سمجهن ٿا. سندن ريتين ۽ رسمن ۾ ڪا خاص نئين ڳالهه نه آهي. سندن روايت مطابق، ”ٻير“ ذات جا اصل ”جَت“ آهن—۽ اصل کان ئي اُٺ ڌاريندا ۽ چاريندا آيا آهن. ”ٻير“ سندن ٻاڙو آهي. هنن جتن سان گڏ، هڪ ٻيو به گروه آهي، جو ”پوراڻا“ جَت چواڻي ٿو. هنن ٻنهي گروهن جا ماڻهو، جيتوڻيڪ خانددوش آهن، ته به جي پنهنجي گهرن کان پري هوندا، ته خانددوش نظر نه ايندا. رڻ پتن ۽ جبلن ٽڪرن ۾ رهڻ جي باوجود، گفتگوءَ جا پڪا، بحث ۾ هوشيار ۽ پختا ۽ ڳالهين ۾ پڙ آهن. زالن ۾ گهٽ فرق آيو آهي؛ تڏهن به ٿورو ’گهن‘ ۽ ڪپڙي لٽي ۾ فرق ايندو

ٻيو وڃي. ڪوبه وقت مقرر ڪري نٿو سگهجي، ليڪن حالتن هيٺ سندن زندگيءَ ۾ ضرور فرق ايندو.

هنن سڀني ڳالهين مان اهو مطلب نٿو ڪڍي سگهجي، ته ڪو آٽ ڌاريندڙ ۽ چاريندڙ جٽ، پنهنجي ان زندگيءَ مان ڪڪ آهن. هو پنهنجي ان ڌنڌي کي نهايت ئي عزيز ۽ عزت وارو سمجهن ٿا. شايد ان جي خلاف ڪجهه ٻڌڻ به برداشت نه ڪن. سندن نظر ۾، اهي جٽ قطعي بي سمجه آهن، جن آٽ وڪڻي ٻوڪ جو ڌنڌو اختيار ڪيو آهي. ساڳئي وقت، هو ٻوڪ جي ڌنڌي کي خراب به نٿا چون، بلڪ پسند ڪن ٿا. هو ٻوڪ ڪندا، پر آٽ ڪڏهن به نه وڪندا. ليڪن حقيقت هيءَ آهي، ته ٻوڪ کانئن ”آٽ“ ڪسي رهي آهي. ملڪ ۾ گهڻن واهن نڪرڻ ۽ عام آبپاشيءَ جي ڪري غير آباد زمين — پٽ ۽ جهنگ جهر ختم ٿيندا پيا وڃن. اڄ کان ٻارهن سال اڳ، آٽ ڌاريندڙ ۽ چاريندڙ جٽ، اڄ آبادگار آهي. سندس رهڻي ڪرڻي، هلت چلت، توڙي لباس به اهو نه رهيو آهي، جو ٻارهن سال اڳ هو. انهن ئي ڳالهين جي ڪري، سندن ريتن ۽ رسمن ۾ به ڪجهه نه ڪجهه فرق ايندو پيو وڃي. ان ڪري ئي، ڊاڪٽر زيڪرڊ ويسٽ فال چيو ته، ”سنڌ جي جٽن بابت پوري جاچ ڪرڻ جو وقت هيءُ آهي — ته به، مان ٻارهن سال دير سان پهتي آهيان.“

— ڪيئن به هجي، پر هنن عالمن، هن وقت مان پورو فائدو وٺي، سنڌ جي جٽن بابت تحقيق ۽ ڪوجنا مڪمل ڪئي آهي، ۽ هر پهلوءَ کان، جٽن جي زندگيءَ جي ڄاڻ، سندن ئي طرفان پيش ٿيندڙ ڪتاب مان حاصل ٿي سگهندي.

اهي عالم، ۷-۱۲-۱۹۶۱ع تي، هتان حيدرآباد کان لاهور روانا ٿي ويا؛ جتان هو، ساڳيءَ جاچ جي سلسلي ۾ هندوستان پهچندا ۽ ڪجهه وقت کان پوءِ موٽي پنهنجي ملڪ جرمنيءَ ويندا.

سيوهڻ شريف

(نوٽ - هيءَ تقرير اقلدر لعل شهباز ميوهڻل ڪميٽي، سيوهڻ پاران
حضرت مخدوم سيد عثمان مروندي عرف لعل شهباز جي ۷۰۸ سال وري
تي مسٽر محبوب علي چن پيش ڪئي جا تاريخ ۽ سير جي شائقين لاءِ شايع
ڪجي ٿي. گرامي)

حضرت لعل شهباز بلند پرواز جي ذڪر خير ڪرڻ کان اڳ هي واجب آهي ته اسان
ان ماڪوتي مقام جو احوال ڏيون جتي سندس روح پُر فتوح ظاهري طرح هن ناسوتي دنيا
کي ڇڏي راه جاوداني اختيار ڪئي.

جيڪڏهن تاريخ جي روشنيءَ ۾ سيوهڻ جو گذشتہ ماضي ڏسبو ته ٻڌري پت ظاهر ٿيندو
ته سنڌو تهذيب جي پراچن کنڊراتي طبقي بعد سيوهڻ جو درجو اچي ٿو- يعني سنڌ جي موجوده
آباد شهرن ۾ سڀ کان قديم سيوهڻ آهي. هن شهر جو ذڪر فارسي قديم تاريخن خواه تذڪرن
جي ڪتابن ۾ آيل آهي. جيئن تاريخ سنڌ جي قديم سرچشمي ڇچ ناس ۾ ڄاڻايل آهي ته راءِ
سيهرس بن ساهسي راءِ جي ڏينهن ۾ سنڌ ملڪ تي چار حڪمران مقرر ٿيل هئا. انهن مان هڪ
سيوستان جي ”قصيه“ تي به حاڪم هو جنهن جي هٿ ۾ ٻڌيه، جنگان، رونجهڻ، ڪوه پاد
ويندي مڪران جي حد تائين ملڪ هو (ص ۲۲). تاريخ معصومي به ان حقيقت کي دهرابو
آهي. تحفة الڪرام جي صاحب سيوستان جو ذڪر ان طرح ڪيو آهي: ”هن کي سيوهڻ ۽
سهوڻ به سڏيندا آهن. پنجين ولايت ۾ آهي. هڪ قديمي شهر سنڌ جي اولاد سهوارن جي نالي
پٺيان سڏجي ٿو. سندس قلعو (سنڌ جي مشهور) ڇهن قلعن مان آهي. انهيءَ کان پوءِ ڪيئي
دفعي مرمت ٿيو آهي. قديم الايام کان خلاصو تختگاه هو. پوءِ وري اروڙ جي راجائن ۽ تنهن
کان پوءِ ٺٽي جي بادشاهن جي حڪم هيٺ رهيو. شاهه بيگ اهو ڄام فيروز کان کسيو هو.
مرزا شاهه حسن وري ٺٽي ۾ داخل ڪيو. جڏهن سنڌ جلال الدين محمد اڪبر بادشاهه جي دربار
جي گورنرن جي حڪم هيٺ آئي، تڏهن وري نئين سر علحده تختگاه ٿيو. نواب خدا يار خان
جي حڪومت جي ڏينهن کان وري اصولڪي دستور موجب باقي سنڌ ۾ داخل آهي.

سندس جيل تي واهي جو چشمو عجائبات مان آهي. ڪيترائي مريض انهي مان غسل

ڪرڻ ڪري شفاياب ٿيندا آهن. سدائين ساڳيءَ طرح رهي ڀريل ٿو ۽ پاڻيءَ جي اچڻ جي جاءِ معلوم ڪانهي. مقرر ڏينهن تي هندو اتي پوڄا لاءِ اچي گڏ ٿيندا آهن.

بي يڪٿي جي جاءِ آهي، جو جبل ۾ هڪ وڏو صفيو هڪ ٿپ تي بيٺل آهي. عام اعتقاد موجب هي قدرتي ٺهيل آهي. ماڻهو سير لاءِ اتي ويندا آهن ۽ سندس ڇت تي چڙهي نظارو ڏسندا آهن. چون ٿا ته چئن يارن يعني مخدوم جلال جهانيان، شيخ عثمان مروندي، شيخ فريد ۽ شيخ بهاؤالدين اتي ويهي مراقبا ۽ چالا ڪيا آهن. هڪ نالياري جاءِ ۽ سڳورو مڪان آهي. (ص ۲۴۸)

تاريخ دانن هن قديم شهر جا ڌار ڌار نالا ڏنا آهن. ڪن هن کي يوناني سڪندر جي زمانو جو سنبديمان ڪن هن کي رامائڻ جي زمانو جو سيوستان، شروسان، سدوستان ۽ سادوستان سڏيو آهي. ”هندوستان جي قديم جاگرافيءَ“ جي صاحب مسٽر ڪنگهام ٻين تاريخ دانن سان متفق ٿيندي لکيو آهي ته ”هن سنبديمان شهر وٽ جابلو قومن جي بادشاهه سامبوس سڪندر جي سامهون هٿيار پيش ڪيا.“ (ص ۲۴۶) هن سامبوس کي مسٽر جي-ڊبلو سمٿ پنهنجي گزيٽيئر ۾ ”شايد سمو“ سڏيو آهي. (ص ۴۷)

”سنڌ جي هنڌن جي تاريخ“ ۾ ڪاڪي ڀيرومل وري لکيو آهي ته هي شهر راجا اشينر جي پٽ شبيءَ وسايو جنهنڪري هن کي شبيستان يا شيوستان ڪري سڏيندا آهن. راجا اشينر رامائڻ جي زماني جيترو جهونو آهي، مگر دوراڪا ڀرسان شرما ان خيال جي مخالفت ڪندي لکيو آهي ته راجا اشينر جي پٽ شبيءَ هاڻوڪي سبيءَ جو شهر وسايو. وري هن شهر جي اهڙا ڪندي مسٽر شرما لکي ٿو ته هن جي انومان موجب جنهن وقت سڪندر کان پوءِ هندوستان تي اتر اولهه کان ڪاهون ٿيڻ شروع ٿيون، تنهن وقت اتر هندوستان جون، جنهن ۾ پراچين سنڌ جي اتر وارو ڀاڱو اچي ٿو وڃي، ڪيتريون ڪتري جاتيون هجرت ڪري ڏکڻ هندوستان ڏانهن روانيون ٿيون. مثلاً ملان جي دلير مالون مالوا شهر، ڀٽنڊا جي ڀاٽين جيسلمير ۽ سبيءَ جي شوي ڪيترين سيوهڻ اچي وسايو ۽ وڌيڪ ڏيکاري ٿو ته سيوهڻ جو شهر اٽڪل ٻن ايڏائي هزارن سالن جو جهونو آهي (سنڌ جو پراچين اتهاس، جلد ۳، ص ۱۶۱). جيڪڏهن ڪاڪي ڀيرومل جي ڀاونا تمام آڳاٽي آهي ته وري مسٽر ڀرسان جو پُور به حقيقت جي حد کان گهڻو گهٽ آهي. سڪندر (۳۵۶-۳۲۳ ق-م) جي ڪاه کان اڳ سيوهڻ جو وجود هو، ان ڪري ائين آڻڻ ته سڪندر کان پوءِ سيوهڻ وسو سو حقيقت کان دور آهي. اول خير، ٻندو پنهنجي ڀاري وطن جي تحقيق جلد هٿ ۾ ڪندو ۽ چئن برهمڻ آباد جي تحقيق ٻن سالن کان وٺي ڪري رهيو آهي.

سيوهڻ آڳاٽي زماني کان وٺي سنڌ جي بچاءَ لاءِ هڪ دروازي جو ڪم ڏيندو رهيو آهي. اسلام کان اڳ به هي حال هو ته پوءِ به ساڳيو. حضرت محمد بن قاسم جڏهن ديبل فتح ڪيو ته ان جو توجهه يڪدم سيوهڻ ڏانهن ڇڪيو. ان زماني ۾ بلاذري، الادريسي ۽ ابن حوقل

جي نقشي مطابق سيوهڻ جو نالو 'سدوسان' هو. موسرن ته لاڙ ڪي وسايو مگر سمن سيوهڻ کي پنهنجي قبضي ۾ رکيو. جڏهن شاهه بيگ ارغون سمن جي آخرين تاجدار ڄام فيروز کان سنڌ جون واڳون ٿي ورتيون ته هن کي ٻي جنگ سيوهڻ جي ڪارزار تي وڙهڻي پئي؛ جنهن ۾ حضرت مخدوم بلال رح سمن جي ٻاران برڪ حصو ورتو. شير شاهه سوريءَ کان شڪست کائي جڏهن بادشاهه همايون سنڌ ۾ آيو تڏهن هن سيوهڻ هٿ ڪرڻ جي سخت ڪوشش ڪئي، پر مرزا شاهه حسن ارغون جي امير مرزا عليڪ کان شڪست کائي ايران ڏانهن هليو ويو. ماثرالامراءِ ۾ لکيل آهي ته جڏهن اڪبر اعظم جي عالم ۽ فاضل جرنيل مرزا عبدالرحيم خانخانا سنڌ تي حملو ڪيو ته ٻه آن صاحب سنڌ کي فتح ڪرڻ لاءِ سيوهڻ جو رخ رکيو—جڏهن سنڌ پنهنجي خودمختياري قربان ڪئي ته سنڌونديءَ جي ساڄي ڪپ تي داؤد پوئڻ، ڪلهوڙن ۽ ٻنهي جون وڃايل طاقت کي حاصل ڪرڻ لاءِ جنگيون شروع ٿيون. ان وقت فاتح يارمحمد ڪلهوڙي خداآباد دادوءَ واري آباد ڪئي، جنهن سيوهڻ جي شهرت کي ڏک هنيو. ويتر ڪلهوڙن درياءَ جي ڪپ تي محمدآباد، اللهآباد ۽ خداآباد هالن واري تعمير ڪيا ته ويچارو سيوهڻ سڌڪيون ڀرڻ لڳو! انگريزن جي راڄ بعد سيوهڻ سرڳو هڪ ننڍيءَ بستيءَ جي شڪل ورتي جنن ڊبليو-ڊبليو-هنٽر جي گزيٽيئر ص ۲۲۵ مطابق ۱۸۷۲ع ۾ سيوهڻ جي آدمشماري چار هزار ٻه سؤ ڇهائون آهي ۽ جي-ڊبليو-سمٿ جي گزيٽيئر ص ۴۷ مطابق ۱۹۱۱ع ۾ سيوهڻ جي آدمشماري چار هزار ست سؤ اٺونجاهه آهي. هنٽر جي لکڻي مطابق ۱۸۸۱ع ۾ سيوهڻ تعلقو سنڌ جي بهترين ڪنڪ ۽ نير پيدا ڪندڙ تاعافن مان هڪ هو—جڏهن ۲۸ نومبر ۱۶۳۵ع بعد ايسٽ انڊيا ڪمپنيءَ سنڌ سان واپار جو سرشتو شروع ڪيو ته ٻه انهن جي لستن تي سيوهڻ جو نير ۽ ڪپڙو ڇڙهيل هئا. سيوهڻ جو نشانبر قدامت مان گڏ ان ۾ علم و فضيلت ۽ روحانيت جا ساگر ساهيل هئا. هر هڪ تاريخي خواهه ادبي ڪتاب ۾ سيوهڻ جي عالمن، فاضلن ۽ شائخن جو ذڪر آهي. ويچاري مير علي شير قانع ٺٽويءَ هن ڏس ۾ چڱي خدمت بجا آندي آهي، الله سائين شال مرهيس—مقالات الشعراءِ ۽ تحفته الڪرام ۾ سيوهڻي بزرگن جون باتيون بسيار ڪيون اٿس.

مگر واءِ قسمت! ڪمال ۽ زوال جو فلسفو سيوهڻ جي موجوده شڪست حواليءَ مان عيان آهي—اهي جايون جتي هندن جي هندورن جو هٿل هو، اتي هاڻي چڇري جي ڇوٻولي جو غل آهي ۽ اهي هنڌ 'موتن جي دڙي' جي ٻي ٿيائيءَ تي دلالت ڪري رهيا آهن—سيحانالله! بقول بنده—"هرڪنهن ڪمال کان پوءِ آخر زوال آهي". ان زوال جي زماني ۾ به هڪ انگريز مسٽر جي-ڊبليو-سمٿ هن حقيقت جو اظهار ڪيو آهي ته "جيتوڻيڪ سيوهڻ پنهنجي شهرت وڃائي چڪو مگر ۱۳ صديءَ جي وچ ڌاري هن مشهوريءَ جو ٻيو حق حاصل ڪيو جو هي اڪابر اولياءِ ڪرام مان هڪ بنام شيخ عثمان مروندي المعروف لعل شهباز جي مرقد جو مقبرو بنيو—هاڻي سيوهڻين خواهه ٻاهرين لاءِ محض هي ڪشش جو ثقل آهي."

اچو ته هن سنڌ جي ولي ۽ واليءَ جي ذڪر خير مان ڪجهه پرجهون ۽ پرايون، ڇو ته ڪيترن بزرگن فقط هن ڌڻي ڌوئل جي ذڪر خير کي افضل سمجهيو آهي، جيئن مرحوم منشي خداداد خان صاحب لب تاريخ ۾ لکيو آهي ته ”لب تاريخ سنڌ جي سولف سيوستان يا سيوان متعلق تمام گهٽ لکيو آهي—هن شهر ۾ ”قلندر“ جو سنڌ جو بادشاهه آهي، رونق افروز آهي، ان جو ڪهڙو بيان ڪري ٿو سگهجي؟ هن موقعي تي هي ظاهر آهي ته ڪتاب جي ديباچي ۾ مناسب ڪري هن (شهباز رح) جو احوال ڏجي“. ان بعد هن صاحب قلندر سائينءَ جو احوال ڏنو آهي. ٻين به ڪيترن سنڌ جي بزرگن خواه ٻاهرين لعل شهباز جي باري ۾ مدح ڀرائي ڪئي آهي. دور دراز جا دولهه، اڙانگا ڪشالا ڪري ڏونگر ڏوري، لعل سائينءَ جي زيارت بابرڪت لاءِ ايندا هئا. مقالات الشعراء مان ظاهر آهي ته شاهه رضائي سورت بندر تان سيڙهجي اچي سيوهڻ سڙيو—ملا طيب سيار ته شهباز جي شان ۾ وڏو قصيدو چيو آهي—ان مان نموني طور چند ستون معنيٰ سوڌو پيش ڪجن ٿيون:

صحنِ پاڪِ مرقدِ آنِ شامِ دينِ

در صفا رشڪِ گلستانِ ارمِ

نا اميد را بدرگاهش رسدِ

هر زمان مژده رفعِ المِ

(هن دين جي بادشاهه جي مقبره جو اڱڻ شريف پاڪائيءَ ۾ بهشتي باغ برابر آهي. سندس درگاهه ۾ نا اميدن کي هروقت درد جي دور ٿيڻ جي خوشخبري پهچي ٿي.)
تاريخن مان ظاهر آهي ته مخدوم بلال ۽ مخدوم جعفر جهڙا بزرگ به روحاني ڪچهريءَ لاءِ وڃن ايندا هئا.

نالو ۽ نسب: سندن نالو مبارڪ سيد عثمان هو ۽ سندن لقب شمس الدين لعل شهباز قلندر هو، مگر سندن شجرا ڌار ڌار تاريخن ۾ جدا جدا آهن الوحيد ”سنڌ آزاد نمبر“ جي اداري ڪين حضرت امام جعفر صادق رضه سان ائينءَ پيڙهيءَ ۾ وڃي گڏيو آهي جو بالڪل درست نه آهي. ماثرالڪرام جي مصنف سيد مولانا مير غلام علي آزاد بلڪرامي ڄاڻايو آهي ته ”سندن نسب شريف تيرهين واسطي سان حضرت امام جعفر صادق سان وڃي ملي ٿو“ لب تاريخ سنڌ، مطبوع سنڌي ادبي بورڊ مطابق مرحوم آزاد بلڪرامي جو لکيو صحيح نظر اچي ٿو ته سندن واسطو تيرهينءَ پيڙهيءَ ۾ هيٺين طرح امام جعفر صادق رضه سان وڃي ملي ٿو: ”حضرت عثمان مروندي (ميمندي) عرف ”لعل شهباز قلندر“ بن (۲) سيد ڪبير بن (۳) سيد شمس الدين بن (۴) سيد نور شاهه بن (۵) سيد محمود شاهه بن (۶) سيد احمد شاهه بن (۷) سيد هادي بن (۸) سيد مهدي بن (۹) سيد منتخب بن (۱۰) سيد غالب بن (۱۱) سيد منصور بن (۱۲) سيد اسماعيل بن (۱۳) امام محمد جعفر صادق رضي الله تعالى عنه“. تذڪره صوفيائي سنڌه اردو جي مرتب مولانا اعجاز الحق قدوسيءَ جو لعل شهباز جو نسب سنڌ ادبي بورڊ جي لب

تاريخ سنڌ جي قلمي نسخي تان ورتو آهي، ان ۾ هڪ ڪڙي سيد اسماعيل ۽ امام جعفر صادق جي وچ ۾ وڌايل آهي يعني ”سيد اسماعيل بن امام محمد بن امام جعفر صادق رض. حضرت اسماعيل خواه حضرت محمد جن جا نالا امام جعفر صادق جي اولاد ۾ ملن ٿا، مگر تحفة الڪرام قلندر لعل شهباز جي احوال جي شروعات هن طرح ڪئي آهي:

”شيخ عثمان مروندي عرف مخدوم لعل شهباز بن سيد كبير الدين محمد بن سيد صدر الدين امام صادق عليه السلام جي فرزند امام اسماعيل جي اولاد مان آهي.“ هت وري سيد كبير سائين جي والد جو نالو غلط آيو آهي. شايد ترجمان يا چاپي جي غلطي آهي ڇو ته تحت الحاشيه جو مير علي شير قانع جو دستخطي نسخو ڏنل آهي ان ۾ سيد كبير بن سيد شمس الدين ڏيکاريل آهي. ايسان جي ڳوٺاڻي جليل سيوهاڻي لعل شهباز جي شجره مبارڪ جي بيان ۾ شجره جون ٻه ڪڙيون وڌايون آهن. يعني سيد منصور بعد ”سيد اسماعيل ثاني“ بن ”سيد محمد عريضي“ بن ”سيد اسماعيل عرج اڪبر“ بن ”امام جعفر صادق عليه السلام.“

وطن: سندن آبا و اجداد جو وطن سالوف ”مروند“ هو جنهن کي لب تاريخ سنڌ جي صاحب ”بيمند“ افغانستان جي هرات پرڳڻي جي قريب ڄاڻايو آهي. مگر مائٽر الڪرام جو صاحب ائين لکي ٿو ته ”مرند بفتح ميـر و راء مهمل و سڪون نو و دال مهمل قويه است از قرائت تبريز“ يعني (مرند لفظ جو اچار ائين ڪبو: ’مر‘ مٿان زير ۽ ’ر‘ خالي ۽ لون تي جزم ۽ دال خالي. تبريز جي ڳوٺن مان هڪ ڳوٺ آهي.) مائٽر الڪرام واري ”تذڪره مشائخ سنڌ“ جي حوالي ۾ لکيو آهي ته ”حضرت مخدوم ”جي ڄمڻ ۽ پرورش جو مقام ”مرند“ آهي.“ شيخ محمد اڪرام آب ڪوٽر جي مصنف وطن جي باري ۾ مواد هوبهو مائٽر الڪرام تان ورتو آهي. ڏاڍو وڌڪ ٿيم جو ڏٺم ته هن برگزيده بزرگ جي سوانح حيات جي هر ڪڙيءَ ۾ ڪجهه نه ڪجهه اختلاف نظر اچي ٿو. الوحيد سنڌ آزاد نمبر جي اداري وري ائين لکيو ته: ”حضرت لعل شهباز آذربائيجان (آرمينيا) پرڳڻي جي هڪ ڳوٺ ”سرنڊ“ ۾ تولد ٿيو.“ آخر بنده تحقيق شروع ڪئي ۽ ان نتيجي تي پهتو ته حضرت لعل شهباز ”سرندي“ آهي ۽ نه ”مروندي“ جن عام طرح مشهور آهي. ٻن انگريزي ڪتابن ”ايران-ماضي ۽ حال، از ڊونالڊ-اين ولبر“ ۽ ”افغانستان-از فريزر ٽنلر“ جي مطالعي مان معلوم ٿيو ته هرات کان اتر ۾ ڪشڪ نالي شهر آهي جتي روس ۽ افغانستان جون حدون اچي ملن ٿيون. ان کان به اتر ۱۶۰ ميل خشڪ جابلو ملڪ ۽ بيابان جي وچ ۾ هڪ وڻندڙ خيaban بنام ”مرو“ (Merv) آهي جو عربن جي ڏينهن ۾ خراسان جي اڳوڻي گاديءَ جو هنڌ هو اتي سڪندر جي وقت جا کنڊرات پسجن ٿا. هي شهر علم، عرفان ۽ آسودگيءَ جو مرڪز رهيو آهي. سلجوقين جي ڏينهن ۾ هن ۾ يونيورسٽي هئي. ڪيترن ئي سياسي حڪمرانن جي طمع جو لقمو رهيو. هاڻي روس جي حدود اندر آهي. آذربائيجان جي گاديءَ جو هنڌ تبريز آهي. هي تهذيب، علم، عرفان، قدامت ۽ سير و تفريح جو سينٽر رهيو آهي. ان جي مضافات

پيٽ ۽ سياحت: ان پيغمبري سياحت کيس آسمان جي اوچاين ۽ زمين جي تهن تائين پهچايو۔ مائراالڪرام جي صاحب جي لکيت موجب ’جڏهن پاڻ سن بلوغت تي پهتا ته بابا ابراهيم (۱)، جو شيخ جمال مجرد جو مريد هو، جي خدمت ۾ حاضر ٿي مريد ٿيو ۽ هڪ سال تائين ان جي خدمت ۾ رهيو۔ ان بعد خلافت جو خرقو حاصل ڪري هندوستان جو رخ رکيائون ۽ شيخ فريد گنج شڪر رح ۽ شيخ بهاؤالدين زڪريا رح جي صحبت مان فيضياب ٿيا. شيخ صدرالدين عارف بن بهاؤالدين زڪريا رح سان به اڪثر صحبت رهندي هين۔ تاريخ فيروز شاهي جي صاحب ضياءِ برني لکيو آهي ته ”جڏهن حضرت لعل شهباز ملتان آيو ته خان شهيد يعني محمد قان بن بلبن معرفت ۽ اعتقاد جي بناء تي نياز ۽ عقيدت جا شرط بجا آندا. هن گهڻي ڪوشش ڪئي ته هي صاحب ملتان ۾ توقف ڪري. ان لاءِ هڪ خانقاه به جوڙايائين، مگر لعل سائين اتي ترسڻ لاءِ رضامنڏ نه ٿيو، ڇو ته هڪ روايت آهي ته سندن سرشد جي حڪم مطابق کين سيوستان جي ظلمت ڪڍهه کي روشن ڪرڻو هو۔ هڪ دفعي خان شهيد حضرت صدرالدين عارف سهروردي ۽ حضرت شيخ عثمان شهباز سرنديءَ کي مجلس لاءِ گهرايو ۽ عربي غزل ويهي آلاپيائون۔ سڀئي بزرگ ۽ جماعت سماع ۾ مصروف هئا ته خان شهيد هٿ ٻڌي بيٺو هو ۽ زار زار پئي رنائين. تحفة الڪرام موجب پاڻ ملتان ۾ ۶۶۲ھ بمطابق ۱۲۶۴ع ۾ آيا۔ هئا هتي هڪ نڪتو واضح ڪرڻ ضروري سمجهان ٿو ته جيڪڏهن لعل سائين جي وفات ۶۵۰ھ بمطابق ۱۶۲۲ع ۾ ليکجي ته پوءِ سندس قيام ملتان ۾ ۶۶۲ھ = ۱۲۶۴ع ٿي نٿو سگهي. ان ڪري تحفة الڪرام يا ٻين تاريخن سندن تاريخ وفات ۶۶۲ھ بعد ۶۷۳ھ ڄاڻائي آهي. تحفة الڪرام ۽ لب تاريخ ڄاڻايو آهي ته پاڻ شيخ بهاؤالدين ملتاني (ولادت ۵۶۵ھ) شيخ فريدالدين شڪر گنج پاڪپتي (ولادت ۵۸۴ھ) ۽ شيخ جلال جهانيان ’اوچ والده‘ (ولادت ۷۰۷ھ) جي صحبت ۾ هندوستان جا چار يار“ جا گهڻا طرف گهميا۔ ان ڪري هن چئن يارن جي دلڪش دوستي کي ”هندوستان جا چار يار“ ڪري سڏجي ٿو۔ هت هڪ ٻيو نڪتو وضاحت طلب آهي. سڀ تاريخون ان ڳالهه تي متفق آهن ته حضرت سيد جلال الدين بخاري مخدوم جهانيان جهان گشت جي ولادت سن ۷۰۷ھ بمطابق ۱۳۰۷ع ۾ ٿي جڏهن لعل سائين ٻنهي روايتن موجب هن جهان ۾ نه هئا. ان ڪري سندن چوٿون يار سيد جلال الدين بخاري مخدوم جهانيان نه هو، پر سندس ڏاڏو سيد جلال الدين منيرشاه مير سرخ بخاري هو جنهن اڄ شريف اچي ۶۴۲ھ بمطابق ۱۲۴۴ع ۾ وڃي ويو. (آب ڪوثر ص ۳۰۹). باقي خزينة الاصفيا ص ۵۸ ۽ بزم صوفيه ص ۴۰۷ تي آيل آهي ته ”سلطان محمد تغلق جي عهد ۾ سيد جلال مخدوم جهانيان شيخ الاسلام هو ۽ سنڌ جي

(۱) سب مورخ ۽ محقق بابا ابراهيم کي ”ڪربلائي“ لکن ٿا. سندن ”ڪربلائي“ هجڻ، سڪونت جي ڪري بيان ڪيو ويو آهي. لهندا ان ڪري ئي سندن شيعه هجڻ لاءِ اشتباه پيدا ٿيو آهي، ورنه حضرت بابا ابراهيم ڪربلائي مذهبا سني، ۽ مشرباً شيخ الطريقت آهي، ۽ خوت لعل شهباز به قلندر ۽ صوفي المشرب لکيو ويو آهي. (گراسي)

مٿان به هو، ان ڪري سيوستان ۽ ان جي پسگردائي ان لاءِ مخصوص هئي. ان حساب سان مخدوم جهانپان لعل شهباز سان مماتي بعد روحاني ڪچهريون ڪيون هونديون. باقي خواجہ فرید کيچ شڪر جو سيوستان ۾ اچڻ خود سندس تصنيف راحت القلوب (ص ۱۷) ۽ بزم صوفيه (ص ۱۲۹) مان ظاهر آهي. جنهن مطابق ڄاڻايو ويو آهي ته جڏهن پاڻ سيوستان جي سير و سياحت ۾ مصروف هئا، تڏهن شيخ اوحداالدين ڪرمانيءَ سان سندن ملاقات ٿي. سيوستان جي ڀٽي هڪ بزرگ جو ذڪر ڪري فرمايائون ته پاڻ ان بزرگ کي ڏٺائون ته بيٺو آهي ۽ الله سائين جو ذڪر ڪري رهيو آهي. مان ان وٽ بيهي رهيس. هڪ ڏينهن ان کي هوش آيو ته فرمايائين ته الله تعاليٰ جنهن کي سعادت ابدی عطا ڪندو آهي ته ان جي لاءِ ذڪر جو دروازو کولي ڇڏيندو آهي ۽ هوش شخص سمهندي، جاگندي اٿندي ويهندي ذڪر ۾ رهي ٿو ۽ سواءِ قضاء حاجت جي تمام وقت ذڪر ڪرڻ گهرجي.

سيوهڻ ۾ ورود: هندستان اچڻ کان پوءِ سندن مرشد جو اهو حڪم هو ته پاڻ اچي سيوستان ۾ منزل انداز ٿين ۽ خلق خدا جي رهبري ڪن. مگر تحفة الڪرام جي صاحب وري ائين به لکيو آهي ته شاهه شمس بوعلی قلندر (ولادت ۶۰۵ھ) وٽن آيو— ان چيس ته هندستان ۾ اڳ ئي ٿي سؤ قلندر آهن، بهتر آهي ته توهان وري سنڌ ڏانهن تشریف فرما ٿي وڃو— انهيءَ اشاري تي سيوستان ۾ اچي رهڻ گهر يائين— جيڪڏهن ٻنهي قلندرن جي ولادت جي تاريخن کي ڏسبو ته اها حقيقت پڌري پٽ ظاهر ٿيندي ته حضرت بوعلی قلندر پانپتي قلندر لعل شهباز سيوهاڻي کان گهڻو ننڍو آهي— سيوستان طرف اچڻ بابت لب تاريخ سنڌ جي صاحب ائين لکيو آهي ته ”آخرڪار گهڻي سياحت بعد سيوستان (سيوان) شهر ۾ اچي رونق بخش ٿيا“— هڪ شاعر سندن ورود ”نمود آفتاب دين“ مان ڪڍيو آهي، جو ابجد جي حساب مطابق سال ۶۴۴ھ مطابق ۱۲۴۶ع ٿي ٿو“؛ (ص ۸) مگر تاريخ جي روشنيءَ ۾ هي سال قبول ڪرڻ درست نه آهي ڇو ته بلبن جو دور حڪومت ۶۵— ۱۲۸۷ع آهي— ان ڪري تحفة الڪرام جو ملتان ۾ اچڻ جو سال ۶۶۲=۱۲۶۴ع صحيح ٿيڻ لڳي. اها حقيقت آهي ته بلبن ناصرالدين محمود جي ڏينهن ۾ به ذري گهٽ بادشاهه هو— ناصرالدين جو دور حڪومت ۱۲۴۶=۱۲۶۵ع آهي. مگر لعل شهباز جو سيوهڻ ۾ ورود ناصرالدين جي دور حڪومت جي شروعات ليکجي ۽ ملتان ۾ توقف ان کان به اڳ، سو ناڪن آهي— ڇو ته خان شهيد ملتان ۽ سنڌ جي گورنريءَ جون واڳون پنهنجي والد بلبن جي ڏينهن ۾ ورتيون هونديون يا کڻي ناصرالدين جي ڏينهن ۾ ۽ نه هن کان اڳ. ان حساب سندن سال وفات به اهو ليکبو جو تحفة الڪرام ڏنو آهي ۽ نه لب تاريخ وارو.

پهرين برڪت: سڀئي تاريخون ان حقيقت تي متفق آهن ته جنهن زمين تي پاڻ هاڻي آرامي آهن، انهيءَ تي فاحشه عورتون رهنديون هيون. هن الله واري جي برڪت جو سيوستان جي سر زمين تي هي پهريون اثر هو ته اتي فحاشي ۽ بدڪاري جي بازار سرد ٿي

وئي۔ نيڪي ۽ ٻرھيزگاري طرف انھن ڪسبي عورتن جا قلوب مائل ٿيا ۽ انھن بدڪار عورتن سندن دستِ حق ڀرست تي توبه ڪئي.

رشد و هدايت: مخدوم لعل شهباز قلندر سيوستان ۾ رھي، بگڙيل دلين کي سنواريو، انھن جو اخلاق سڌاريو۔ هن صاحب اٽڪل ڏھن سالن جو عرصو رھي ھزارھا انسانن جو رشو الله سائين سان جوڙيو جو هن جي ڄاڻشين مان ئي ڪيترا الله وارا ٿي گذريا آهن. تحفة الڪرام انھن مان جن جو ذڪر ڪيو آھي سي هي آهن:۔ شيخ مڪڻ، مير صلاح الدين، سيد پير شاھ، سيد نور شاھ، سيد حيدر شاھ، سيد نظر شاھ، سيد اسد شاھ، سيد نھال شاھ، نوري، مير خضر شاھ، سيد موج دريا شاھ ۽ سيد مير ڪلان

جذب ۽ سکر: آخر عمر ۾ سندن مٿان جذب ۽ سکر (الاهي مستي) جي ڪيفيت طاري ھوندي ھئي ۽ ’قلندري‘ مشرب ھون۔ پاڻ شهبازيہ فقيري جي فرقي جا باني آهن.

علم و فضل: مان جيئن مٿي بيان ڪري آيو آھيان تہ خان شھيد جي درٻار ۾ عربي شعر پڙھندي سماع ڪيو ھئائون ۽ سندن فارسي غزل بہ مشھور خاص و عام آهن، جيئن هي آساني سان نتيجو ڪڍي سگھجي ٿو تہ پاڻ ظاهري خواه باطني علم جا ڄاڻو بہ ھئا تہ پارکو بہ۔ مگر مسٽر برٽن ”ھسٽري آف سنڌ“ ص ۲۱۱ تي لکيو آھي تہ پاڻ وڏا عالم ھئا ۽ لسانيات، صرف و نحو ۾ ماھر ھئا۔ چنانچہ برٽن جي زماني ۾ (سنہ ۱۸۵۲ع) ۾ جي صرف نحو جا ڪتاب رائج ھئا، مثلاً ميزان صرف يا صرف صغير قسم دوئمر سي حضرت لعل شهباز قلندر ڏانھن منسوب ڪيا ويندا ھئا. اھڙي قسم جو احوال ڪنھن بہ صوفيانہ تذڪرہ ۾ نہ آيو آھي. سندن ھڪ غزل جو مقالات الشعرا (ص ۳۵) ۾ آيل آھي سو معنيٰ سوڌو سچن سامھون پيش ڪجي ٿو (۱):

۱۔ ز عشق دوست هر ساعت درونِ لار مي رقص،

گهي برخاک مي غلظم گهي برخار مي رقص۔

۲۔ بيا اے مطربِ مجلس، سماعِ ذوق را در ده،

کہ من از شاديء وصلش، قلندر وار مي رقص۔

۳۔ شدم بدنام در عشقش بيا اي پارسا اڪون،

نمي ترسم ز رسوائتي بهر بازار مي رقص۔

۴۔ مرا خلقي همي گويد، گدا چندين چه مي رقصي،

بدل داريم اسراري از آن اسرار مي رقص۔

۵۔ من ”عثمان“ (۲) مروندي کہ يار خواجہ ”منصور“

سلامت مي ڪند خلقي، و من بر دار مي رقص۔

(۱) ڪي عالم هي غزل عثمان ھارونيءَ ڏانھن منسوب ڪن ٿا. (گرامي)

(۲) ھت عثمان مروندي آيل آھي. مگر مقالہ نگار ”مروندي“ لکيو آھي. ان مسئلہ کي حل ڪرڻ گھرجي ھا. (گرامي)

معنی:

- ۱- هر ساعت دوست جي عشق جي خاطر باهه ۾ پيو نجان،
ڪڏهن خاڪه تي پيو تپان ۽ ڪڏهن ڪنڊن تي پيو نجان.
- ۲- مجلس جا آلاپيندڙ، اُهو ذوق جي سماع کي اچي سميت،
چو ته مان هن جي سيلاپ جي خوشيءَ وڃان قلندر وانگر پيو نجان.
- ۳- هن جي عشق ۾ بدنار ٿيس، هاڻي اي پاڪ ٻرين! اُهو
بدنامي ڪري نٿو ڊجان، هر ڪنهن بازار ۾ پيو نجان.
- ۴- مون کي خلق پڻ چوي ٿي ته اي فقير ايتريقدر ڇو ٿو ٺڄين؟
منهنجي دل ۾ اسرار آهن، انهن ڪري پيو نجان.
- ۵- مان عثمان مروندي خواجه منصور جو يار آهيان،
ماڻهو پيا ملامت ڪن پر مان سوريءَ تي به پيو نجان.

وفات: 'لب تاريخ سنڌ' جي صاحب 'برحمت' مان تاريخ ڪڍي وفات جو سال ۶۵۰ هـ بمطابق ۱۲۵۲ع ٺهرايو آهي— مير علي شير قانع ٺٽوي 'مقالات الشعراء' ۽ 'تحفة الڪرام' ۾ ۶۷۳ هـ بمطابق ۱۲۷۴ع ڄاڻايو آهي— مقالات الشعراء ۾ سندن سن وفات جو قطعو هن طرح آيل آهي:

”چون رفته سوي جنان آن شيخ،
کو زبده آل و پاک نامر است.
از هـاتف غيب مـي شنيدند،
”عثمان به دوازده اسام است.“

$$۶۶۱ + ۱۲ = ۶۷۳ = (۶۷۳ هـ)$$

حديقة الاوليا خواه مائرا الڪرام جي صاحبن به ۲۱ شعبان ۶۷۳ هـ ڏيکاريو آهي، جا تاريخ ۽ تحقيق جي روءِ سان زياده صحيح ۽ مستند آهي ڇو ته ۶۵۰ هـ = ۱۲۵۲ع اهو سن آهي جڏهن اڃا بلبن سلطانيءَ جون واڳون نه ورتيون هيون— هو صاحب ۱۲۶۵ع = ۶۶۲ هـ ۾ ته مس سلطان بڻيو— وڌيڪ اهو بحث بندو 'سياحت' ۽ 'سيوهڻ ۾ ورود' جي حصن ۾ ڪري آيو آهي.

روضو: جيڪي به شاهد يون اسان کي لعل شهباز جي مزار جي ڪتبن يا ٻين تاريخي ڪتابن مان ملن ٿيون، انهن مان ظاهر آهي ته لعل سائين جو روضو پهريائين سلطان فيروز تغلق جي ڏينهن ۾ تيار ٿيو ۽ ان کان پوءِ سلطان محمد اڪبر اعظم جي زماني ۾ مرزا جاني بيگ تعمير ڪرايو— لب تاريخ ص ۱۰ تي آيل آهي ته مرزا جاني بيگ جي وفات کان پوءِ سندس فرزند مرزا غازي بيگ مقبري جي مرمت ڪرائي مگر اڌوري رهجي وئي— پوءِ شاهجهان جي زماني ۾ سيد بهووه (جنهن کي حيات نامہ قلندري واري اپوزو لکيو آهي) عرف ديندار خان

فرش هٽايو ۽ ٻه مسجدون ٺهرايون — پوئين زماني ۾ ميان غلام شاھ ڪلهوڙي سنه ۱۱۷۳ھ ۾ خانقاه لاءِ هڪ جهنڊو موڪليو، ٻاهريون وڏو دروازو ٺهرايو، صحن ۾ به سڌارو آندائين. ۱۳۱۹ھ ۾ لونگ فير جي جماعت هڪ مسجد ٺهرائي جنهن جي تاريخ مولانا حڪيم فتح محمد صاحب سيوهاڻي ”قصوالفيض بادا“ ڪڍي آهي. ان کان پوءِ وقت بوقت مرمت ٿيندي رهي آهي. جا درگاه جا متولي سيريءَ جي پيدائش يا عامر چندي مان ڪرائيندا هئا، هاڻي ته درگاه سرڪاري ضابطي هيٺ آيل آهي ۽ اوقاف کاتو روضي جي خبر کڻي ڪندو رهي ٿو.

آخر ۾ حديقۃ الاوليا مان شهباز قلندر جي اوصاف برگزيده ۽ اخلاق عاليه بابت ڪي شعر چونڊي ديس واسين جي سامهون پيش ڪريان ٿو:-

شاھ بازِ نشيمن لاهوت شاھ اورنگ خطہ ملکوت -
 اهل دل عارف معارف حق صاحب وجد و تارک مطلق -
 شاھ عثمان شاھ باز لقب اشرف الذات هم شريف نسب -
 بحر عرفان کنوز دانائين مهر ايقان چراغ بينائين -
 مست خمخانہ محبت شوق بلبل گلستان عالم ذوق -
 صاحب حال و ڪامل ابدال محرم خلوت حريم مثال -
 چند از روضه اش به سيوستان عطر افزا چوروضه رضوان -
 فيض افزائين گنبد پُر نور چو حبابي ز چشمه کافور -
 گل صد برگ تازه تر از جان کس نسا زد زبون دشت خزان -
 گنبدي نه که روضه ز بهشت مشک با آب وطنتش بسرشت -
 خاک آن آستان قبله نشان سرمه بيش عيون شهان -
 فيض فائض ز بار و دربارش نور رخشان ز چار ديوارش -
 شب چو احرام در وي افروزان شمع و قنديل مشعل تابان -
 دبدم رحمت خداوندي باد بر روح شاھ مروندي -

آخر ۾ جيئن ته هي ڪتابچو لعل سائين جي ميلي يعني ۷۰۸ ساله وري تي تقسيم ٿي رهيو آهي، ته هي بي محل نه ٿيندو، جي مان سنڌ جي لاسياري صاحب مذاق و سخن مرحوم رئيس شمس الدين بلبل ميهڙائي جي ننڍڙي ڪتاب ”مخدوم لعل شهباز سيوهاڻي جو شاهي ميلو“ مان ڪجهه کڻل چونڊي پڙهندڙن جي تفريح طبع لاءِ پيش ڪريان جو ۸۹۶ع ۾ شايع ٿيو هو (۱):

(۱) »مهراڻ« جي گذريل پرچي (۱۹۶۱ع) ۾ اهو سارو ڪتاب شايع ٿيل آهي. (گرامي)

”هن سال فرخ فال شهر شعبان ۾ شهر ميمنت بعد سيوستان رڻسڪ بستان ۾ عالم آشڪار شهره آفاق ميلو حضرت مخدوم قلندر بادشاهه لعل شهباز بلند پرواز عليه الرحمة جو مقرر ميعاد فرحت سواد ۱۸ تاريخ کان مثلثت (ٽن) نوبتن جي بدولت نهايت هجوم عنايت دوم سان وقوع ۾ آيو جتي پير، فقير، امير، نواب، چنگا منا غير حساب زڙا زميندار، چور چڪار، ڪڙم ڪامورا، رئيس سردار، بازيگر رانديگر ناسي ملهه جوگي لوگي، دلپائي دل، لنگها ڌرم، ڀت دلال، ڪدڙا پاندي، ڪچريون قوال، ٿاڻر ٿوڻر، آڪڙ باز، ڳنڍڙي چوڙ، جواباز، غرض هر ملڪ جا هر انسان، هر سوداگر، هر سامان، هر جنس، هر حيوان، هر ساز هر باز، هر حسين هر نازاچي گڏ ٿيا هئا.

نانوائِي ته خرچ ڪباء جي وائي، ٺڪي ۾ ڏڪي جو ڦلڪو، ويه ڪاء ته به نه لهي الڪو- جي ٻوڙ ته مرچن جو موڙ، چرهي جو چوڙ، آڻو ڏي ته لپ شوروي جي، هڏي اگهاڙي ۾ سا به چڪ ته ڏو ڏاڙهيءَ ۾! اڙل جو ٻائي ديڳڙيءَ جي ٺهڪي، نه لهي، اڃ نه رهي.“



آڳاٽو ادب

(نالء مجروح)

نالء مجروح مولوي عبدالڪريم ”مجروح“ جي ۱۹۰۰ع ڇپيل ۾ آهي، اڄ کيس ۶۱ سال گذري چڪا آهن. -عشقه، ۽ حزن، شاهڪار جي حيثيت سان، قابل داد ڇپيل آهي. هجر ۽ فراق، جو درد انگيز نقشو، جنهن پختگي ۽ فني برجستگيءَ سان پيش ڪيو ويو آهي؛ اهو شاعريءَ جي دنيا ۾ زنده جاودان رهندو. ڪلام نهايت لذت، پخت، استادانه ۽ رقت انگيز آهي. ان جي بوسيده نسخي کي سڌاري ۽ سنواري اصلاح ڪري پيش ڪجي ٿو. اسيد تر، سنڌي ادب ۾ مفيد اضافو سمجهيو ويندو. غلام محمد گرامي

سوانح مرحوم مولوي عبدالڪريم ”مجروح“

[مرحوم مولوي عبدالڪريم ولد مولوي محمد رحيم ولد قبول محمد ميمڻ، ڳوٺ مبارڪ جروار، لڳ ڪامارو شريف، تعلقي ٽنڊه الهيار جو ويٺل هو. ڄائو ٺهيو به انهيءَ ڳوٺ ۾ ۽ وفات به اتي ڪيائين. سندس وڏا تعلقي ڪوٽڙيءَ جي ”راڻلي“ ڳوٺ ۾ رهندا هئا. درس تدريس سندن شغل ۽ روزگار جو ذريعو هو. علمي گهرائي هئڻ سبب، کين عزت ۽ قدر جي نگاه سان ڏٺو ويندو هو. مرحوم مولوي محمد رحيم جا سرهندي بزرگن سان عقيدتمندانہ تعلقات هئا. ڪاماري شريف جي ڏکڻ ۾ ميل کن پنڌ تي جروار، بلوچن جي قوم جو ڳوٺڙو هو. جي سرهندي بزرگن جا مريد هئا، انهن ڪنهن لائق استاد جي ڏيارڻ لاءِ سرهندي بزرگن کي عرض ڪيو. سرهندي پيرن، مرحوم مولوي محمد رحيم کي مبارڪ جروار ڳوٺ ۾ علمي توڙي ديني تعليم ڏيڻ لاءِ مدرسي ڪولڻ تي آماده ڪيو. آخرڪار مولوي محمد رحيم باقبيلي لڏي پلائي اچي جروارن ۾ ويٺو. مولوي محمد رحيم علم فقه ۾ پنهنجو مٿ ٻڌي هئو. سندس سموري تعليم ٺٽي ۾ مڪمل ٿي، مخدوم علي کٽي سندس استاد هو ۽ اتيئي دستاربندي ڪئي هئائين. ٺٽي جي ٻين عالمن جي صحبت ۾ به رهي گهڻو ئي هرايائين. طالب علميءَ کان پوءِ سندس صحبتي عالمن مان مولانا يوسف ڳوٺ بوزدارن وارو، مولانا احمد عثمان قرآني ولهيت وارو ۽ پير جان محمد ڪابراڻي آهن، جي پنهنجي دور جا برگزيده مڃيل عالم آهن. پاڻ سنه ۱۸۹۲ع ۾ وفات ڪيائين.

مولوي عبدالڪريم، مذڪور مولوي محمد رحيم جو فرزند هو. سندس جنم اٽڪل روع ۱۸۵۰ع ڌاري ٿيو. ابتدائي تعليم پنهنجي والد کان ان جي قائم ڪيل مدرسي ۾ ورتائين. عربيءَ ۽ فقه جي تعليم جي تڪميل ٿئي ۾ ”مخدوم محمد“ وٽ ڪيائين اتان دستاربندي ڪري پنهنجي ڳوٺ موٽيو. پنهنجي والد کي درس تدريس جي ڪم ۾ همراهي ڪرايائين. مرحوم مولوي عبدالڪريم کي ننڍپڻ کان شاعريءَ جو شوق هو. تحصيل علم جي زماني ۾ ئي غزل ۽ مولود تي طبع آزمائي ڪندو رهندو هو. مگر دستاربنديءَ ڪري ڳوٺ ڏي اچڻ بعد سندس طبع جي شاعرانه رواني عروج تي اچي ويئي هئي. ڪوبه موضوع ۽ ڪابه طرح يا طرز، ڪوبه موقعو سندس سخن سنجيءَ کان بچي نه سگهيو. سندس مستقل تخلص ”مجرور“ هو. ۾ ”حسن“، ”خان محمد“ ۽ ”مظهر“ جي نالن سان پڻ ڪلام چيو اٿس. محمد حسن ڪاڪيوت، ويٺل ڳوٺ ڪاڪيوت، پير خان محمد ڪامارائي، حال مقيم شام ولايت، ۽ مظهر سندس پيارن دوستن مان هئا، جن جي سيرت توڙي صورت جي حُسن کان متاثر ٿي انهن جي ئي نالن سان ڪلام ۽ ڪافيون جوڙيائين. سندس صحبتين ۾ سرهندي پيرن سان گڏ مشهور شاعر مصري شاهه نصرپوري به آهي، چون ٿا ته هڪ دفعي پاڻ مصري شاهه جي ڪلام ۾ اصلاح ڪيائين. جڏهن اصلاح مصري شاهه کي معلوم ٿي تڏهن بيحد پسند ڪيائين ۽ مولوي عبدالڪريم سان ملاقات ڪرڻ جي خواهش ڏيکاريائين، سندن دوستي جي شروعات اتان ٿي.

فقه ۽ ديني مسئلن تي سندس ڪافي تصنيفات هئي، ازانسواءِ سندس شعر جا مجموعا ۽ بياض پڻ هئا جي سندس وفات بعد، ٻوين جي بيتوجهي سبب ضايع ٿي ويا. سنه ۱۹۴۹ع ۾ راقم الحروف کي مبارڪ چروار ڳوٺ ۾ مولوي صاحب جي زبون تصنيفات ۽ دستخط نسخن مان صرف چند ورق هٿ آيا، جي ديني مسئلن جي ڇنڊڇاڻ ۽ علم حديث جي مسئلن تي لکيل هئا. مرحوم مولوي صاحب تمام خوشخط هو ۽ سندس ڪلام به بي انداز آهي، جو مولودن، مداحن ۽ ڪافين تي مشتمل آهي. سندس مولود، اڄ تائين شغلن ۾ ڇيا ۽ ٻڌا وڃن ٿا. سندس اڪثر ڪلام في البداهه ڇيل آهي، سندس شعر فن جي لحاظ کان نهايت ئي پختو ۽ لذت آهي، ”نالءِ بلبل مجروح“ لاءِ چيو وڃي ٿو ته في البداهه ڇيل آهي، جا هٿ پيش ڪجي ٿي.

مولوي عبدالڪريم، بت ۾ سنهون ۽ ڊگهو ڪنڪ رنگو، ڇاهي ڏاڙهي ٻٽوٺان وار، وڏين سڙين ڳاڙهين اکين وارو هوندو هو. ڪلاه سان لونگي، ٿوال ڪلهي تي، صدر تي، نير ٻڌل سلوار سندس ويس هو. مولودن جي شغل ۽ راڳ جي رهائڻ جو شوقين هو. ڳوٺ ۾ يا شاگردن جي لاءِ ڪابه غير شرعي رسم پسند نه ڪندو هو. روزي نماز جو نهايت پابند هو. سندس شادي ننڍي الهيار جي مشهور عالم مولوي ميهڙ محمد جي همشيره سان ٿي. جنهن مان کيس پنج پٽ ٿيا، جن مان ٻه وفات ڪري ويا. باقي قاضي محمد رحيم، قاضي احمد ۽ قاضي محمد ابراهيم حيات آهن، مؤخر الذڪر قاضي محمد ابراهيم، جو راقم الحروف جو پيشو پوٽي،

پنهنجي بزرگ ڏاڏي ۽ والد جي قائم ڪيل مدرسي کي اڃا تائين هلائيندو اچي. وٽاس سال بسال ڪثير تعداد ۾ طالب علم جي زيور سان آراسته ٿي زندگي جي منزل تي روان دوان ٿين ٿا. قاضي محمد ابراهيم کي چار فرزند آهن، جن مان وڏو عبدالرحمان، ميمڻ ٽنڊي الهيار جي ميونسپل هاءِ سڪول ۾ ميٽرڪ ڪلاس ۾ تعليم وٺي ڊويزن ۾ پاس ٿيو آهي. انهيءَ ڪري هن بزرگ خاندان جي آئينده پيڙهين جو مستقبل نهايت شاندار نظر پيو اچي.

مرحوم مولوي عبدالڪريم، سن ۱۹۱۲ع ۾ وفات ڪئي، ۽ ڳوٺ مبارڪ جروار ۾ سندس والد صاحب جي قائم ڪيل مدرسي جي ڏکڻ ۾ سندن خانداني مقام ۾ پنهنجي والد جي ڀر ۾ مدفون آهي. سندس هيءُ ”نالو بلبل مجروح“ شعر اندازا ۱۹۰۰ع جو چيل آهي، جو هڪ دل گهرڻي دوست جي چوڻ تي في البداهه ٺاهيو هئائين. سندس ڪلام جي ٻوليءَ، رواني ۽ فصاحت پختيءَ ۽ ميلاج جو اندازو ’نالو مجروح‘ مان معلوم ڪري سگهجي ٿو. [

نالو بلبل مجروح

مشتاق الوصال بي پروبال ۾ر ملال و مشتاق

آن صاحب الجمال، لطيف الاعتدال واللّه حسن.

جنهن واحد کي لائق سڀ وڏائي،

تنهن باقي ري پئي ڪي ڇا باقي،

آهي هر جاءِ خاوند کي خدائي،

ڏئي واحد جي هر هنڌ ڪبريائي،

آيت عبرت سين آلي ڏس آهائي،

اندر قرآن ڏس آيت جا آئي،

طفيلي جنهن جي ٿي خلقت مياڻي،

ڪيو سو نور نرسيل مصطفائي،

جنين تي پاڪ رب رحمت و سائي،

سري سڀ کي جئين کان روشنائي،

بهارِي جنهن بلاشڪ هيءَ سنائي،

سئين هر جاءِ رب قدرت رکائي،

منجهانزا مهر پنهنجيءَ شان شاهي،

سدائين در تسنين سھين سپاهي،

ڏيئي ڏک ۽ ڏجهه گوندر گدائي،

دنيا جو دبدبو صيحت سگهائي،

حسن حشمت ۽ دهشت دلربائي،

باسم اللّٰه ڪريان صاحب ثنائي،

هو الرحمان الرحيم رب رحيم،

آين پوين جي جوڙي جوڙ خالق،

هو الرزاق قادر پاڪ قيّوم،

صمد صانع ڏئي ديڻان دائم،

ڏنو انسان کي رب شرف شاهي،

محمد مصطفيٰ مهندار مڙني،

منجهانئي نور پنهنجي پاڪ پرور،

پلو تنهن آل ۽ اصحاب احباب،

ذباسي ڏيه جا ڏاتار ڪيا حق،

گهڻي گهڻ ڇا گهڻان واحد وڏي جا،

چڏيا جبار سڀ جنسار جوڙي،

ڪنن کي بخش ڪئي باريءَ منزّه،

وڏو اقبال ۽ احوال تن ڪسي،

ڪئين محتاج ڪيا مالڪ منارا،

ڪنن کي مال ۽ اسباب ۽ زر،

ڏنو ڏاتار ڪن کي ڏيج ڏوڙو،

هميشه تن حبيبين ناز نخشرو
 سدا سينگار ۾ سهڻا سرويڻ
 پسي قامت ڦيرين، ڪنن ڪوٺائڻ
 ڪيا حيران تن جي وصف واکاڻ
 فراقِي ٻيا هزارين فڪر وارا
 فهم فائق جو ڪن تي حد کان ٻاهر
 حقيقيءَ ۾ ٿيا ڪنن مڃو منصور
 مجازيءَ جي ڪنن تي موج ٻاري
 مدامي سچ تنين کي ساڙ سيني
 نصين ۾ ڪنن جي وصل ويرون
 شڪل تي پنهنجي کي مغرور محسن
 ڪنن کي سوز ۾ ٿيا سال ڪندي
 مٿو محبوب ڪن جو حال همراز
 ڪنن درٻار ڪيو مطلوب پنهنجو
 سون سهڻ سدا سعيو صفا جو
 لڏي ويا لوڪ سان سڀ لطف وارا
 سوين سڙندا ڏنر ان سوز ۾ سچ
 ڏٺو مون ڪون ڪو وارث وفائي
 ڇڏي هي هي لڏي ويا لوڪ مان ڪل
 جيارا جيءَ گهريا جاني جڏن جا
 سٺو آواز هڪڙو درد وارو
 ”نه هي هي ناه ڪو اڃ حال ڀائي
 هس هي لفظ سڀ ظاهر زبان تي

عجب جنسار ٻي جلوي ججهائي
 وتن واسيا ڪريو هٿڙا حنائي
 صوبير جي ويٺي تن مان طرائي
 هزارين ٿي ويا حاڪم هواي
 حياتي جن سڄي روئندي رهائي
 ڪنن کي عشق جي ٿيڙي عطائي
 سدائين مڪ تنين سيني سمائي
 اندر الفت تنين آتش وسائي
 برهه ٻيٺو تنهن سير ڌور لائي
 ڪنن جي هاءِ نيٺن ننڊ ڦٽائي
 چڱي چلڪت تنين چالي چٽائي
 ڪنن موجود مقصد جي سڙائي
 ڪنن کي هاءِ هي هي حاصلائي
 ڪنن مجنون صفت چوڏس چريائي
 پشي منجهه لوڪ لياقت ڪن لچائي
 جنين دلڙي رنجورن سان رلائي
 برهه آئي جنين آت ٻڄائي
 گهڻا گهمندا وتن جو رو جفائي
 جنين ويرن ٿي دلڙي وسائي
 قبولي سي سٽا حڪم خدائي
 ڪنا دل درد واري جنهن لٽائي
 حياتي ٿي سندم هي هي هچائي
 اکين تي آب هاريل جي هريائي

مقوله مذکور

وَنَالَهُ مَجْرُوحٌ، مَهْجُورٌ مَجْبُورٌ،
 اعطاه الله محبت منصور.

هيم جن سدا آفت آزمائي،
 ڏسان ٿو ڪن ڪت هيها هيها،
 سڻائي سانگ ويا جيڪس سڌاري،
 ويا ڪڇي قطاري ڪڇ ڪرهل،
 ڇڏي هي هي وير سڀ حال ڀائي،
 سڪايل سدا مٿي جنهن جي سچائي،
 ڀرت پنهنجي جنين پوري ٻڄائي،
 سڄي سندن نٿي ڪجهه هاءِ وائي،

وڌو ڏيئي وڇوڙو يار مون کي،
 لڏي لوڪان ويا صاحب صفحا جا،
 نه پسجن ڀرت ڀرين جي جا ڪٿ ٻار،
 وري ورپا نه سي وارث وطن تي،
 آلا! اوسراچي ڪو اوچتو ٻيو،
 خدا چاڻي وربو هيءُ واءُ ڪهڙو،
 زماني ذوق مان ڪيو زهر پيدا،
 سچن صورت جا سهڻا ماه صورت،
 جوانا خردمند و خوب رخسار،
 مبارڪ منهن سندن چوڻ ماها تابان،
 زبان ماکيءَ ۽ مصري کان مٿي تن،
 وجهو گهٽ ڪهورين گهاٽين ظاهر،
 منو مڙڪڻ بهون ڀاڀيس باجهار،
 چلڻ چالي نرالي شوق والي،
 هئي حاصل حبيبڻ ڪي هميشه،
 رست ڀرڻ هئي پٽر جن ڀرين جي،
 ادا! ظاهر اهوئي ناز نغرو،
 شڪرلب حسن وارا جوڙ جنسار،
 جيسارل يار ٿي چاتر يقيناً،
 وفا وارا ڪري ويا سچ پيڏي،
 منا محبوب هيٺڙي هار غمخوار،
 ڪٿو جن نڀ ٿي ناري سڙي دل،
 حسن هر جاءِ هليو هل اهڙو،
 هلي ويا نازلين ۽ ناز پرور،
 نه مڃن ٿيون ڪٿي تن جون تنوارون،
 رهيا باقي روازي غرض وارا،
 غرض تائين سڏائين يار غمخوار،
 ڀرين مطلب لشي پنهنجي ٿا آلاون،
 نه ماڻهن ۾ رهيو ڪو مور مڇاڻ،
 دنيا ڏوٽي هزارين خان ڪاريا،
 ٿري ويا يار اڄ ياري ڇڏي سڀ،

هلي ويا جن مٽيءَ ساڻ دل ميلاني،
 جنين محبت سنڌي ٿي وڪ وڌائي،
 رهي هر جاءِ تي ڪوڙي ڪچائي،
 لڪئي جن ساڻ لئون ڪا دوست لائي،
 وفادارن نه سنجي ڪٿ وفائي،
 ڇڏي سهڻ ڏني هئي هئي صفائي،
 جو آ ماڻهن مٿي وائي ورائي،
 قلب ۾ تن پئي ڪنهن ڀر ڪڍائي،
 تنين ۾ ڪاهجي پئي ڇو ڪوڙائي،
 وٺي سيني منجهان تن جي سهڻائي،
 ادا! تن جي اندر ۾ ڪٿ مٽائي،
 اندر سيني وڌين ڪيئي ڪيائي،
 تلن ٽڪڻ لڏڻ ٻي لاڏلائي،
 کلن کانئ ٻي ٻوليءَ جي ٻاڏائي،
 ڪهڻ ڪاٺڻ ڦرين لشي ڪمائي،
 تنين هيات ڪيئن لالچ لڪائي،
 مگر من ۾ تني ٻولي ٻائي،
 ڀرت ڀارڻ جي ڪاٺ ۾ پورائي،
 وري لشي صاف تن سوري سڀائي،
 رهيا باقي وڃي جوڙو جڦائي،
 تنين ۾ ڪاهي پئي ڇو ڪڙائي،
 ڪري ويٺا وري سي بيوفائي،
 رفيعن جي پيئي روح ۾ رکائي،
 جنين ٿي دوستي نجيبه نڀائي،
 مٽي جن يار! ٿي ٻولي ٻڌائي،
 دورنگن دوستي من جي مٽائي،
 لڏو جي ڪم ته ٿي ٻي وات وائي،
 بنا مطلب بکن بيهو بڙائي،
 ٿي لوڀي ساڻ لوڀن دل لڳائي،
 اندر سنسار سيني ڪي سنهائي،
 شمع الفت جي پئي ڪلفت اجهائي،

ٿيڻا ٻيڙار هڪ ٻنهي کان حبيب
 ڦيري اڃ ويا سمورا صاف سالر
 سڃاڻيءَ ۾ هڻا جي سونهن وارا
 ڪيان ڪيئن ڪنهن کي ڏيندس دانهن دلبر
 اندر دل جي سدائين باهه پڙڪي
 امينن جي اندر مان وٺي اسان
 وفا ٿي چئون هُما ۽ ڪيما گم
 ڪٿي ڊوڙي ڏيان فرياد فرياد
 ٿيو مون ساڻ اڃ بيداد بيداد
 نه ڪنهن ناصح ڪئي مون کي نصيحت
 هٿان ڏيئي رهيس دلدار ڪمي دل
 عجب جنسار تنهن هوشيار جو هو
 اڪيون ڪنڊيون ڪجل ري ڪيف ڪاريون
 زلف زنجير ڪاڪل نانگ ڪارا
 ٻئي جاڙا ڀرون تڪيون تاراڙيون
 لعل ٻئي لب مٺا مرجان موتي
 سندس رخسار جي جهلڪار صديا
 نرم نازڪ نڙاڪت نازنين
 نه صورت ۾ نه سيرت ۾ سندس مٺ
 هزارن ٿي عجيب سرنگون ڪيا
 سندس چا حسن ۽ چا ناز نعمت
 سوين مشتاق ماريا مڙت مائي
 مٺو مڙڪي نهاريو جهڙو پرين
 سدا سينگاريل آلبيا و ارڏو
 ڪيون آهن اڪند مان عاشقن ٿي
 ڪنيز ڪڙاد ڪوئي قرب مان بس
 رکي ته دل اچي تن يار ياري
 ڀلي آيا ڀلي جيءَ جا جيارل
 نمائي جي ڀلي نجهري سي آيا
 ڏينهان راتيون هنون هي وصل ويرون
 پاڪ پاسي نه هئا ٻرير پسن کان

جڳت ماري رهي سڪڻي ٿلڻي
 نه طالب ۾ ڏنر ڪا طالبائي
 ڇڏي هئي ويا ٻي ٻيڙائي
 ته ڪيئن رنجور جي ان دل رماي
 پهر ٻاريل وري ڪنهن نا وسائي
 نه ٻانهي ۾ رهي ڪا ٻانهڻائي
 وٺي راحت جا رب راحم رکائي
 ڏڪن سورن سندم دلڙي رنجائي
 وڃي مون پاڻ پنهنجي مت گنوائي
 ڏسي مڙوان نه ڪنهن موٽي چڱائي
 پرائي وس وڃي ٿي سا پرائي
 ججهي جنسار جلوي جوت لائي
 ڪڪوريون تهرسين ڪن ڪاروائي
 ڏکڻي جي دل جني ڏاڍن ڏنگائي
 سٽي سين سڙيل جي دل سجهائي
 مٺو مڙڪي تنين ڪئي من مهڻائي
 لُٽي لالا هڻي لوري لڙائي
 گلابي گل مندي هڻي مت منجهائي
 عطا آگي ڪيس وه وه وڏائي
 صنوبر سروجي بيشڪ نمائي
 مٺو سينگار جي سوهڻي مٺائي
 ٻڌا ٻايس مين عاشق شيدائي
 هليو هيٺا جو هڻل جاءِ بجائي
 عجب هڻي خوڻو جي خوشنمائي
 مٺ بلبل جا وٺي گل جي لائي
 ڀلارن مهر مان ڪي جا ڀلائي
 ڏيئي تن پيچ پختا دل اڙائي
 ڏلي موليٰ جنين جي منهن مٺائي
 ڏسي جنن ڪي رسي ساهن سگهائي
 هڻي هيڻي حبيب بن هيڪڙائي
 اڃايل دل نه ٿي مان وصل ڏائي

هٿس هـمراز ۽ هـمدم هـمراغوش،
 مٿس سهڻو ويٺو سو ساھ ڪان تنگ،
 خوشيءَ ۾ هوس خرم خوب خندان،
 سدا ڀنير تہ هوندو يار مون وٽ،
 گهنگهر گهارڻ، نههارڻ يا سارڻ،
 چڪيون واڳون وطن تي يار قسمت،
 آڪند ٻئي اوچتي دل ۾ حبيب،
 سفر سڄڻ سنڀايو ڏونه ساڻهه،
 وڃڻ جي وقت هي وارث وسيلي،
 رکي لب تي لبڻ پاڪر پيا پاڻي،
 قتل دل ڪي رٿاڙي پوءِ رميا سي،
 وٺي وعدا ڏنن انجام پورا،
 نہ مون ڄاتو تہ هي هي هي نصيب،
 هليا وعدا وٺي جانب ڇڏي جا،
 مٺا مرڪب مٿي ٿيا سوار ساڻن،
 نٿي ڄاتم ڪڇا لاءِ ٻيچ پاتم،
 قهر ٿيا اي قيامت ٿئي بلاشڪ،
 لڏي مون کان ڇڏي، گوندر گڏي ويا،
 پرين کان پوءِ ساعت ٿي سوين سال،
 هڪو بل ڌار ٿيو قيامت ڪٿي لٿي،
 سمسوري رات سورن ۾ گذارڻ،
 اندر ۾ انتظار بيقرار،
 سٽي ننڊ ناهه ويٺي صبر آرام،
 پلڪ پل ساريو ڪانگا آڏيان،
 مٿي وائڻ نهاريان ڏينهن سارو،
 پٺيان انجام جا ڏينهن ٽڙا سڀئي،
 سنيهو ڪونه سڄڻ موڪليو ڪو،
 نڪو پيغام سين ٻانڌي وريو ڪو،
 نڪو اوڻي سندس ڳوٺي وريو ڪو،
 ڪيل وعدي مٿي وريا نہ منار،
 ڪري وعدا ويا مون سان ورڻ جا،

سڄارل سونهن ڀريا سنجھ سڀائي،
 مٺي جي هئي مٺيءَ سان خوش لقائي،
 نٿي تقدير جي پٺي ڪل ڪائي،
 نٿي ڄاتم تہ هيءَ هوندي جدائي،
 هنجهون هارڻ، پُڪارڻ ۽ پُڄائي،
 فلڪ بازي بنايل ڏس ڦٽائي،
 سنگت سارڻ، سنڀارڻ سک سدائي،
 ملڪ پنهنجي پرين الفت آڻائي،
 هٿو لائق سندس ڪيائين اورهائي،
 اکين مان هنجھ مٺي واري وهائي،
 ڏنائون ڏيڄ هيٺي هيڪلائي،
 بهر مون ٻول سين دلڙي ٻڌائي،
 پُڄائيءَ جي ٿئي موڪل اهاڻي،
 چيئن هاڻي مدد گهرجي خدائي،
 رٿا خود آپ گيا ميڪون رٿائي،
 ڏکين سُولين دي وچ مين دل ڏرائي،
 صلاح ۽ خير وچ ۾ جان ڦرائي،
 سڏايون ڪين هئي سائن سڄائي،
 هٿن تي حزن حيرت جي گرائي،
 ڪئي ورهن ورهيه سان ويجهڙائي،
 ڏيهان منجه ڏيل هي ڏاڍي ڏکيائي،
 اکين مان ننڊ اڃ آهڻ آڏائي،
 اجل آفت پريندي ايه پٺائي،
 ايندن پرين ٻوان ويندن ورائي،
 گهڻيندي رات تارن ۾ وهائي،
 وليڪن ٿي اچڻ جي ڪانه ڪائي،
 صبا سندين لاءِ ڪاڻي سڏ سڻائي،
 نڪو قاصد نہ آندو خط خطائي،
 نہ ڪانگل ڪل ڪبوتر ڪا ڪهاڻي،
 نہ پنهنجي ڳالهه تن پوري پُڄائي،
 مدت هيڏي لطيفن ڪيئن لڳهائي،

ڦرين قول پنهنجي ڪي نه ٻارڻو،
 خبر ناهي ٿيا ڇو خابرو بند،
 مڃڻ جهڙو نٿي ڄاتو وڌاڻو،
 سڄا ۽ صاف هئا ساڃاه وارا،
 اچي دل ڪسي دليان اڄ ڏکيوڻو،
 سلاسن سان نه ڪيا سرور مهجور،
 ڪين آهڻ طبع ۾ سالو سڃاڻ،
 سڄڻ سائيه ۾ پنهنجي وسيا سڳ،
 حسن ڏس يار اڄ هيها هيها،
 بلاشڪ سي ڇڙهيا فشان جي ور،
 نٿي ڄاتو ڪٿي مين ڦهر ٿيندو،
 اصل کان ڪو لکيو هو انگ اهڙو،
 اکين ڪيو آب التو هاء جاري،
 ويو سڳ صبر سارو، ٿي جڏي جان،
 سڙي سڃو ٿيو سڀ داغ ڪارا،
 ڪسي دل دوست ڇو دوري رکي هي،
 ڪيو ڇو ڦهر هيڏو قرب وارن،
 سوا سڄڻ نڪو همراھ همراز،
 ڪري هٿ دل سنڌيم محڪوم مضبوط،
 مرڻ وس ٿيو ته پنهنجي نا ته ماريان،
 سڳان ساريان سدا تن دوستن ڪسي،
 عجيبن سان هو اڙيو انگ ازلا،
 بنان جانب ٿو هڪ ڀل پدم پانيان،
 ڦري سڳ صبر ڇو ٿيا ڌار مون کان،
 سڳو سڳ نٿي ساريو سڄڻ سين،
 ڏسان تن ڪي ادا ڏوري ڪيو ڏيه،
 فراق ٿو ڪري منجهه ڏڪر دانهون،
 هيٺيون هيٺي هيٺي حبين جي آڪٽ ۾،
 جنهن جنهن جان ۽ سوگهو ڪيو ساه،
 سڄڻ ڪسي سال ڇو ٻرديس ۾ ٻيا،
 الله ڄاڻي ته ڪنهن رائل رسايو،

خبر پنهنجي نڪا هوتن هلائي،
 ٽپائيءَ جي پٽي ڪيئن تن ٿندي،
 وٺا پنهنجي ڀرين ڇو هڻن هٿائي،
 تني ڪٿي ڇو هلت ههڙي آڃائي،
 قبولي ڪا پرين ڀي مٽ ڀرتي،
 نه پرين ٻار هين جي پٽ پڄائي،
 ڪين البت بت ۾ ٿي تن جي اڳهائي،
 سندن قسمت ٿي آڳي ڪيئن اٿائي،
 ويڊل عاشق جي لٽي هاڃو ۽ هائي،
 هڃاري ڪٿي هلي ڀي حسادتي،
 ازل ڪا لاء مون اوري چٽائي،
 پيل ٿيا پڇ پختا ڇي پريائي،
 وهي نيمڻ ٿئي حاصل هڻائي،
 هٿي دردن وري ڏونهن دمڪائي،
 هجر فرقت جي دل کائي ڪڇائي،
 ڏٺي اڳ هئي عجيب عاجزائي،
 نه هلندي سان هرگز ظالمان،
 ڪيئي هن ڪٿي جو ظاهرائي،
 نمائي سان ڪيئي گردن ڪٽائي،
 نه ڪنهن حيلي حياتي هيءَ ڪٽائي،
 هيٺيون حيران حيرت منجهه سدائي،
 حياتي مون سڄي سڙندي وڃائي،
 سڳيل جي ڇو سهل دل سڳائي،
 هٿي جيڪس نه سائن ڪا سڳائي،
 غلامن جي قبوليس نوڪرائي،
 گهنگور گهايل جي گوندر دل گمائي،
 هنجهن ڳوڙهن سندس دامن پٽائي،
 نمائو نيمڻ نازڪ ٿيو تيمائي،
 نه سڏ پنهنجي ڀرين پوري هلائي،
 وڏي ڪنهن هوت ۾ ڪاڻي ڪٽائي،
 هٿي آن مار منهنجي مٽ منجهائي،

ٻرين جي ڪر مَن ۾ پئي ملاست،
 نه ڄاڻان تان چڙهيا ويڙهيءَ سنڌي ور،
 ڪهن تدبير سان رانجهن رُٿائي،
 رُٿائي يار مون کان هي رُٿائين،
 ويڙهي ڇيري ڇڏين دل ڄاڻ منهنجي،
 گهڻي مون کان چئي ڪيا ڌار دليري،
 دغا بازی ڪئي جن مون ڪئي سين،
 ڪري ڦهڙار تن تي ڦهر ڦاٿن،
 وڇوڙو جن وڌو مون ۽ پرين ۾،
 وجهي ويٺا ولها محبوب کي ونگ،
 نه ڪر پرور تنين آسید پوري،
 دنيا ۽ آخرت ۾ هون نانگ،
 هجن مغل سداسي سخت عاجز،
 تڳي تيل ڪنڪي تن جو سڳو ساھ،
 مٿان تن تون ئي پردو ڦاٽ پورو!
 وڇوڙي جو مٿن ڪو واءُ وارين،
 جدا جانب هجن شل هيڪ ٻئي کان،
 ميو محبوب جن مون کان رُٿايو،
 هجن گرم شل سدا قرض و مرض ۾،
 جني ڪيو حزن ۾ حيران مون کي،
 سڙي منجهه سُرور ان مردود ملحد،
 رقيب ۾ تون وجهه رحمان رولو،
 جڻي ۾ جل ۽ منجهه قلب ڪاڙهو،
 رُٿاڻيا ڇو رُٿائي يار منهنجو،
 وسيلو رب تون منهنجو وسيلو،
 تڪيو ۽ توه آجهو ۽ اوت تنهنجو،
 مٿي درگاهه تنهنجي رب دانھيان،
 آھيان ناقص نه اٿو ۽ ندورو،
 سوالي در سندء صاحب سوالي،
 اٿم هر دوجھان ۾ تنهنجو تڪيو،
 خداوندا! ڪريان فرياد تو در،

ڪمين کان ٿي حاصل ڪا ڪڏائي،
 ڪئي لوڻي حراسي ڪا لتبائي،
 تني پاڻين پلٽن پٽ پرائي،
 مٿن مڪرن سان هي هي دل مٿائي،
 بنا حق تن سندرم هي دل ڪهڻي،
 اها لورن لئين ڪي آ لڄائي،
 وهي الله سير تن جي بدائي،
 ويڙهي دل تن جني منهنجي ويڙهي،
 وجهي واحد تنين ۾ وٽ وڌائي،
 روا ڄاڻي رنجائش دل پرائي،
 جني نالڪن ڪئي ناحق نلائي،
 نياڳا هون سي هر دم ندائي،
 جني ڪاري مٿن ڪي بي لچائي،
 وري هيءَ ويل جن سر تي وهائي،
 ٺلهن کي ڏي ڏڪيائي ۽ نلائي،
 وڇوڙيا شل وتن کان هيڪ پائي،
 اسان ۾ جن وڌي آئي جدائي،
 رکي دل ۾ دورنگن ڪا دغاڻي،
 وڃائي رهسما تن رهنمائي،
 نه ڪر قادر تنين جي تون چڱائي،
 مَن جن ڪئي ميان مولائي،
 انڌن کي ڏي سگهو صاحب انڌائي،
 جگر ۾ جوش ۽ ٻاهر پريائي،
 هٿم دل ٺار دليري حل پائي،
 نه آهن ڪي وسيلو تو سوائي،
 مدد تنهنجي هميشه مون مٿائي،
 ڏسج هادي! سندرم تون هي هيڻائي،
 رکج پرور مٿم پردو پنھائي،
 سوالي ڪي نه ڪر خالي ڪڻائي،
 وسيلو ٿو وٺان تنهنجي اجهائي،
 قبولج مون ڪمي جي دُعائي،

لڳي ڇڻي نفس سرڪڻ جي يارب!
 عفوم تنهنجي مون آسيد آهي،
 پلڪ ٻاڏيو ٻني ٿو، پاڪ پرور،
 مٿي دشمن تون ڪر ڪو تهر قادر،
 خداوندا! سگهو ڪر داد منهنجو،
 پنان حق ۾ رڳين جي ڪنان تو،
 نه مطلب من سدو پرور! ٻڃائين،
 مٺي دلدار جي دل ڪي ڌتاري،
 وڇ-وڙي ۾ وجهي ويٺا وري سي،
 نه ڪجهه ڪو خوف تنهنجو ڪين خدا يا،
 وڏا حيل دليلا پنهنجا جوڙي،
 مٿن ڪيا مڪر ۽ بديون بهان،
 سڃا رب! آئين تو وٽ وسيل،
 سڄو سردار تنهنجو مڃب محبوب،
 سڀئي جبار تنهنجي جوڙ جڳ ۾،
 دليا ۽ آخرت ۾ مٿڙ مڙني،
 شفاعت منجهه شفيع جي مون کي اسيد،
 محابي محب ۽ محبوب تنهنجي،
 اڀر عاجز آهيان عصيان ڀريل،
 ڪرين برباد خاوند تن جا خان،
 ميو دلدار دلپر يار منهنجو،
 ڏمان ٻاڙا پلٽن جا ٿيل ڇٽ،
 به پيرا تن سندا ٻڙا تون ٻوڙج،
 بلا باري ٻڄج تن جي ٻڄن ۾،
 قرض ۾ تن ڪرين قابو تون قادر،
 مصيبت ٻي مٿن موٽي ٻڄن تون،
 هجي بپرڪتي تن جي گهرن ۾،
 هجن مڃنت اندر سڀئي گرتار،
 اندر دل ۾ اها اسيد آهر،
 ڀلار! چار جي خاصا خليفا،
 منهنجي غم ۾ وجهي حاسد هچار،

مداسي مون ڪڻي مالڪ مدائي،
 سدا منجهه فضل تنهنجي دل آساني،
 سندم ستار ڪر سولي سڃائي،
 ڪڻي بيدين جنهن بي لائقائي،
 ڏٺن احمق کي آگا تون اگهائي،
 نه ڪر قادر تون چُر تي جي چڱائي،
 جڻي بيشڪ ڪڻي مون سان ٻڙائي،
 ڏنائون جان منهنجي ڪي جڏائي،
 ٻيهر تن ٻانگ ٻي ٻولي ٻڙائي،
 رنجورن تي نه رحمت جي ڌرائي،
 سڄي خلقت ڪڻي ڪوهرن ڪيلائي،
 مثل چورن ڪري سڀ چوڪرائي،
 مڃا ٻي تن وسيلن ڪر سڏائي،
 سمورن لاءِ جنهن جي خليائي،
 ڪي فضلا مٿي تو جنهن فدائي،
 چڻي هلندو جگت جنهن جي هڏائي،
 توڻي ڏوهن گناهين جي گهڻائي،
 سڄا داوارا قبولين هيءَ دعائي،
 منهنجي الله سچ هيءَ التجائي،
 جڻي بيحد ڪڻي هيءَ بيچائي،
 رُڏايو رهزنن ڪي رهڙائي،
 جڻي ڪي چور ۽ ٻي ڇي-ڇڙائي،
 جڻي کائن اها هڻي ڪڻي ڪڙائي،
 هجن حيران حيرت ۾ هيائي،
 هجي موجود تن وٽ هڪ نه ٻائي،
 هجن لانگها هميشه نيڻائي،
 وڃن مهتا سندن سر مغز کائي،
 وڃي پيئي مٿن آفت سمائي،
 ڏينهان راتيان هجي تن کي ڏکيائي،
 مڃا ٻي تن ڏٺين راهن رهائي،
 اسان ۽ ٻرين تان ڪڻ هيءَ جڏائي،

محابي شير يزدان شاه مردان،
 مدد مولیٰ علي! مسکين جي ڪر،
 مديني جا سگهو ۽ مُرد موٽي،
 کٽيو خيبر تو بل م اي بهادر،
 مٿي مردود ڪر اڃ ڪاه ڪامل،
 اٿم مُشڪل رسچ دلدل جا سائين،
 تون اي شاه نجف جا شير هوار،
 مٿي صف صاف ڪر تون سرڪش جي،
 مٿي دشمن سگهو ڪر تاب تهل،
 رقيب جا ڪرين تون راج سڀ چٽ،
 فتانن کي وڏي فتنت ۽ پرشور،
 رسول الله جا هرمل پيارا،
 پٽائين پاڙ تون منهنجي عدو جي،
 وسيلو تون وڏو منهنجو وسيلو،
 نهڻ منهنجي کي سيگهو وڪيڻ ٿڙين مان،
 ملائين مهر سان محبوب مون کي،
 آهيان پٽ پان ۽ مگڻو مگهار،
 پلي پايو پٺن ٿا ڏان دهر،
 اچي بيس مٿي در تو سوالي،
 دنيا ۽ دين جي مون سان مدد ڪر،
 حقيقي ۽ مجازي محب ميلين،
 محابي ڀاڪ معصومن، منهنجا رب،
 پيارا پٽ ٻڌي شفق مٺي جا،
 'حسن' صابر سچو شاهن شهيدن،
 نٿو پيو پاڪ ڏهڻو ڏيه ڏئين جو،
 محبت م ڏنائون سِر جو صدقو،
 سچا رب! تن جي صدقي تون قبول،
 فتانن تي وڏي وجهه ڪا مصيبت،
 خوشي تن جي بدن مان ڪي يا رب!
 پلي پنٿ النبي بضعه رسولا،
 محابي تنهن ڀلاري پاڪ دامن،

تني جا سڀ ڪرين تخنا توڻي،
 تون مشڪل حل ڪرين مُشڪلڪشائي،
 مٿي هُن چور چُر تي ڪر چڙهيان،
 تنهنجي حُشمت ۽ همت ٻڌي نه آئي،
 شتابي ڪر شتابي مُرد ڪاڻي،
 ڪرين دشمنن جي سِر سڀين ستائي،
 نه تنهنجي سيف ڪنهن راول رڻڊائي،
 ڪلي تو ڪفر جي ٿي ڪل ڪٺائي،
 ڪرين تون ڪٽ سڀا تنهنجي ڪاڻي،
 سڃاڻن ڪين پنهنجو پار ٻائي،
 ڪري جامل آيا جا جاهلاني،
 ڪفر جي پاڙ تو ڪُل ٿي پٽائي،
 ڏني ذاتار توکي سگهو سيائي،
 لقب لالڻ مٺو تو مُرتضائي،
 رقيب کان ڏي تون تنهن کي رهائي،
 ڪيم در تنهنجي ليلائي لنگهائي،
 جهلم دامن سندن صاحب سخائي،
 مٿان در تنهنجي ڪيئن حاتم ۽ طائي،
 کڻي اوڳڻ پرين پٿر لاڳ لائي،
 ڪيڏين سڀ قلب مان منهنجي ڪڍائي،
 مدد مولیٰ علي! ڪر تون ستائي،
 ڪرين فرياد هن جي داد ٻائي،
 چڪي جن زهر جي ڪوڙي ڪڙائي،
 سڃاڻين شوق سان رب جي رضائي،
 تيو ڪوپو جو ڪاهي ڪربلائي،
 سچن کي آه حاصل سڀ سچائي،
 عرض منهنجو سچو جبار جائي،
 ڪرن ڪاڻن ڪٿي جن هي ڪرڻائي،
 ڏسي تن م تنهنجي تابش تپائي،
 ستار جي ڪر نظر ستار ڪاڻي،
 تون خاوند بخش سڀ منهنجي خطائي،

وٺي پنڃ پاڪ سڀ وارث وٺيا،
 ڇهون ڳوليان تنهنجي در تي وٺيو،
 مڃي الدين ميران سرد مانجهي،
 ٻيئي مشڪل مندر آسان ڪر تون،
 هڪل سين رس سگهو گيلان وارا،
 مٿي دشمن ڪرين تون تاب نهدل،
 سوين در تي رهن سيڏ سوالي،
 هڪو سوالي آهيان تنهنجو سڄا پيرا،
 وٺيو در دادلا! تنهنجو ٿو دانهيان،
 لهي لڪ لاڳ ويا تنهنجي مٿان در،
 مناقب پيرا! تنهنجا لڪ ڪروڙين،
 ڪڍي ڪيا پار لڪ تڪ تار مان تو،
 مٿن واٽون، ڏکين ڪي ڏان ڏوڙا،
 سڪاين جو لهين مارون هلڪ ۾،
 وليئن تي قدم تو قادري! آه،
 جتي توکي سنڀالي ٿت رسن تون،
 مريدن تي نظر تنهن جي مدامي،
 سواليءَ کان پري تون هڪ نه ساعت،
 ڪرين مقصد مون جا هڪڙي دم ۾،
 رسج دلگير ڪي تون پير پيران،
 سگهو آءٌ پير پيران شاه مردان،
 سڀي فرياد ڪر تون داد داتا،
 جني ناحق رسايو يار منهنجو،
 رکي سي ڪار وينا خار جي خر،
 رڦين جا ڏمان دروازا پوريل،
 پري شل ٿين هڪڻي کان سڳيا،
 اها غمڪت اٿم اسيد تو ۾،
 سڄا سيڏ سگهو سڄ دانن منهنجي،
 مٺي وڃوب جي شل واڳ وارن،
 منجابي مير مرسل مصطفيٰ جي،
 دغا دل ۾ رکي جي پاڻ دلير،

ڇم هادي تنهنجي در هيءَ هيٺائي،
 ڏني جنهن پير ڪي تو جا پيرائي،
 جنهن ظلمات سڀ واري وڃائي،
 ڪرين تون باجهه ٻانهي تي پٺائي،
 منجهان دل ڪٽ ڪڍي ڏي اوجلائي،
 وڃائين مٺي تڙين تون تڳائي،
 وٺن مقصد توکان دل جي گهراڻي،
 ٻڌل غم ۾ آهيان ڪر ڪا پڏائي،
 وجهين دشمن جي سرتي ڏوڙ چائي،
 سري درگاه مان تو دادلائي،
 ڪرامت ۾ نه تنهنجي ڪا گهٽائي،
 ٿيا جي غرق منجه ڪوندر غمائي،
 پنهنجي در تان گهڻن ڏاٽر ڏٺائي،
 پيا اسيد تنهنجي رب پچائي،
 مدامي مهر تو تي مجتباي،
 هڪل پهرين سان آت تنهنجي رسائي،
 ڪنگال تي ڪرم جي وڪ وڌائي،
 توڻي ڪافر ڪينو هڻي ڪٽائي،
 اها باريءَ ڏني توکي پٺائي،
 سڪايل دانن هيءَ توکي مٺائي،
 تڪيو ۽ توه ٻي تنهنجي تڳائي،
 هڪل دشمن مٿي ڪر هيٺائي،
 اجائي احمدقن ڪي جا آٺائي،
 ڏنگائي جن ڪي ناحق ڏنگائي،
 نه گڏجن پاڻ ۾ ڪي پڻ ڀائي،
 رٿن تر راج جن لوري لڪائي،
 وجهين تن ۾ وڏي آفت لڙائي،
 ملاين محب جنهن سان جيءَ جڙائي،
 ٻڌل پيرڙي هني جيئن تو ورائي،
 سڄا سائل سين ڪر ڏانن ڏرائي،
 وساري تنهن پير پير پڏائي،

سپينسي دوستيءَ جا حق" پوڙي،
 ته ٻن تنهن جي ڏجنين منجهه جان جوکو،
 نه ڪج تنهن جي نصيبن ۾ ڪا نعمت،
 وتي وانجهيل سدائين ان سڪن کان،
 نه مقصد سور ڪو تنهن جو پهچائين،
 ڪڍي عزت لهي سو ڪن لورو،
 خوارن ۾ هجي سو خوار خائن،
 زباني هيڪ، ٻي ٻولي اندر ۾،
 نه پوري ڪر سندس ڪا ڳالهه هڪڙي،
 لهي ڪنهن هنڌ نه آو ڪجهه مان سوڙو،
 اٿم دل ۾ اها اميد داتا!
 وليءَ جي ناهي منهنجي دوست جي دل،
 سچا تون پيرا وجهه ظالم ڪي رولو،
 ڪري وڃ دوستن جي وصل وايون،
 مرن ان سور ۾ سڀ ختر خناس،
 درد جو دونهن تن جي دل ڏکائين،
 وڏي فتنن مان وريو ڇا ولهي ڪي،
 سچا سردار منهنجا پير هارس،
 رکي جو وير تڳندو ڪين تل ڪو،
 آداسي دل ڪري آهون آڪند مان،
 حزن جنهن ڪي حبين جو هميشه،
 ملڻ محبوب جو ٿيندم ميسر،
 سڪائي ڪر مگهو بغداد والا،
 ويا پرڏيهڙي هارس پيارا،
 جيئن گهوريو جذو پيرين پهچائا،
 ميا ٻهل! ورائين تن جون واڳون،
 ڏينهان راتيان اٿم ايه انتظاري،
 هتي سورن ڪيو هيءُ ماه سوگهو،
 نه ملندين تان سڄن هي ماه ويندم،
 خدا ڪارن سگهو آءُ يار موٽي،
 اڪيون روئينديون اچي ڏس يار جاني،

رهيو ويهي ڪري ڪا بيگنائي،
 هڪا غم ۽ ٻين سورن سزائي،
 نه علم و حلم ڪا حرمت حياتي،
 نه ساعت تنهن لنگهي هڪڙي سڪائي،
 پيچي جنهن حق" هي بازي بناي،
 جنهن دل ۾ رکي ٻولي پيائي،
 خجل خاطر ۾ ڇو چوري ڇپائي،
 ولهي ور وار ڏيئي واڏي وڃائي،
 رفيقن سان ڏئين تنهن ڪي رلائي،
 هجي جت ڪٿ لي ڪرڻائي ڪوڙائي،
 قبوليندين سواليءَ جي سدائي،
 نڪا حرڪت نڪا حجت جي وائي،
 اسان سان جنهن ڪڍي لوتئي لڻڊائي،
 ٽڪن ڪي تون ڏئين فائق ٽڪائي،
 مڱي "مجرع" توکان هيءُ ميڙائي،
 جني خاطر سجن جي رنجائي،
 چئي ڏاڙهي مٺي ڪيون مٺائي،
 اٿم هڪ دانهن تو منهنجي اونائي،
 ڏکيءَ ڪي ڏيل ۾ ايندي ڏنجهائي،
 ڳرڻ ڳارو، جهڙڻ جهوري ججهائي،
 ڪڏهن ملندم سو هيءَ هي غمڪائي،
 ڪر هوندي منجهه نصيبن هيڪلائي،
 اسان تان ڪر تون فرقت ڪي فناي،
 ڪرين قسمت تني سان جلايائي،
 پسن جي آس دل ۾ مرسيدائي،
 غريبن ساڻ ڇڏ هي گيسراني،
 ڪجائي اي منل مرشد ڪجائي،
 بحال من چندين غافل چرائي؟
 ڪندو ميل ميل ڪري ايه وات وائي،
 اڳڻ ٿيل ٿيل ته گهوريان سير مٿائي،
 بيهي ڪيل ڪيل هئين جا حال پائي،

وڇوڙو ڪهوريو، ڪهوريو وڇوڙو،
 سڪڻ تنهنجي ڪيس حيران پريشان
 اچڻ جو ڇو ڇڏيئي احسان اڪمل!
 سدا سڪ ۾ سڄڻ تنهنجي گذاري،
 سوا تنهنجي ٿو منجهه گهنگهر مان گهاريان،
 رسڻ جي ريت ڪا رائل روا آه؟
 رسا سو تنهنجو ٿو رائل رنجائي،
 زنجيرن زلف منهنجي دل ڪي دلبر،
 ٿيو هي تهر ۽ ڄڻ ٿي قيامت،
 انهيءَ دک درد جي ڪنهن ڪي ڏيان دانهن،
 اٿئي ويئي، سٽي سچ سور تنهنجو،
 آڪند ۽ انتظاريءَ ۾ رهان ٿو،
 مٿي وائن وسايان آب اڪين،
 وٺي داڙي ڪيوئي ساهه سوگهو،
 مٽي ڪي تنهنجو هيءُ ماتر مدامي،
 نه ڄاڻان تان ڪڏهن ملندو سندم يار،
 'حسن' ڇڏ ڇڏ مٺا مغرور مشفق،
 ستمگر ڪيترو مون ڪي ڏڪوئي،
 ڏسي غمناڪ ٿين ڇالاڪ دلبر،
 سڄڻ نامر خدا جي چال هيءَ ڇڏ،
 رقيب سان رهائون رس ڪرين ٿو،
 رقيب سان تي وجهي الله آفت،
 ڏئي ذاتار تن ڪي پنهنجي ڪم جي،
 منهنجا رب پاڪ آو ڪو ڏينهن ٿيندو،
 محاسبي سڀني مردن جي مٺا رب،
 عطا ايمان ڪر آگا اسان ڪي،
 پٺان توفيق آڻ طاعت لئي تنهنجي،
 امن توکان پٺان ٿو آڻن جو،
 دفع دشمن ڪرين دٻان داور،
 سدا ثابت رهائين هيڪ سڀني،

نمانا لڏي ٿيا روئي تو لائي،
 ڪريان راتيان ڏينهان آءُ خون نمائي،
 ويڃاريءَ تان مٺا ڇو وڪ هٽائي،
 جدائيءَ کان هنجهن حيرت هٽائي،
 برج پير پير مڃي نامر خدائي،
 پرين پڄڻ جي چال ٿي پٽ نه پائي،
 ملڻ جي ڪر مٽيءَ مان ڪا مٺائي،
 وڌا وڌا ور ڏيئي ڪي پيچ پائي،
 هٿين ۾ هور ڪو هاجو هڃائي،
 نه آه-م ڪو سڄڻ توکان سوائي،
 ورهه کان ڪين پل هڪ واندڪائي،
 سدائين دل سندم تو لئي آچائي،
 آبر او تون ڪري هيءَ اک ٽڪائي،
 جڻو جهوتون جهلي در در سدائي،
 پرين اڄ واڳ ڪا وارڇ سڻائي،
 حياتي جا سڄڻ ڏينهنڙا اڏائي،
 اهو جو پين نه ويسن نال چائي،
 ڪندين پنهنجن هٿن جي تون صفائي،
 ڪرين سا پر پرين جا ڪن قصائي،
 نه ڪر چورن سان ڪا نات ڇڻائي،
 غريبن سان ستم ڇو ساڳيائي،
 جني جي من اندر بيشڪ بچائي،
 ڪماڻي ۽ ڪرت جي سڀ سڙائي،
 دورنگن ڪي ڏران پوندي ڌڪائي،
 پلٽي هاپو پٺان هيئن پهرائي،
 بحرمت سيٺهه الابرار چائي،
 ڏئين ذاتار تون صحت سگهائي،
 مٿان ويجهي ڪرين ڪوچهي ڪماڻي،
 ٿين جي آخرت جا ۽ دنيائي،
 ڪڍين قلبن سڀني ڪينو ڪچائي،

رهي دائر اندر دل ۾ سڃاڻي،
 ڪٿي ظاهر نه ٿئي منهنجي ڪٽاڻي،
 ڍڪج ڍولا اڳي جيئن ڍڪ ڍڪاڻي،
 عفو آگا ڪجنين ٻاري ٻـڙائي،
 وٺان ٿو تو ڪنان معافي مڱائي،
 سڄي مون عمر واءُ ڏيئي وڃائي،
 مٿي مرڪب هوس جي ٿي هوائي،
 تون مشڪل ۾ اچي رس، ڪر سٺائي.

وفا تي رک قدم منهنجو تون ڦاٿس،
 ڪيل مڃ قول پنهنجا آڻ پڄاڻان،
 ستر ستار ڪر منهنجي بدن جو،
 نڪي ڪولج سندر ڪي عيب آگا،
 هٿان منهنجي خطائون لڪ ٿيون خام،
 چئي شيطان جي ڪوڄها ڪيس ڪر،
 نهوڙي نفس سرڪش ڪيس نادان،
 اگاهائج ”نالهه مجروح“ يا رب،

ٽالپرن جي عهد حڪومت ۾ سندن آداب نويسي

ميرن جي بادشاهي ۾ حڪومت طرفان جن ماڻهن کي خط يا فرمان لکيا ويندا هئا. تن جون عبارتون سڀڪنهن قبيلي ۽ ماڻهن لاءِ درجي وار عزت موجب جدا جدا مخصوص ٿيل هيون. جڏهن مير صاحب پاڻ ڪابل جي بادشاهه ڏي عريضه موڪليندا هئا ته هميشه پاڻ کي گهٽ ۽ غلام ڪري لکندا هئا: جيئن ته اول مٿان عنوان ۾ ”ڪنترين غلام خاڪ برداشته شاهه وردي خان ٽالپر“ لکي پوءِ آداب نياز سان مضمون شروع ڪندا هئا. جيڪڏهن وچ ۾ بادشاهه جو تذڪرو ايندو هو ته ”اعليٰ حضرت قضا قدرت ظل سبحاني“ جا لفظ استعمال ڪندا هئا ۽ جيڪڏهن مضمون ۾ وزيرن ۽ جنگي سالارن يا ٻين سردارن جو ذڪر ايندو هو ته انهن جي نالن اڳيان ”عاليجاهه رفيع جائگهه“ جو لقب ڏيئي پوءِ ان جو نالو لکندا هئا، ۽ شاهي خاندان جا ٽالپر پاڻ ۾ ”برادر مهربان عطاوت ورافت نشان“ جي عبارت سان هڪٻئي کي خط لکندا هئا، ۽ ڪابل ۾ سندن پاران جيڪي مسلمان وڪيل رهندا هئا تن کي ”شيخت و رفعت پناه صداقت دستگاهه“ ڪري لکندا هئا ۽ هندو وڪيل کي ”وڪالت پناه صداقت دستگاهه“ ڪري لکندا هئا. وري جيڪي سندن غير بلوچ ڪاردار يا نوڪر هوندا هئا تن کي به درجي وار ”عقيدت ماب“ يا ”معتمد قديم الخدمت“ جي عبارت سان فرمان لکندا هئا. ۽ هندو ڪاردار يا نوڪر هوندو هو ته ان کي ”عزت دستگاهه“ جي عبارت لکي ان جي نالي اڳيان لفظ ”مهتو“ ضرور لکندا هئا. باقي جيڪي هندو وڏي عزت وارا هوندا هئا. تن کي ”ديوان“ يا ”عامل“ لفظ سندن نالي اڳيان لکندا هئا. جهڙيءَ طرح ”ديوان گدوسل“ اهڙيءَ طرح بلوچ قوم جي ماڻهن کي خصوصاً نظاماڻي، لغاري، پرڳڙي، مري، نوحاڻي، جمالي وغيره پوءِ پڻ ڪيئي سندن ڪارداري يا نوڪري ۾ هجڻ ته به انهن کي جڏهن خط يا فرمان لکندا هئا ته ”اخوت پناهه“ يا ”اخوي اعزي“ جي عبارت سندن لاءِ مخصوص هوندي هئي. مثال طور نواب ولي محمد خان لغاريءَ کي سندس ڪارداري جي ايامڪاري ۾ هيٺيون خط لکيو اٿن جيڪو انشاءِ حسام الدين ۾ لکيل آهي. جنهن ۾ کيس لکيو اٿن ته اها ديهه ٽالپر جيڪا درٻيلي پرڳڻي ۾ آهي سا اسان شهڪ فقير نوحاڻي کي ڏني آهي تنهنڪري انهيءَ ديهه جو قبضو کيس ڏيئي ڇڏيندا.

اخوت پناهه ولي محمد فقير لغاري ڪاردار پرڳڻه درٻيل مسرور باشد.
 درين وقت از روئي شفقت و مرحمت ديره داري ده ٽالپر عمل پرڳڻه درٻيل من ابتداء
 فصل ربيع سن ۱۲۳۰ بنام اخوي اعزي شهڪ فقير نوحاڻي مقرر فرموده شد لهندا

قلمي يافت ڪه ديرہ داري ده مذکور من فصل مذکور باسم اخوي رافع مقرر و بحال دانسته ابواب فروعي وغيره وجوه ديرہ داري بتصرف موني اليه واگذارند ڪه بران قابض بوده تقديم خدمات سرڪار ساعي باشد. — نهم شوال المعظم سن ۱۲۰۷

اهڙي طرح مير صاحب سيني بلوچن کي ”اخوت پناه“ ڪري خطاب ڪندا هئا. باقي سردار قيصر خان نظاماڻي جيڪو سندن خاص صلاحڪار مدارالمهام ۽ مشير خاص هو تنهن کي پڻ کان وڌيڪ عزت ڏيندا هئا ۽ کين خط لکندا هئا ته ”اخوت پناه“ کان پوءِ ”برادر عزيزالقدر گرامي“ جا لفظ وڌائي پوءِ سندس نالو لکندا هئا ۽ جنهن به خط ۾ سندس تذڪرو ايندو هو ته سندس نالي جي اڳيان ”برادر عزيزالقدر گرامي مقدار“ جي عبارت لکي پوءِ سندس نالو لکندا هئا. انشاء حسام الدين مان هڪ خط جو نمونو ڏجي ٿو.

اخوت پناه برادر عزيزالقدر گرامي قيصر خان فقير نظاماڻي مسرور باشد، درين وقت مشاده ابلاغ و انفاذ ماليات ديواني سنوات سابقه و فصل حال در حضور در پيش. و هم عاليجاه رفيع پائگاه بهرام خان از عاليجاه امير محمد نصير خان مخفي طور بلا رخصت گريخته درين جا وارد. و استدعائي امداد ڪومڪ دارد و نوشتهجا مرهت محتوي بر بعضي خيالات خام در حضور رسیده بنابران نگارش يافته ڪه شما زود خود را در حضور رسانيد ڪه بحسب مشوره... جملگي محاکات بخديڪ شايان باشد بعمل آيد و در آمدن خود فرصت نورزيد. — نهم شوال المکرم

مٿين خط مان معلوم ٿيندو ته مير صاحب کيس ٻڌائي ٿو ته حال سال ۽ گذريل سال جي ماليت جو نقشو پيش آهي ان بابت به ڪجهه سوچڻو آهي ۽ جيڪا ضروري ڳالهه آهي سا هي آهي ته بهرام خان بروهي امير نصير خان (قلاٽ) کان ليکي پڇي آيو آهي ۽ وٽس ڪا سرهڻ جي لڪڙهه به آهي جنهن کي مير صاحب اگرچ خام خيال ٿو سمجهي مگر تنهن هوندي به کيس تاڪيد طور لکي ٿو ته جلد پهچي وڃو ته انهن ڳالهين جو مشورو ڪري ڪو مناسب حل ڳولي ڪڍون ۽ ان موجب هلت ڪريون ڏسجي ٿو ته مير صاحب جو سردار قيصر خان نظاماڻي خاص رازدار ۽ دست راست هو ۽ حڪومتي ڪمن ۾ هميشه سندس صلاح مشوري تي هلندا هئا خاص ڪري ڪو مشڪل مسئلو حل ڪرڻو هوندو هون ته اتي هن کي موڪليندا هئا. جيئن ته جڏهن ميان عبدالنبي هالاڻي جي جنگ هارائي ۽ تيمور شاه وٽ مدد لاءِ پهتو تڏهن بلوچن جي برخلاف شاه کي اهڙو ڀڙڪايائين جو شاه اچي بلوچن تي ڪاوڙيو جنهن تي ديوان گدومل ميرن کي صلاح ڏني ته اوهان به پنهنجا قابل وڪيل تيمور شاه وٽ موڪليو جي اچي شاه کي سمجهائين تنهن بابت سيد عظيم الدين ٺٽوي ”فتح نامه“ ۾ سردار قيصر خان جي دانشمندي جو هن طرح اعتراف ڪري ٿو:

چو ديوان گدومل آن هوشيار، شنيد اين خبر يي به يي بار بار،
رسايد در عرض عالي حضور، ڪه شد در تقابل جوابش ضرور.

وکیلان فرزانه و هوشمند
 غلام علي مير دانش بلند
 شدندش به آخر حضور انتخاب
 دعا گوئي دولت براهيم شاه
 بهمت جوان و بتدبير پير
 که مردانه در پيشگاه جلال
 باعزاز و اکرام راهي شدند
 وکیلان دانا بهفرزانگي
 بشوکت وکیلان سرکار مير
 به اردوئي شاهي روانه شوند
 بهفرمود تجويز ديوان پسند
 يکي مير ممتاز آصف جناب
 دگرخان فرزانه دانش پناه
 خردمند ديرينه قيصر فقير
 عدو را بيجت دهد ز انفعال
 روانه با اردوئي شاهي شدند
 نمودند ملزم به عبداليني
 رسيدند خوشدل بدر بار مير

خير آمديم بر مطلب ته مير صاحب بلوچ قبيلان سان ته فقط پان لکڙهه مه رواداري ۽ لحاظ رکندا هئا پر پنهنجن نوکرن ۽ منشين کي به هدايتون ڏيندا هئا ته بلوچ سردارن سان سوال جواب مه هم ڪلام ٿيو ته سائن ڪهڙي طرح ادب سان پيش اچو ۽ مهمانداري مه انهن جي پوري طرح رسائي ڪريو.

هڪ خط جو نمونو ڏجي ٿو جيڪو مير صاحب ڪنهن جنگي معاذ تي پنهنجي منشي مهتي ٻارومل کي لکي ٿو: ته آدم خان سري پنهنجي برادري جي پوري لشڪر سان اچي ٿو ان سان به اهڙي رواداري ڪجان جيڪا سردار قيصر خان نظاماڻي ۽ سعيد خان جمالي ۽ الهداد خان مري سان ڪندو آهن. اهو خط 'انشاء حسام الدين' جي انشاء جو آهي جيڪو ملاحظه لاءِ لکجي ٿو.

عزت و اخلاص دستگاه مهته ٻارومل مسرور باشد

دريڻ والا اخوت پناه آدم خان سري را باجمعيه لشڪر برادري او روانه نموده شد
 که در انجاسي رسد لازم که مراعات او را بمثل اخوت پناه برادر عزيزالقدر گرامي
 مقدار قيصرخان نظاماڻي وسعيد خان جمالي والهداد فقير مري منظور نگاهداشته سورات و
 ازدحام لشڪر وغيره بدستور سرکردگان مذکور بعمل آورده بوجهي فروگذاشت
 نکنند و تحرير عرائض و شمرده بخش جواب سوال آنجا اخوت پناه مذکور را با
 سرکردگان مسطور رفيق شفيق دانند- و جاني جت شترسوار که حاصل اين پرواڻجات
 نزد شما مي رسد بعد رسيدن در اينجا بکدم فرصت او منظور نداشته حقائق روبکار
 جمع آمدن لشڪر و تماهي مراتب زود زود عرض نمايد و اگر شترسواري از مسافت
 ماند گردد شتر ديگر از شترسواران که در انجاست گرفته باوداده زود و شتاب روانه
 نمايد که زود رسيدن اخبارات لازم و واجب ست. تاکيد تمام دارند.

شعر جو شرف ۽ شان

[لاڙڪاڻي مشاعري واريءَ ڪانفرنس جي اڳيان، ۱۹۲۲ع]

شعر جو شرف ۽ شان ان جي عجيب غريب حالت ۽ شاعرن جي حيرت جهڙيءَ خاصيت ۽ فضيلت مان ثابت ٿي سگهي ٿو: شعر جو شرف ساڳيو علم جو شرف آهي. علم جي شريف هئڻ ۾ ڪنهن کي به شڪ نه هوندو، جو اها عام قبول ڪيل ڳالهه آهي. عالم ۽ شاعر لفظي يا لغوي معنيٰ موجب ٻئي برابر آهن: ٻنهي جي اصلي معنيٰ 'ڄاڻندڙ' آهي. جيڪا تعريف قرآن ڪريم ۽ حديث شريف ۾ عالمن جي نسبت ۾ آهي، سا شاعرن جي نسبت ۾ به سمجهڻ گهرجي. قرآن ۾ ڪٿي 'يعلمون' آيو آهي ۽ ڪٿي 'يشعرون'—ٻئي ڄاڻڻ جي معنيٰ ٿا ڏين. حديث موجب عالم نبين جا وارث آهن. تڏهن جي نبين جي علم مان به ڪجهه هنن کي ورتي ۾ ملي ٿو ته معجزاتي ڪرامت جي به ڪا نشاني هنن کي به ورتي ۾ ملندي هوندي. جئن حضرت موسيٰ کي فرعون ۽ ٻين ڪافرن جي مقابلي لاءِ عصا ۽ يد بيضا يعني لٺ ۽ هٿ، به هٿيار مليل هئا، تن عالم يا شاعر کي به هٿيار آهن: هڪڙو قلم ۽ ٻي زبان. انهن ٻنهي جي نسبت ۾ حديثون موجود آهن: هڪڙي آهي ته، 'مداد العلماء خير من دماء الشهداء' اها حديث عالمن واري شاعرن سان به لڳي ٿي، ۽ ٻي 'ان الله تعالىٰ ڪنز تحت العرش مفاتيحه السنة الشعراء' اها حديث شاعرن واري عالمن سان به لڳي ٿي. اکرچ انهيءَ طرح علم ۽ شعر برابر آهن، تڏهن به شعر ۾ علم کان خاصيت زياده آهي. اها موزونيٽ آهي، جي ٻنهي کي 'ان' ٿور يا مانيءَ سان مشابھت ڏجي، جنهن جي کاڌي، جسم توڙي روح کي قوت حاصل ٿئي ٿي ته علم سلوڻي ماني آهي، يعني جنهن ۾ لوڻ پيل هجي، جنهن کان سواءِ جيڪر ڪي ۽ ٻي سواد هجي. شعر مٺي ماني آهي، يعني جنهن ۾ لوڻ جي بدران مٺاڻ يا ڪنڊ پيل آهي. اڳئين زماني ۾ ماڻهو شاعرن کي وڏو عالم ڄاڻندا هئا، بلڪ ڄاڻندا هئا ته عالم کي علم ظاهري تعليم مان حاصل ٿو ٿئي ۽ شاعر کي خداڻي. اها به حقيقت آهي ته شاعرن کي ماڻهو اهڙي عزت ڏيندا هئا جهڙي عالمن کي، بلڪ زياده؛ ڇا لاءِ ته هو ٻنهي کي نبي يا اولياءَ يا ڪو فوق البشر بزرگ ڪري ڄاڻندا هئا، ۽ شعر کي الهام يا خداڻي ڪلام شمار ڪندا هئا جو پاڻي هنن جي دلين ۾ ٿو اچي. بيت آهي ته

شاعري پيغمبري جي آهي ديباچي مثال،
وحيءَ هن ۾ ٿو اچي، هن ۾ اچي الهام ٿو.

ٻيغمبرن ۾ حضرت دائود کي شاعر چئي سگهجي ٿو، جنهن جا زبور يا مزامير مشهور آهن، جي عبراني ٻوليءَ ۾ هئا ۽ پوءِ ٻين ٻولين ۾ ترجمو ٿيا. اولياءَ شاعر ته تمام گهڻا ٿي گذريا آهن — جهڙا هند ۽ سنڌ ۾، تهڙا ٻين ملڪن ۾، شاعرن کي. ’تلاميذ الرحمان‘ جو لقب مليل آهي — يعني خدا جا شاگرد. خواجہ حافظ شيرازي کي ’لسان الغيب‘ چوندا آهن ۽ سندس ديوان مان فالون وجهندا آهن. شيخ فريدالدين عطار، جو پاڻ وڏو اولياءَ به هو ۽ وڏو شاعر به هو، سو چوي ٿو ته شاعري جزويست از ٻيغمبري، جاهلانن ڪفر دانند از خري.

جنهن مان ظاهر آهي ته شعر نبوت جو هڪڙو جز آهي ۽ جيڪي جيڪي انهيءَ کي ڪفر ٿا ڄاڻن سي ڪڏهن آهن. اهڙا ماڻهو خدائي يا طبعي شاعر هئا ۽ سندن ڪلام برابر الهامي هو. انهن مان گهڻا ته آسڻ هئا، يعني لکڻ پڙهڻ نه ڄاڻندا هئا، ته به عجيب شعر چوندا هئا. هڪڙو مثال انهن جو شيخ احمد چار مشهور اولياءَ بابت ڏيان ٿو، جو اصل آسڻ هو ته به وڏو شاعر ٿي گذريو آهي ۽ ڪتاب ”سراج السائرين“ سندس تصنيف آهي، جو سندس واتان ٻڌي ٻين لکيو. اسان جي شاھ ڀٽائي رح جي نسبت ۾ به ائين چيل آهي ته اڻپڙهيل هو، يا گهڻو پڙهيل نه هو. اهڙا ڪيترائي مثال آهن. سچا پڇا خدائي شاعر آهي هئا ۽ سندن شعر به خدائي هو، اگرچہ انہيءَ کي علم عروض جي ڪابه خبر ڪانه هئي، جو عروضي قافن مصنوعن ۽ انساني آهن:

شعر تن جو هو مڻو جهڙي نبات، پر نه ڄاڻون فاعلاتن فاعلات.

اهو ’فاعلاتن فاعلاتن‘ وارو مصنوعن شعر ٻين هنرن وانگي هڪڙو هنر آهي، جو ڪوبه سڪي سگهي ٿو ۽ گهڻي استعمال کان پوءِ انهيءَ ۾ ڪاريگر يا استاد ٿي سگهي ٿو. انهن سچن شاعرن جا ڪي ڪلام اهڙا عجيب آهن جو سواءِ الهامي دماغي مدد جي ڪنهن جي خيال ۾ اچڻ جا ناهن.

اهڙو الهام اٿڻ وارو وهڪرو ’روحاني موڪل‘ ملائڪ کي آهي، جنهن کي عربي ۾ ’ملهم‘ يا ’هاتف‘ چوندا آهن ۽ فارسيءَ ۾ ’سروش‘. اهڙا گهڻا ڪلام ته انهن کي سڻي ’خواب‘ ۾ (ڪن جو اعتقاد آهي) ۽ جاڳندي ’رؤيا‘ ۾ پيدا ٿيندا آهن. ڪڏهن شاعر کي ڪنهن خاص شعر جي ٺاهڻ جي انتظار ۾ ننڊڪڻي ويٺي هوندي: رات جو سڻي ٿي، اکين پوريل حالت ۾، هنڌ مان اٿي، مس قلم کڻي، ڪاغذ تي سچو شعر لکي، وري وڃي سمهي رهيو هوندو، ۽ صبح جو اٿي تيار ٿيل شعر ڏٺو هوندائين ۽ حيران ٿيو هوندو ته الاهي هي ڪنهن لکيو! شعر جي غيبي يا الهامي هئڻ جي ٻي وڌيڪ ڪهڙي ثابتي آهي.

سچ آهي ته قرآن شريف ۾ شاعر، گمراهن جا مهندار ۽ ڪاهن ۽ مجنونن وانگي شمار ڪيل آهن، ۽ ننڍيل آهن — ’الشعراء يتبعهم الغاوون‘: ۽ حديث شريف ۾ به ڪوڙا ۽ شيطان جا مرید ۽ جادوگر سڏيل آهن. پر انهي جو سبب ظاهر آهي: اڪثر دنياڻي شاعر مبالغو ڪر ٿيندا آهن،

۽ خيالي ڪوڙا مثال آڪائيءَ وانگي ڏيندا آهن، ۽ ڪنهن ۽ اشارن ۾ ڳالهائيندا آهن، جن ۾ ٻوليون ڏيون آهن، جن جي ظاهري معنيٰ هڪڙي ۽ باطني معنيٰ ٻي هوندي آهي، جنهنڪري عام ماڻهو گمراهه ٿي سگهن ٿا. ’ولله المثل الا علي‘: خدا تعاليٰ پاڻ دهر سان مثالن ۾ ڳالهائيندو آهي، جن جي معنيٰ ۽ تفسيرن تي عالمن جا جهيڙا لڳا آهن ۽ مذهب وڌي ويا آهن. جنهن ڪن صوفي شاعرن جو ڪلام حقيقي عشق بابت مجازي لفظن ۾ ايندو آهي ۽ ماڻهن کي گمراهه ڪندو آهي؛ ۽ اڪثر سمجهيل آهي ته مجازي حسن ۽ عشق جو سامان غير شرعي آهي. اهڙي عشق جي وهنوار وارا شاعر يا شعر ماڻهن کي پسند هوندا آهن.

حسن حسرت ۾ وجهي، عشق ڪري خانا خراب،
جنهن جو اسباب شراب آهي، ڪباب آهي، رباب.

وڏا هئا منهنجا مڙهي دُرس دين جا عالم،
معلم عشق جي سيڪاري شاعري مون کي.

عشق کان سواءِ ٻيا به ڪيترائي صوفي بزرگن جا ڪلام ۽ اصطلاح آهن، جي شطحيات ۾ داخل آهن، جي نه فقط غير شرعي آهن، پر ڪفر جي الزام هيٺ اچن ٿا، ۽ انهن جي ڪري هنن مان ڪن پنهنجي جان به ڏني آهي. اهڙي مونجهاري جهڙي، ظاهري خراب پر باطني چڱيءَ معنيٰ واري ڪلام جا اوهان کي ڪي مثال ٻڌائيندس، جي فارسي شعرن مان مون سنڌيءَ شعر ۾ وڌا آهن. ملا شاهه بدخشي اولياءَ، جنهن کي ڪي ڪوفي ڪشمير جو خدا چوندا هئا، سو چوي ٿو:

چنبو چنبو ۾ ٿو خدا جي رڪان،
ڀروسو ڪهڙو مصطفیٰ تي رڪان.

— يعني خدا جي هوندي مون کي ٻئي ڪنهن جي به پرواهه يا ضرورت ڪانهي. شيخ بهلول ديوانو، جنهن کي بهلول دانا چوندا هئا ۽ جو هارون رشيد جي وقت ۾ هوندو هو، انهيءَ جي ٻولي ٻڌو:

ٻولي بهلول جي ٻڌو آبي، به ورهيه اڳ خدا ڪنا آءُ هوس،
نه هو ارض و سما، خدا به نه هو، تڏهن منجهه نشو ۽ نما آءُ هوس.

شيخ احمد چارم، جنهن جو مٿي نالو ورتو، جنهن کي ’زنده پيل‘ مست هائي، جو لقب سليل هو، سو ٿو چوي:

آءُ حقيقت ۾ خدا آهيان، خدا،
بلڪ آهيان آءُ خدا جو رهنا.

حسين منصور، جنهن ’انالحق‘ جو در هنيو، تنهن چيو آهي: ’حسين! ماڻهو پهرين ڪافر نه ٿيندو، تيسين مومن ٿي نه سگهندو‘.

شيخ بايزيد بسطاميء چيو آهي:

ماڻهو گناهان کان توبه ٿا ڪن، آءٌ ڪلمي پڙهڻ کان.

شيخ ابن العربي، مشهور عالم، چوي ٿو: 'ترك الذنب ذنب'، يعني گناهه ڇڏي ڏيڻ گناهه آهي؛ ۽ هيئن به چوي ٿو ته 'جيڪو خدا کي سڃاڻندو سو انهيءَ جي عبادت ڪڏهن ڪين ڪندو، ۽ انهيءَ کي الله نه سڏيندو'.

شيخ محي الدين عربي، ٻيو مشهور عالم، چوي ٿو ته 'خدا اسان جو قوت آهي ۽ اسين خدا جو قوت آهيون'.

خواجہ عبداللہ انصاريءَ جو چوڻ آهي: نماز ڪرڻ ڪار ٻير زنان است، روزه داشتن صرفه نان است، حج رفتن تماشا ي جهان است — چئن سلطان باهو به چوندو هو.

شيخ احمد غزالي، امام غزاليءَ جي وڏي ڀاءُ جو چوڻ آهي: فريضة ما خدا بودن است و سنت ما رسول بودن.

سچل فقير به چيو آهي:

ايجهه ڪم ڪريجي، جنهن وج الله آپ بڻجي.

شيخ ابوالحسن خرقانيءَ هڪڙي ڏينهن چيو ته 'اڃ صبح جو آءٌ خدا سان ملهه وڙهيس، خوب ڄاڻا هنيامانس، پر نيٺ مون کي دسي وڌائين' — يعني الوهيت عبوديت تي غالب آهي. هڪڙو سنڌي بيت به ڪنهن شاعر جو انهيءَ نموني جو توهان کي ٻڌايان:

ڪلمو پڙهان ته ڪافر ٿيان، ڪلمو پري ڪير!

جيڏاهن راه رسول جي تيڏاهن ڀريان نه ٻير،

مون تئين سان ويس، ٻچن جي رسول جو.

شيخ نظام الدين دهلوي چوندو هو ته 'ميثاق يا الست خود آواز خدا بود در پوربي — يعني 'الست' جو آواز پوربي راڳيءَ ۾ ڳائي ٻڌايو ويو. انهيءَ ڪري اها راڳي شيخ کي گهڻو پسند هئي.

وطايو مجذوب فقير، مٺيءَ وارو، ڪامل شخص هو، جهڙو پهلول دانا هو. اهو چوندو هو ته شريعت، طريقت جي بفل جا وار آهن — يعني جڏهن ڪو شريعت ۾ بالغ ٿيندو، تڏهن طريقت هٿ اينديس يا سچو صوفي ٿيندو.

هاڻي جيڪي رواجي ماڻهو اهي ٻوليون ٻڌندا ۽ اهڙيون ڳالهيون ٻڌڻ به ڪندا ۽ انهن تي هلندا ته اهي گمراهه ۽ ڪافر نه ٿيندا ته ٻيو ڇا ٿيندا؟ انهيءَ ڪري قرآن ۽ حديث شعر کي ننديو آهي، نه ته ٻيءَ طرح اسان جي پيغمبر صاعمر جن کي شعر گهڻو پسند هوندو هو. انهيءَ جي شاهد هيءَ حديث آهي: 'كان الشعر أحب رسول الله من كثير الكلام'. ٻان شعر نه چوندا هئا، ته به ٻين کي شعر چوڻ لاءِ حڪم ڪندا هئا ۽ ٻڌندا هئا ۽ انهيءَ جي تعريف ڪندا هئا: مطربن کي انعام به ڏيندا هئا.

جناب موسیٰ علي ۽ ٻيا ڪي اصحاب ڇڳا شاعر هئا؛ بلڪ هڪڙي ڪافر شاعر امير نالي جي نسبت ۾ فرمايائون ته ’آمن لسانه‘ و ڪفر قليه‘. جنهن مان سمجهيو ته شعر جي برڪت سان هن جي زبان دوزخ جي باهه ڪان ٻڃي وئي. حسّان عرب شاعر مشهور آهي، ۽ نابغه ۽ ڪي ٻيا به جن جو شعر حضرت جن کي گهڻو پسند هوندو هو ۽ ٻڌي اهڙي خوشي ٿيندي هين جو انهن کي انعام ۽ تحفا ڏيندا هئا، انهن بابت منهنجو هڪڙو شعر آهي، جو توهان کي ٻڌايان ٿو:

ڪر شڪايت شاعرن جي ڪين تون، اي بي هنر،
 سڌ نه ڪوڙو تن کي، حق جا سي سدا پيغامبر.
 ڏس ته او رحمان جا سڏجن تلاسيد اصل کان،
 ۽ نبيئن ۽ وليئن کان مِليي تن خوشخبر.
 شعر معنئي وانگي ٿيو لفظن جي ڀردي ۾ لڪل،
 شعر آهي سچ، رکي ٿو پوش سو ڪڇ ڇو مگر.
 جيئن ڪي اڪائين منجهان نڪري نصيحت ٿي سدا،
 شرع نڪري شعر مان رمز ۽ ڪنايت سان پهر.
 ڪيئن ٻڌي ها مصطفیٰ حسّان بن ثابت جو شعر،
 جي ٻٽاڪ ۽ ڪوڙ هو ان ۾ ۽ هو ان ۾ خطر.
 نابغه شاعر جي ڏندن ۽ چنن تي ڪيئن دعا،
 ڪيئن ڪري ها خير جي، ۽ مهر جي ان تي نظر.
 شعر جي لڏ شاعرن کي جي هجي انعام بد،
 ڪعب شاعر کي ڏئي ها تحفو ڪيئن خيرالبشر.
 شاعري عباس ڪئي، حمزه ۽ طلحه ۽ علي،
 جعفر ۽ سعد ۽ سعيد ۽ هٿ صحابن بيشتر.
 شعر جو بيشڪ تون ڪر ٻيو شغل دائر، اي ”قليچ“،
 جو ننڍي ٿو شعر، ناهي آدمي، سو آهي خر.

شعر جي ظاهري صورت تي ڪوبه اعتراض ڪونهي. موزون هئڻ ڪري نثر کان نظم زياده پسند آهي. ائين ته خود قرآن ۾ ڪيتريون آيتون آهن جي شعر آهن، ۽ هڪڙي نه ٻئي بحر يا وزن تي اچي ٿيون سگهن — مون اهڙو هڪڙو ڪتاب لکيو آهي، جنهن جو نالو ”اشعارالقرآن“ آهي، انهيءَ ۾ اهڙيون سوين مصرعون بلڪ سڄا بيت به ڏيکاريل آهن. پر حقيقت ڪري شعر اهو آهي جو اراداً چئجي. اهڙن بيتن جا ڪي مثال هي آهن، جي خود پهرئين ئي سڀاري مان آهن: ”ان في ذالڪ لايات ليقوم يومنون — تجعلوا ليله اندادا وانتم تعملون (مضارع) —

في ذالڪم بلاء من ربڪم عظيم (خفيقه)۔ و اولڪ لهه عذاب عظيم (تقارب)۔ بسم الله الرحمن الرحيم (عمر)۔ ولا قوة الا بالله.

حقيقت ڪري شعر جي چڱائي يا بچڙائي ان جي مضمون جي چڱائي يا بچڙائي تي منحصر آهي. جنهن شعر جي مضمون مان رحمانِي يا روحاني خيال دل ۾ پيدا ٿين، اهو چڱو سمجهڻ گهرجي ۽ اهو شعر چوڻ ۽ ٻڌڻ روا آهي؛ پر جنهن مان شيطاني يا نفساني ۽ دنياڻي خيال پيدا ٿين، سو خراب ۽ ناروا آهي. اهڙي هڪڙي حديث به آهي: ”الشعر كلام“ فحسنة حسن“ و قبحه قبيح“. شعر پڙهڻ ۽ چوڻ جنهن اصول تي روا آهي، تنهن اصول تي ان جو ڳائڻ ۽ ٻڌڻ به روا آهي، جنهن کي ’سماع‘ به چون ٿا. جو شريعت موجب شعر وانگي راڳ به حرام آهي، اهو ئي شعر اهو ئي سماع آهي، جنهن تي صوفي درويشن ۽ عارفن ۽ سالڪن کي وجد ۽ حال اچي ويندو آهي. ڪن ته انهيءَ جي ٻڌندي ڊر ڏنو آهي. جن شاهه صاحب ڀٽائيءَ جو به ذڪر ڪندا آهن، ۽ سندن همعصر مخدوم معين الدين ٺٽي واري بابت به لکيل آهي. شيخ قطب الدين بختيار ڪاڪي دهليءَ وارو ته سڪنهن ٻڌو هوندو، جو شيخ معين الدين چشتي اجميريءَ جو مريد هو. قوالن هڪ غزل فارسي ۾ ٻئي ڳايو، جنهن جي پهرين بيتن جو ترجمو هي آهي:

عشق تنهنجي جو مڪان آهي ٻيو،
وات تنهنجيءَ جو نشان آهي ٻيو؛
ڪات سان تسليم جي ڪٺن جي لاءِ،
ساهه غيئون هر زمان آهي ٻيو.

چون ٿا انهن پوئين بيت بزرگ کي اهڙو ذوق ڏنو جو انهيءَ جي وري وري ڳائڻ جو حڪم ڏنائين. پوءِ پاڻ پهرينءَ مصرع تي بيحال ٿي مريو ٿي ويو ۽ ٻيءَ مصرع تي هوش ۾ ٿي آيو. ائين ڪندي ڪندي، نيٺ اتي ئي ڊر ڏنائين. اهو آهي شعر، جنهن جو شوق هڪڙي خداڻي ذات آهي، جا ڪنهن کي به ملي ٿي سگهي. اها ذات ذات يا اصل نسل تي ناهي.

شاعري ناهي ڪسي يا علمي،
شاعري آهي فيض لهر پزلي.

شاعر نبي ۽ ولي به ٿيا آهن ۽ عام امتي به ٿيا آهن؛ بادشاهه به ٿيا آهن ته فقير به ٿيا آهن. مرد به ٿيا آهن ته زالون به ٿيون آهن، هوش وارا به ٿيا آهن ته ديوانا ۽ مجذوب به ٿيا آهن، ڪيترائي غريب ڳوٺاڻا ۽ رواجي ڌنڌن وارا ڪاسبي ماڻهو به ٿيا آهن — جن انبياءَ ۽ اولياءَ ۽ مشائخ به رواجي ڪاسبي ماڻهو ٿي گذريا آهن. لکيل آهي ته سڀني نبين ۽ بني آدم جو ڏاڏو حضرت آدم ڪڙمي هو، جو ڌنڌو حضرت جبرائيل سيڪاڙيس.

حضرت نوح واڍو هو، حضرت ادریس درزي هو، حضرت ابراهيم بڙاڙ هو، حضرت عیسیٰ خوش چين هو، حضرت شیث ڪوري هو، حضرت اسماعیل شڪار ڪندڙ هو، ۽ حضرت داؤد زره ساز هو. اهي هئا ڪاسبي نبي؛ ۽ اولياءَ—واڍا، لوهار، وراڙا، سربنم، موچي، شيشگر، پچارا وغيره، جن جون مولانا جاميءَ جي ’نفعات الانس‘ ۽ ٻين تذڪرن ۾ وڏيون ياداشتون ڏنل آهن، انهن مان گهڻا اولياءَ شاعر به هئا. ساڳيءَ طرح فردوسي شاعر باغانيءَ جو پٽ هو. خاقاني جو زبردست شاعر ۽ ملڪ الشعراءَ ٿي گذريو، جنهن کي ’خلاق المعاني‘ چوندا هئا، سو علي واڍي جو پٽ هو. شيخ فريدالدين عطفروش هو. منصور پچارو ٿا چون. وڏا شاعر ڪي ته چئن جا ڇوڪرا هئا، جن جي طبع جي چالاڪي ڏسي ڪن سکران انهن کي تعليم ڏياري ۽ هو استاد شاعر ٿي پيا. اهڙو هڪڙو مثال عبدالواسع حيلي جو بس آهي، جنهن فارسي شعر جو پهريون بنياد وڌو. هو هڪڙو دهقاني ڇوڪر هو. آٽ چاريندو وتيو، ۽ انهن کي هڪليندي هڪڙو بيت ٺاهي وڌائين، جو اتفاق سان بادشاهه سلطان سنجر ٻڌي ورتو. هن جي طبع ۽ ذهن جي چالاڪي ڏسي هن کي پاڻ سان وٺي ويو ۽ تعليم ڏيارڻا ٿينس. آخر هو وڏو ۽ عمدو شاعر ٿيو ۽ ’ملڪ الشعراءَ‘ ٿيو. شعر جي نزاکت ۽ لطافت ڏسي ۽ شاعرن جي خداداد قابليت ۽ تيز طبعي ٻڌي، حيراني وٺيو وڃي! هڪدم خيال ۾ اچي سگهي ٿو ته گهڻين حالتن ۾ خاص الهامي ۽ غيبي مدد کان سواءِ اها عجيب غريب خاصيت ۽ لياقت حاصل ٿيڻ جي ناهي. ڪيترن شاعرن تمام تڪڙ ۽ حد کان گهڻو شعر چيو آهي. نه فقط فراغت ۽ اڪيلائيءَ ۾، پر گوڙ ڪڙ ٻڙ ۽ مشڪلات ۽ مصيبت ۾ به. ڪن هڪدم مناسب موقعي يا طلب ۽ فرمائش تي عمدو شعر چئي ڏيکاريو آهي. ڪن مرڻ وقت يا بيهوشي ۽ ننڊ ۾ شعر چيو آهي، يا هاڻي ۽ غيبي مدد سان عجيب لفظ يا شعر آڻي موجود ڪيا آهن، جي بيهي طرح جيڪر مشڪل بلڪ محال خيال ۾ اچي سگهن. ڪن ته اوليائن واري پيشنگوئي به ڪئي آهي يا دعا ۽ ٻي جو اثر به ڏيکاريو اٿن. ڪن عجيب وڃي. انهيءَ لفظي ۽ معنوي صنعتون ۽ نازڪ ۽ ظرائف جهڙا خيال آندا آهن، جي ٻڌي عقل چرخ ٿيو هوندي به شعر ڪڏهن ڪڏهن شاعر جي وس ۾ نه رهيو آهي، جنهن مان پاڻ غيبي مدد جي ثابتي ملي ٿي. ڪڏهن ته وهندڙ پاڻيءَ وانگي تڪڙو پيو ايندو، ۽ ڪڏهن ته مٿا هڻندو، تڏهن به خيال ۾ نه پيو ايندس. انهيءَ بابت منهنجو هڪڙو قطعو آهي:

ڪڏهن نڪري ٿو شعر دل مان ايئن، جئن ٿي نڪتو تنور مان طوفان.

ڪڏهن نڪري نه هڪڙي مصرع ٻن، رهي شاعر انهيءَ جي لاءِ حيران.

نه اچي ڪڏهن منٺ آزيءَ سان، ٿئي اچي ڪڏهن اڻ سڏيو مهمان.

شاعرن جي خاصيتن جا ڪي مثال اوهان کي ٻڌايان ٿو، جي فارسي شعر مان مون سنڌيءَ ۾ وڌا آهن. سنڌي هاڻوڪو شعر فارسي شعر جي نموني تي آهي، تنهنڪري

اسان جي لاءِ اهي مثال خوشيءَ کان خالي نه آهن. انهن ۾ ڪي اهڙيون ڳالهيون هونديون، جي اوهان مان ڪن نه ٻڌيون هونديون، جي هاڻ ٻڌي خوش ٿيندا.

پهرين ته جن تمام گهڻو شعر چيو آهي، تن جو انداز ڪرڻ وارن سڀني جي وزن سان انداز ڏيکاريو آهي يا بيتن جو تعداد يا ڪتابن جو تعداد ٻڌايو اٿس. مثلاً، مرزا عبدالقادر بيدل جو نظم ۽ نثر تمام گهڻو آهي ۽ وزن ۾ پنج سيرا لکيو اٿس. انهيءَ جي مقابلي ۾ فردوسيءَ جو شاهنامو ۽ مولانا روسيءَ جي مثنويءَ هر هڪ ٻه سيرا آهي. شاھ ڀٽائيءَ جو رسالو ڏيڍ سيرا ۽ سچل فقير جو رسالو ۽ ديوان سوا سيرا. شيخ فریدالدین عطار چاليهه يا پنجاھ مثنويون لکيون آهن، جن ۾ هڪ لک بيت آهن. فقط سندس ديوان چاليهه هزار بيتن جو آهي؛ ڇهه هزار ته فقط رباعيون اٿس. مولانا رڪن الدين شيخ ڪاشيءَ جو شعر به شيخ عطار جيترو، هڪ لک بيت آهي.

امير خسرو دهلويءَ جي مثنوين، قصيدن، ديوان وغيره ۾ چئن لکن کان زياده بيت آهن. مولانا جامي، عربيءَ ۽ فارسي نظم ۽ نثر ۾ بيشمار ڪتاب لکيا آهن — ست ته مثنويون اٿس؛ هزار ڏيڍ فقط رباعيون اٿس؛ سندس تصنيفون به چوڻجاھ آهن ۽ عجيب اتفاق هيءُ ته سندس نالي جو عدد به ساڳيو هو. مولانا سبھاني فقط رباعيون چيون، جي ڇهه هزار اٿس؛ انهيءَ ڪري ’مير رباعي‘ چوندا هئس. ساڳي طرح شيخ رباعي شهدي ۽ فڪري خراساني به، سواءِ رباعين جي، شعر به چيا، جي هزارين آهن. هوڏي انهيءَ مقابلي ۾ عمر خيام، جنهن جون رباعيون مشهور آهن، سي پنج سؤ س هونديون. مولوي جلال الدين روسيءَ جون رباعيون ڏيڍ هزار آهن. شيخ نظامي گنجوي جو شعر ويهه هزار بيت آهي، سواءِ ’خمسه‘ جي ۽ رباعيات جي. انهيءَ کان سواءِ حڪيم سنائي ۽ خاقاني، شيخ سعدي، ضميري ۽ ٻين شاعرن تمام گهڻو شعر چيو آهي. ڪمال الدين اصفهاني نوي ورهين جو هو ۽ نوي هزار بيت چيا اٿس. مولانا نسيمي نيشاپوري ڏهاڙي ٽي هزار بيت چونڊو هو. هڪڙي ڀيري سندس آزمودي وٺڻ لاءِ ماڻهن جو ميڙو لڳايو ويو ۽ دهل نارا ۽ شرنايون موجود ڪيا ويا. ڪاٺڻ، پيٽڻ، سمهڻ، بلڪ جاءِ ضرور ڏي وڃڻ به بند ڪيائونس. ٽي ڏينهن آزمودي لاءِ مقرر ڪيائون. اهڙي هنگامي ۽ ڌمڪي ۾ پهرئين ڏينهن هن ٻه هزار بيت لکيا، ٻئي ڏينهن ٻه پنهنجن تائين هڪ سؤ ويهه بيت لکي پوءِ ساڻي ڪيائين، ۽ ٽئين ڏينهن ساڳئي گوڙ ۾ چار قصا يا مثنويون علحدن بحرن تي لکيائين. هن کسي نهايت گهڻي بڪ لڳندي هئي ۽ گهڻو ڪائيندو هو. هڪ ڏينهن ڪن سندس سنڪتين سائس شرط رکي ته ويهه سيرا ڪارڪن جا ڪاٺي. انهيءَ ڏينهن هو بيمار هو، ڪتولي تي ستل هو. ڪارڪون آڻي ڪتولي جي آڏو ڀير ڪيائون. سڀني ئي مٿيون ڀري ڪائيندو ويو ۽ ڪتاب به ٻئي ٻڙهيائين؛ جڏهن سڀئي ڪارڪون ڪاٺي ويو، تڏهن پڇيائين ته ”پلا ڪارڪون شرط ۾ ڪڪڙين سان ڪاٺيون هيون يا سواءِ؟“ عنصر ڀري، جو سلطان محمود غزنوي جو ملڪ الشعراءِ هو ۽ فردوسيءَ جو همعصر هو، تنهن، هڪڙي رات ۾ هزار بيت چيا مثنوي ”واقف ۽ عذرا“ فارسيءَ ۾، سندس آهي. کيس ياز جي مدح ۾ هڪڙي رباعي لاءِ ٽي ڀيرا وات سونين مھرن سان ڀرڻ جو انعام مليو.

شايد انهن جي مقابلي لاءِ سنڌي شاعرن جي شعر جو به انداز معلوم ڪرڻ گهرو. ٺٽي جي پارسي شاعرن مان ميهڻ عبدالڪريم، تخلص ”عطا“ لک بيت چيا آهن. شاه صاحب ڀٽائيءَ جي رسالي ۾ اٽڪل ست هزار بيت آهن، يعني بيت ۾ ٻه ٻه مصرعون شمار ڪيون ويون آهن. سچل فقير جا سنڌي ۽ سرائڪي ۾ ڇهه هزار کن بيت آهن، ۽ سندس پارسي بيت اٽڪل چار هزار آهن. ثابتلي شاه جي مرثين، منقبن ۽ ٻئي شعر جو تعداد اٽڪل ڏهه هزار بيت آهي. مون کي ڪتاب لکندي ۽ شعر چوندي پنجاه ورهيه ٿي ويا آهن، ته به هن موقعي لاءِ ٽوٽل ڪم ته ايڪيه هزار بيت مس ٿيا — سنڌي ۽ فارسي ٻئي، جن مان چار سؤ ربابيون آهن. انگريزي ساڍيون ٽي هزار مصرعون — انگريز شعر جو شمار مصرعن سان ٿيندو آهي. ۽ ڪتاب ننڍا وڏا سؤ سوا ٿيندا، جي لکيا اٿم.

هاڻي، سرڻ وقت شاعرن جي في البديه شعر جا ڪي مثال ڏيندس. شيخ فريدالدين عطار جو نالو ته سڳنهن ٻڌو هوندو. جڏهن سڀني ٻئي لائونسن، تڏهن چون ٿا ته سڀني هٿن تي رکي شعر چونڊو ويو. انهيءَ مثنويءَ کي ”بيسرنامو“ چون ٿا، جا اوهان ڏٺي به هوندي. سنڌ جي ٻن قديم اولياءَ شاعرن جو به اهڙو ذڪر لکيل آهي ڪمال الدين اصفهاني، مشهور وڏو شاعر ٿي گذريو آهي. اصفهان جي ماڻهن هن کي ستايو، تنهن تان رنج ٿي هن هنن کي هيئن پڙيو:

اي خداوند خلق جا آگاه، هيڏي خونخوار آل ڪو پاشاه،

شهر ڊاهي ڪري جو سڀ برپت، ۽ وهائي جورت جا هيٺ دريا،

خلق جو ٻڻ عدد وڌائي اهو، ويڙهي هڪ هڪ کي سؤ ڪري ٻڙا.

انهيءَ ڀيٽ جو اثر اهو ٿيو جو سگهوئي چنگيزخان ڪاهي آيو ۽ سخت کوس ڪيائين، جنهن جي نسبت ۾ هڪڙي ٻئي شاعر انهيءَ وقت جي حالت بابت هيئن چيو:

ڪونه جيئرو مٿي تي ٿو روئي، نه ٻيٽي، غم ڪري، نڪو روئي،

ڪالهه هڪڙي تي سؤ چئن ٿي رڻو، ٺاهي اڃ هڪڙو، سؤ تي جو روئي.

انهيءَ ساڳئي قتلعار ۾ خود ڪمال الدين به اچي ويو. هڪڙي سڀاهي اچي هن کي خنجر هنيو. هو انهيءَ بهل گهٽيءَ ۾ هڪڙي ڀيٽ جي پاڙ ۾ ڪري پيو. ڄاڻائين ته مران ٿو، تڏهن جيڪو رت ٻئي وهيس، تنهن ۾ اگر ٻوڙيندو لڪندو ويو. هيءَ رباعي في البديه چيائين، جا خدا ڏي مخاطب ٿي چيائين:

دل خون ٿي منهنجي، جانگدازي هيءَ آه، تولا مران، تنهنجي چاره سازي هيءَ آه،

ان هوندي ڪريان صبر، ڪچان ڪين ٿو آءٌ، شايد تنهنجي نت بنده نوازي هيءَ آه.

سگهوئي ماڻهن هن کي مثل اچي ڪيو، ۽ ٻئي شاعر سندس نسبت ۾ هي قطعو چيو:

اصفاهاني ڪمال هو سورهيءَ، تسيخ راني هيس سخن ۾ ڪمال،

خاک ۾ نيٺ پائمال ٿيو، جو اصل هر ڪمال کي ٿيو زوال.

مولانا آصفيءَ خود پنهنجي مرڻ جي تاريخ نزع جي حالت ۾ هن رباعي ۾ چئي:

ستر ۾ پيو آصفيءَ جو جنهن سال ۾ هير،
بيهي نه سگهيو، ڪيرڻ ۾ ڪيئن ڪانه ڪا دير،
تاريخ جي مصرع ٿي ستر ۾ هوري،
ورتائين اٿي رستو بقا جو تنهن وڏر.

جهانگير بادشاهه جو پٽ شهزادو شهريار، جو نورجهان جو ناني هو، تنهن کي لاهور ۾ آصف خان شڪست ڏني ۽ کيس قيد ڪرائي، لوھ جي سرائي اکين ۾ گهمرائي، انڌو ڪري ڇڏيائين. هن سنت هي قطعو چيو، جنهن جي پوئين مصرع مان ابجد جي حساب مان انهيءَ واقعي جي تاريخ به ٿي نڪري:

ڪڍي ڪونه نرگس منجهان ٿو عرق،
ڪڍيئون منهنجي نرگس اکين جي مان آب،
پڇي جي ڪو تاريخ ان جي نه چئو،
ڪڍيائون به منهنجن گلن مان گلاب.

مولانا لطف الله نيشاپوري، مشهور شاعر، تمام مخير هو ۽ گوشه نشينيءَ ۾ پنهنجي باغ جي حجري ۾ رهندو هو، جتي ماڻهو ملاقات لاءِ ٻيا ايندا هئس. هڪڙي ڏينهن اندران در بند ڏٺائون. سڏڻ تي در نه کليو. شڪ ۾ ڇت تي چڙهي بادگير مان هيٺ لٿا. ڏسن ته مولانا مصلي تي سجدي ۾ پيو آهي ۽ مٿو پيو آهي. ڪاغذ جي ٽڪري تي سندس مرڻ وقت ٺاهيل رباعي لکي پئي هئي، جا پڙهي زاروزار رٿائون. اها رباعي هيءَ آهي:

رات آيو لنگهي يار، منجهان صدق صفا،
هس جام هٿن ۾، جنهن ۾ مٺي روح افزا،
چيائين مون کي پيءُ، چيو مون: مٽي پشندس ڪن،
چئي: خاطر منهنجي ڇو نٿو ٻين ٿون ڀلا.

نظام الملڪ، مشهور وزير سلطان جلال الدين سلجوقيءَ جو، وڏو عالم ۽ شاعر هو. جهانوي ورهين جي عمر ۾ ڪيڏانهن ٻاهر ويو. چورن ڪاٽي هئي ماري. مرڻ وقت بادشاهه کي مخاطب ٿي هي قطعو چيائين:

تنهنجي وڏي اقبال سان، اي شاهه جوان بخت،
مون ٽيهه ورهيه تنهنجي وزيريءَ ۾ گذاريا،
نيڪيءَ سان ۽ ايمان سان نت تنهنجي اڳيان مون،
ٿي حق نمڪ جا بدل و جان ادا ڪيا،
هڪ ضرب سان ڪاٽيءَ جي سفر ۾ ٿو مران مان،
صد حيف ورهيه جهانوي ٿيا عمر جا پورا!

خدمت اها جهوني ڇڏيان ٻُٽ لاه ٿو هاڻي،
ڀارت ٿو آڱ توکي ۽ خدا کي ڪريان يڪجا.

بادشاهه کي گهڻو ارمان ٿيو ۽ سندس جاءِ ٻٽس کي ڏنائين.
مرزا مظهر خان جانان دهلوي، مشهور بزرگ، صوفي، امير ۽ شاعر کي خنجر هڻي شهيد
ڪيائون. خنجر هيٺ هي بيت في البديه چيائين:

ڪيائون رسم عمدي هي مٽيءَ ۽ رت ۾ لينڻ جي،
خدا رحمت ڪري شل ٻاڪدل تن عاشقن تي ٿي.

سرمه حڪم ارمني، فرنگي شاعر، ٺٽي واري، تي سلحد ٿيڻ جي تهمت رکي، سندس
قتل جي فتوا جاري ڪيائون. ترار هيٺ جلاد ڏي تھاري هي، بيت دليان ٺاهي چئي،
سيسي وڌايائين:

حشر جو شور ٿيو، ننڊ مان عدم جي آڻيس،
ڏنر فساد جي رات آهي، ٻئي پيس آڱ سمهي.

سلطان حسين بانسٽر مرزا، تيموري خاندان جو بادشاهه، دائر الخمر هو. سندس ٻه پٽ
ابوالحسن مرزا ۽ مومن مرزا هئا، جن جي پاڻ ۾ اڻٻُٽ هئي. مومن مرزا چوڏهن ورهين جو هو
پر چڱو شاعر هو. ڀائرس، ٻيءَ کان نشي جي حالت ۾ هن جي مارائڻ جو حڪم ورتو ۽ هن کي
قتل ڪرايائين — جيئن اولنگزيب پنهنجي وڏي ڀاءُ دارا کي مارايو هو. مرڻ وقت هن هي
بيت في البديه چيو:

مون کي جو ناسرد ناحق هڙو ڪمن ٿو ڪهي،
سنگدل ڪافر اهو چئبو، جو مومن ٿو ڪهي.

سنڌ جي تاريخ ۾ ميرزا محمد يونس ارغون، مرزا شاهه حسن جي راڄ ۾ هو. سن ۹۸۵ھ
۾ وفات ڪيائين. بيماريءَ ۾ پاڻ کي قريب المرگ ڄاڻي، خود پنهنجي وفات جي تاريخ ۾
هي مصرع چيائين:

رستم از قيدِ اين و آن؟ اي دل!

جنهن مان مٿيون سال نڪري ٿو.

سمنان جي قاضين مان هڪڙو رکن صائب نالي چڱو شاعر هو ۽ تيمورخان بادشاهه وٽ
وڏو درجو هوس. ڪنهن قصور جي ڪري بادشاهه قيد ۾ کڻي وڌس، جتي مهينن جا مهينا
ٻيو هو. هڪڙي ڏينهن بادشاهه ٻاهر نڪرڻو هو. وجهه وٺي، پيرن ۾ ڀيل زنجير سان رستي جي
ڀرسان وڃي ويٺو. بادشاهه لنگهندي خواب حال ۾ ڏٺس، مٿس گهڻو قياس آندائين ۽ پڇيائين ته
”قاضي، ڪهڙو حال آڻي؟“ هن هيءَ رباعي في البديه چئي:

مون شاهه جي درگاهه ۾ هو مان لڌو،
ڀانيسم ته ڪنڊس رڪاب پنهنجو سونو،
جڏهن لوهه ٻڌي هيءَ ڳالهه واتان منهنجي،
وتجي منهنجي سو منهنجي پيرن ۾ پيو.

بادشاه هڪدم زنجير لهرايس خلت ۽ انعام ڏيئي، ساڳئي اڳئين درجي تي رکايائينس.

ڪهنن شاعرن اهڙو عجيب ذهن ڏيکاريو آهي جو ديوانن جا ديوان هنن کي ياد رهيا آهن. ڪي تر وڏا وڏا قصيدا فقط هڪ دفعي ڏسن ٻڌڻ سان وري لکي يا ٻڌائي ويا آهن! شيخ محي الدين جو ٺاهيل ڪتاب 'فتوحات مڪي' اتفاق سان گم ٿي ويو. ڏاڍو افسوس ٿيس. دوستن جي زور ڪرڻ سان هن انهيءَ ساڳئي مضمون تي ٻيو ڪتاب لکيو. ڪن ڏينهن کان پوءِ اهو ڪتاب لپي پيو. ڪتاب پڙهڻاڻون ته ٻئي هڪجهڙا هئا، سواءِ ڪن ٿورڙن غير ضروري لفظن جي. ڪن شاعرن ۽ عالمن وري گهڻو ۽ سوال-جواب ۾ اتي جو اتي قرآن جون آيتون ڏنيون آهن، جي ڪن سوالن جا پورا جواب هئا، ۽ ٻيو ڪي به نه ڳالهائڻو اٿن. اها به نهايت وڏي قابليت ۽ چالاڪي آهي. ڪڏهن ته اتفاق سان ساڳيا شعر، ٻن يا وڌيڪ ماڻهن چيا آهن. احمد سهلي هڪڙو قصيدو لکيو. امير علي شيرڪي ڏيکارياڻين، اصلاح لاءِ هن هڪڙي هنڌ زياده هڪڙي بيت تي زور ڏنو. کيس به خيال ڪرڻ لاءِ چيائين. جڏهن ٻئي لکي رهيا، تڏهن ڏسن ته اهي هڪجهڙا آهن. هاڻي شاعرن جي هاڻي يا غيبي مدد جا مثال ٿو ڏيان. اهي آهن وفات جا سال يا ٻيون تاريخون، جي ابجد جي حساب سان مناسب لفظن سان ٿيون نڪرن. ائين ته ڪوبه ماڻهو مغز ڪپائي اهڙا تاريخن جا مادا هٿ ڪري سگهندو، پر ڪن شاعرن کي نهايت عجيب مادا هٿ ٿا اچن، جي غيبي مدد کان سواءِ مجال آهن. جيئن ڪ قرآن جون آيتون يا حديثون يا خود سندن نالا. مثلاً شاهجهان بادشاهه جي وزير 'حفظ الله' خان جي وفات جي تاريخ، مير غلام علي 'آزاد' هيءَ لکي: 'فلهم جنات الماويٰ نرلا بما كانوا يعملون'—سن ۱۱۱۲ هـ.

زينب النساء 'مخفي' جي وفات جي تاريخ آهي: 'أذخلى جنتي'—سن ۱۱۱۳ هـ.

سلطان ابوسعيد ڪاٺي سجاده نشين جي وفات: 'يرثون الفردوس'—سن ۱۱۴۷ هـ.

سيد محمد حسين بلڪراسي جي وفات جي تاريخ: 'انما اشكو ابني و حزني الي الله'—سن ۱۱۰۹ هـ.

مولوي عبدالرحمان جاميءَ جي: 'ومن دخل كان آمناً'—سن ۸۹۸ هـ.

خليل حضرت عثمان جي: ڪهي عص.

مومن خان شاعر پنهنجي والد جي وفات هن آيت مان لکي: 'قد فاز نوراً عظيماً'. ۽ پنهنجي چاچي جي: 'لها اجر عظيم'.

دکن جي نظام آباد شهر جي ٻڌڻ جي تاريخ: 'رب اجعل لهذا بلداً آمناً'—سن ۱۱۴۱ هـ.

نئي واري حاجي محمد قاسم، مشهور عالم جي وفات: 'في جنات تجري'—سن ۱۱۵۷ هـ.

نئي جي بزرگ شيخ ڪمال الدين جي وفات لاءِ شاهه عبدالغفور خواب ۾ هيءَ آيت لکي: 'فاعتبروا يا اولوالابصار'. تاريخ جو خيال ڪندي نڌ ڪئي ويٺس.

اهي مٿيان سڀ قرآن جي آيتن جا مثال آهن. حديث جو جڳو مثال ۽ سهڻو مناسب مثال شاهه عبداللطيف ڀٽائي جي والد سيد حبيب شاهه جي وفات آهي: 'الموت جسر يوصل الحبيب الى الحبيب'، جنهن ۾ 'حبيب' جو لفظ به اچي ٿو، جو سندس نالو حبيب شاهه آهي.

ٻيون ڪي عجيب تاريخون هي آهن:

مرزا الخ بيگ کي 'عباس' نالي شخص ماريو ۽ انهيءَ جي تاريخ ايجڊ جي حساب موجب 'عباس ڪشت' هئي—۸۵۴ھ. ۽ سندس پٽ مرزا عبداللطيف کي وري 'بابا حسين' نالي ماڻهوءَ ماريو، انهيءَ جي تاريخ 'بابا حسين ڪشت'.

دل محمد خان مڪراني، تخلص 'ناطق' جي وفات جي تاريخ آهي: 'گل محمد خان ناطق مڪراني'. مرزا مظهر خان جانان جي قتل ٿيڻ جي تاريخ: 'عاش حميدات شهيداً'—سن ۱۱۹۵ھ. مير بجار خان ٽالپر، جنهن کي حج تان موٽڻ بعد هڪڙي راجپوت ڪن جي ڳالهه ٻڌائيندي خنجر هڻي ماريو، تنهن جي تاريخ: 'حاجي شهيد خنجر'—سن ۱۱۹۴ھ.

همايون بادشاهه جي ڏاکڻ تان ڪرڻ ۽ سرڻ جي تاريخ ته عام آهي: 'همايون بادشاهه از بام افتاد'. صائب شاعر جي وفات جي تاريخ: 'صائب وفات يافت'. زائر اله آبادي شاعر جي چمڻ جي تاريخ 'خورشيد' ۽ سرڻ جي 'تاريخ' 'زوال خورشيد'. غالب هندي شاعر فدائي خان جي زال جي مرڻ جي تاريخ هيءَ لکي: 'زن فدائي خان مَرْد' ۽ اتفاق سان انهيءَ جي هنديءَ مان به تاريخ نڪتي: 'فدائي خان کي جو ورموئي'. مولانا حيرتي محب حيدري هو. جڏهن وفات ڪيائين، تڏهن مولانا محترم ڪاشي کي پاڻ خواب ۾ هيءَ تاريخ چيائين: 'شفاعت علي'. سڀ کان عجيب هيءُ ته عرفي شيرازي شاعر، پنهنجي حياتي ۾ هڪڙي هند بيت چيو هو:

بڪاوش مزه از گور تانجف بروم، اگر به هند هلاڪم ڪني و گهر به تستار.

[قبر مان اندران پٺئين سان کوٽي پهچان نجف، جي ماريو هند ۾ سون کي يا ماريو منجهه تانار]. آخر جڏهن ماريو ويو ۽ ڪن ورهين کان پوءِ سندس لاش نجف اشرف ڏي دفن ٿيڻ لاءِ موڪلي ويو، تڏهن مولانا رونقي همدانيءَ خود سندس مٿين ۽ چيل مصرع مان هيءَ تاريخ ڪڍي: 'بڪاوش مزه از گور تانجف آمد'—سن ۱۰۲۷ھ.

ڪيترا مثال آهن، جن ۾ شاعرن اڀرائڻ وانگي ڏيکاري ڏني آهي ۽ سندن ڪلام خدا جي درگاهه ۾ مقبول ثابت ٿيو آهي، ۽ اڪثر انهيءَ جو اهڙو اثر ٿئي ٿو جو ٻئي سڳنهن جو نه ٿيندو. شاھ ولي الله محدث دهلوي لکي ٿو ته هڪڙي پيري آءِ اڪيلو وات وٺيو پنهنجي خيال پئي ويس ۽ شيخ سعدي جو هي شعر پڙهندو ۽ ان جي مضمون ۽ معنيٰ ۾ لذت وٺندو پئي ويس شعر:

جز ياد دوست هر چه ڪني عمر ضايع ست—جز سير عشق هر چه بخواني بطلان است.

سعدي بشوي لوح دل از نقش غير حق...

چو ٿين مصرع نقي آيم، اگرچ گهڻي مٿا هنيم. اوچتو پٺيان هڪڙو پير مرد سفيد ريش اچي نڪتو، ۽ اها چوٿين مصرع پڙهڻ لڳو:

علمي ڪه ره بحق نمايد جهالت است.

مون اها ٻڌي سندس شڪرگذاري ڪئي ۽ ڏاڍو خوش ٿيس، ۽ سلام عليڪم ڪري
 مون پاڻ جي دٻي ڪڍي پاڻ کانئس جي صلاح ڪيس. پاڻ چيائين ته مون کي معاف ڪريو،
 آڱ ڪنهن پاسي تڪڙو وڃڻو آهيان. ائين چئي سلام ڪري، آڻي تڪڙو اڳتي هليو ۽ گهڻي مٽي
 نڪرڻ تي هو ته مون سڏي چيس ته 'حضرت' ڀلا پنهنجو نالو ته ٻڌايو وڃو؟ هن چيو ته 'آڱ
 سعدي آهيان!'

شيراز جي هڪڙي بزرگ خواب ۾ ڏٺو ته عرش مجيد تي ملائڪ سعدي جو هيءُ بيت
 پڙهيو زمزمو ٻيا ڪن:

برگ درختان سبز در نظر هوشيار، هر ورقي دفترست معرفت ڪردگار.

[ساوا وٺڻ جا پن هوش وارن جي حساب، حق جي سچائي جي لاءِ هت هڪ پن ٿيو ڪتاب.]

پڇڻ تي چيائونس ته سعدي جي ڪلام مان اهو هڪڙو بيت خدا جي درگاه ۾ زياده
 پسند ۽ قبول ٿيل آهي، ۽ انهيءَ جو ثواب هڪ سال جي تسبيح ۽ تهليل جي برابر رکيو ويو
 آهي. ساڳيءَ طرح شيخ ابوالقاسم گمراڻي وڏو بزرگ هو، ۽ ابوالقاسم فردوسي شاعر جو همعصر
 هو. جڏهن فردوسيءَ وفات ڪئي، تڏهن انهيءَ جي جنازي مان نه ويو ۽ نه انهيءَ تي نماز
 پڙهڻ ۾ شامل ٿيو، هو چيائين ته هن سڄي عمر مجوسين ۽ آتش پرستن جي تعريف ٺهي ڪئي
 آهي ۽ انهن جو احوال پئي لکيو اٿس — يعني 'شاهنامو'. انهيءَ رات خواب ۾ ڏٺائين ته فردوسي
 بهشت ۾ مزي سان پيو گهمي! وڃي گڏيس ۽ پڇيائينس ته هي درجو ڪيئن مليو؟ هن چيو
 ته شاهنامي مان منهنجو فقط هي هڪڙو بيت خدا جي درگاه ۾ قبول ٿيو ۽ انهيءَ جي صدقي
 مون کي هي درجو حاصل ٿيو:

جهان را بلندي و پستي توئي، ندانم چنه هر چه هستي توئي.

[مٿانهين جڳ جي ۽ هيٺانهين تون، تون ڇا آهين سيڪجهه هتي آهين تون.]

خواجہ حافظ شيرازي اولياءُ به هو ته شاعر به هو. هو محدود سالڪ شمار ڪيل هو.

مجازي معنيٰ وٺڻ ڪري ڪي شرع وارا ماڻهو سندس خلاف هئا. جڏهن وفات ڪيائين، تڏهن
 سندس مريد ۽ معتقد مشائخن واري قبرستان ۾ دفن ڪرڻ لاءِ ڪنيو ٿي ويا ته مخالف ڌر
 وارن هنن کي روڪيو. طرفن جي وچ ۾ جهڳڙو ٿيو آخر ٺهراءُ ڪيائون ته سندس ديوان
 مان فال وجهجي ۽ انهيءَ تي عمل ڪجي. فال وڌائون ته هي بيت نڪتو:

قدم دريغ مدار از جنازه حافظ، گرچه غرق گناه است ميرود به بهشت.

[جنازي حافظ جي کان نه وانهجو پنهنجا پير، ٽپي گناه ۾ ٿو ٻر بهشت ڏي ٿو وڃي.]

پوءِ طرفين گڏجي وڃي مشائخن واري مقام ۾ دفن ڪيس.

حڪيم سنائي، مشهور شاعر ۽ اولياءُ هو. ان جو ڪتاب 'مديحه حڪيم سنائي' مشهور آهي،
 تصوف بابت آهي. لطيفي جونپوري شاعر، ڪنهن مجلس ۾ ذڪر هلندي انهيءَ جي توهين

ڪني ۽ چيائين ته اهڙي مثنوي آڏو به لکندس. پوءِ انهيءَ وزن ۽ تتبع تي مثنوي لکيائين، جنهن ۾ نهايت قابليت ۽ فصاحت بلاغت ڏيکار يائين. پر انهي گستاخي ڪري سگهيو ئي هو ڪوڙهه جي مرض ۾ گرفتار ٿيو. ساڳيءَ طرح فيضي شاعر جو ذڪر آهي ته شيخ سعديءَ جي هڪڙي بيت قبول ٿيل تي ('برگ درختان سبز') بيت ٺاهڻ گهريائين. ڏوليءَ ۾ بازار مان کنيو ٿي ويس، خيال ڪري هي بيت ٺاهيائين:

از هر بن مو ميزند جوش، قواره فيض اوست درك-وش.

[هر وار جي پاڙ مان وهندڙ قوهارو انهيءَ جي فيض جو آهي.]

۽ دل ۾ چيائين ته مضمون جي نظر تي سعديءَ جي بيت کان گهٽ ناهي. اوچتو مٿان ماڙي تان ڪنهن زال ٻُهر اچلايو، جو اچي سندس ڏوليءَ تي ڪريو، ۽ ان تان ڇڻي اندر سندس مٿن تي اچي پيو. شرمندو ۽ رنج ٿي، مٿن آسمان ڏانهن ڪري، نهاري چوڻ لڳو ته "قدردانيءَ عالم بالا معلوم شد."

ڪن شاعرن شعر چوڻ ۾ قابليت ۽ استادي ڏيکاري آهي، جا جادوءَ کان گهٽ ناهي. اهڙن شعرن کي 'سحر حلال' سڏبو اٿن.

مثلاً، بدرالدين اصفهاني هڪڙو وڏو قصيدو لکيو آهي، جنهن ۾ سڀ لفظ نقطن کان سواءِ ڪم آيل آهن! جئن فيضي شاعر، مصحف جو سارو تفسير عربيءَ ۾ بي نقطن لکيو آهي. اهو جادو نه ٿيو ته ٻيو ڇا ٿيو؟ نظاميءَ جو "گنج" هڪڙو ڪتاب آهي، جنهن ۾ نظم ۽ نثر ۾ يڪو قصو لکيل آهي؛ وري هر هڪ صفحي ۾ چار خانا آهن ۽ هر هڪ خاني جون سيتون گڏي پڙهيون، ته هر هڪ هڪڙو مزي جهڙو ڌار قصو آهي، جو ٻن نظم ۽ نثر ۾ آهي! منشي سهائي راءِ 'فارغ' هڪڙو غزل چيو آهي، جو چئن بحرن ۾ پڙهي ٿو سگهجي! ٽن بحرن ۾ پڙهڻ وارا شعر ته گهڻن ڇپا آهن. آملِي شيرازي مشهور شاعر، جو حافظ شيرازي جي قبرستان ۾ سائس گڏ مدفون ٿيل آهي، جنهن جي ديوان ۾ ٻارهن هزار بيت آهن ۽ هڪڙي ساري مثنوي آهي، جا صنعت تحقيق ۾ لکيل آهي، ٻن بحرن ۾ پڙهي ٿي سگهجي ۽ دو قافيتين آهي. يعني ٻيو قافيو ساري مثنويءَ ۾ 'عمر' آندو اٿس. اها صنعت نهايت مشڪل سمجهيل آهي. مولانا عبيق بخاري، 'يوسف زليخا' جي ساري مثنوي چئي آهي، جا ٻن بحرن ۾ پڙهي ٿي سگهجي. فارغ سبزواريءَ هڪڙو غزل چيو آهي، ۽ ٻئي هڪڙي شاعر وڏو قصيدو چيو آهي، جنهن جي هر هڪ مصرع مان تاريخ جو سال ۱۲۹۱ھ نڪري ٿو. اهڙا به غزل ۽ شعر آهن، جن جي هر هڪ مصرع ابتي سبتي ساڳي، يعني صنعت مقلوب ۾ آهي. ڪن شعرن ۾ اهڙا لفظ آهن، جن جي فقط مٿان نقطا آهن ۽ ڪن ۾ فقط هيٺ آيل آهن؛ ڪن ۾ هڪ حرف ڇڏي ٻئي تي نقطو آهي؛ ڪن ۾ هڪڙو لفظ نقطيدار ۽ ٻيو لفظ بي نقطي، واري سان ٿو اچي؛ ڪن ۾ اهڙا حرف آهن، جي گڏي لکي ٿا سگهجن، ۽ ڪن ۾ ڌار ڌار. انهن قسمن جون صنعتون ڏاڍي چالاڪيءَ سان ڪم آنديون اٿن، جن جي مثالن ڏيڻ ۾ وقت لڳندو.

هڪڙو عالم ۽ شاعر شخص ٻاتو هو، يعني 'ر' ۽ 'ل' آڏون جا آواز برابر نه ڪيندو هو. انهن ۾ اٽڪندو هڻڪندو هو، جنهنڪري ماڻهو مٿس کلندا هئا. ليڪن تقريرون چڱيون ڪندو هو ۽ شعر چڱا چونڊو هو. ڪنهن ٻئي ماڻه ۾ هڪڙي مجلس ۾ سندس حاسدن جي چورت تي کيس ڪنهن تقرير ڪرڻ لاءِ زور ڪيائون. هو ڪلاڪن تائين عمدي تقرير ڪري ويو، بلڪ ڪي شعر به پڙهيائين، ليڪن اهڙي چالاڪي ڪيائين جو 'ر' ۽ 'ل' وارن حرفن وارا لفظ اصل ڪم نه آندائين، جنهنڪري سندس عيب ظاهر ٿي ۽ ماڻهو کلن؛ اصل ٻيا ٻيا لفظ انهن جي بجاءِ ڪم آندائين، جن ۾ اهي اکر نه هئا. انهيءَ کي 'صنعت حذف' چوندا آهن. اهڙا شعر گهڻا ٻڌل آهن. اهڙو ذڪر ٿئي جي نواب امير خان جو ڪندا آهن. عرب عالم واصل بن عطا جو به مشهور قصو آهي ته امتحان وٺڻ لاءِ چيائونس ته "گهوڙي تي چڙهه ۽ نيزو هڻ" — اهي لفظ پنهنجي عربي ٻوليءَ ۾ چڻ. عربي ۾ چڻبو 'ارڪب فرسڪ و اطرحد ربحڪ'، پر هن چيو: 'اعد جوادڪ و ابق فنانڪ'. اهي اکر پهرئين جملي جو نعر البدل آهن.

هارون رشيد جي هڪڙي خوبصورت ٻانهي 'خالصه' نالي هئي، جا رنگ جي سانوري هئي، ليڪن خليف جي سانس ڏاڍي دل هوندي هئي ۽ ڪچهريءَ ۾ به پاڻ سان گڏ ويهاريڻدو هوس. هڪڙي ڀيري عربي شاعر ابو نواس خليف جي تعريف ۾ قصيدو لکي آندو ۽ اجازت وٺي پڙهيائين؛ پر خليفو خالصة سان ڳالهائڻ ۾ مشغول هو ۽ قصيدي ڏي ڌيان ڪونه ڏيس. شاعر نااسيد ٿي، آئين يا انعام کان سواءِ موٽي ويو. ڇڙ مان ٻاهر در تي هي شعر لکي ويو:
لقد ضاع شعري علي بابكم، كما ضاع عقد علي خالصة.

جڏهن ٿوريءَ دير کان پوءِ خليف کي اهو بيت ٻڌايائون، تڏهن ڏاڍو ڪاوڙيو ۽ هن کي وري گهرايائين. هن سهي ڪيو ته خليفو ڪاوڙيو آهي، سو درڪان اندر لنگهندي، بيت ۾ آيل 'ع' اکر جو هيٺيون دائرو ڊاهي، الف همزو بنائي ڇڏيائين — يعني 'ضاع' [چمڪي ٿو] ڪري ڇڏيائين. جڏهن خليف ڏمڪايس، تڏهن چيائين ته مون خالصة جي تعريف ڪئي آهي، هلي ڏسو. جڏهن هلي وڃي ڏٺائين، تڏهن ڏاڍو خوش ٿيو ۽ هن کي انعام ڏنائين — اگرچ هن جي چالاڪي سهي به ڪئي هوندايئن.

خواج. هدايت الله شاعر، ايران جي شاهه طهماسب جي وقت جو قابل شاعر هو. هن 'خمسه نظامي' جو جواب لکڻ قبول ڪيو. شرط اهو هو ته سڀ بيت ساري مثنويءَ جا ٻيءَ معنيٰ ۾ هوندا، ۽ هر هڪ بيت لاءِ هڪ اشرفي ملڻي هيس — پر جي ڪنهن بيت مان ڪا سهجهه جهڙي معنيٰ نڪتي ته انهيءَ هڪ هڪ بيت لاءِ سندس هڪڙو هڪڙو ڏند ڀڄي ڪڍبو. هن وڏي مثنوي لکي. عالمن جي ڪاميٽي مقرر ٿي، تنهن تي بيت چونڊي ڪڍيا، جن لاءِ ٽي ڏند ڪڍيائونس ۽ ٻين بيتن لاءِ اشرفيون مليس. انهن بيتن مان هڪ به بيت جو نمونو خود هيءُ آهي:

ليلي ز دريچه تعلم، ميگرد پارسي تبسم.

[تعليم سنڌيءَ دريءَ مان ليلي، ويٺي اتي پارسيءَ ۾ تبسمي].

نه هر تشنه بيدار گردد بآب، نه هر سرخ انجير پيند بخواب.

[آجيو ٻائي سان جاگي اهو ڪينڪي، ڏسي ڪين انجير ننڊ ۾ پڪي.]

انهن کان سواءِ به ڪن شاعرن جون عجيب خاصيتون ۽ عادتون ۽ طبيعتون رهيون آهن. اهي ٻيءَ خلق کان نياريون آهن. مثلاً گهڻا اڪثر خشڪ دماغ، شوخ طبع، زود رنج ۽ بيرواه تيندا آهن. ٿوريءَ ڳالهه تي طبعت بگڙي پوندي ته پوءِ نه عزيز خوڻيش جو لحاظ رکندا، نه استاد ۽ بادشاهه جو.

شاعرن جي دل آهي شيشي مثال، جو پڇي ان کي، زخمي ٿي بهال. عزيز خويشن جو مثال: مظهري ڪشميري شاعر، پاڻ به شاعر ۽ پٺس به شاعر هو. پاڻ شيعو هو، پٺس سني هو. شعر ۾ هڪٻئي کي گهڻو بد چيو اٿن، جي پڙهي ارمان ٿو ٿئي. ابوالڪلي مشهور شاعر هو ۽ ’استاد الشعراء‘ جو لقب هوس، ڇاڪاڻ جو خاقاني، ستراني، فلڪي ۽ نظامي جهڙا وڏا شاعر سندس شاگرد هئا. شاهه ابوالسلطان سلجوقي وٽ ’ملڪ الشعراء‘ هو. انهيءَ پنهنجي شاگرد خاقاني کي پنهنجي نياڻي به پرڻائي ۽ بادشاهه وٽ جاءِ وٺي ڏنائينس. جڏهن خاقاني زور وٺي ويو، تڏهن مغروري ڪرڻ لڳو. تنهنڪري ٻنهي جو شعر ۾ تڪرار ۾ ٿيو. هڪٻئي کي بد چيو اٿن. فردوسيءَ جي هجوع سلطان محمود غزنوي تي ڪيل مشهور آهي، جا اڃا تائين ٻيئي پڙهجي، ۽ انهي هجوع جي ڪري مارجڻ کان فردوسيءَ وڃي بغداد جي خليفي وٽ پناهه ورتي. سلطان محمود خليفي کي لکيو ته انهيءَ ٻانهي کي پناهه نه ڏني وڃي. ان بهاني سان سلطان محمود ڪاهه ڪري بغداد ورتو ۽ بني اميه جي بادشاهي پوري ٿي. سنائي هروي شاعر هڪڙو قصيدو امير علي شير مغل بادشاهه تي لکيو. هن ٿورو انعام ڏنس. ڪاوڙجي ساڳيو قصيدو... وڃي سلطان احمد مرزا کي ڏنائين، جنهن تمام چڱو انعام ڏنس. پوءِ اهو هڪڙو دفعو قصيدو لکي امير علي شير ڏي موڪليو ويو:

سرد انهي جو هو زردار نه مهر ڏنو، ڏئي ڪسي ان کان مون ڏنو ٻئي کي.
سنڌ ۾ ثابت علي شاهه شاعر، سيوهڻ ۾ ملڻ وٽ رهندو هو. مير ڪرم علي خان وٽ ملڪ الشعراء جي درجي تي هو. مير شيعو هو ۽ ملا سني هئا. ملن شعر ۾ سندس خبر ورتي آهي. هن انهن جي وڏي هجوع شعر ۾ لکي آهي، جنهن ۾ هنن کي ڪڇيون گاريون ڇيون اٿس. انهيءَ هجوع جو نالو ”چينگ“ رکيو اٿس. اهو آهي حال شاعرن جي طبيعتن جو.
شيخ ڪاشي، جنهن جو نالو رڪن الدين هو ۽ وڏو شاعر هو تنهن جا اٽڪل لک بيت ڇپيل آهن. بيت جو نمونو:

تُرشرو جي صبح جو مون سان ڪٿي ٿئي آسمان،

شام کان اڳ سچ جان نڪري ملڪ مان آلهي وڃان.

آخر اتفاق به اهڙو ٿيو. پاڻ ميان شاهه عباس ايران جي بادشاهه وٽ ملڪ الشعراء جي درجي

تي هو. هڪڙي ڏينهن صبح جو سندس ڪچهري ۾ ويو. صبحت ڪندي هُن سائس ڪنهن ڳالهه بابت پيشانيءَ ۾ گهنڊ وجهي ڳالهايو. خير، ٻيءَ رات جو ٻڌائين ته هو ايران ڇڏي ويو. انهيءَ کان پوءِ هلندي هلندي وڃي هندستان مان نڪتو. گهڻن ورهين کان پوءِ جڏهن شاه عباس مري ويو، تنهن کان پوءِ سوئي اصفهان ۾ آيو ۽ پوءِ پنهنجي وطن ڪاشان ۾ آيو، جتي مٿو. ٻي هڪڙي عجيب خاصيت شاعرن ۾ ٿي گذري آهي، جو ديوانا ٿي رهيا آهن، جيئن احمد چار، انهيءَ هوندي به مجذوب اوليائن وانگر، اهي ديوانا نه هئا پر دانا هئا. جيئن هارون رشيد جي ڏينهن ۾ بهلول ٿي گذريو. هڪڙو اهڙو شاعر بابا ظاهر ناسي هو، جنهن کي سڏيندا ٿي 'عرياني' هئا، يعني آڪهاڙو. انهيءَ جو شعر رباعين وانگي فقط دو بيتو آهي، ٻيا ڪي شاعر ٿيا جن هڪڙي ئي پوڻاڪ هميشه ڏيکي آهي، ۽ اها نه لائي اٿس.

ٻيو اهڙو شاعر سرمد فرنڪي هو، جنهن جو نالو سعيد هو ۽ ڪاشان جو هو. اهو اصل فرنڪي آرميني هو، جو پوءِ مسلمان ٿيو ۽ هندستان ۾ آيو. داراشڪوه سندس ڏاڍو معتقد هو. انهيءَ وقت ڌاري سنڌ ۾ آيو ۽ ٺٽي ۾ اچي رهيو. هو آڪهاڙو گهڻين ۾ گهمندو وڌو. قاضي ۽ ملان سندس ڪلام کان بيزار ٿي ٻيا سڀ سندس اهڙي طريقي کان رنج ٿيا ۽ مٿس الزام ٻڌائون ۽ شرعي توا ڏيئي، منصور وانگي قاسي تي چاڙهيائونس. عجب اهو ته انهيءَ قاضيءَ کي پوءِ سندس قصاص ۾ قتل ڪيائون. انهيءَ جي شعر جو نمونو هيءُ آهي:

آهيس ڪا وفا ته پاڻهي ايندو، آهيس اچڻ روا ته پاڻهي ايندو،
تون چو ٿورئين پٺيانس، ويهه ماڻ ڪري، جي آهي آهو خدا ته پاڻهي ايندو.
ڪن شاعرن نهايت نازڪ ۽ اعلى خيال هڪ بيت يا ٻن مصرعن ۾ آندو آهي، جو دل کي ڏاڍو پسند آيو آهي ته انهيءَ جي لاءِ هنن کي وڏا انعام مليا آهن. مثلاً، مير رضي مشهدي، تخلص 'دانش' کي هڪڙي بيت لاءِ هڪ لک روپيا انعام مليو، جنهن جو ترجمو سنڌيءَ ۾ هي آهي:

اي ڪڪر! تون ڍاڪ کي سرسبز ٻيو رک منجهه بهار،
چو ڦڙو تنهنجو ٿئي سوتي، سگهي ٿي جو شراب!

شاهجهان بادشاهه جي نياڻيءَ جهان آرا بيگم، باغ ۾ برقعو وجهي پئي سير ڪيو. 'ضميري' طهراني شاعر. انهيءَ بابت ترٽ هي بيت چيو، جو ٻڌي پنج هزار روپيا انعام ڏنائينس. (ترجمو):

شهزادي برقعو منهن تي وجهي باغ ۾ گهمي،
تان پوءِ گل جيئي منزل ۾ ن جي چڻي اچي.

نزاڪت ڏيارڻ لاءِ ٻيا به عمدا شاعرانا خيال آندا اٿس. جيئن ته

ڏس نزاڪت يار جي جو رات آيو خواب ۾، صبح جو اتندي چيڻن مون کي ڪمر ۾ سوراھ.
عجب نازڪ بدن هو يار منهنجو، ڳرو ڇپ تي لسڳس ٿي پاڻ جو رنگ

جس نازڪ اهڙو جو پهرائڻ کان زخمي ٿئي، ڇپ سٽها اهڙا جو ڦٽجي ٿا پون هن ساه سان.

انهن سڀني ۾ صنعت مبالغه آهي. اهڙا عمدا شاعراڻا خيال بيشمار آهن، ڪيترا مثال ڏيئي ڪيترا ڏبا.

پڇاڙيءَ ۾ خاص سنڌ بابت ڪي چوندس. تدبير سنڌ ۾ نهايت عمدا فارسي شاعر ٿي گذريا آهن؛ وڏي يادداشت ٿي سگهي ٿي. ڪي مشهور هي آهن: بکر جو مير معصوم شاهه تخلص ناسي، روهڙيءَ جو سيد جان الله تخلص مير، ملا اورالحق سيوهاڻي، محمد محسن، محمد ضيا ۽ محمد عظيم، پيا گهڻا ٿي جا شاعر. پوين مان به هالن جو آخوند محمد قاسم هو. انهي کان پوءِ فارسي طرز ۽ بحر تي سنڌي ۾ شعر چوڻ جو رواج سيد ثابت علي شاهه وڌو، جنهن انهيءَ قسم جو تمام گهڻو ۽ عمدو شعر چيو، ۽ ڪي انهيءَ نموني اڃا تائين چوندا اچن. انهيءَ نسبت ۾ انهن فارسي شاعرن جي پيروي ڪندڙن کي هيتري خبرداري ضرور ڪرڻ گهرجي ته خود شاعرن مسخري، مبالغو، هجو ڪرڻ، يعني تيز طبيعت ٿيڻ — اهي جيڪي عيب مٿي ڏيکاريا ويا آهن، تن کان پاسو ڪرڻ گهرجي. اڳئين زماني ۾ اخلاق مٿينءَ طرز جا هئا ۽ هاڻي پيا آهن مثلاً: خراب گار جهڙا لفظ اڳي عيب کان سواءِ ڪم آڻيندا هئا ۽ وڏن شاعرن ۾ عام آهن، پر هينئر اهو عيب آهي مذهبي تعصب ۽ هجو جا اڳي عام ۽ روا هئي، سا به هاڻي روا رکي ٿي سگهجي. شيخ سعدي جهڙو اخلاقي شاعر به گندن حرفن ۽ خراب عشقي مضمون ڪم آڻڻ کان نه رهيو، پر هينئر اهو سڀ ناروا آهي. انهن کان اسان کي هن زماني ۾ گوشو ڪرڻ گهرجي.

ٻيءَ طرح انهن فارسي شاعرن جي نموني تي شعر چوڻ خراب ناهي. حقيقت ڪري هينئر ته پاڻ اڳي کان گهڻا ماڻهو سنڌي شعر چوڻ ٿا، پر انهن مان گهڻا جن کي فارسي ۽ عربي نٿي اچي ۽ علم عروض جي قانون مان واقف ناهن، سي گهڻيون غلطيون ڪن ٿا، جن جي کين خبر نٿي پوي. اهڙا بي قانوني شعر ڇاپائڻ ۾ به ٿا اچن! خطرو آهي ته عنقريب ڪيترن غلط صورتخطيءَ وارن لفظن ۽ اصطلاحن وانگي اهي عام ٿي ويندا، بلڪ مضبوط. تنهنڪري جيئن شروع ۾ مون چيو آهي، چڱي سنڌي شعر چوڻ لاءِ فارسي علم ۽ ٿوري عربي بلڪل ضروري آهي، ۽ علم عروض خاص طرح ڄاڻڻ گهرجي. اردو يا سنڌي شعر ۾ فارسي شاعرن جا خيال ٿا اچن، سي فارسي ڄاڻڻ کان سواءِ اچي نه سگهندا. هاڻوڪي شعر جي صورت جو اهو حال آهي، ۽ باطني مضمون جو وري هي حال آهي ته اڪثر اخلاقي ۽ تعليمي مضمون کي ڇڏي، عشقي ۽ صوفيانا اصطلاح ۽ مضمون ڪم ۾ ٿا آڻين، جنهن جي حقيقت شايد هو پاڻ به پوريءَ طرح نٿا سمجهن. گهڻو ڪري انهيءَ جو سبب هي آهي ته هن وقت ۾ هندو ۽ مسلمان جو پاڻ ۾ اتحاد ۽ رابطو زياده ٿيندو وڃي، سو انهيءَ نظر تي هاڻوڪو ظاهري صوفي مذهب به جتي ڪٿي زور وٺندو وڃي. انهيءَ پردي ۾ ڪيترائي غير شرعي ۽ نامناسب ڪم ڪرڻ ۾ ٿا اچن ۽ نامناسب ڪلام چوڻ ۾ ٿا اچن. انهن تي مست ٿيو، هندو ماڻهو مسلمان سرشدن جا ۽ مسلمان هندو فقيرن جا مريد ۽ معتقد ٿيندا وڃن. انهيءَ طرح پير پرستي ۽ شرڪ پسندي ملڪ

هر زياده ٿيندي وڃي. هينئر ڪيترائي ماڻهو صوفي ويس ۾ رهي، مريد ۽ ٻالڪا به گڏ ڪن ٿا ۽ بيسو به ڪمائين ٿا. منصور وانگي، خدا يا خدا جا اوتار سڏائيندا وڃن ۽ مجذوب صوفين وارا اصطلاح ۽ شعر به چوندا وڃن، جن جا مثال مون مٿي شطحيات ۾ ڏنا آهن. اهڙن صوفي مشرب ۽ اهڙن صوفيان شعرن جي گهڻي سنڀال ڪرڻ گهرجي. پهرين ضروري علميت حاصل ڪري، پوءِ اهو شوق ۽ ڌنڌو اختيار ڪجي. انهيءَ بابت آءٌ اوهان کي هڪڙو پنهنجو شعر ٻڌائي بس ڪندس، جو اصل صوفين جي مجلس وارن لاءِ لکيو ويو هو.

شعر:

طالب آهين منجهه طلب صوفين جي، وٽ امتحان
وٺي وڌي ٻيري مريدي هر طرف اڃ منجهه جهان.
گرچہ ٿيا صوفي سچا موجود اڃ پڻ چڪڻ اندر،
هر ليڪا گهمندا وڃن، مشڪل سڃاڻڻ سي سڃان.
ورتو ڪن گوشو، ۽ ڪي ڪاسب ۽ خادمو خلق ۾،
ڪر مهيني صحبت ۾ سي، اخلاق ٿيا تن جا نشان.
دست تن جو ٿيو بڪار ۽ دل انهن جي ٿي بتيار،
ڏس تون باطن کي، ۽ ظاهر تي نظر ڪر تن جي ڪانه.
صلح ڪٿل مذهب انهن جو، ڪو تعصب تن کي ناهي،
هندو ۽ مسلم وڃن، مسجد موٽي ٻئي هڪ سمان.
خير شر تن شير شڪر جان گڏايو جهڳ اندر،
نت سي مسڪين ۽ نمانا درد وارن جا ضمان.
سي ڪڪر جان، ٿا وڻن ڪارو، ڏين موٽي ميلو،
گار لڻ تن وٽ دعا ۽ ٻوڏ لڻ ’جيءُ‘ ٻر زبان.
رات جو جاڳن، مرن بک ڏينهن جو، پٽ تي سمهن،
ٿي فقيري تن کي شاهي، ۽ گدا ٿيا تن جا خان.
تن جا، مونا طور سينا، تن جو ٻڻ معراج مو،
ٿا وڃن لحظي ۾ آت، لاهوت ٿيو جت لامڪان.
تن جو ڪعبو آهي دل، ٿا ان کي هر دم ڪن طواف،
’وَهُوَ مَعَكُمْ‘ تي هلن، حق کي ڏسن ٿا منجهه نهان.
ليڪجن نادان ۽ ديوانا، ڪافر، رنڊ پڻ،
پر وڃن ٿيو عقل ايمان، زهد تقوا بيڪران.
’شاه‘ آهي سچ چيو، ”ويا مور ۽ هنج سپ مري،
اڃ وطن ٿيو ڪانفرن ڪوڙن جو“، يارو، منجهه زمان.

علم اڄ جلدن ۾، ۽ قبرن ۾ ٿيا عالم سڃاڻ
 ٿيا گهڻا رهڙن ۽ رهبر ٿورا، اي دل ڪر ڌيان.
 هي زمانو زور ۽ زر جو، نه زاريءَ جو اٿئي،
 جاءِ حق جي آهي زر ورتي، الاهي، الاسان!
 پير مرشد زر جي خاطر زور سان ڪن ٿا مريد،
 ٿا سڏائن صوفي ۽ درويش، پر ٿيا حڪمران.
 ٿا ٿين مورن جان، ميرن جان، وتن ڪندا شڪار،
 حاڪمن جان، گشت ڪن، ڪاڻن سدا حلوا ۽ نان.
 رنگ گيڙوءَ جو هڻي ڪپڙن کي صوفي ٿا ٿين،
 مشنري صورت، مڪر مرڻيخ، سيرت بيگمان.
 صبغة الله مان نه سي دل پنهنجي کي يڪرنگ ڪن،
 ساندي وانگي رنگ بدلائن آهي ٿا هر زمان.
 وٽس ڪن پيلو ۽ نيلو، ابلق ۽ ارزق ٿين،
 چرخ ارزق وانگي مردم ڪش ٿين ۽ ڄاڻستان.
 دم 'انالحق' جو هڻن، حقي جان، 'حق حق' ڪن سدا،
 حق سڃاڻن ڪين، پنهنجو پڻ نه ڄاڻن سي نشان.
 ٿيا سي بازيگر، وجهن پٽلين جي بازي خلق ۾،
 اسب چوئين وارو ڪيئن بهرام چوئين ٿئي جوان!
 ٿيو جڏهن اهڙو زمانو، ملڪ نااهلن جو ٿيو،
 گوشو تڏهن بهتر، تون عنقا جان، وڃي ره ڦيروان.
 فڪر ناجنسيءَ جي کان آدم هو نڪتو مان بهشت،
 ظلم نااهلن جي کان عيسى پڳو ڏانهن آسمان.
 ماڻڪي اک جي نه ڏي، شيشي جي ماڻڪ تي، اي دل!
 زاري بهتر، ڏي نه هرگز زور زر تي پنهنجي جان.
 آيا اڄ ياجوچ ماجوچ ۽ آٿيو دڄال پڻ،
 ڏس ڪو عيسى جو ڏيو، ڪٿ آهي مهديءَ جو مڪان.
 سر مزا ڪر، صوفي، مسند تي ويهي پيو ڪر مريد،
 خلق مون لاءِ، خلق تو لاءِ، خورد آءُ، تون ڪلان.
 تون ئي مرشد، مرتد آءُ، تون شرع ۾ آءُ شعر ۾،
 ٿي سڀي ماڻ، اي "قليج"، اڳتي نه ٿي تون قصه خوان.

ادب جو ڪم

ٻاهرين دنيا جڏهين اسان جي احساسن اندر داخل ٿي ٿئي، ته آها بلڪل ٻئي نموني جي ٿيو ٿي هوي. سندس ڊول اگرچ ساڳو ئي ٿو رهي، ته به ڦيرگهير سندس سَتَ ۾ ضرور پيدا ٿيو هوي. سندس رنگ، آواز، وغيره ساڳيا رهندي به اسان جي پسنديءَ ناپسندي، اسان جي حيرت ۽ خوف، اسان جي غم ۽ خوشيءَ سان رڳجيو ٿا پون. انهيءَ طرح آهي اسانجن اسڪن، لاڙن، لاڳاپن، فڪرن ۽ ذڪرن، خيالن ۽ افعالن سان مليو، بدلجو ٿا پون. سندن بدل سڌل اسان جي دنيا ۾ ڦيرو ٿئي آئي وجهي. ان جو گهرو ۽ گهرو، ان جو ويڙهو ۽ جهوم، اهڙا ته بدليو ٿا پون جو وهڻ ۾ ائين پيو اچي ته دنيا ئي نئين سر اسان کي نئون نظارو ڏيکارڻ، نئون ڀسارو ڀسائڻ لاءِ پيدا ٿي پئي آهي. انهيءَ نئين دنيا جو اسان سان گهائو ۽ گهرو ڳنڍڻ ۽ ڳنڍجي ٿو پئي. جن انسانن کي هاضي جي رسن جو پورو ورثو ڪونهي، سي کاڌي کي پنهنجي بدن کي هلائڻ لاءِ سگهه ۽ سستا ۾ بدلائي نٿا سگهن، ۽ نه پنهنجي جسم کي جوازن وانگيان ورائي ٿا سگهن. ساڳيءَ ريت، جي ٻاهرين دنيا کي اسڪن جي اڪسير سان بدلائڻ ۾ ڪامياب نٿا ٿي سگهن، سي پنهنجي دنيا بنائڻ ۾ ڪاهل ۽ ڪمزور ٿا ثابت ٿين.

پوئين نموني جا انسان زندگيءَ جو مڪمل مزو نٿا وٺي سگهن، ۽ نه آهي ڪو مزو ڏيئي ٿا سگهن. آهي سدائين پنهنجيءَ پيدائش واريءَ دنيا کان گهڻي قدر محروم آهن، ۽ تنهنڪري پنهنجن همرفيقن کي پاڻ کان اڳرو خوش مزاج ڏسي مجروح ٿيندا ٿا رهن. سندن دلين کي ٿوريون ڪي گهڻيون ڌريون آهن، مگر نه کين ڪو ڪوئل جو آر آهي ۽ نه منجهن ڪو دنيا جي موسيقي ماڻڻ جو ڪو سر آهي. هڻا هڻندي به، آهي ڳڻن مان ڳڻيون ڪڍي نٿا سگهن. لڻي ۽ جهاتيءَ وجهڻ لاءِ واجهائيندي به سندن اکين ۾ ڪو عڪس نٿو اُڪري اچي. دنيا جي وچ ۾ رهندي به هو جلاوطن ٿي جلندا ٿا رهن. ٻئي طرف کان آهي انسان آهن، جن جا عبرت-عشق ۽ آڌاري جا احساس خوش قسمتيءَ سان سڌا سجاڳ آهن. اهڙن انسانن لاءِ قدرت جي ڪُنڊ ڪُنڊ ۽ ڪوئي ڪوئي ڪانڊ ڇهليو بيٺي ٿي رهي. انسانيت، دلين جي چُر پُر، سندن زندگيءَ جي لڙهين ۾ همدرديءَ جي لڙش پيدا ڪندي ٿي رهي. انهيءَ ڪري، ٻاهرين دنيا سندن ليڪَ ۾ نئين ريت ۽ نئين روپ ۾ پيدا ٿيندي ٿي رهي. اهڙي رنگ ۽ روپ

۾ زندگيءَ جو زور آهي. ان ۾ سرڙ آهي ته ڇوڙ به آهي؛ ان ۾ اڀر آهي ته آڇل به آهي؛ ان ۾ ڇاڙهه آهي ته لاهه به آهي؛ جوش آهي ته هوش به آهي؛ جنون آهي ته سڪون به آهي. اها زندگي احساسن جي پکيڙ ۽ ڪيڙ مان اڪرڻ ڪري ئي ڪين حاصل ٿي ٿئي.

دنيا ۾ اهڙن انسانن لاءِ پنهنجو پاڻ نئين روپ ۾ بنائيندي، ورڪ وڌائيندي، سندن اوڏي اچي ٿي ٿئي. دل مان پيدا ٿيل هوندي دل جي پهچ کان پري رهي ٿئي سگهي. دماغ جي بخشش سان پُر ٿيل هئڻ ڪري، دماغ ان جي اندروني تنهن ۾ ترڪي وڃي سگهي ٿو. اهڙي دنيا اسان کي صرف اها خبر ڏيئي ٿئي سگهي ته هيءَ ڪاري آهي ۽ هوءَ اچي، هيءَ ننڍي آهي ۽ هوءَ وڏي، پر هوءَ جدا جدا سرن ۾ اٿونڊو ۽ وٺندڙ ڇيڙن بابت گيت ڳائيندي ٿي رهي. هوءَ هرڪائيندڙ ۽ ڌڪائيندڙ، چڱي ۽ سٺي جي سڌ ڏيندي ٿي رهي. هيءَ انسان جي دنيا هڪ دماغ کان ٻئي دماغ ڏانهن وهندي ٿي رهي. انهيءَ جي وهڪري، اونهي ۽ جهوني هوندي به، سدائين نئين رهندي ۽ ٺهندي ٿي اچي. ان کي جڳان جڳ تازا حواس ۽ تازيون دليون نئون ڪنڊيون ٿيون رهن.

سوال تڏهين اهو ٿو پيدا ٿئي ته اها دنيا هٿ ڪيئن ايندي ۽ ڪيئن ان جي مٿان ضابطو پائي سگهجو. جيسين اها اندروني دنيا ٻاهر پکڙجي ظاهري روپ اختيار نه ڪندي، ته آها ڀڄي پُري، تڙي پکڙي ويندي. جنم وٺندي، هيءَ زنده دنيا، پکڙجڻ کان پاسي ٿي، اسان جي اندر ۾ ئي گم ٿي ويندي. پيدا ٿيندي ئي منجهس اها آس آڀري ٿي ته شل هوءَ پنهنجي زندگي قائم رکي سگهي—انهيءَ ڪري محڪم حيثيت حاصل ڪرڻ لاءِ ڪانڪي آهي. انهيءَ ڪري آياڻن جي دور ۾ انسان جي اندر ادبي اظهار جو آر آڀرندو، آسرنڊو، وڌندو ۽ وڄهندو پئي رهيو آهي.

آدب بابت ڪنهن به فيصلي ڏيڻ ۾ ٻن ڳالهين جو ويچار ضرور رکڻو ٿو پوي: پهرين ڳالهه جا ڌيان ۾ آڻڻي ٿي پوي سا هيءَ آهي ته ڪيتريقدر مصنف ڪائنات جي مکيه حصي تي قبضو ڪري سگهيو آهي؛ ۽ ٻي ڳالهه وري هيءَ آهي ته هو ڪيتريقدر انهيءَ حاصلات کي دائمي روپ ڏيڻ ۾ ڪامياب ٿيو آهي. جت انهن ٻنهي مرادن موافق ميلاب ۽ مڌرتا حاصل ڪئي آهي، آت نتيجو چڱي کان چڱو ٿو ڀانئجي. اهي ٻئي هڪ هنڌ ڪاميابي حاصل ڪن، سا ڳالهه تمام مشڪل پيش ايندي آهي.

جيتري ويڪري ادبي ڪلاڪار جي احساسن جي پکيڙ هوندي، اوتري ئي اونهي خوشي اسان کي ان مان حاصل ٿيندي، ۽ ايڏي ئي ڪشادي انسان جي دنيا هو پيدا ڪرڻ ۾ مدد ڪري ٿو، ڄا، وقت جي وٽن کان آزاد هوندي، انسانذات جي لاءِ راند جو ميدان بنجيو ٿي پوي. پر آڀاريندڙ ادب ۾ ڪاريگريءَ جي اهم ضرورت آهي. اگرچ بيان ٿيل ڇيڙ ڪٽي خسيس به هجي، ته به ڪلا، جا ان جي اظهار لاءِ ضروري آهي، سا رواجي نه آهي. اها ته جيڪي سو

ٻوليءَ لاءِ دائمي حاصلات آهي، جا انسانذات جي بيان ڪرڻ جي طاقت کي وڌائيندي ٿي رهي. ڪامياب ليکڪن جو قرض، پڙهندڙ کين ساراهه جي روپ ۾ ڏيندا ٿا رهن. سوال تڏهين اهو ٿو پيدا ٿئي ته انگ انسان جي اندر ۾ ڇا نئين دنيا کڙي ٿا ڪن، تنهن کي ڪهڙيءَ طرح بيان ڪجي جو انگن جو وجود ان وسيلي ۾ نابود ٿي نه وڃي، پر جيڪي سو اهو اظهار ڪرڻ واريءَ ٻوليءَ دوران بکنڊو رهي. انهيءَ لاءِ ضروري آهي ته ٻولي سينگار جي ڪل سائگريءَ جي سامهه حاصل ڪري.

ڏنڌي ۾ ڇڏهين انسان مشغول ٿو ٿئي ته سندس پهر ۽ پوشاڪ سادي ٿي ٿئي. اها جهري سادي، اوتري بهتر. عورت، ٻئي طرف، سڀني سڌريل پنکتن ۾، پنهنجي هار سينگار ۽ پنهنجي ٺاهه ٺاهه جا سمورا ساڄ ڪتب ٿي آئي— ڳهه ڳڻا نه هائي، سنوار سنوت نه ڪري، مهٽ جهٽ کان منهن موڙي، ته هوند سندس بکن ٿي بيهجي وڃي. ڪيتريون چيزون کڻي غير ضروري مرد کي معلوم ٿين، مگر عورت لاءِ آهي لازمي آهن، جو عورت جو واسطو دل سان آهي. کيس ٻين جي دلين کي موهڻ ڪري، پنهنجي دل کين اڀڻ ڪرڻي آهي. انهيءَ مراد کي حاصل ڪرڻ لاءِ ضروري آهي ته هوءَ غير ضروري ساڄ ڪم ۾ لڳائي. مرد ته جيئن جو تئين ٻين اڳيان اچي وڃي سگهندو، مگر عورت لاءِ اعتجو آهي ائين ڪرڻ. مرد لاءِ سانگو ۽ راست رو رهڻ ٺيڪ آهي، مگر عورت ماڻ ڳجهه ۽ ليڪ کان رهي نه سگهندي. سندس انڪاري، اشارا، موڙا، ۽ چشمن جا اوڀارا ۽ لهورا چارڻ ڏيکارا، آهن ڏيهه ڪنهن ٻئي ڄا، جنهن جي معنٰي سمجهي سگهڻ جي سگهه آهي ٿي ڪن سگهڻ کي!

✓ ساڳيءَ طرح ساهت کي سينگار جو ڪمپ آهي جيئن او پنهنجي مراد حاصل ڪري سگهي. سندس سينگار جا هار ۽ هسيون، ڪوڪا ۽ ڦليلون، ڪنگن ۽ ڇلا، آهن ٿي گهڙت ٻيءَ جا. ٻڌن جو ميل، آواز جو ٺڪاءُ، تشبيهه ۽ خوش گوئي— اهي آهن ڪي سينگار جا وسيلو. ادب جي ٻولي سائنس ۽ فلسفي وانسگيان ڪنجوسيءَ کي خصلت بنائڻ ۾ ڪامياب ٿي سگهندي. بيصورت کي صورت دواران ظاهر ڪرڻ لاءِ، ٻوليءَ کي جمال ۽ جلال لاءِ جاءِ ضرور ڇڏڻي گهرجي، جو اهي انگ ادب جا اهو اهميت وارا آهن، جهڙا عورت جا حيا ۽ نزاکت ڀرپور رنگ. نقل ڪرڻ سان ادب اهي انگ حاصل ڪري نه سگهندو. مٿس گهڻ ڳڻن جو ڀاڄو اهڙيءَ طرح ته نه هئي جو اهو خود ٿي لکي غائب ٿي وڃي. سينگار جي سنجڻ دواران ٿي ساهت جي سولهن کي ظاهر ٿيڻ جو وجهه ملندو رهي. جيڪي لفظن ذريعي ظاهر ڪيو ويو آهي، تنهن ۾ جيڪي ظاهر ٿي نه سگهيو آهي، تنهن کي جاءِ ڏيڻ لاءِ ٻوليءَ کي ٻن ٻين اوزارن کي مددگار بنائڻو پوي ٿو: موسيقي ۽ مصوري. اهي ٻئي سينگار جا وسيلو آهن، جن کي ٻولي پنهنجو هٿيو بنائي پنهنجي مراد حاصل ڪندي ٿي رهي. جيڪي لفظن ۾ چيو ٿو وڃي، تنهن کي مورتن دواران ظاهر ڪري ٿو سگهجي. ادب ۾ تصويرين بنائڻ جو ته ڪو انت ٿي ڪونهي. تشبيهه، استعارو مثالي ڪهاڻي— اهي عام رواجي صورتون ٺاهڻ جا وسيلو آهن، جن جي معرفت انساني انگ، جي ظاهر ٿيڻ جي آرزو رکندڙ


آهن، سي صورت وٺي هستي حاصل ڪري سگهن ٿا. مثال طور، هين ست تي ويچار ڪري ڏسو: ”اڪيون منهنجيون پڪي آهن، جي پسن لڏ اوهان جي پرواز ڪن ٿيون.“ انهيءَ گفتي ۾ شاعر ڇا چيڏيو آهي. اکين جي اڪير اڪرن ۾ اظهار ڪرڻ اهڃي هئي، مگر جڏهن پڪي بنائي ڪن پرواز ڪرايو ويو، تڏهن ئي مطلب سڌ ٿي سگهيو ۽ دل جي جلن پوري پوري ظاهر ٿي سگهي. موسيقيءَ جي مدد به اهڙي ئي اڪثر گهڙي ويندي آهي، جهڙي نقشبنديءَ جي. لفظن جي للڪار ۽ مٿر اقرار سان ٻوليءَ ۾ راڳ جو رس آڻي، ان ٻولي ۽ ان کليل جو اظهار آڻي ٿو سگهجي. لفظ ٽڪا ۽ چينڊڙ، موسيقي جي مدد سان ٿيو ٿا هون. معنائون جي سٿاچريءَ نظر اچلائڻ سان رواجي معلوم ٿين، تن کي موسيقي مائيدار بنائي، حسن بخشي ٿي ڇڏي.

مصورِي ۽ موسيقيءَ ادب جا ٻه جزا آهن. سورت خيال کي خطءُ ٿي عطا ڪري، تـ موسيقي کيس چرپر ٿي بخشي. سورت جسم آهي ادب جو، ۽ موسيقي سندس زندگي آهي. انسان جي صرف دل نه آهي جا ادب ڏانهن دائمي مقام بنائڻ لاءِ واجهه وجهندي ٿي رهي: انساني فطرت به حواس سڌيءَ طرح سمجهي سلجهائي نٿا سگهن، جهڙي هو معدني قدرت ڪري سگهن ٿا. اها انسان جي حڪم هيٺ ماڻ ۾ نٿي اچي وڃي: جيتوڻيڪ اعليٰ ۾ اعليٰ ويچار جوکي کڻي چوند هجي، ته به پچري ۾ پاليل پڪيءَ جيان کيس ٻين اکيان ظاهر ڪري نٿو سگهجي.

ادب، تڏهن پاڻ تي انهيءَ پنڇندڙ ترڪندڙ انساني فطرت کي اندورني تهخاني مان ڪڍي، عملي جڙدار روپ ڏيڻ جي جوابداري هموار ٿو ڪري. هي ڪم تمام ڪنن ڪشالي جو آهي، ڇاڪاڻ ته انساني فطرت نڪي هڪ ڪري آهي ۽ نه کيس ڪو قيد آهي جو پنهنجي خيال ۽ مرضيءَ موجب ڦري گهري نه سگهي. انساني فطرت کي طبقات آهن. کيس گهڻا ئي ته آهن. سندس اونهائين ۾ گهڻڙ اهڃو آهي. اهڙي جرئت سندس حيات قبول ٿي نه ڪندو. ان جي راند اهڙي ته لطيف آهي، اهڙي ته وقت جي پائبندين کان آجي آهي، ۽ اهڙي ته ويچار جي جهل پل کان خالي آهي، جو سندس ڇيڏ ڪري سگهجي ٿي ڪين ٿو. دل سان تڏهن ان کي احساس ۾ آڻڻ جو آرُ اعليٰ، بيدار ۽ چمندي چار انسانن کي ارڀيل آهي. اسان جا ويس، والديڪي (راسائڻ جو رچيندڙ) ۽ ڪاليداس (شڪنتلا جو مصنف) اهو ڪم ڪندا پئي رهيا آهن. شاعرن ۽ مشاهدي وارن کي اندرين تهن ۾ گهڙي وڃڻ جي ذات ڏنل ٿي ٿئي. هاڻ، سموريءَ چنڊ ڇاڻ بعد، هيڪ ئي لفظ ۾ کڻي چئون ته ساهت جو سڀنهن انسان جي سنگ ۽ اخلاق سان آهي. اخلاق جو اضافي طور ذڪر ڪرڻ اڃا به آهي. اسان کي ته پاڻ ائين چوڻ کپي ته انساني فطرت ۽ ٻاهرينءَ قدرت جي روپن ۽ ويس جو—جيڪي انسان جي دل کي پهريندا ۽ اختيار ڪندا ٿا رهن، راڳ جي اوت الاڻيندا ٿا رهن—اڪرن ۾ اظهار ڪرڻ، ادب جو ڪم آهي. آهي مٿر مناگيت جي وس گائيندي ٿي رهي، ادب وري وري آڻهن کي دهرائي ٿو. زندگيءَ جي بنسريءَ ۾ سوز ڀريا راڳ ۽ راڳيون، لهر ڏينديون،

ترڪندڙون ٿيون اچن ۽ اسان جي اڳيان پيشيون نچن. ساهت آڙهن کي جهٽي ۽ جهٽي، ٻوليءَ ۾ هميشه لاءِ قابو رکندو ٿو رهي.

ادب ڪنهن خاص جي ملڪيت نه آهي. خود مصنف ان جو خاوند نه آهي. اهو الاهي آيتر جو اظهار آهي. الاهي ان کي انهيءَ ڪري ٿو ڪوٺجي جو شاعر خود پنهنجيءَ لکت تي تعجب ۽ تپرس ۾ ٿو پئجي وڃي. جيئن ٻاهرين دنيا پنهنجي چڱائي مٿاهي جو اظهار لڳاتار ڪندي ٿي رهي ۽ پنهنجين حاصلاتن ۽ اڻپورائين کي روپ دواران پڌرو ڪندي ٿي رهي، ساڳيءَ طرح هيءَ الاهي آيتر به هرڪنهن ديس ۾، هرڪنهن قوم ۾، هرڪنهن ٻوليءَ دواران، پنهنجو رستو اسانجين دلن مان لهي، ٻاهرين شڪلين ۾ ظاهر ڪري، هميشه لاءِ خوشيءَ جو ذريعو ٿيندي ٿي رهي.



”مهراڻ“ جا موٽي

● ”هڪ گهٽويءَ جو غور ۽ فڪر، سٺ سالن جي عبادت کان افضل آهي.“

— حضرت محمد صلعم.

● ”بهادري انهيءَ ۾ ڪانهي نه ڪڻهيءَ ۾ هڪٻئي کي پتوڙجي؛ پر بهادر آهو آهي.“

جيڪو غصي جي وقت پاڻ کي ضابطي ۾ رکي.“ — حضرت محمد صلعم.

● ”ڪنهن بيگناه تي ڏوهه مڙهڻ جي ڳالهه ڌرتيءَ کان زياده ڳري آهي؛ سچ آسمان

کان زياده ڪشادو آهي؛ بدگمانِي پيدا ڪندڙ جي دل پٿر کان زياده سخت آهي؛ ظالم حاڪم

باه کان زياده جلائيندڙ آهي؛ ڪنجوس جي دل ٻاري کان زياده ٿڌي آهي؛ صبر ڪرڻ ۽

سهپ ڌارڻ زهر کائڻ کان به ڏکيو ۽ ڪڙو ڪم آهي.“ — حضرت علي رضه.

● ”زندگي عمر درازيءَ ۾ پوشيده نه آهي؛ زندگيءَ جو راز زندگيءَ جي آڏاه ذوق،

اشڪت روانيءَ ۽ ٻيهر تازگيءَ ۾ ئي مضمر آهي.“ — رؤسو.

● ”نيڪ ماڻهوءَ جي وڏائي آهي ضمير جي زندگيءَ ۾.“ — ٿامس ڪيمپس

● ”پنهنجي دشمن جي راءِ تي هميشه غور ڪر؛ ڇو ته تنهنجي ڪمزوريءَ ۽ برائيءَ

کي سڀ کان وڌيڪ تنهنجو دشمن ٿو ڄاڻي.“ — ائنٿنيز.

● ”آءٌ پنهنجن شعرن ۾ انهن جو ئي ذڪر ڪندو آهيان، جيڪي ڏيئي ڀلائي ڇڏيندا آهن؛

۽ ٻيا آهي، جيڪي وٺي وساريندا نه آهن؛ جيڪي انسان انهن ٻنهي مان نه آهن، تن جي ياد

به باپ آهي.“ — ناگوجي.

● ”آءٌ هٿيارن ۽ جنگ جي ڌمڪيءَ کي به ايتريقدر ئي خراب ٿو سمجهان، جيتريقدر خود

جنگ خراب آهي.“ — ٽالسٽاء.

● ”شاعري هڪ باهه آهي، جيڪا انسان جي جسم اندر پٽڪي رهي آهي؛ جيڪا

جلائي ٿي، گرم ڪري ٿي، ۽ روشني ڏئي ٿي.“ — ٽالسٽاء.

● ”محبت جو راز، موت جي راز کان عظيم الشان آهي“ — اسڪر وائلد

● ”زندگيءَ جي ڊگهي سفر ۾، مون کي فقط ٽي شيون هٿ آيون آهن. اِهي ئي اسلحه

شيون سدائين مون سان گڏ رهنديون؛ منهنجو هيءُ اول عقيدو آهي ته زندگيءَ ۾ ڀل ته

ڪيتريون ئي تڪليفون ۽ ڪيترا ئي ڪڻڪٽ اچن، پر زندگي تڏهن به بيحد سٺدر ۽ بيحد

حيرت انگيز ڇيز آهي؛ منهنجو ٻيو عقيدو هيءُ آهي ته پنهنجو فرض سڃاڻڻ ۽ ان کي نباهڻ،

زندگيءَ کي سٺي ٿو بنائي؛ ۽ منهنجو ٽيون عقيدو هيءُ آهي ته ظلم، نفرت، تشدد ۽ بي انصافِيءَ

سان دنيا ۾ ڪڏهن به روحاني، اخلاقي يا مادي خوشحالي ڪانه آئي سگهي؛ سٺ ڏانهن

صرف هڪ ئي شاهي واٽ آهي — پيار جي! — ساروڪن.

”آديسي اُتي ويا، مڙهيون مون مارين!“

(شاه)

عثمان علي انصاري، مرحوم.

هيءَ خبر سنڌي ادب لاءِ وحشت اثر ثابت ٿيندي ته سنڌي ادب جو هڪ اديب ۽ عالم، مخلص ۽ محقق، جناب عثمان علي انصاري صاحب، ۲- سيپٽمبر ۱۹۶۲ع تي، ڪراچيءَ ۾، داعي اجل کي ليڪ چئي، هن دارفانيءَ کان موڪلائي، عالم جاودانيءَ ڏانهن راهي ٿيو— انا لله وانا اليه راجعون. محترم انصاري صاحب پنهنجي ذهني ۽ فڪري، علمي ۽ ادبي حيثيت سان سنڌي ادب ۾ انفرادي مقام تي پهتو هو. سندس شخصيت ۾ علو ۽ نيڪي، محبت ۽ سروت، رعب ۽ عظمت جا جوهر سمايل هئا. سدائين شگفته مزاج ۽ رڻو مڻو رهيو؛ اجائي وڏائي ۽ ڊيڪا ڊيڪيءَ کان هميشه پري رهيو. سندس مطالعو، علم و فن جي هر بهلوءَ تي حاوي هو. سندس گفتگو شگفته ۽ شسته مذاق ۽ مزاح سان ڀرپور هوندي هئي، انصاري صاحب سان ملاقات ڪرڻ کان پوءِ هر ڪو افسرده ۽ رنجيده شخص شگفته ۽ دلي سرور حاصل ڪري پوءِ موٽندو هو. سندس چورو ڏيا وارو هو. ڪشاده پيشاني، ڪتابي، خط و خال، سندس دلي پاڪيزگي ۽ طبعي سادگيءَ جا دليل آهن.

سنڌي علم و فن تهذيب ۽ ثقافت، بالخصوص شاه لطيف جو عاشق صادق هو. سندس علمي ۽ فڪري مقالا فڪر انگيز آهن. ’شاه‘ جي رسالي جي ترتيب ۽ ڪلام جي تنقيد ۽ تحقيق متعلق انصاري صاحب جي جستجو ۽ تحقيق نهايت محققانه ۽ عالمانه هئي. انصاري صاحب ڪيترا سُر نئين سر ترتيب ڏيئي، مفيد اضافن ۽ معنائن سان، رسالي ’مهراڻ‘ جي اوائل دور ۾ شايع ٿي ڪرايا هئا. ان کان پوءِ سنڌي رسالي ’اڄڪلهه‘ ۾ به نوان سُر ۽ نوان بيت شايع ٿيل آهن. ’شاه‘ جي بيتن جي تلاش، پرک ۽ پيشڪش جي نقطه نظر سان انصاري صاحب ڪافي عرصي تائين ڪئي هئي. سندس چوڻ هو ته هو ’شاه‘ کي ايڊٽ ڪري رهيو آهي. ”پر جيستائين علامه دائود پوٽي جو رسالو شايع نه ٿيو آهي، تيستائين مان پنهنجو رسالو نه ڪيندس!“ نه معلوم سندن شاهه جي رسالي جي ايڊٽ جو ڪم ڪٿي پهتو.

انصاري صاحب جي تحرير ۾ زلذگي، شوخي، خفيف مذاق ۽ خوشڪوار افتاد موجود آهي. سندس لفظن جو انتخاب نهايت حسين، ۽ انداز بيان دلنشين هو. سندس زبان استادانه ۽

منطقي پختگيءَ سان ڀرپور نظر اچي ٿي. سندس تحرير پڙهندڙ ۾ شگفتگي ۽ ڪشش هيدا ڪري ٿي. سندس انداز بيان ٽڪائيندڙ ۽ منجهائيندڙ آهي، پر وندرائيندڙ ۽ روح افزا آهي. لطافت ۽ جامعيت، رنگيني ۽ اثر انگيزي سندس تحرير جا اهم عناصر آهن. ٻوليءَ جي سلاست، صحت، بندش جي پختگيءَ، استدلال جي منطقي ستا، لفظن جي انتخاب ۽ ترڪيبن جي جامعيت جي لحاظ سان، انصاريءَ جي سنڌي زبان پنهنجي مٿ ٻان آهي. ”شاهه جي هڪ ڪيميگر“، ”سنڌي تهذيب“ ۽ ”سنڌي زبان جا ثقافتي مسئلا“ نهايت لڏين، جامع ۽ معلومات افزا مضمون آهن. انهن مضمونن جي جزالت ۽ رنگيني، شگفتگي ۽ جامعيت ٻڌائي ٿي ته تحريرن جي پس ڀرڻ هڪ صاحب مطالع، جمال پسند ۽ صاحب ذوق جو هٿ آهي. انصاريءَ تحرير جي برجستگي ۽ رواني، رنگيني ۽ صحت، سلاست ۽ ميناج جي حيثيت سان، پنهنجي معاصر احباب ۾ خاص مقام رکي ٿو.

انگريزي ادب کان سواءِ، فارسي ۽ اردوءَ جي قادرالڪلام شاعرن جا بهترين اشعار هميشه سندس زبان تي جاري هئا. تقرير هجي يا تحرير، غالب، حافظ، مير، شاهه، ضرور استعمال ڪندو هو، پر پنهنجن ذاتي خطن ۾ به منتخب اشعار ائين چڙهندو هو، جيئن منڊيءَ تي ٽڪ. هو اهل علم ماڻهن جو قدردان، قيام شناس ۽ جوهر شناس هو.

’ڪچهريءَ جو مور‘ هو. جنهن به ڪچهريءَ ۾ انصاري صاحب هوندو هو، اها ڪچهري پنهنجي پيشي ٻهڪندي هئي. ڪڏهن ته گرجدار آواز ۾ پيو ڪجندو، ته ڪڏهن ڪن تي هٿ رکي پيو سرگوشيون ڪندو ۽ مشڪندو ۽ مرڪندو. سندس مرڪڻ ۽ مشڪڻ ۾ به حسن ۽ دلاويزيءَ جا عجيب رنگ پسبا هئا. سندس مرڪڻ ۾ بشارت ۽ دلي پاڪيزگي هوندي هئي. منافقت ۽ ڪج اداڻيءَ کان پري هو، تنهنڪري هر ڳالهه ٽهڪائي ڏيندو هو. دوستن تي، محبت ۽ بي تڪلفيءَ جي ڪري، عجيب غريب لقب چسپان ڪري ڇڏيا هئا. اهي لقب بيڌڙڪ استعمال ڪري، ڪچهريءَ کي ڪلائيندو هو. دل ۾ ڪوٽ کي ساڙين سندس طبع ۽ زندانه مشرب جي خلاف هو.

ڳالهين جو ڳهر هو. ڳالهه مان ڳالهه ڪندو، ڪلائيندو، مزاح ۽ مذاق ڪندو، هلندو ويندو. سندس هڪ هڪ ڳالهه ڪلاڪن جا ڪلاڪ هلندي هئي. پر ٻڌندڙن جو سرور جن پوءِ تن وڌندو ويندو. ٿڪ ۽ انقباض جو ته وٽس نالوئي ڪين هو. ڳالهه ڳالهه ۾ ٽوٽڪا، لطيف، اشعار، ويندو چڙهندو.

انصاري صاحب جو دماغ، قلم ۽ زبان، افسانوي رنگ جا هئا. هرڪا سادي ۽ سولي ڳالهه به افسانہ طرازي ۽ رنگ آميزيءَ کان سواءِ چڻ ڪري ٿي نه سگهندو هو. سندس گفتگو جا پيمانن به غير معمولي هئا.

مثلاً هڪ ڀيري چيائين، ”مان وڃان ٿو!“

”ڪاڏي؟“

”ڪنڊيا“.

”ڇو؟“

ڇي، ”اتي مون کي ستر هزار ايڪڙ زمين الات ٿي آهي!“

ٻئي دفعي چيائين، ”بابا، مون کان ڪم ڪار سنڀالي وٺو.“

”سائين، ڇو؟“

ڇي، ”لسبيلي جي چار مون کي سٺ هزار ايڪڙ زمين ڏيئي ڪئي آهي، اتي ڇهه لک

رپون ڌاريندس!“

هڪ ڀيري چيائين: ”مون سسئي پنهنونءَ جو باغ ڏنو آهي. سسئيءَ جي باغ جي هڪ

لام ڇهه ميل هئي!“ (ٻيءَ لام جي انداز معلوم ڪرڻ جو سوال ئي نٿو اٿي!)

مطلب ته انصاري صاحب نهايت شگفته مزاج بزرگ هو. حاضر جواب به هڪڙو ئي هو.

ڳالهه ۾ اصل نه ڪسندو، هار اصل نه کائيندو. پيو ڳالهه ڪي مروڙيندو سرويڙيندو، پر اُن نه

مڃيندو. سچ ٻچ ته انصاري صاحب پنهنجي انفرادي حيثيت سان، وڏين خوبين جو مالڪ هو.

رب ڪريم کيس مرهي، ۽ جنت ۾ جاءِ ڏئيس.

انصاري صاحب جا وڏا سهارنپور ضلعي جي جنت آباد ڳوٺ جا رهاڪو هئا. سندس والد

جو نالو هدايت علي انصاري هو، جو ۱۸۷۰ع ۾ سنڌ ۾ آيو، ۽ پوليس جي نوڪريءَ ۾ گهڙيو.

۱۹۰۱ع ۾ سيوهڻ ۾ وفات ڪيائين. ان وقت هو سيوهڻ جو انسپيڪٽر هو.

سندس والد، ميرپور ماٿيلي جي ’رندا‘ خاندان مان شادي ڪئي هئي. ان مان ٻه پٽ ۽

هڪ نياڻي اولاد طور ڄاوا. انصاري صاحب ۲۱ آڪٽوبر ۱۹۰۱ع ۾، شڪارپور ۾ ڄائو.

ابتدائي تعليم جي سلسلي ۾ ۲ درجا سنڌي، شڪارپور جي هڪ ننڍي پرائمري اسڪول مان

پاس ڪيائين. ان کان پوءِ سندس چاچي شيخ صادق عليءَ کيس سيوهڻ ۾ گهرايو، جتي هو صاحب

ڊپٽي ڪليڪٽر هو. سيوهڻ ۾ چار درجا پاس ڪري، وري شڪارپور واپس ويو، جتي انگريزي

اسڪول ۾ داخلا نه ملڻ ڪري، مرحوم قاضي بهادر علي شاھ جي عربي مدرسي ۾ داخلا

ورتائين. ۲ سال کن فارسي ۽ عربي جي تعليم وٺي، خيرپور ميرس جي اي. وي. اسڪول ۾

داخل ٿيو. اهو اسڪول اڳتي هلي، تاز هاءِ اسڪول بڻيو. اتي ٻه سال پڙهي، وري لاڙڪاڻي

جي اي. وي. اسڪول ۾ داخل ٿيو. اتي ٽيون ۽ چوٿون پڙهي، پنجون وڃي خيرپور پاس

ڪيائين. آخرڪار ۱۹۱۸ع ۾ شڪارپور ۾ ميٽرڪ پاس ڪيائين.

سندس چاهه ننڍيءَ تهئيءَ کان وٺي راندرونڊ، ملهه ۽ بلاهاڙي سان هو. زور آزمائي،

پڇري ڪڍڻ، سندس محبوب شغل هو. ننڍي لاءِ کان طبيعت ۾ سادگيءَ جا جوهر موجود هئا.

برين عادتَن کان پري رهندو هو. سادو کائيندو ۽ سادو پهريندو هو.

ميٽرڪ پاس ڪري، جهونا ڳڙهه روانو ٿيو، پر اتي جي پروفيسرن جي آڏيءَ ٻچا همراھ

کي حيران پريشان ڪري وڌو، سو ٽنن ڏينهن واپس شڪارپور پهتو. ڳالهه اصل هيئن هئي

ت انصاري صاحب پهرئين ڏينهن جيئن ڪلاس ۾ داخل ٿيو، تيئن ٻه فيلوز آيا، ۽ ڪلاس ۾ چيائون:

”اٿي بيهن اهي، جن حسابن ۾ ۲۰۰ مان ۲۰۰ مارڪون ڪنيون آهن!“
اتڪل روءِ، اڌ ڪلاس اٿيو.

وري چيائون، ”اٿن اهي، جن ۱۰۰ مارڪون ڪنيون آهن!“
”منڏين مان هڪ مسٽر ڊل“ اٿيو، باقي ڪانڊاواڙي ۽ ڪجراتي هئا.“

انصاري صاحب محسوس ڪيو ته مون سارو وقت ملهن ۽ پهاڙن ۾، پهرين ۽ زور آزمائيءَ ۾ گذاريو آهي، سو هيٺ ڪئي ٿي دال ڪري! ڪلاس هلندي، دريءَ کان ٿو ڏيئي، نڪتو ٻاهر—سڌو بورڊنگ ۾. ٽپڙ ٻڌي، ان ئي ٿاڻي اچي اسٽيشن جي ڀر ورتائين. سنڪٽ سمجهيس، پر انصاري صاحب چيو ته ”مون ڪنيون آهن ۲۰۰ مان فقط پنجاهه مارڪون! سو هٿ ڪهڙا ٿاڙها ماريندس، ڇو ڪين اهڙي ڪاليج ۾ وڃي داخل ٿيان، جتي“ انڌن ۾ ڪافي راجا! وانگر ته من گڻ ۾ اچان!“ ٿي ڏينهن شڪار پور پهتو. اسڙ جي آڌيءَ ٻجھ ۾ ورائيائين: ”سئي اسان جيڪل، جهونا ڪڙھ جي آبهوا پانه ئي ڪانه پئي: ڊاڪٽرن چيو ته ڀڄ، ميان سنڌي، نه ته سيله ٿي پوندي!“

شڪار پور مان عليڪڙھ ويو، ۽ اتي ۱۹۲۱ع ۾ انٽر پاس ڪيائين. ۱۹۲۱ع ۾ خلافت تحريڪ شروع ٿي ويئي. مولانا محمد علي جوهر ۽ مهاتما گانڌي، عليڪڙھ ۾ ڪپ ڪوڙي ويٺا ته ڪاليج بند ڪريو.

انصاري صاحب ٿو ڳالهه ڪري:

”مولانا محمد علي جوهر ۽ گانڌيءَ چيو ته ڪاليج ڇڏي گهرن ڏي موٽي وڃو. يونين هال ۾ جلسو هجي، مون اٿي گانڌيءَ کان سوال پڇيو ته ’هيءُ ڪاليج ته ڇڏايو ٿا، ڀلا ڪو ٻيو ڪاليج ڪوليو اٿو ڇا؟‘ مولانا محمد علي آئي بيو، للڪاريائين، ’او، تاريخ پڙهي اٿئي؟‘ مون چيو، ’جي‘. چيائين، ’روسين جڏهن ماسڪو جلائي ڇڏيو هو، ته ڪو ٻيو ماسڪو به تيار ڪيو هئائون ڇا؟‘

مون ورائيو ته ’نه‘. تڏهن چيائين، ’روسين دشمن کان بچاءُ لاءِ گهر گهٽ جلائي خاڪ ڪري ڇڏيا: اسين به سڀ ادارا ويران ڪري ڇڏينداسون!‘ پوءِ ته مون ورتي پشاور جي ٽڪيٽ. قصو ڪوتاهه، ٻارهن ڏينهن جي ڏڪن ڏولائڻ کان پوءِ، ’ڇاڪي‘ جي ڏانڊا وانگر اچي گهر لڌم.“

عليڪڙھ جي زندگيءَ انصاري صاحب جي زندگيءَ ۾ عجيب انقلاب پيدا ڪيو. اهي اڳيون ارڙهون سڀ ختم، ساطلمي کي لڳي ويو. سندس چوڻ موجب: ”اچي لئن لئبرري ڪي منهن ڏنم.“

سند سان پوءِ سندس انگلنڊ وڃڻ ٿيو. انگلنڊ جا عجيب غريب واقعات ٻڌائيندو هو. هڪ واقعو ٻڌو:

چي: ”هڪ ڏينهن خدا جو هجي، شهر ۾ اوندهه آنڌوڪار، هٿ نه ڏسي هٿ کڻي، ڪوهيڙي جا ڪوٽ چڙهي ويا، ٿڌ چوي ته اڄ نه پوان ته ڪڏهن پوان! رڙهي ويس پوست آفيس وٽ. ڏسان ڪٿي ته ڊڪ شخص چڱيءَ چوڪيءَ عمر جو، ڪرڙوڍ، ٿڌ لڳڻ ڪري ڪيري پيو آهي. وڏي وڃي اٿاريو مانس. جان ڪٿي ڏسان ته بادشاهه سلامت، جارج پنجنون! هٿ ۾ لفافو هڃيس،-- ائڊريس تازي ورتيم. هٿ سان اشارو ڪيائين، خاموش، هي هڪ راز آهي! پوءِ وڏي وڃي لفافو کڻيائين. کاڌي ڪري ڏنيائين، پوءِ هليو ويو. مون ان ائڊريس تي ’جارج‘ جي معشوقه سان ملاقات ڪئي: چئي ڏنو مانس، مان راز کان واقف آهيان!“ ائين چئي، انصاري صاحب سگريٽ جو ڪش لڳايو، ۽ دونهن ۾ هڪ وڏو تهڪ ڏنائين!

آخرڪار ۱۹۲۵ع ۾ امير اي. ۽ جرنلزم ۾ ڊپلوما وٺي واپس آيو. انگلنڊ مان واپس اچي ’بمبئي ڪرانڪل‘ اخبار ۾ سيد بريلويءَ وٽ ڪم شروع ڪيائين. هڪ هفتي کان پوءِ، سر غلام حسين مرحوم کيس ٻوني گهراڻي چيو ته سنڌ ۾ ملازمت ڪريو. ٻن مهينن کان پوءِ، ۲۷ نومبر ۱۹۲۵ع تي، ميرپورخاص مدرسي جو هيڊ ماستر ٿي آيو. ٻن سالن کان پوءِ، ۱۹۲۷ع ۾، نوشهروفيروز بدلي ٿيو. اتي ۱۹۳۳ع تائين رهيو. اتانهون وري ميرپورخاص بدلي ٿي آيو. ۱۹۴۰ع ۾ ڪراچيءَ ۾ ايڊيوڪيشنل انسپيڪٽر ٿي آيو. ۱۹۴۷ع ۾ ميرپورخاص کان حيدرآباد ويندي، موٽر حادثي ۾ زخمي ٿي، يارهن مهينا موڪل تي رهي، ان کان پوءِ ايس. ٽي. ڪاليج ۾ پرنسپال ٿيو. ۱۹۵۱ع کان ۱۹۵۷ع آڪٽوبر تائين ڊي. بي. آءِ. ٿي رهيو. ان کان پوءِ پينشن تي لٿو.

پينشن کان پوءِ، مصروف زندگي گهارڻ لاءِ ملير ۾ فارم لڳارايائين. ان مان ڀاڄيءَ ۽ ميوي جي وڪري مان روزاني ڪافي پيدائش ٿي رهي آهي. فارم سان گڏ شاهه لطيف جي رسالي جي ايڊٽ جو ڪم به ڪندو رهيو. تازو سال کن ”سنڌي ادبي بورڊ“ جو اعزازي سيڪريٽري به ٿيو.

وفات کان اڳ نياڳلي ۽ ڪوهه مريءَ جي سیر تان تازو واپس آيو هو. وفات کان هڪ ڏينهن اڳ، اي. ڪي. بروهيءَ سان خاص ملاقات ڪيائين، جنهن سنڌ ۽ سنڌين جي مسئلن ۽ تقاضائن متعلق ڪانئس ڪافي معلومات حاصل ڪئي. انصاري صاحب سنڌين جي حقوق، زبان ۽ ادب جي مسئلن، سنڌي ملازمن ۽ سنڌ جي زمينن متعلق معلومات افزا يادداشت ٺاهي، جناب اي. ڪي. بروهيءَ کي ڏني آهي. اها سندس آخري رات هئي. رات جو دل ۾ درد جي دانهن ڪيائين، ۽ اسرويل الوداع ڪيائين. اهو ڏينهن ۲-سيپٽمبر ۱۹۹۲ع جو هو. سندس عمر ۶۵ سال رهي.

سندس وفات تي سنڌ جي ڪاليجن، اسڪولن ۽ علمي ۽ ادبي ادارن موڪل ڪئي. سنڌي ادبي بورڊ جي آفيس ۾ تعزيت جو ٺهراءُ پاس ڪري، اخبارن ۽ سندن پسماندن ڏانهن موڪيو ويو. آخر ۾ اها گذارش آهي ته مرحوم انصاري صاحب جي ڇپيل ۽ ٺهڻيل ڪتابن ۽ مقالن کي سنڌي ادبي بورڊ جي اهتمام سان شايع ڪيو وڃي، جيئن هڪ سنڌي عالم جي علمي ڪاوش ضايع نه ٿي وڃي.

نام نيكو رفتگان ضايع مڪن.

اسين سندس فرزند فريد ۽ سندس پسماندن سان دلي همدرديءَ جو اظهار ڪندي، دست بدعا آهيون ته رب ڪريم مرحوم مغفور کي جنت ۾ جاءِ ڏئي ۽ مرهي! (غ. م. گ)

عزیز اللہ ”مجروح“ مرحوم.

علمي حلقن ۽ شعر و سخن جي مجلسن ۾ هيءَ خبر نهايت ئي غم و اندوه سان ٻڌي ويئي ته سنڌ جو نوجوان اديب ۽ سنڌي زبان جو باڪمال شاعر عزيزالله ’مجروح‘، تاريخ ۸- آگسٽ ۱۹۶۲ع تي، پنهنجي آبائي ڳوٺ سنڌو ڪلهوڙي، تعلقي ڳڙهي باسين ۾، ڪنهن ڪم ۾ هڪ شقي القلب قاتل هٿان جام شهادت نوش ڪري، عالم جاوداني ڏانهن راهي ٿيو— انشالله و انا اليه راجعون.

’مجروح‘ جي ناگهاني وفات ۽ سفاڪانه قتل تي سنڌ ۽ پاڪستان جي تمام اخبارن ۽ علمي ادارن طرفان دلي رنج ۽ انتهائي افسوس جو اظهار ڪيو ويو. سنڌي ادبي بورڊ پڻ، پنهنجيءَ ميٽنگ منعقد ۱۰-۹-۶۲ع ۾، هن نوجوان شاعر جي وفات حسرت آيات تي هڪ متفق ٺهراءُ ذريعي غم و الم جو اظهار ڪيو، ۽ مرحوم جي پسماندن سان دلي همدردي ظاهر ڪئي.

’مجروح‘ سنڌي زبان جي جديد شعراءَ ۾ سلاست بيان ۽ ندرت خيال جي لحاظ کان ممتاز مقام رکي ٿو. سندس دل نشين انداز بيان ۽ سليس، ساده ۽ عام فهم الفاظ جي حسن انتخاب سندس شعر کي حسن قبول جي لائق بڻايو. ’مجروح‘ زياده تر تمام اصنافِ سخن ۾ طبع آزمائي ڪئي آهي، ۽ سندس اشعار مختلف موضوع ۽ مضمون تي مشتمل آهن، جن ۾ جوشِ بيان ۽ سوز و گداز جا مثال بڪثرت موجود آهن. سندس شعرن جو پهريون مجموعو، ”نالهاي دل“ جي نالي سان، ’حبيب پبليڪيشن‘ سکر طرفان، سال ۱۹۵۵ع ۾ شايع ٿيو هو. انهيءَ کان علاوه سندس ٻه ٻيا ديوان، هڪ مڪمل ۽ هڪ غير مڪمل حالت ۾، ’مجروح‘ جي عزيز ترين دوست رئيس نظر محمد خان مهيسر وٽ موجود آهن. اسان کي موثق طريقي معلوم ٿيو آهي ته ’مجروح‘ جا دوست ڪوشش ۾ آهن ته سندس ٻيئي ديوان، زيورِ اشاعت سان آراسته ٿي، توت منظرِ عام تي اچن.

اڄ 'مجروح' اسان وٽ موجود نه آهي، مگر سندس شعر و سخن جا جواهر ٻارا اسان وٽ
بٽمار و ڪمال موجود آهن، ۽ جيستائين سنڌي زبان زندهه آهي، "مجروح" جو نالو، بحيت
هڪ باڪمال سنڌي شاعر جي قبولِ دوام حاصل ڪندو رهندو.

"مجروح" جي شهادت جو سانچو، صرف سندس عزيزن ۽ دوستن لاءِ جانڪاه ثابت نه
ٿيو آهي، مگر انهيءَ ۾ سنڌ جا تمام علمي حلقا ۽ ادبي ادارا برابر جا شريڪ آهن. اسان
اداره "مهراڻ" طرفان، "مجروح" جي فرزند ظفر احمد ۽ سندس ڀائرن هدايت الله ۽ عنايت الله
سان پنهنجي دلي غم و الم ۽ حزن و ملال جو اظهار ڪريون ٿا، ۽ باري تعاليٰ جي بارگاه ۾
دستِ بدعا آهيون ته سندس پسماندن کي صبر جميل جي توفيق ارزاني عنايت فرمائي - آمين!
(ش. م. شاه)

”مهراڻ“ جي مقالہ نگار حضرات ۽ شعراي ڪرام کي گذارش

ادارہ ”مهراڻ“ اوهان جهڙن علم دوست ۽ اهل قلم سرپرستن جي قلبي اسداد ۽ دلي تعاون جو شڪرگذار آهي. اوهان جا فني ۽ ادبي شاهڪار ”مهراڻ“ جي معيار کي قائم رکندا آيا آهن. چند گذارشون عرض رکجن ٿيون، جن کي اڳيان رکي، ”مهراڻ“ لاءِ پنهنجو مقالو يا شعر لکي موڪليندا.

شاعرن لاءِ. شاعرن کي گذارش آهي ته شعر وسخن جي ڪنهن به صنف تي ريت، دوهاءِ، ڪافي، غزل، نظم، آزاد نظم، تراويل، سانيٽ، رباعي ۽ قطع وغيره جي لکڻ وقت، ”مهراڻ“ رسالي ۾ شايع ٿيل ”حصهءِ نظم“ کي ضرور اڳيان رکڻ گهرجي.

حصهءِ نظم ۾ ڏسڻ گهرجي ته مواد ڪهڙيءَ طرح شايع ڪيل آهي، ۽ نشانيون (دم، اڌ دم، عجب جو نشان وغيره) ڪيئن استعمال ٿيل آهن.

مثال طور، اوهين ”نظم“ لکڻ گهرو ٿا، يا ”غزل“ لکو ٿا، ته پوءِ نظم يا غزل لکندي، ”مهراڻ“ جي حصهءِ نظم تي هڪ نظر ضرور وجهي ڏسندا ته اهو ڪيئن ڇپيل آهي، ۽ نشاين ڏيڻ وقت موضوع ۽ زبان جي صحت ۽ نحوي ۽ صرفي حيثيت کي ڪيتريقدر صحيح طرح سان نهاڻڻ جي ڪوشش ڪيل آهي. اوهين ٿوري ئي تجربي کان پوءِ حصهءِ نظم ۽ ان جي فني علامتن تي عبور حاصل ڪري سگهندا، ۽ اوهان جي تحريرن لکڻ جي فن ۾ به وڌي ڪمال تي پهچي ويندي.

۲- حصهءِ نظم مان ڪنهن به صنف تي ڪا شاهڪار ڇپڻ ”مهراڻ“ لاءِ موڪلڻ گهرو ٿا ته پوءِ: ڪاغذ جي فلڪيپ سائيز تي لکڻ گهرجي.

حاشيو وڏو ڇڏڻ گهرجي (ساجي پاسي کان).

ڪاغذ جي مٿان به حاشيو ڇڏجي، ۽ ڪاغذ جي هيٺئين حصي ۾ به حاشيو هجڻ گهرجي. مواد ترتيبوار، کليل لفظن ۾، ستن جي وچ ۾ مفاصلو ڇڏي لکڻ گهرجي، ۽ رسم الخط صاف، وڻندڙ، ۽ فني هئڻ گهرجي.

ڪاغذ جي ساجيءَ ڪنڊ تي پنهنجو نالو ۽ تخلص صاف طرح ڄاڻائڻ گهرجي.

ڪاغذ جي کاٻيءَ ڪنڊ تي ”مهراڻ لاءِ“ به لکڻ ضروري آهي.

”مهراڻ“ لاءِ موڪليل ڇيرون ٻين اخبارن ۽ رسالن ڏانهن ساڳئي وقت تي نه موڪلڻ

گهرجن. ڪاغذ جي ٻئي پاسي ڪجهه به نه لکڻ گهرجي.

اهو انتظام ڪيل آهي ته شايع نه ٿيڻ جهڙو مواد اوهان جي گهرڻ تي واپس موڪليو ويندو. قابل اشاعت مواد متعلق اوهان کي اطلاع ڏنو ويندو.

ترجمو هجي ته اهو به ڪنڊ تي صاف طور لکڻ گهرجي. ڪهڙي فنڪار جو ۽ ڪهڙيءَ زبان مان ترجمو ڪيل آهي، اهو به صاف طور لکڻ گهرجي. اردو، عربي، فارسي، انگريزي، هندي ۽ ٻين زبانن تان بهترين چيزون ترجمو ڪري سگهجن ٿيون. معياري چيزن جي ترجمو ڪرڻ سان به سنڌي ادب ۾ اضافو آئي سگهجي ٿو.

مواد. 'مواد' جي حيثيت سان هن دور جي تقاضائن کي اڳيان رکي، معياري شاهڪار موڪلڻ گهرجن. عربان پسند ۽ فاحش ڪلام کان گريز ڪرڻ گهرجي.

ڪنهن پراڻي سنڌي شاعر جو اڻڇيل ڪلام به موڪلي سگهجي ٿو. پوءِ ڪافي ڪافيون هجن، يا بيت، غزل يا نظم، وغيره.

مقالو نگار دوستن لاءِ. مهراڻ لاءِ معياري ۽ معلومات افزا، ديني، ادبي، تنقيدي، سائنسي ۽ تاريخي مضمون، تصوف، معاشيات ۽ فلسفي تي مقالا، اصلاحي انسانا، جلسن جون ڪارڪڙاريون، وفات ڪيل بزرگن جون سوانح عمريون، ۽ پراڻن بزرگن، اديبن ۽ عالمن جا علمي ۽ ادبي خط موڪلڻ گهرجن.

مذهبي منافرت ۽ سياسي چڪتاڻ کان پري رهڻ گهرجي.

فلمڪيپ سائيز تي، ڪاٻي پاسي کان وڏو حاشيو ڀڄڻ گهرجي، باقي مٿان ۽ ڪاٻي پاسي ننڍو حاشيو ڇڏڻ گهرجي.

هر هڪ ورق جي هيٺئين حصي تي اٽڪل ۸ سٽن لکڻ جيترو حاشيو ڇڏڻ گهرجي، جيئن اضافي ۽ ترسيم يا حاشيه لکڻ ۾ تڪليف نه ٿئي.

ڪاغذ جي هڪ پاسي تي، سهڻي رسم الخط ۾ ۽ صاف نموني ۾، سٽن جي وچ ۾ وڏي ڇڏي مضمون لکڻ گهرجي، جيئن هت نقل ڪرڻ ۾ سڀاڻو ۽ تڪليف نه ٿئي.

عربي، فارسي، اردو، انگريزي ۽ هنديءَ تان بهترين مقالا ۽ افسانا ترجمو ڪري موڪلي سگهجن ٿا. ترجمن سان به ادب ۾ بهترين اضافو ڪري سگهجي ٿو.

مٿي ڪنڊ تي ڪٻي پاسي تي پنهنجو نالو صاف لکو. ترجمو ڪريو ته اصل، مقالو نگار جو نالو، ۽ جنهن ٻوليءَ تان ترجمو ڪريو ان ٻوليءَ جي وضاحت فرمايو.

ڪوشش ڪري، علامتون (دم، اڌ دم، وغيره) ڏيڻ گهرجن.

مناسب هنڌن تي پيرائون قائم ڪرڻ گهرجن. هڪ پيرا کان پوءِ ٻي پيرا، هيٺ ڀرو، ٿوري وڏي ڇڏي آڻڻ گهرجي. ان لاءِ 'مهراڻ' جي مقالن ۽ افسانن وارو حصو ڏسڻ گهرجي.

مقالو جو عنوان مٿان لکڻ گهرجي. مضمون ۾ هيٺ اکر ننڍا ننڍا ذيلي عنوان اچن ته اهي صاف طرح لکڻ گهرجن، ۽ انهن هيٺان ننڍي ليڪ آڻڻ گهرجي.

سنن ۾ ڪجهه وڻي هئڻ گهرجي، ڇا لاءِ ته لفظي تبديل ۽ صحت، اضافي ۽ ترسيم لاءِ ڪجهه جڳهه ڇڏيل هوندي ته پوءِ ڪم ۾ سولائي ٿئي ٿي. قابل اشاعت مواد جو اطلاع عرض رکيو ويندو، ۽ ناقابل اشاعت مواد گهٽ ڪرڻ تي واپس عرض رکيو ويندو.

نوٽ- 'مهراڻ' جي ڪرمن ۾ بزرگن جو موڪليل مواد دل ۽ دماغ ۾ ڪاوش ۽ فني تخليق جو شاهڪار ٿئي ٿو، ان جو اعتراف هر ذي علم ماڻهو ڪري رهيو آهي، تنهنڪري مناسب اهو نظر آيو آهي ته حفاظت جي لاءِ مواد 'رجسٽرڊ' ڪري موڪليو وڃي- ٻيءَ حالت ۾ عام طور به مواد موڪلي سگهجي ٿو. — والسلام.

پتو: غلام محمد گراهي، ايڊيٽر سماهي ”مهراڻ“، ۳- سول لائينز،
حيدرآباد، سنڌ.



تخلص

ڪافي. مصنف مخدوم محمد زمان صاحب 'طالب المولا'؛ صفحا ۲۱۷، ڊبل ڪرائون، گيت اپ دلڪش ۽ نفيس، تصويرن سان؛ مجلد، رنگين ڪور سان، ڪاغذ اعليٰ قسم جو؛ قيمت ست روپيا. ملڻ جو هنڌ: بزم 'طالب المولا'، اسين منزل، گاڏي کاتو، حيدرآباد، سنڌ. حضرت طالب المولا جي نام نامي اسم گرامي کان هر اهل علم آشنا آهي. پاڻ علم و فن، جمال و ڪمال، سيرت ۽ صورت، فڪر و نظر جي خيال کان اعليٰ درجي جا انسان آهن. سندن علمي ۽ ادبي خدمات جو سلسلو وسيع آهي. سندن ڪلام، جمالياتي نقط نظر سان نهايت نفيس ۽ معياري، دلنشين ۽ ڪيف آور آهي.

هن دور ۾ پاڻ ڪافي گوشعراء جا سرموڙ آهن. سندن ڪافيون فن ۽ مواد، هيٺ ۽ اسلوب جي نقط نظر سان پنهنجو مٽ پاڻ آهن. سندن "ڪافي" ڪتاب محققانه ۽ عالمانه تصنيف آهي. مفصل طور بحث ڪرڻ کان اڳ، هت رکبو ايترو عرض ڪرڻ مناسب ٿو سمجهان ته اصل ۾ بيت، ڪافي، وائي ۽ ان قسم جون ٻيون صنفون، سنڌي شاعريءَ جون پنهنجون ۽ پراڻيون صنفون آهن. اسان جي بزرگن کي اهو شرف حاصل آهي جو انهن پنهنجي جذبات ۽ واردات جي پيش ڪرڻ لاءِ 'رس ۽ رهاڻ' کي قائم رکندڙ سوليون، سهڻيون، شيرين ۽ دلنشين صنفون بنايون. سنڌي شاعريءَ ۾ ڪافيءَ ۽ بيت کي بنيادي مقام ۽ معيار حاصل آهي.

ڪافيءَ جي تاريخي ۽ فني حيثيت اڄ تائين هڪ اختلافي مسئلو رهندو آيو آهي. ان موضوع تي هن کان اڳ جناب پير حسام الدين راشدي، منظور نقوي ۽ عبدالغفار راشديءَ جا مضمون ماهوار "نئين زندگيءَ" ۾ شايع ٿي چڪا آهن. ان طرح سيد عطا حسين موسويءَ "ڪڇ ڪوڏيون" ڪتاب ۾ به هڪ مختصر مضمون لکيو آهي. ان کان سواءِ ڪلياڻ آڏواڻيءَ جو "فرنٽيئر گزيٽ"، جيڪب آباد ۾ پڻ قسطوار مضمون اچي چڪو آهي، ۽ "سهران" رسالي جي پراڻي دور ۾ به هڪ اڌ مقالو آيل آهي. انهن سڀني اديبن ڪافيءَ جي فني ۽ تاريخي ارتقا ۽ سڃاڻي سھڻو بحث ڪيو آهي. جڏهن ته اهي سڀ مقالا تمام مختصر آهن ۽ پنهنجي جامعيت جي لحاظ سان تشدد آهن، تڏهن هڪ اهڙيءَ جامع ۽ مفصل تصنيف جي ضرورت هئي، جنهن ۾ 'ڪافيءَ' جي فني ۽ تاريخي ارتقا سان گڏ، ان موضوع سان وابسته سڀ مختلف النوع مباحث ۽ مسائل به اچي وڃن، ۽ ڪابه تشنگي باقي نه رهجي وڃي. شڪر جو مقام آهي جو هن دور جي عظيم صاحب فن، شاعر ۽ سخن شناس بزرگ، حضرت مخدوم طالب المولا، هيءَ مفصل، جامع ۽ مستند پيشڪش تصنيف فرمائي آهي. هي ڪتاب، پنهنجي صوري ۽ معنوي

حيثيت سان، ڪافيءَ تي مڪمل ريسرچ ۽ تحقيق آهي. هن ڪتاب جي افاديت ۽ معياري حيثيت هن مان ظاهر آهي ته برصغير ۾ اڪ جي ڪنهن به عالم ۽ محقق ان تي وسعت ۽ جامعيت سان بحث نه ڪيو آهي.

’ڪافي‘ سنڌ کان ٻاهر، ملتان ۽ پنجاب ۾ پڻ ڳائي وڃي ٿي. خواجہ غلام فرید، بلا شاہ، سلطان باهو ۽ شاہ حسين جون ڪافيون ملتان ۽ پنجابي زبان ۾ ڳايون وڃن ٿيون. خواجہ غلام فرید جي ديوان مرتب ڪندڙ، علامہ حفیظ الرحمان بهاولپوريءَ به ديباچي ۾ ڪافيءَ جي صنف تي ڪوبه بحث نه ڪيو آهي. ان کان سواءِ پنجاب ايڪڊمي، لاهور، مان ”ڪافيان شاہ حسين“ نالي ڪتاب شايع ٿيو آهي، پر ان ۾ به ڪافيءَ متعلق بحث موجود نه آهي. ان طرح هن دور جي وڏي اديب ۽ محقق، سيد عابد علي عابد، رسالي ”استقلال“ لاهور، ۾ به چار قسطن ڪافيءَ متعلق لکيون آهن، پر انهن جو حال ساڳيو آهي؛ فقط جمالياتي حيثيت سان ٻه چار پيرائون لکي سگهيو آهي.

انهن سڀني جي مقابلي ۾، حضرت طالب المولا ٻن سون صفحن تي مشتمل بحث ڪري، ڪافيءَ متعلق هر هڪ مسئلي ۽ فني معاملي تي روشني وجهي، هڪ اعليٰ علمي مثال قائم ڪيو آهي.

ڪافيءَ متعلق فقط ايترو عرض ڪرڻ ضروري ٿو سمجهان ته سندس فني ۽ تاريخي ارتقا ۽ سٺا متعلق عالمن جا ڪيترا به اختلاف هجن، پر سندس معنوي ۽ باطني رس رهائڻ، جذب ۽ ميلاج، نڪته آفريني ۽ جذبات نگاري، سادگي ۽ پختگيءَ ۾ ته ڪوبه اختلاف ٿي نٿو سگهي. ڪافيءَ جي اها صورت ۽ معنوي حيثيت سوز و ساز، راز و نیاز جي رنگين ۽ محبت آفرين واردات ۽ مشاهدات، جذبات ۽ ڪيفيات سان وابسته آهي.

ڪافيءَ جي فن متعلق مصنف اهو ئي ڪامياب ٿي سگهي ٿو، جو صاحب سوز، اهل درد ۽ اهل دل هجي؛ جنهن جي دل جي دنيا محبت آفرين واردات ۽ ڪيفيات جو آساجگاهه هجي؛ جنهن جا باشعور جذبات حسن و عشق جي آويزش کان زخميل ۽ قتيل هجن؛ ۽ جنهن جي طبيعت ۾ ذوق ۽ وجداني ڪيفيتون جلوہ ريز هجن. ان کان سواءِ، ڪافيءَ جو تعلق سنڌي زبان جي هڪ خاص سلاست آميز، مواد ۽ لهجي سان به آهي. ڪافيءَ جي زبان ۾ جزالت ۽ لطافت، لفظن جي لوچ ۽ نرمي، انداز بيان جو ميلاج ۽ رس ٿئي ٿو. ڪافيءَ جي زبان قافيه دار لفظن جي فراواني، محاورن جي ندرت ۽ اصطلاحن جي اشاريت سان پنجهي ٿي. شيرين ۽ دلنشين بندشن ۽ ترڪيبن ۾ حسن و عشق، هجرو وصال جا دقيق ۽ تصوف جا عميق عارفانه ۽ عاشقانه معاملا بيان ڪري سگهجن ٿا. ان لاءِ ضروري آهي ته ڪافيءَ سان تعلق رکندڙ عالم ۽ شاعر، ڪافيءَ جي زبان ۽ لهجي جو به عالم ۽ ماهر هجي. افسوس هي آهي ته موجوده دور ۾ ڪافي گو شاعر، مقدار جي لحاظ سان ته هزارين ملي سگهن ٿا، پر فن ۽ لسان جي حيثيت سان نندن ڪافيون ’ڪافيون‘ نه آهن. ان حيثيت سان به حضرت طالب المولا جن پنهنجي معاصرین

ڪان گهڻو ٻلا آهن، ۽ سندن زبان ۽ محاورات قلمي حيثيت سان اهي ئي آهن، جي ڪافيءَ جي فن سان نسبت رکڻ ٿا. اهوئي سبب آهي جو پاڻ ان موضوع تي دل ڪولي بحث ڪري سگهيا آهن، ۽ مقابلتا ٻين بزرگن فقط مختصر مضمون لکيا آهن.

ڪافيءَ جي فن متعلق ٻيو هڪ اهم مسئلو هي آهي ته راڳ ۽ ڪافي ٻئي لازم و ملزوم آهن. منهنجي ذاتي راءِ موجب، راڳ کي اوليت حاصل آهي؛ ڇا لاءِ ته اول ڳائجي يا جهونڪارجي ٿو، پوءِ ڪافي لکجي ٿي. ان ڪري، جيڪو ڪافي گو شاعر راڳ ڄاڻي ٿو، سُر تار جو ڄاڻو آهي، سريلو آهي، چڱو ڳائي سگهي ٿو يا سُر تار ۾ جهونڪاري سگهي ٿو، اهوئي ڪافيءَ کي نٻاهي سگهي ٿو. باقي جن ۾ نه سُر آهي نه تار، نه سوز نه ساز، انهن جي ڪافين ۾ نڪو فن آهي، نڪو حظ آهي، اهي بيسُر، ڪورا ڇٽ، ڪافين ۾ ڪهڙيون ڪهڙيون حماقتون ٿا ڪن، ان کان ڳائڻا ۽ سريلا ماڻهو واقف آهن. منهنجي راءِ اها به آهي ته راڳ کان سواءِ ڪافيءَ جي ڪا تعريف صحيح ئي ڪانه ٿي ڪري سگهجي. خوشيءَ جو مقام آهي ته حضرت طالب المولا، ان معيار تي به يڪائيءَ جا مالڪ آهن. سندن ترنم ريز طبع آهي، ۽ نغمه سنج دل. اهوئي سبب آهي جو سندن نه فقط ڪلام ۾ سوز ۽ ساز آهي، پر ان سان گڏ ڪافيءَ جي فن تي عبور آهي. ان جي مقابلي ۾، بيسُر ۾ ڪلام جي ڪلام ۾ نه آهي فن نه صحت، نه رس نه رهاڻ، نه اثر نه جذبو، نه حقيقت نه منطقي اهڙن جو ڪلام ڦوڳ ۽ اَلُوڻو پَست آهي، نه ڪاٺ جي قابل، نه خوش ذائق. ڪافيءَ تي لکڻ لاءِ طبيعت جي سلامتي، دل و دماغ جي تازگي گهرجي؛ ڇا لاءِ ته انساني جذبات ۽ وجدان لاءِ صوتي اثرات ۽ نغمه ريز ترڪيبون ئي اثر انگيز ثابت ٿين ٿيون. ان حيثيت سان، طالب المولا جو ڪلام انساني ذهن لاءِ سوز ۽ ساز جي تدن کي ڇيڙي ٿو. اهوئي سبب آهي جو حضرت طالب المولا ڪافيءَ جي ڇنڊڇاڻ ۽ تجربي ۾ فني حيثيت سان ڪاسب رهيا آهن.

ڪتاب ”ڪافي“ هيٺين مختلف عنوانن هيٺ ترتيب ڏنو ويو آهي: سنڌي تهذيب، سنڌي ٻولي، موزون ۽ غير موزون شاعري، بيت، وائي، ڪافي، ڪافيءَ جي ساراهه، ڪافيءَ جي ڀڃ-گهڙ، ڪافيءَ جا گهاڙيٽا، ڪافي لکڻ جو طريقو، ڪافيءَ جو مضمون، ڪافيءَ جي زبان، لفظ ۽ انهن جا اچار، ڪافي ۽ گيت، ڪافيءَ جي ڳائڻ جو طريقو، ڪافي ۽ راڳ ۽ راڳيندڙ، ڪافي ۽ ساز، سريلو آواز، ٻيا ڳائڻا ۽ ڪافير. انهن عنوانن هيٺ، ڪافي ۽ ان جي فني حيثيت متعلق نهايت محققانه بحث ٿيل آهي. ان کان پوءِ راڳ متعلق به عنوان آهن: راڳ ۽ بيماريون، راڳ جي وسيلي علاج. آخر ۾ ميڙ-چونڊ، وڌارا، حياتيون، اپٽار جا عنوان آهن.

ڪافي ڪتاب ۾ هڪ ٻي جدت کان به ڪم ورتل آهي. اها ڪوشش علمي طور هڪ مبارڪ ڪوشش آهي. ان ۾ نيٺ سنڌي بدل پيدا ڪيا ويا آهن، جي هر خيال کان مناسب ۽ موزون آهن. جڏهن ته ڪثرت استعمال جي ڪري ماڻهو عربي ۽ فارسي ۽ انگريزي لفظن سان مانوس ٿي ويا آهن، تڏهن انهن کي هنن نون لفظن کان ڪجهه اجنبيت ضرور محسوس

ٿيندي، جا اميد ته استعمال کان پوء ختم ٿي ويندي. ٺيٺ سنڌي لفظ عنوانن ۾ هن طرح آندل آهن: فهرست- ڄاڻ؛ فت نوٽ- واڌارا؛ انتساب- سڃ؛ شڪريہ- ٿورا؛ ضميمو- ميڙ چونڊ؛ فرہنگ- اپٽار؛ پيش لفظ- اڳواڙي؛ سوانح عمري- حياتيون؛ تنقيد- چنڊ ڇاڻ؛ تقطيع- ويڪٽ؛ تقليد، آهل؛ گرامر- جوڙجڪ؛ اشتقاق- پيڇ گهو؛ وزن- گهاڙيتو.

ڪتاب پنهنجي جامعيت ۽ افاديت جي لحاظ سان هڪ معياري ڇيڙ آهي. اصليت جي لحاظ سان، سنڌي زبان جي انهن چند ڪتابن ۾ شمار ٿي سگهي ٿو، جي نڪو ترجمو آهن ۽ نڪو تاليف. هن تصنيف تي اسان حضرت مخدوم صاحب جن کي مبارڪ ڏيون ٿا. ايز بزم طالب المولا جي ڪارڪنن پڻ ڪيرون لهڻيون، جن هن ڪتاب کي شايدان شان نموني ۾ شايع ڪري، ادبي خدمت جو عمدو مثال قائم ڪيو آهي.

ڪتاب ”ڪافيءَ“ جو انتساب حضرت مخدوم مولانا غلام محمد سائين رحمۃ الله عليه ڏانهن ڪيل آهي. ان جو عنوان ”سڃ“ آهي. ’سڃ‘ نهايت سوزون ۽ لذت آهي، جنهن ۾ ادب ۽ احترام جو قريو انتساب کان وڌيڪ موجود آهي.

منڍ ۾ ڪتاب بابت حضرت طالب المولا جن، پنجن صفحن تي، ڪتاب متعلق پنهنجا خيال ظاهر فرمايا آهن؛ ۽ ان کان پوء ڪتاب جي فهرست، ’ڄاڻ‘ جي عنوان سان ڏنل آهي. ڪتاب جي شروعات حضرت علامہ آءِ. آءِ. قاضي صاحب جن جي ’تقديمي ارشادات‘ سان ٿئي ٿي، جن ۾ پاڻ لغوي حيثيت سان مختلف زبانن جي اشتقاق تي روشني وجهي ٻڌايو اٿن ته ٻولين جا لفظ پاڻ ۾ معنوي حيثيت سان ڳهر آهنگي رکن ٿا. سندن ڏسيل طريقي تي اگر ڪو ادارو مڪمل تحقيق جو ڪم هٿ ۾ کڻي ۽ ٻولين جو تقابلي مطالعو ڪري، ته هوند هڪ نئين ڇيڙ پيدا ٿي پوي- پر سنڌ ۾ اهڙي اميد آهي ’پيرن کان پيرن گهرڻ‘ وانگر.

”ڪافي“ ڪتاب هونئن ته ’ڪافيءَ‘ جي فني چنڊ ڇاڻ متعلق آهي، پر ان سان گڏ سنڌي زبان جي لغت ۽ تاريخ، اصطلاحات ۽ محاورات متعلق به منجهس ڪافي تحقيق ۽ چنڊ ڇاڻ ڪيل آهي. زبان سان تعلق رکندڙ مختلف النوع مسئلا زير بحث آڻي، اهل علم حضرات لاءِ معلومات جو نئون رنگ پيدا ڪيو ويو آهي. ”ڪافي“ ڪتاب ۾ ڪيترا اهڙا علمي ۽ فني مسئلا ۽ شعورا آيل آهن. جن کي ’نوادرات ۽ تفردات‘ ۾ شمار ڪري سگهجي ٿو. ’زبان‘ متعلق سندن مخلصانه راه آهي:

”ڪجهه وقت ٿيو آهي ته اسان جا اديب ۽ شاعر ٿي سنڌي زبان کي بگيڙڻ لڳا آهن.“ سندن اها دعوا، محض دعوا نه آهي، پر مثالن سان ثابت ڪيو اٿن ته واقعي اسان جا اديب زبان جي صحّت ۽ انشاء متعلق ڪنهن به اصول ۽ قاعدي جا پابند نه آهن. موجوده دور جي اجائيءَ ڪڇ بهئيءَ متعلق فرمائين ٿا:

”ڏاڍي ڏک مان، مگر لکڻو ٿو پوي ته اسان کي ٺلهو اڃايو بحث ڪرڻ جو ڏانهن اچي، تور ٽڪ مان ته ڄاڻون ٿي ڪول، بلڪ ان کي سمجهون به ڪون! يعني تور ٽڪ

جي ڀردي ۾ ذاتي ضد ٻاڙڻ لاءِ صرف ترديد ڪندا آهيون، ۽ رومال ۾ ويڙهيل حملا، ڀر فائدي ڏيڻ ۽ وٺڻ مان بلڪل ڪونه ڄاڻون. نه رڳو ايترو، پر فقط صحيح نتيجي تي به پهچي ڪونه سگهون. ان هوندي به ڪي آڱرين تي ڳڻڻ جيترا اديب، شاعر ۽ زبان جا ڄاڻو اڃا به موجود آهن. پر پنهنجي ماري ڪير ٻڌي؟^{۳۱}

ان سلسلي ۾ لکڻ ٿا:

”پرسن ۽ گوشه نشين اديبن، شاعرن، عالمن جي علم ۽ تجربي مان هن وقت اڪثر ڪوبه شخص فائدو ڪونه ٿو وٺي. انهيءَ محروميءَ جو فقط هڪ هيءُ ئي سبب آهي جو اسان جي قوم ’زنده پرست‘ هئڻ بدران رڳو مرده پرست آهي. هوءَ رڳو جنازي نماز پڙهي، فاتحان وٺ ڪري، ختم ڪائي، ۽ ورسون ملهائي: انهن رسمن ۾ بس پوري آهي، ۽ پنهنجو وقت ’قصيدي گوئيءَ‘ ۾ ئي وڃايو ڇڏي.“^{۳۲}

وائيءَ ۽ ڪافيءَ متعلق لکڻ ٿا:

”اسان جا ڪيترائي اهڙا شاعر به آهن، جيڪي وائيءَ ۽ ڪافيءَ جي نالن ۾ اهڙيون شيون لکڻ ٿا، جن جي مضمونن، محاورن، استعارن، جملن ۽ لفظن جو وائيءَ ۽ ڪافيءَ سان ڪوبه واسطو نه آهي.“^{۳۳}

اميد ته اسان جا ڪافي گو شاعر پنهنجن فني شاهڪارن کي فني طور هڪافي ۽ وائيءَ جي اصولن موجب لکڻ جي ڪوشش ڪندا.

ان ڪرڻ پوءِ ’سنڌي تهذيب‘ جي عنوان هيٺ، سنڌ جي قديم نقشي ڏيندي، سنڌي تهذيب جي قدامت ۽ عظمت تي مختصر مگر سهڻو بحث ڪيل آهي.

ان کان پوءِ سنڌي ٻوليءَ جي تاريخ متعلق بحث آهي. سنڌي زبان جو سنسڪرت سان تعلق ڪهڙو آهي اهو اڄ سوڌو اختلافي مسئلو شمار ٿيندو اچي ٿو. حضرت مخدوم صاحب جن جي تحقيقي راءِ آهي ته ”سنسڪرت ٻاهرين ٻولين مان ٺهيل آهي، ۽ سنڌي زبان اصل ئي جدا هئي، نه سنسڪرت جي بگڙيل صورت.“^{۳۴}

ان کان پوءِ سمن جي دور جي شاعريءَ ۽ زبان تي بحث ڪيو ويو آهي. درويش ڀرڻي (۱۹۰۳ هـ)، قاضي قاذن (۱۹۵۸ هـ)، لاکي لطف الله ۽ حضرت مخدوم نوح رح (۱۹۹۸ هـ)، شاه ڪريم (۱۹۳۲ هـ)، شاه عنايت رضوي (۱۹۶۰ هـ)، شاه ڀٽائي (۱۹۶۵ هـ)، پير بقا (۱۹۹۸ هـ) جو ڪلام ۽ انهن جي سلس شاعري پيش ڪري، سمن جي دور کان وٺي ڪلهوڙن تائين سلسلءَ ارتقا پيش ڪيل آهي.

دراصل انهن دورن جي شاعري ۽ انهن جي لساني حيثيت هڪ اهم ۽ بحث طلب موضوع هو، جنهن کي حضرت مخدوم صاحب جن مختصر طور بيان ڪرڻ فرمايو آهي، ورنه انهن دورن جي لساني ڇنڊڇاڻ ۽ شعري تشڪيل ۽ ارتقا تي مڪمل ۽ جامع بحث جي ضرورت آهي. اسان جي شاعريءَ جي ارتقائي تاريخ، انهن دورن جي تنقيد ۽ تحقيق کان سواءِ

تشنه رهجي ويئي آهي. جڏهن ته اهو موضوع خالص لساني آهي ۽ ڪافيءَ جي موضوع سان به تعلق رکي ٿو، ان لاءِ منهنجو ذاتي طور عرض آهي ته ٻئي ايڊيشن ۾ ان متعلق ڪجهه تفصيل سان ۽ لائقانه طور بحث ڪيو وڃي ته بهتر ٿيندو. ان لاءِ به حضرت مخدوم صاحب جن ئي ڪوشش ڪرڻ فرمائين ته بهتر.

ان مبحث جي آخر ۾ هن دور جي چند شاعرن جو ڪلام پيش ڪيو ويو آهي، جن جي زبان ’سليسي سنڌي‘ آهي. ان سلسلي ۾ ڪجهه بيت آندل آهن. انهن شاعرن جو ڪلام سليس ۽ شسته بيشڪ آهي، پر انهن سان گڏ مستند ۽ معياري شاعرن جي ڪلام جو اندراج زياده وقيع، وزندار، مستند ۽ معتبر سمجهڻ ۾ اچي ها؛ بالخصوص ههڙيءَ معياري تصنيف لاءِ ان قسم جو انتخاب اڃا به معياري ۽ عظيم هئڻ گهرجي. سنڌيءَ ۾ ان قسم جو ڪافي مواد موجود آهي. ڪلهوڙن جي دور کان وٺي، ميرن جي دور تائين، ۽ ان کان پوءِ انگريزن جو دور، اڄ سوڌو، سنڌي شاعريءَ جي سليس ۽ سلوئي، دلنشين ۽ دلڪش شاعريءَ سان ڀريو پيو آهي. ان باب ۾ مٿين شاعرن جا آيل بيت به تنقيد طلب آهن. انهن ۾ فن جون ڪچايون موجود آهن. زبان جي صيغت ۽ زبان جي سلاست سان گڏ، لفظن جو انتخاب ۽ موضوع جي تراش خراش، مواد جي بندش ۽ ترڪيبن جي برجستگي ضروري ڇيڙون آهن. رڳو غير مانوس، غريب الاستعمال لفظن جو سهيڙڻ ڪمال نه آهي.

نياز همايونيءَ جي بيت ۾ ’ابهار‘ آهي. درد دريشائيءَ جي بيت ۾، ’چند وديا‘ موجب اکرڻ جي واڌ آهي. موتي پرڪاش جي بيت ۾ ’ٽڪيو ٽڪيو ٿي پٺان‘، شعريت کان خالي آهي. بيتن جي انتخاب جي ان مقصد کي مدنظر رکي، پاڻ لکڻ ٿا:

”هن موقعي تي شاعريءَ جي فن کي ڪونه ڏسڻو آهي، پر زبان تي غور ڪرڻو آهي.“
اسان جو عرض آهي ته ان موقعي تي خود حضرت طالب المولا جن جي ڪلام مان انتخاب اچڻ گهرجي ها. علمي طور خود مصنف جا مثال به ڏبا آهن. ان کي معيوب نه سمجهيو ويو آهي. ان کان پوءِ موزون ۽ غير موزون شاعريءَ تي بحث آهي. ان ۾ سنڌ جي ٺيٺ شاعران تلميحاً ۽ ٻاهران آيل موضوعات تي بحث آهي. لکڻ ٿا:

”موزون شاعري ڌارين آهي. ان ۾ هٿرادو ٺاهيل ڳالهيون آهن، ۽ هنڌ هنڌ اهل ڪرڻي پوي ٿي، جي سڀ بي بقا شيون آهن. موزون شاعريءَ ۾ گل و بلبل جو بيان، ساغر و صراحي جو ذڪر، گلگشت و لاله زار ۽ شاهد بازيءَ جون ڳالهيون هونديون آهن — اهي سڀ شيون ٻاهريون آهن.“

هن ملڪ جي شاعريءَ متعلق لکڻ ٿا:

”اسان جي شاعريءَ جو انهن شين سان ڪوبه واسطو ڪونه آهي. اسان جو ماحول به پنهنجو ته رسمن ۽ رواج به پنهنجا، عشق ۽ محبت جا دستور به پنهنجا ته تصور ۽ تخيل به پنهنجا، نظارا به پنهنجا ته اشارا به پنهنجا. هيٺ خشڪ جبل، واريءَ جون

پتون، بيابان، ڪنڊا، ڪرڙ، ڪپڙ، ليون، ليار، پير، درياءَ ۽ واهڙ آهن. اسان وٽ عورت عاشق، ۽ مرد معشوق آهي. ايراني شاعريءَ ۾ بيجا شڪايت، سخت ڪلام، محبوب تي الزام رکڻ ۽ کيس ظالم، جلاد، بيدرد، بي وفا سڏڻ جائز. ايراني شاعريءَ ۾ رقيب جو تصور ايڏو ته گندو ۽ ذليل ڪارنامو آهي، جنهن جي حدئي ڪانه آهي. اهو ايڏو ته بغير تيءَ جو ثبوت آهي، جو هڪ ئي مثال بس آهي.

”اسان جي شاعريءَ ۾ التجائون، صدائون، سنيون، تمنائون، مدعاون ۽ رڳيون دعائون آهن. ڪلام ۽ شڪايت جي بدران، سڀاڻيندڙ ڏک ڏوراپا به آهن ته ميارون به، پر محبوب کي ريجهاڻيندڙ ۽ پرڇاڻيندڙ، نڪا توڪبازي هوندي آهي نه ٿول.“

ڪهڙي نه سهڻي تصوير آهي سنڌي شاعريءَ جي! ڪاش، اسان جا شاعر ڪو توجهه ڏين! ان کان پوءِ ٻوليءَ جي اصليت متعلق بحث آهي، جنهن ۾ سندن چوڻ آهي ته ٻاهرين محاورن، اصطلاحن ۽ بيجا ترڪيبن جي استعمال کان پرهيز ڪرڻ جڳائي. ان سلسلي ۾ هڪ مولويانه زبان جو شڪفته مثال به ڏنو ويو آهي. عالم سڳورا ته ضرور علمي زبان لکندا! اصل ۾ ’زبان‘ ۽ ان جو استعمال وڏو مسئلو آهي. اسان جي سنڌي زبان جامعيت جي لحاظ سان وسعت پذير آهي. اسان جي زبان عربي، فارسي، ترڪي، هندي، سنسڪرت، بلڪ انگريزي زبان جا لفظ به سهڙي چڪي آهي. ”تداخل لفظ“ به هڪ اهم موضوع آهي، ان کي لسانيت جا ڄاڻو ڄاڻن ٿا. موجوده دور جي سنڌي زبان پنهنجي سرمايه داريءَ جي لحاظ سان برصغير هند و پاڪ جي سڀني زبانن کان گوءَ ڪڍي وئي آهي. عربي ۽ فارسي زبانون يورپ جي سڀني زبانن کان متاثر ٿي چڪيون آهن، بالخصوص فريڇ زبان جو ادب ۽ لغت ته عربي ۽ فارسي زبانن ۾ سرايت ڪري چڪا آهن. انهن جي مقابلي ۾ سنڌي زبان سڀ کان زياده عربي ۽ فارسي زبانن کان لفظ ورتا آهن. تداخل جو اهو اصول عمومي آهي، ۽ هر علمي زبان لاءِ ڪليل آهي. ان موجب هندو پنهنجا هندي ۽ سنسڪرت جا لفظ آڻين ٿا، ۽ مسلمان عربي ۽ فارسي لفظن جي آميزش ڪن ٿا. بهرحال موجوده سنڌي زبان لهايت وسعتمند ۽ سدا شاهوڪار زبان آهي، جنهن فاتحانه انداز ۾ ڪافي ’مال غنيمت‘ سهڙيو آهي. ان ۾ ملا ۽ مولوي، واعظ ۽ اديب، شاعر ۽ سگهوڙ، صحافي ۽ خطيب، هندو ۽ مسلمان، نت نوان اضافا ڪري رهيا آهن، ۽ اهو سلسلو هلندو رهندو.

هڪ خاص ڳالهه جا چئي ويئي آهي ساهيءَ ته ”سنڌي زبان ڪڇو سون آهي“. بيشڪ، پر ان لاءِ ڪو مستند ۽ مدلل بحث ڪرڻ گهرجي ها. اهل علم ڄاڻن ٿا ته سنڌي زبان جي ’سون‘ مان اهي ڳهڻا ٺهيا آهن، جن جي حسن جي حد ئي ڪانهي! مٿس هيرن ۽ موتين (عربي ۽ فارسي ۽ ٻين زبانن) جي جڙڻ به اهڙي ڪئي ويئي آهي جو سنڌي زبان هڪ ’لڏڻ‘ بنجي پيئي آهي. پنجابي، بهاولپوري، ملهائي، گجراتي، پشتو، بلوچي، سرهتي، ڪڇي، وغيره، زبانون ته اڃا پيئون ساڻ سينگار سکن.

ان کان پوءِ 'بيت' تي فصل آهي. بيت ۽ دوھي جي فني تعريف، مثالن سان، نافذانه طور ڏني وئي آهي. ان ۾ ڊاڪٽر گربخشاڻيءَ جي 'تسامحات' جي اصلاح ڪئي وئي آهي. گربخشاڻيءَ لکيو آهي:

”دوھي جي معنيٰ آهي ٻيڻو، يعني 'مثنوي'. هڪ دوھي ۾ ٻه ٻه مصرعون گهرجن، جن جي پڇاڙيءَ ۾ 'ساڳيو قافيو' هئڻ گهرجي.“

ان کان پوءِ گربخشاڻيءَ مٿين تعريف جي مناسبت سان ڪوبه هندي ۽ سنڌي دوھو نه آندو آهي. البته شاھ ڪريم جو بيت ڏنو اٿس، جنهن جا قافيا آهن لوڪ ۽ ٿوڪ. حضرت مخدوم صاحب جن تنقيد ڪندي، هن طرح اصلاح ڪئي آهي:

”ڊاڪٽر صاحب اهو غلط لکيو آهي ته مثنويءَ ۾ 'ساڳيو قافيو' هئڻ گهرجي، بلڪ هيئن لکڻ ڪپندو هوس ته 'ساڳي نموني جو قافيو' هئڻ گهرجي — مثلاً آس، پاس، راس، وغيره.“

ان طرح، شاھ جي دوھڙن تي لکندي جي گربخشاڻيءَ غلطيون ڪيون آهن، تن جي اصلاح مثالن سان ڪئي وئي آهي، ۽ حضرت نوح رح ۽ ماموئيءَ جا بيت پيش ڪري، ٻڌايو ويو آهي ته شاھ کان گهڻو اڳ بيت جي فني هيئت ۾ فرق پيدا ٿيو هو.

ان کان پوءِ 'وائي'ءَ متعلق بحث ڪري، سنڌ جي اديبن جي غلط فهمين جي اصلاح ڪئي وئي آهي. 'وائي'ءَ جي تعريف فني طور ڪري، فيصلو ڪيو ويو آهي ته وائي ۽ ڪافي اصل ۾ هڪ ڇيڙ آهن، ۽ ڪافي ۽ وائي، بيت مان پيدا ٿيل آهن. اهو به ثابت ڪيو ويو آهي ته وائيءَ جو موجد شاھ لطيف نه آهي. ان بحث ۾ حڪيم عبدالغفار راشديءَ ۽ مرزا همايون بيگ جي نظريي جي پڻ اصلاح ڪئي وئي آهي، جي ڪافي ۽ وائيءَ کي 'سنڌي غزل' سڏي چڪا آهن، ۽ ڪافيءَ ۽ غزل جي فني فرق تي ڪا نظر نه ڪئي اٿن.

مخدوم صاحب جن 'وايا' ۽ 'وارتا' جي معنيٰ رهن، ترسڻ، هڻڻ، ڪم، پيشو، واپار، ٻوڪ، روزگار، اطلاع، رپورٽ، گفتگو، حالت ۽ ماجرا ڪري، مفهوم واضح ڪيو آهي. ان طرح 'وايو' ۽ 'وائي' جي معنيٰ 'هوا' ۽ 'هران' ڪري، ٻڌايو اٿن ته 'وائي' ۽ 'اهوئي' ۽ 'وهي' هڪ ڇيڙ چئي سگهجن ٿا. پر انهن جو وائيءَ سان ڪو تعلق نه آهي. ڪن عربي 'واءِ' مان 'وائي' اخذ ڪئي آهي. پر آخري طور مخدوم صاحب جن جي راءِ آهي ته

”خدا نٿو ڀلائي ته لفظ 'وائي' مان 'وائي' نهيو آهي، جنهن کي سنڌيءَ ۾ 'هائي' به چوندا آهن. لفظ 'وائي' جي معنيٰ آهي، ٻولي ۽ سخن.“

”وائيءَ جو گهاڙيٽو به ٻائين واروئي آهي. فرق رڳو هيٿرو آهي ته وائيءَ جو ٿل ٻه اڌ ٿئي ٿو — پهرئين اڌ ۾ قافيو ۽ ٻيو اڌ بنا قافِي جي هوندو آهي؛ ۽ وائيءَ ۾ ٻن مصرعن بدران ٽي، چار يا وڌيڪ مصرعون به ٿين ٿيون.“

”واڻي ٻيٽ، مداح يا سنڌي قصيدن — مثلاً ابوالحسن جي سنڌي — مان ٺهي آهي،
چو ته تنهي جو گهاٽو ساڳيو آهي.“

هي بحث قابل توجهه آهي. اديبن کي ان مسئلي متعلق پنهنجي راه ظاهر ڪرڻ گهرجي.
ان کان پوءِ ڪافيءَ تي بحث آهي. اهو بحث هن ڪتاب جو موضوع آهي. هن بحث
۾ مشهور مبهم المعاني مصرع ”اره بره ڪنڪره“ متعلق مخدوم صاحب جن ڪافي بحث ڪيو
آهي ۽ عڪسي فوٽو به ڏنو آهي. حسام الدين راشدي ان کي سنڌ جو آڳاٽو شعر مڃي ٿو،
جو فضل بن يحيى جي مدح ۾ ڇپيل آهي. ان طرح ڊاڪٽر بلوچ جو به قريب ساڳيو رايو
آهي. دائود پوٽو صاحب چوي ٿو ته اهو بيت حضرت بلال رضي الله تعالى عنه جو آهي، جو اصل
۾ حبشي زبان ۾ ڇيو ويو، ۽ ان جو ترجمو حسام بن ثابت ڪيو. پر مخدوم امير احمد صاحب
جي تحقيق آهي ته حسام بن ثابت جي ديوان ۾ اهو شعر موجود ئي ڪونه آهي. بهرحال، ان
شعر جي تحقيق اڃا تشنہ تڪميل آهي.

ڪافيءَ کي ”برهانپور ڪبي سنڌي اولياءَ“ جو مؤلف ”سنڌ جو مقبول راڳ“ سڏي ٿو.
ان طرح، منظور نقوي ڪافيءَ کي موسيقيءَ جي هڪ ٺاٺ مان نڪتل راڳ سڏي ٿو. مخدوم صاحب
جن لکن ٿا:

”پاننڊجي ٿو ته جئن پنهنجي هڪ خاص ايجاد ڪيل راڳ تي امير خسروءَ ’ڪافي‘ نالو
رکيو، تنن اردو زبان ۾ به شاعريءَ جي هڪ پنهنجيءَ خاص صنف تي امير خسروءَ
’ڪافي‘ نالو رکيو آهي.“

ان کان پوءِ خسروءَ جي تتبع ۾ سنڌي ڪافيون پيش ڪري، ثابت ڪيو ويو آهي ته انهن جا
فني گهاٽو ٻڌا هڪجهڙا آهن.

ان سلسلي ۾ حضرت مخدوم صاحب جن هڪ پراڻي ڪتاب جي ورق جو ذڪر ڪيو
آهي، جنهن ۾ هندي ۽ گجراتي آميز زبان ۾ هڪ ’ڪافي‘، ’والوغوث الپير‘ ڇپيل آهي.
اهو ڪتاب اصل ۾ اڄ به مون وٽ موجود آهي. ۱۹۵۸ع ۾ اهو ڪتاب مون حضرت
مخدوم صاحب جن کي پيش ڪيو هو. پاڻ ان ورق جي ڪافي نقل ڪري ورتائون. اهو
ڪتاب مختلف گجراتي ۽ هندي زبانن جي نمين، مدحن، ڪافين ۽ طويل قطعن تي مشتمل
آهي، ۽ لڳو ۾ ڇپيل آهي. زياده تر پنهنجي مرشد جي مدح ۾ ڪلام ڇپيل آهي. اها ڪافي
’ڪمترين‘ شاعر جي آهي. سندس اصل نالو معلوم ٿي نه سگهيو آهي. ڪتاب جا ڪل ورق
۷۶ آهن، ۽ نهايت بوسيده آهي؛ ۴۹ کان ۷۶ صفحي تائين موجود آهي. افسوس جو ’ڪمترين‘
شاعر جي احوال متعلق ڪنهن به تذڪري مان ڪجهه حاصل ٿي نه سگهيو آهي. ان ڪتاب ۾
’گيربي‘ عنوان سان به ڪافيون موجود آهن. حضرت طالب المولا جو ارشاد آهي ته
”انهيءَ ڪافيءَ کي جيڪڏهن شاهه جي رسالي ۾ لکيل واپن جي نموني ۾ لکجي ته
لکڻيءَ ۾ ڪو فرق نٿو ٿئي.“

ان کان پوءِ اها ڪاٺي شاھ جي وارين وانگر پيش ڪئي ويئي آهي.

حضرت مخدوم صاحب جن جناب عطا حسين شاھ موسويءَ جي پيش ڪيل ڪافيءَ ۽ وائيءَ جي فرق سان اتفاق نہ ڪندي، ڪافي ۽ وائيءَ جا ڪيئي مثال پيش ڪيا آهن، ۽ ثابت ڪيو آهي تہ ٻنهي ۾ فقط گھاڙيٽن جو فرق آهي، باقي مضمون ٻنهي جو ساڳيو آهي. لکين ٿا: ”نہ لفظ ٿا ٻئي قسم جا اچن، نہ محاورا، ۽ نہ خيال ئي ڪي جدا جدا آهن. وائيءَ جي مصرع هر وڏو هڪ سڀني کان ٿي ٿئي. مثلاً شاھ جي رسالي ۾ هڪ وائي آهي، ان جي هر مصرع ۾ ٻہ سٽون آهن. ڪافي ۽ وائي جيڪڏهن بہ جدا صنفون هجن ها تہ انهن ۾ مداح ۽ مولود وانگر مضمونن جو فرق بہ هجي ها، جنهن غزل ۽ هزل بہ شيون آهن، اگرچ ٻنهي جا گھاڙيٽا ساڳيا ئي آهن.“

”ڪافيءَ جي پيچ-گهڙ“ جي فصل ۾، ڪافيءَ جي فني تعريف متعلق، مسٽر غلام حسين سومري (ه. م. نور محمد هاءِ اسڪول، حيدرآباد)، مسٽر سدا رنگاڻي، سيد عطا حسين شاھ موسوي، آخوند ربڏني (مجاور، درگاه حضرت مخدوم نوح رح.)، سرشار عقيلي ۽ مولانا فضل احمد غزنويءَ جا رايو درج ڪري، پاڻ لکيو اٿن:

”پٽيان بحث ڪيتريقدر صحيح يا غلط آهن، ان جو فيصلو عالم ۽ اديب ڪندا.“

مسٽر سومري جو خيال دعائي ’ڪاف‘ ڏانهن ويو آهي، جنهن ۽ ’ڪاف‘ جا گهڻا لفظ آيل آهن. دعائي ڪاف، ۽ ڪاف جي لفظن مان ’ڪافي‘ ڪئن ٺهي؟ دعا نثر ۾، پر ڪافي نظم ۾—ٻنهي جو باهمي فني ربط ڪئن قائم ٿيو؟ اها دعوا بلا دليل آهي، سومري صاحب کي دليل ڏيڻ گهرجن ها.

پروفيسر سدا رنگاڻيءَ ’ڪافيءَ‘ کي ’قناعت‘ جي معنيٰ ۾ آندو آهي، حالانڪ اهو تہ لغوي قريڻو آهي: هڪ خاص شاعرانه ۽ موسيقيءَ جي صنف تي اهو نالو ڪئن آيو، ان لاءِ رڳو ڪافي معنيٰ قناعت چوڻ صحيح نہ چئبو. جناب موسوي صاحب جن ’ڪفه‘ يعني ’دڦ جي ڪاٺي‘، جنهن ۾ گهنگهرو پيل هجن، ڏانهن توجهه ڇڪايو آهي. ’استڪفوا‘ معنيٰ خيرات وٺڻ لاءِ هٿ ڊگهيو ۽ فقير جو هٿ جي تريءَ تي پيسا وٺڻ: ان سان خود مخدوم صاحب جن اختلاف ڪيو آهي، ۽ واڌارا ۽ تشريح ڪئي آهي. ان تعريف مان ’ڪافي گو‘ مسڪين فقراء جي پنڻ ڏانهن تہ اشارو ٿي سگهي ٿو، پر فني ۽ لغوي قريڻو موجود نہ آهي. پنڻ لاءِ رڳو ’ڪافي‘، ڪافي نہ آهي. ڳاڻڻ وڃائڻ جا ٻيا بہ ڪيئي طريقا آهن، جي پنڻ وارا استعمال ڪن ٿا. ان طرح ’ڪفه‘ ۽ ’دڦ جي ڪاٺيءَ‘ مان بہ تعريف واضح نہ آهي:

آخوند ربڏني ’ڪفي‘ مان ڪافي بيان ڪئي آهي.

”ساهيءَ جي ٻنهي پڙن جو برابر هئڻ، اسڪان آهي تہ شعر جي ٻنهي مصرعن جي هموزن ۽ توري تڪي تڪن ٺاهڻ کي ’ڪفي‘ مان ’ڪافي‘ ٿي ويو هجي. ’ڪافي‘

جي مادي جو اشتقاق آهي 'ڪفوا' جنهن جي معنيٰ به ٿيندي ساهميءَ جا ٻئي پڙ برابر ۽ تنهنڪري اصطلاح ۾ انهيءَ معنيٰ جي لحاظ سان ڪنهن خاص نظر جو نالو ڪافي رکيو ويو آهي، ڇو ته هر هڪ مصرع جون حرڪات سڪنات ۽ وزن هڪجيترا ۽ هموزن آهن.

آخوند صاحب شعر جي ٻنهي مصرعن ڏانهن توجهه ڇڪايو آهي. ٻنهي مصرعن مان سندن مطلب ڪهڙو آهي؟ غزل جي شعر ۾ به تڪون ۽ به مصرعون البتہ چڻيون آهن، پر 'ڪافيءَ' جي اوائلي مثالن ۾ ان جي پابندي نه آهي. غزل جي هڪ شعر ۾ ٻنهي مصرعون هموزن ٿين ٿيون، فقط مطلقو هرقافيه ٿئي ٿو. ڪافيءَ جو مطلقو ته ٻنهي هڪ سٽو ۽ هڪ تڪو ٿئي ٿو. ڪٿي ڪٿي، 'مستزاد' وانگر، ڏيڍو ۽ سوايو مصرعو به ڪافيءَ ۾ اچي ٿو. مطلع ۾ به ۽ آڳاٽي به، جئين هن دور ۾ موجود آهي.

ان طرح ڪافيءَ جا مصرعا، ٽن-ٽن ڇن-ڇن ستن وارا، هرقافيه به ٿين ٿا. اتي ساهميءَ جي ٻن پڙن جو برابر هئڻ، شعري قافين ۾ اختلاف جو هجڻ، وغيره، قرين قياس نٿو نظر اچي. البتہ ائين به چئي سگهجي ٿو ته اوائلي دور ۾ ڪافيون نهايت ساديون چڻيون هيون ۽ انهن ۾ فقط به تڪون هونديون هيون، پر انهن ۾ به ٿل کان پوءِ 'ساهمي جي پڙن وارو توازن' نه رکيو ويندو هو—هڪ سٽ هڪ وزن ۾ نه ورائو پئي وزن ۾. ان طرح، "هر هڪ مصرع جون حرڪات سڪنات ۽ وزن هڪجيترا ۽ هموزن آهن" جي تعريف به 'ڪافيءَ' جي فن ۽ تشڪيل سان وابسته نه آهي. حرڪات ۽ سڪنات جي پابندي غزل ۽ نظم جي قافين ۾ ئي ٿئي ٿي. 'ڪافيءَ' جي مصرعن ۾ اها پابندي ڪانه آهي.

جناب سرشار صاحب، اولياي ڪرام تي ٺهيل فقراءَ جي 'ڪافيءَ' ڏانهن توجهه ڇڪائي، سنڌي ڪافيءَ کي لفظن جي چُر يا گفاسڏيو آهي، جنهن جي ٻاهرين شاعرانه بيهڪ ۾ اندروني تلاش حق جي ڪنن پروڙ سمائل آهي. سندن اهو قائم ڪيل قريبنو، 'قاف' (قرشت) تان ورتل آهي، جنهن جو مطلب ورتو اٿن 'گولا ڪرڻ'. پر اهو 'قاف' 'ڪافي' ڪن ٿيون، ان متعلق ڪوبه قريبنو بيان ڪيل نه آهي. معنوي طور، 'ڪافيءَ' کي لفظ جي چُر يا گفاسڏڻ به هڪ تاويل ۽ توجيهه آهي، مگر بلا قريبنو ڇالاءِ ته ڪافيءَ جي ابتدائي تجربن ۾ تمام آسان ۽ سادا مضمون آيل آهن؛ انهن ۾ معنويت گهٽ، مجاز زياده آهي. البتہ وئين تي فقراءَ جي لاءِ ٺهرايل ڪافي، توجهه طلب آهي. پر اهو علم نه آهي ته آيا، انهن 'ڪافين' جي نسبت سان، خاص طور فقير انهن هنڌن تي جو ڪلام ڳائيندا هئا، ان کي 'ڪافي' سڏيندا هئا يا نه؛ يعني ڪان جي نسبت سان، ڳائڻ وڃائڻ ۽ شعر چوڻ جي صنف کي 'ڪافي' ڪوٺيو ويو آهي يا نه؟ ان متعلق ڪوبه تاريخي ثبوت ملي نٿو سگهي، باقي تعبير ۽ توجيهه جي دنيا وسيع آهي.

مولانا غزنويءَ 'ڪفي' ۽ 'ڪفايه' مان اسم فاعل بيان ڪيو آهي. ان جو مطلب ورتو اٿن 'خالي جاءِ ڀرڻ' ۽ 'مزاد حاصل ڪرڻ'. سنڌيءَ ۾ "بس هي 'ڪافي' آهي" به دليل

ورتو ويو آهي — يعني 'کافي' هجڻ، پورو هجڻ، حاجت جيترو پورو هجڻ، وغيره. قرآن جي آيت "کفي الله المومنين القتال" مان به 'کافي' جو مفهوم ورتو ويو آهي. پر پوءِ لکن ٿا: "سنڌيءَ ۾ 'کافي' جو استعمال پنهنجي غلط آهي، ڇو ته ان لفظ مان بيت يا شعر وغيره جي معنيٰ اصل کان ٿي نڪري. دراصل هي لفظ 'قافيه' آهي، جنهن مان 'قافي' لفظ بمعنيٰ 'الکلام المقفول' آهي." پر اهو صاف نه ڪيو اٿن ته جيڪڏهن 'قافيه' مان 'قافي' نهيو ته ڪهڙي قاعدي موجب؟ پر جي اهو تصرف صحيح آهي ته پوءِ 'ق' جو مٿجي 'ک' ٿيڻ به صحيح آهي. آخر اسان وٽ 'قاطع' مان 'کاتي' به موجود آهي — 'ق' مان 'ک' بنيو، 'ط' مان 'ت'، 'ع' جي هم آوازي 'ي' سان پوري ڪئي وئي. ان طرح لکن ٿا ته

"سنڌي ادب مان عالم لڏي ويا، ۽ رڳا انگريز يزدان ۽ سنڌيدان حضرات رهجي ويا. خاص ڪري وچ ۾ سنڌي ادب 'واڻين' جي هٿن ۾ هليو ويو، ته انهن 'ق' جي بدران 'ک' ڪتب آڻڻ شروع ڪيو."

اها توجيه به صحيح نه آهي. هندو ته تقسيم هند کان پوءِ ويا، پر 'کافي' امير خسرو جي دور کان هلندي اچي! خود لطيف ڪي به ٻه صديون گذريون آهن، ۽ ڪائنس به گهڻو اڳ ڪافيون لکيون ويون آهن. اگر واڻين 'ق' مان 'ک' بنايو آهي ته پوءِ ان ڪي به فقط ست سال مس گذريا آهن. بهرحال اهو لکيو درست نٿو بيهي.

'کافيءَ' جي تعريف ۽ فني تجزيي متعلق حضرت. مخدوم صاحب جن سکوت فرمايو آهي: حالانڪ اهل علم طبقي جون نگاهون سندن ذات ۾ آهن. کافي ۽ ان جي فن تي جو مطالعو ۽ مشق، رياض ۽ علم کين آهي، ان جي تقاضا جي بنا تي سندن تجزيي ۽ تحقيق جي وڏي ضرورت هئي.

منهنجي ناقص راو اها آهي ته کافي، راڳ جي ٺاڻ جي نسبت سان، اول اول 'ڳائڻ' ۾ آئي. اڳتي هلي، سڀني سُرَن ۾ ڳائي ويئي، ۽ غلطالعم صحيح 'موجب' هر سُرَ ۾ ڳايل چيز کي 'کافي' سڏيو ويو. 'کافي' خود علم آهي، ان لاءِ توجيه ۽ تاويل جي ڪهڙي گنجائش! آخر ڳائڻ کي ته وائيل ۾ به علم هوندو ته 'کافي' هڪ ٺاڻ مان ورتل راڳ آهي، ۽ خسروءَ جي ايجاد آهي.

پوءِ ته راڳ جي فن تي محققن ۽ ماهرن جا عرقيزي ڪئي آهي، ان ڪي به نظارنداز نه ڪرڻ گهرجي. "راڳ ويوده"، "ساراسر" ۽ "لڪشمن سنڪيت" ۾ صاف صاف ڄاڻايو ويو آهي ته 'کافي' هڪ ٺاڻ مان نڪتل آهي، جنهن کي پنڌت بارسنگ ديو (اڄ کان ست سو ورهيه اڳ) پنهنجي تصنيف "رتناڪر" ۾ "هرياسيل" ٿو سڏي.

ان طرح حضرت امير خسرو جهڙي طبائع ۽ ذهين فنڪار جي ايجاد ۽ اختراع ڪي به نظارنداز نه ڪرڻ گهرجي، جنهن عربي، ايراني، ترڪي، افغاني، پوري ۽ ٻچمي راڳن، سُرَن

۽ اتي ۾ هندي راڳ جي آسيزش ڪري، نوان نوان راڳ ايجاد ڪيا. اهو به يقين آهي ته پنهنجي معاصر فنڪارن کي شڪست ڏيڻ لاءِ 'هريناميل' ناٽ مان هڪ سمورن راڳ ايجاد ڪيو هجيس. جنهن جا سُر سنوان سڏا به لڳن ٿا، ۽ سندس آروهيءَ-ابروهيءَ ۾ ست ئي سُر به اچي وڃن ٿا. ان ڪري ان جو نالو رکيائين 'ڪافي'، يعني پوري ۽ فن تي 'ڪفايت' ڪندڙ. اهو به ثابت آهي ته خسرو نه فقط 'راڳ وديا' جو ماهر ۽ فنڪار هو، پر ساز ۽ سرود جو به استاد هو. ڳائڻ ۽ وڃائڻ جي سنگم سان جڏهن 'ڪافي' ڳائي ويئي هوندي، تڏهن 'ڪل جديد لڏيڏ' وانگر ان جي نقل ڪرڻ لاءِ به فنڪارن وڏا وس ڪيا هوندا.

پيو ته اهو دور تصوف جي حقائق ۽ دقائق کي بيان ڪرڻ جو دور هو. اڪثر طور بزرگانِ دين جي محفلن ۾ سماع جون ڪچهريون ٿينديون هيون، بالخصوص چشتيه بزرگن ۽ سهروردي بزرگن وٽ سماع جي جائز هجڻ ڪري، يقين آهي ته راڳ پوري ملڪ ۾ موجود هو. اهو به يقين سان چئي سگهجي ٿو ته ملتان جي سهروردي بزرگن وٽ به سماع جون ئي ساز محفلون ٿينديون هيون. ان طرح حضرت مخدوم نوح رح جي خدمت ۾ به ڪلام پيش ڪيو ويندو هو، جنهن "مجمع الفيوضات" جي هڪ عبارت مان حضرت طالب المولا مطلب ڪڍيو آهي. 'ڳايو ويو'. اهو ڳائڻ خود ٻڌائي ٿو ته سُر سان ڳايو ويو هوندو. ان مان اهو به ظاهر آهي ته ڪافيءَ جي همگير مقبوليت ۽ شهرت جي ڪري، بزرگانِ دين پنهنجي سماع جي محفلن ۾ ان کي ترجيح به ڏني هجي، بالخصوص سهروردي بزرگن، جن وٽ بنا ساز جي سماع جائز آهي. انهن جي مقابلي ۾ چشتيه حضرات وٽ سازن تي حوالي جائز آهي. ان تشريح ۾ ايترو اضافو به ڪري سگهجي ٿو ته جڏهن پنجاب تائين مضمون ۽ مواد کي ڳائڻ جي حيثيت سان 'ڪافي' سُر ۾ ڳائڻ ثابت آهي، ته پوءِ اهو به ممڪن آهي ته اڳتي هلي خود 'مواد' کي ئي 'ڪافي' سڏيو ويو هجي. جنهن اڳتي هلي خود پنجاب ۾ به بلاشاهه شاه حسن ۽ فريد جي ڪلام کي 'ڪافي' سڏيو ويو، ان طرح سنڌ ۾ به شاهه ۽ سچل کان گهڻو اڳ، ان طرح جي صوفيان ڪلام کي ڪافي سڏيو ويو هجي ته اهو ناممڪن نه آهي. ان 'جدت ۽ بدعت' اڳتي هلي اهو رنگ ورتو آهي جو 'ڪافي' راڳ ختم ٿي ويو آهي، هاڻي هر مواد ۽ مضمون کي 'ڪافي' سڏيو ٿو وڃي، پوءِ ڀلي ته ڀيرو هجي يا آسا، مانجهه هجي يا ڀيلو، راڻو هجي يا ڀرپاتي. اهو رنگ اڄڪلهه پنجاب ۾ به موجود آهي. بهرحال، حضرت طالب المولا جن کي گذارش آهي ته هو صاحب ايندڙ ايڊيشن ۾ پنهنجي راءِ کي ضرور ظاهر ڪن.

ان کان پوءِ "ڪافيءَ جا گهاڙ ڀٽا" جي عنوان سان مختصر تشريح ڪيل آهي، ۽ وڌيڪ تفصيل سان "ڪافيءَ جا گهاڙ ڀٽا" ڪتاب لکڻ جو اظهار ڪيو ويو آهي.

ان کان پوءِ عنوان آهي، "ڪافي لکڻ جو طريقو". ان عنوان هيٺ حضرت مخدوم صاحب جن، غزل ۽ ڪافي جي لطيف فرق تي بحث ڪيو آهي. غزل لاءِ فرمائين ٿا:

”ڪو ڪو شعر سوز ۽ گداز، درد ۽ غم وارو به ملندو آهي. اهڙي شاعريءَ ۾ اڪثر اهل مصنوعات ۽ اجنبيت هوندي آهي. ائين به ضرور آهي ته ڪافيءَ ۾ به ان قسم جون شيون هونديون آهن.“

ڪافيءَ جي تياريءَ متعلق لکن ٿا:

”پاڻ تي گذريل واقعا ۽ وارداتون بيان ٿينديون آهن... قلبي ڪيفيتن جو اظهار هوندو آهي، جنهن جو واسطو نه تڪلف سان آهي نه اهل سان.“

ان تشريح موجب، اڄ ته نوانوي سيڪڙو ڪافي گو شاعر ’بيدرد‘ آهن. نه منجهن سوز نه ساز، نه رنگ نه راز، نه ناز نه نياز! ڪين گهرجي ته غزل لکن، يا آزاد نظم تي مٿو ڦاڙين. ڪافي لکن وقت طبيعت جي يڪرنگي ۽ يڪسوئيءَ سان گڏ جهونگارڻ ضروري آهي. پاڻ لکن ٿا:

”ڪافي لکن وقت ڪا نه ڪا طرزدماغ ۽ ذهن ۾ موجود هئڻ گهرجي، ۽ ان کي جهونگاريندو رهڻ گهرجي..... ڏيان ڪافي لکن ڏي رهي ته لفظ سُر مان ٻڌي نڪرندا.“

ان مان ثابت ٿيو ته ڪافي، راڳ ۽ سرتار سان لازم ملزوم آهي. بيدرد ۽ بيسُري ڪي ڪافي لکن نه جڳائڻي. هونئن ته بيسُرا به مغزماري ڪري ڪافيون لکي چڪا آهن، پر سر ۽ تار لٽي ۽ راڳ جي ڄاڻن جي ڪافين ۾ جو رنگ ۽ سوز آهي، اهو بيسُرن وٽ مفقود آهي. مخدوم صاحب جن لکن ٿا:

”قدرتي طرح اها ڪافي ڳائي ويندي ته ٻڌندڙن تي هڪ خاص اثر ٿيندو. ان ڪافيءَ

۾ اهڙا لفظ اچي ويندا، جن جا اچار به موسيقيءَ جي اصول موجب صحيح ٻيهندا.“
حضرت مخدوم صاحب اهڙي ڪافيءَ کي ”نيـڇ“ (ڪاٽي، چري) سڏين ٿا. لکن ٿا:
”جيڪي لفظ سُر مان اچن ٿا، انهن جو مثال ’نيـڇ‘ وانگر آهي، جنهن کي لهار پائي ڏيندو آهي ۽ هو وهڻ ۾ نهايت تيز ٿيندو آهي. جن ٻين کي پائي ڪونه ڏنو ويندو آهي، اهي سٺا نه وهندا آهن ۽ آخر مڏا ٿي ويندا آهن.“

بيسُرن ۽ ’بي گُرن‘ لاءِ اها تنبيهه ڪافي آهي.

ڪافيءَ جي مضمون متعلق حضرت طالب المولا جن، جامع ۽ مختصر بحث ڪندي، دروا

ڪي ڪوزي ۾ آندو آهي. لکن ٿا:

”ڪافيءَ ۾ اهڙا حال بيان ڪرڻ گهرجن، جي اول ته پاڻ تي گذريا هجن، پر جي نه، ته به اهي حالتون ۽ حقيقتون آڻڻ ڪنهن جيڪي اسان جي ديس ۾ ٿينديون هجن.“
”ڪافيءَ ۾ اها زبان آڻجي جا روزمره استعمال ۾ اچي ٿي.“

”حمد، نعت، مدح کي سلس نموني ۾ آڻجي، جيئن ٿوري علم وارو به فرق سمجهي سگهي.“
”قرآن جي آيت ساري نه آڻجي، پر اشارتاً مڪيه لفظ آڻجي، پوءِ ته ان سان گڏ نهايت

آسان ۽ سولو مضمون تصنعين ڪرڻ گهرجي، جنهن ۾ آيت جو مضمون به اچي وڃي. ”ادب ۽ پاڪائيءَ جا مضمون آڻجن. ڪافيءَ مان تهذيب، اخلاق، نيڪنيتي، نڪري ويئي ته پوءِ اها ڪافي نه ڳائڻ جي لائق رهندي، نه ڇاپڻ جي قابل.“

مضمون جي مقصديت ۽ افاديت کان پوءِ حضرت مخدوم صاحب جن هڪ اهڙو نادر اصول بيان ڪيو آهي، جنهن کي مان سندن ”نوادرات ۽ تفردات“ ۾ شمار ڪريان ٿو. اسان جا نقاد ته ڇا، ڪافي گو شاعرن مان نوانوي سيڪڙو ان اصول کان غافل آهن. غزل ۽ ڪافيءَ جي هيئت ۽ ٽيڪنڪ ۾ جو فرق آهي، ان کي حضرت طالب المولا جن هن طرح بيان ڪيو آهي:

”ڪافيءَ جو مضمون، ٿل کان وٺي نالي واريءَ مصرع تائين، اهڙيءَ طرح ته ڪڙي ڪڙيءَ سان ملايل هجي، جو غزل وانگر وچ ۾ ڪوبه ٻيو خيال ۽ احوال نه اچي ڪهي، نه ته مضمون جو سلسلو ٽٽي پوندو ۽ ڪافيءَ مان اهو لطف حاصل نه ٿيندو.“

دراصل ڪافيءَ جي فني تڪميل ۽ ڪفايت ان ۾ سمايل آهي ته ڪافيءَ جو مواد مسلسل هجي، فن ۽ خيال جي حيثيت سان مربوط هجي، غزل وانگر هر هڪ شعر جدا جدا مضمون تي حاوي نه هجي.

اها به شڪايت ڪري سگهجي ٿي ته اڄڪلهه ته هر ڪو لٽيءَ مان لٽ ڀڄي ڪافي گو بنجي چڪو آهي. نه کين هيئت جي خبر، نه فن جي ڄاڻ، نسبي به اتي ته مارئي به اتي، هير به اتي ته راتو به اتي: اتي ئي سراها جو مضمون ته اتي ئي فراقه مضمون، اتي ئي بندر جون باتيون ته اتي ئي ٻهاڙ جون راتيون!

ڪافيءَ جي زبان جي عنوان هيٺ لکن ٿا:

”ڪافيءَ ۾ اهڙي زبان ڪم آڻڻ گهرجي، جيڪا پڙهيل، اڻپڙهيل، ننڍو وڏو، پوڙهو ٻڪو، توڙي عورت به ڳالهائيندي هجي؛ ڇو ته ڪافي آهي وارداتن، واقعن، سرگذشتن ۽ حقيقتن جي آرسِي. بيان ۽ احوال اهڙي ڍنگ سان آڻڻ کپن جو ٻڌندڙ هي محسوس ڪن ته سندن ڳالهيون ٿي رهيون آهن، ۽ سائن ئي حالتون لاڳو آهن.“

پراسان جا اڄڪلهه ڪافي گو شاعر ڪهڙي زبان ٿا استعمال ڪن، ان متعلق لکن ٿا:

”پاڪستان جي وجود ۾ اچڻ کان پوءِ تمام گهڻو ۽ تڪڙو ڌاريان لفظن ڌاريان معاورا، ڌاريان خيال ۽ ڌاريان مثال ۽ مضمون ڪافيءَ جي پاڪ ۽ صاف زمين ۾ ننڍا وڃن ٿا، ۽ مضمون کي ميوو ۽ گدلو ڪيو پيو وڃي.“

ان قسم جي نشر و اشاعت لاءِ ريڊيو پاڪستان به جوابدار آهي:

”وڏي ڌڪ جي ڳالهه ته وري هيءَ آهي جو انهيءَ قسم جون ڪافيون ريڊيو پاڪستان به نشر ڪري رهيو آهي، ۽ عام ماڻهو ان ڪلام کي سٺو ڪري وٺي رهيا آهن.“

ڪافيءَ جي زبان متعلق اها حقيقت واضح آهي ته فني طور ڪافيءَ جي زبان، موضوع، مواد ۽ هيٺ هڪ خاص اسلوب جي متقاضي آهي. نظم ۽ غزل، قطعي ۽ رباعيءَ جي فني هيٺ جي اختلاط سان ڪافيءَ جي اصليت ختم ٿي وڃي ٿي. بالخصوص عربي، فارسي ۽ سنسڪرت جي قوڙاڻا ۽ دير هضم لفظن جي آميزش سان، ڪافيءَ جو فني روح مري ٿو وڃي. ڪاش اسان جا شاعر حضرت طالب المولا جن جي مشوري کي سمجهڻ جي ڪوشش ڪن!

”لفظ ۽ انهن جا آچار“ واري فصل ۾ لکن ٿا ته ڪافي گو شاعر لاءِ راڳ جو ڄاڻڻ لازمي آهي. پاڻ لکن ٿا:

”اڳيان شاعر پاڻ به ڪجهه نه ڪجهه ڳائي ڄاڻندا هئا، نه ته راڳ جي ڄاڻ ٿوري گهڻي مڙهي هوندي هين. وٽن به راڳ جون محفلون ٿينديون هيون، ۽ پاڻ به راڳ جي محفلن ۾ ويندا هئا.“

ڪافي گو شاعرن جي راڳ سان وابستگيءَ جو فن تي ڪهڙو اثر ٿئي ٿو، ان متعلق لکن ٿا:

”اهي ڪافيءَ ۾ ’آزاد آچارن‘ وارا لفظ ڪم آڻيندا هئا، جن جي اچارڻ ڪري ڳائي ڪي به ڳائڻ ۾ آوازن لائڻ وقت آزادي ۽ آساني ٿيندي هئي..... مگر هاڻوڪي زماني ۾ ڪيترائي اهڙا شاعر آهن، جن جو راڳ سان ته ڪو واسطو ئي ڪونهي. نه صرف ايترو، پر راڳ ٻڌي به ڪونه ڄاڻن.“

اهي بيسُرا بي گُرا ڇا ٿا لکن، ان متعلق فرمائين ٿا:

”فقط لفظ جوڙي، انهن کي ’ڪافي‘ يا ’وائي‘ نالو ڏيئي ڇڏيندا آهن. اهڙي ڪافي جڏهن ڳائي ويندي آهي، تڏهن پتو پوندو آهي ته راڳداريءَ جي لحاظ سان هت ڪهڙو لفظ اچڻ کپندا هئا. ان حقيقت کي راڳ جا ڄاڻو ئي سمجهي سگهندا.“

مٿئين فيصلي موجب، نوي سيڪڙو ڪافي گو شاعر ’بيسُرا ۽ بي گُرا‘ آهن؛ پر سندن ڪافيون ڳائين به پيا ۽ ڇاپين به پيا!

اسان جي مخلصانه راءِ آهي ته ڪافي گو شاعرن کي ڪنهن استاد ڪامل جو هٿ وٺڻ گهرجي، جو راڳ جو به ڄاڻو هجي، ان کان اصلاح وٺڻ گهرجي؛ رڳو غزل ۽ نظم جي اصلاح تائين اڪفا نه ڪرڻ گهرجي. ٻيءَ صورت ۾ ڪافي لکڻ کان توبه ڪرڻ گهرجي.

”ڪافي ۽ گيت“ جي فصل ۾ ڪافي ۽ گيت جي فني حيثيت سان فرق ڪندڙ اصولن جي ڇنڊ ڇاڻ ڪئي وئي آهي. لکن ٿا:

”ڪافي ۽ گيت اهڙيءَ طرح به جدا شيون آهن، جيئن چوندا آهن ته ’هرڻ پنهنجي ذات، ڦاڙهو پنهنجي ذات‘. موسيقيءَ سان ٻنهي جو واسطو آهي، پر ٻنهي ۾ وڏو فرق آهي. ٻنهي جا گهاڙيٽا جدا، مضمون جدا، لفظ ۽ محاورا جدا، ۽ ڳائڻ جون طرزون به جدا. گيت پرايو آهي، ۽ ڪافي پنهنجي تنهنڪري ڪافيءَ کي سندس اصلي رنگ ۾ لکڻ گهرجي.“

ڪافي گو شاعرن کان پوءِ ڳائڻن جي فني ڪوتاهيءَ جو ڌيان ڇڪائيندي؛ لکن ٿا: ”وري اسان جا نوان ڳائڻا! انهن گيت تہ گيت جي ماڳ، پر ڪافيءَ کي بہ لپتن جي طرز ۾ ڳائڻ شروع ڪيو آهي...“ هو ويچارا سمجھن ٿا تہ هنن ڪافين کي نين طرز ۾ آڻي ڪو ڪمال ڪيو آهي؛ مگر حقيقت ۾ هو ڪافين جي اصلي رنگ کي ميساري وڌي غلطي ڪري رهيا آهن. جيڪڏهن اها ڳالھ وڌي ويئي تہ ڪافيءَ جون صحيح ۽ اصلي طرزون، جيڪي سڃاڻپ ڏين ۽ نمائيندڙ آهن، سي ڪجهہ عرصي کان پوءِ گم ٿي وينديون.“

حضرت مخدوم صاحب جن جي مٿين تنبيهہ هڪ وڌائو چٽاءُ آهي. ان طرح ڳائڻن کي وڌيڪ ۽ زوردار تنبيهہ ڪندي لکن ٿا:

”اڄڪلھ جي گھڻن ڳائڻن ۾ هيءَ وڇونڌڙ بيماري پيدا ٿي پيئي آهي (خاص طرح گوڻا) تہ ڪافيءَ کي ’خيال‘ ۾ ڳائين ٿا. يعني ڪافي ڳائيندي تانئون، سرڪون، ٻلتا ۽ سرڪم وغيره استعمال ڪن ٿا. نہ رڳو ايترو پر، ڪافيءَ جا لفظ، جملہ، ان جي طرز، ۽ هر چيز، ڀڄي ڀڙوڙي ۽ مروڙي مروڙي، سندس صورت ۽ شڪل ڦٽائي، وڃائي ۽ بکيڙي ڪڍيو رکن... ڪوئيئن وانگر، ٻن لفظن يا هڪ ٻن ٽڪن کي ڏھ ڀيرا ورجائڻ نہ گھرجي.“

”ڪافيءَ جي ڳائڻ جو طريقو“ ۾ نهايت مدلل ۽ حسين بحث موجود آهي. لکن ٿا: ”هر هڪ ڪافيءَ جي طرز ان جي مضمون ۽ مفهوم جي لحاظ تي ئي ٻڌل هوندي آهي. هر طرح جا آلپ ۽ ورلاپ، آواز ۽ انداز، لاهيون ۽ چاڙهيون، جدا جدا آهن... ڪنهن ۾ حمد ۽ نعت هوندا آهن، تہ ڪنهن ۾ حسن ۽ عشق جو بيان؛ ڪنهن ۾ سوز ۽ گداز جو مضمون هوندو آهي، تہ ڪنهن ۾ سورن ۽ دردن جو ذڪر؛ ڪنهن ڪافيءَ ۾ صداوتن ۽ التجائون هونديون آهن، تہ ڪنهن ۾ ڏک ۽ ڏوراپا؛ ڪنهن ۾ جوش ۽ خروش، تہ ڪنهن ۾ عبدیت ۽ الوهيت؛ وغيره. انهن حالتن ۾، ضايعي جي ڳائڻ جي طرز مضمون جي مناسبت سان نہ هوندي تہ ٻڌندڙن تي اهو اثر نہ ٿيندو.“

اڄڪلھ جا ڪافي گو ڳائڻا نوي سيڪڙو اڻڙهيل آهن، تنهنڪري منجهن صحيح اثر ڪونہ آهي. ڳائڻ جا آداب ڪهڙا آهن، اهو هڪ اهم مسئلو آهي. گھڻو ڪري ويھ سيڪڙو ڳائيندڙ اڻڙهيل آهن، جي ڪلام جي مضمون ۽ مواد کان اڻواقف رهن ٿا. نتيجو اهو ٿو نڪري جو سندن فن ۽ ڳائڻ بي سوز ۽ بي سراد رھجي ٿو وڃي. رڳو لفظن کي ڳائڻ ۽ وچت جي ڌمڪي ۾ ڪلام ۽ ان جو روح ختم ٿي وڃي ٿو. ڳائڻي جي چوري ۽ بشري تي ڪلام جا آثار پيدا ٿي نٿا ٿين، ڇڻ تہ هڪ جامد پٿر، مان آواز نڪري رهيو آهي. نتيجو اهو ٿو نڪري جو ٻڌندڙن تي ڪابه ڪيفيت طاري نٿي ٿئي، ۽ محفل ڌمڪي ۽ ڌماچوڪڙيءَ ۾ ختم ٿيو وڃي. مخدوم صاحب جن لکن ٿا!

”هر مضمون جي معنيٰ ۽ مطلب سان لفظن جي آچارن کي استعمال ڪيو، نه ته ڳائڻي جي محنت برباد! جنهن ڪافيءَ ۾ محبوب سان صڌائن ۽ التجائن جي رنگ ۾ ڳالهائجي ٿو، ان جي آوازن ۾ ليلائڻ ۽ ريجهائڻ جو انداز هئڻ گهرجي: حمد ۽ نعت هجي ته ان جي ڳائڻ وقت ادب ۽ رعب هئڻ کپي.“

هي اهي آداب ۽ آثار آهن، جن تي نوانوي سيڪڙو عمل ڪونه ٿو ڪيو وڃي. ڳائڻا پنهنجي فن کي محض لفظن تائين محدود رکڻ ٿا، پر ان ۾ روح نٿا پيدا ڪن، ڇاڪاڻ ته هو اڃان ۽ اڻڙهيل آهن.

ان سلسلي ۾ مخدوم صاحب جن ڳائڻن جي ’حرڪات سڪنت‘ کي به لازمي طور اهم قرار ڏنو آهي. لکن ٿا:

”ڳائڻي جو فرض آهي ته ڳائڻ وقت هو پنهنجي حرڪات ۽ سڪنت جي وسيلي اهي سڀ ڳالهيون ادا ڪري، جيڪي ڪافيءَ ۽ ڏوهيڙن ۾ مضمون هجن.“

”ڳائڻي لاءِ هيءَ ڳالهه به لازمي آهي ته اڳ ۾ ئي ڪچهريءَ ۾ ويٺل ماڻهن جي طبيعتن کي سمجهڻ ۽ سڃاڻڻ جي ڪوشش ڪري، ۽ ان خيال سان مختلف مضمونن واريون ڪافيون ۽ راڳيون ڳائي، جئن هر شخص ٻڌي خوش ٿئي.“

هن اهم ۽ فني مسئلي کي به ڳائڻا هميشه نظرانداز ڪندا آهن.

’محفل‘ جي حاضريءَ ۾ صاحب ذوق ماڻهو مختلف حال ۽ خيال سان شريڪ ٿين ٿا. هرڪو پنهنجي پنهنجي رنگ ۾ هوندو آهي. مثلاً، فراق جي ماريل جي اڳيان وصال جون ڳالهيون ڪرڻ بي معنيٰ، ۽ اهل دل اڳيان مجازي لئترانيون بيسود؛ ڪنهن قادرالڪلام عالم ۽ شاعر جي اڳيان نوآموز شاگردن جو ڪلام ڳائڻ ادب جي خلاف آهي، ان طرح، صاحب سوز و ساز اڳيان فلمي طرزون ڳائڻ حماقت آهي.

اگر ڳائڻن کي ’مهل‘ جي ڄاڻ پڄاڻ اچي وڃي ته پوءِ اسان جو راڳ، راڳ نه پر روح جي غذا ٿي پوي ها، ۽ عبادت ڪري ليکجي ها. هت ته مهمانن کي ڪچو سيڌو منهن ۾ هنيو وڃي ٿو. رڌڻ وارا رليل، ۽ بورچي بيٺيل ٿين ٿا.

اڄڪلهه محفلن ۾ اهڙا ڳائڻا راڳ ڳائين ٿا، جن ۾ في نفسه ڪا سمجهه به ڪانه آهي؛ نڪو محفل جي آداب کان واقف، نڪو حاضرين جي ذوق ۽ وجدان کان آشنا. ٻيو ته ڪلام جي مفهوم نه ڄاڻي ڪري، بيتن ۽ ڏوهيڙن ۾ به ڳائڻا رڻ ٿا ڪن. ڪافيءَ جو مصرعو هوندو مجازي، ته ڏوهيڙو ڏيندا ’فريد‘ يا ’لطيف‘ جو، معنوي. ڪنهن شعر ۾ محبوب جي سراپا جو ذڪر هوندو ته ڏوهيڙي ۾ بيان ڪندا وحدت الوجود! ڪافيءَ جو مصرعو هوندو نفس ڪشيءَ ڏانهن، ته ڏوهيڙو هوندو دلير ۽ يار جي وصال لاءِ پاڪاروڻ! ڪافيءَ جو مصرعو هوندو سسئيءَ جو جبل جهاڳڻ، ته ڏوهيڙو هوندو ڍنڍ جي پڪين تي! ڪافيءَ جو مصرعو هوندو ته ”محبوب جا ڏک درد اکين تي“، ته ڏوهيڙي ۾ بيان هوندو محبوب سان شڪوه و شڪايت متعلق!

اها ته عام غلطي آهي ته ڪافيءَ جي لَسي هوندي 'پيرويءَ' ۾، ته ڏوهيڙي جا سُرَ وڃي 'ماڻهجو' سان لڳندا؛ يا ڪافي هوندي سڌي سنئين لوڙائي ۾، ته ڏوهيڙي ۾ هونديون تانئون ۽ سرڪون، پلٽا ۽ ٽڪا! اهو به عام آهي ته اڄڪلهه نڪو آسا جو فرق، نڪو پرڀاتيءَ جي پروڙ رهي آهي. آسا جا سُرَ پرڀاتيءَ سان لڳن ٿا. اهڙن ڳائڻن جي تربيت ڪرڻ گهرجي، ۽ انهن کي آداب کان واقف ڪرڻ گهرجي، نه ته سندن راڳ اهل نظر لاءِ هڪ عذاب ٿي پوي ٿو. لکن ٿا:

”ڪافيءَ جو اکر اکر، لفظ لفظ، جملو جملو، ۽ هر هڪ اچار، موسيقيءَ جي اصول موجب، آواز جي لاهين چاڙهين جي حساب سان لکيل هوندو آهي، پر اڄڪلهه ڪافي موسيقيءَ کان بالڪل جدا رکي ويهي آهي.“
هيءَ آهي انهن لکندڙن جي ڪوتاهيءَ تي گرفت، جي ڪافي، فن موجب، اڇي ڪاغذ تي به لکي نٿا ڄاڻن.

ان طرح، ڳائيندڙ به جيستائين طرز نه ڀڃندا، تيستائين ٻيا انڌن وانگر تندون ڪٽيندا ۽ باجي کي رين-رين ڪرائيندا:

”نئين گهاڙيتي واري ڪافي کيس ڏي ته هو هڪدم ڀڄندو ته ڪهڙيءَ طرز، ڪهڙيءَ راڳيءَ، ۽ ڪهڙي تار ۾ ڳائي؟“
حالانڪ ڳائيندي وڃائيندي، ڳائڻي جو مٿو به اڇو ٿي وڃي ٿو، پر اها ٻيٽ ڪانه ٿي پيدا ٿيس جو ڪافيءَ کي ڏسي، سمجهي سگهجي ته ڪهڙيءَ راڳيءَ ۾ ڳائي ۽ وڃت ڪهڙي هئڻ گهرجي!

”ڪافي ۽ ساز“ جي فصل ۾ نهايت وضاحت سان ٻڌايل آهي ته ’هارمونيم‘ جي ڪا ضرورت نه آهي: اهو محض حشو ۽ زائد آهي، جنهن جي آوازن ۾ ڳائڻا پنهنجون فني خاصيون لکائين ٿا. اهو ئي سبب آهي جو ڪنهن دور ۾ هندستان جي ريڊيئي تي هارمونيم کي ختم ڪيو ويو هو. لکن ٿا:

”ڪافي ڳائڻ وقت حقيقت ۾ يڪتارو، دلو يا ڍولڪ ڪافي ساز آهن. گھڻن سازن هوندي ڳوڙ ٿئي ٿو، ۽ دماغ انهيءَ رنگينيءَ ڏي توجهه ڏئي ٿو، ۽ دل سر ۽ مضمون مان اهو سرور جيڪو ماڻ گهرجي، سو حاصل ڪري نه سگهندي.“

ان سلسلي ۾ محفل جي آداب متعلق به اڄڪلهه گھڻي ڪوتاهي ڪئي وڃي ٿي. راڳ شروع هوندا، هر محفل ۾ چوڀڇو به جاري. ڪي ٻيا اٿندا ته ڪي ٻيا ويهندا، ڪي ٻيا چانهه نوش ڪندا ته ڪي ٻيا سگريٽ جا سوتا ڪيندا — اصل سڪون ۽ دلي جمعيت غائب! نتيجو اهو ٿو نڪري جو نڪو ڳائڻو ٿو لسي ڪري نڪو ٻڌندڙن ۾ ڪو سرور ٿو پيدا ٿئي. اصل ۾ اهڙن بيسُرن ۽ بيسِ گرن کي نڪو دعوت ڏجي، نڪو محفل ۾ ويهڻ ڏجي!

راڳ جي محفل کي 'عبادت' جي آداب تي رکڻ گهرجي، جنهن ۾ سڪون ۽ توجهه گهرجي. ان سلسلي ۾ لکڻ ٿا:

”ڪافيءَ ٻڌڻ وقت به سڀني ويلن کي هڪ ڪٽو ٿي ويهڻ گهرجي، ۽ محفل ۾ نه ٻيو ڪو ڳالهه هجي، نه ٻاهريون گوڙ ٺي اندر اچي، ۽ نه وري ڳائڻي سان ڪو گهڻا ۽ گوڙ ڪرڻ وارا ساز ٺي هجن.“

ان کان پوءِ سريلي آواز متعلق بحث آهي، جنهن ۾ ٻڌايل آهي ته ڪل ٻوٽا ۽ جانور به سريلي آواز تي حظ ۽ سرور ٿا حاصل ڪن. ان متعلق رڳو ايترو عرض ڪرڻو آهي ته اڄ اڌيٽي بيسرا وٽن ڳائيندا ۽ وڃائيندا. راڳ هڪ ذريعو معاش بنجي چڪو آهي. چئن پئسن جي لالچ تي، بيسرا وٽن ڪڙتالون ڪڙڪائيندا ۽ ڌڪڙ ڪٽيندا!

ان سلسلي ۾ ته وڏا وڏا ڳائڻا به غلطيون ڪن ٿا — نانن وٺڻ جي ضرورت نه آهي. راڳ سان شغف رکندڙ ڄاڻن ٿا ته جڏهن ڪي 'ٻاڙا ۽ ڪهرا' آواز ڳائڻو لڳائي ٿو، تڏهن سامعين جي ڪهڙي حالت بنجي ٿي. ان لاءِ ڳائڻن کي 'رياض' ڪرڻ گهرجي، ۽ آوازن کي صاف ۽ سريلو رکڻ گهرجي.

ڪي ڳائڻا ته 'هڏي پٽ' جي ڀات ڪاٺي، چرٻيءَ سان حلق کي چسپ ڪري، اچي ڳائيندا آهن. پوءِ 'راڳ' نه هوندو آهي، رڳو ڪٺون ڪٺون پيشي ٻوندي آهي. ڪيترا بي ادب ۽ بدافلا ڳائڻا ته ڳائيندي، ويٺا گگڙن ۽ سنگهون ڳاڙين، يا ٻوتيءَ سان ويٺا نڪ سڪين؛ ٻوتي نه، ته 'داسن' سان ٺي ويٺا صفايون ڪن. اهي سڀ نااهل ۽ نالائق آهن، جن 'راڳ' جي فن کي داغدار ڪيو آهي.

ان سلسلي ۾ 'لباس' به وڏي اهميت رکي ٿو. ڳائڻي جو لباس شريفانو ۽ سادو هئڻ گهرجي. اجاڻي تنديءَ، پٽڪيدار لباس، رنگين، ۽ وضع قطع جي خلاف ڪڇ ماپ وارا جاما ۽ پٽڙا نهايت لغو آهن. پوشاڪ صاف ۽ سادي هجي، مٿو ڍڪيل هجي، منهن ۾ معصوميت ۽ دل ۾ رقت هجي؛ اجاڻي نت نخري، اشاري بازيءَ ۽ دادطلبيءَ لاءِ اکين ڦيرائڻ ۽ اکين ڦاڙڻ جي ڪا به گنجائش نه رکڻ گهرجي. داد وارا هر حال ۾ داد ڏيندا. ائين ڪرڻ سان به 'فن' ختم ٿي وڃي ٿو. هن بلا ۾ ڪيئي چڱا چوڪا ڳائڻا مبتلا نظر اچن ٿا، انهن کي باز اچڻ گهرجي.

ان سلسلي ۾ مخدوم صاحب جن کونيٽن، قوالن، ناچڻن ۽ طوائفن جي چڱي لاک لائي آهي. ڪاش، اهي ڳائڻا پنهنجي فن ۽ ان جي عظمت کان واقف هجن! آخر ۾ راڳ ۽ بيماريون، ۽ راڳ جي وسيلي علاج تي روشني وجهي، ٻڌايو ويو آهي ته راڳ جو اثر نه فقط روح تي ٻڌي ٿو، پر اعضاي رئيس ۽ ان سان گڏ جسم جي بيمارين تي به ٻڌي ٿو. اتي اچي ڪتاب جو متن پورو ٿئي ٿو.

ان کان پوء ”ميٽر-چونڊ“ جو اضافو آهي، ۽ ”واڌارا“ جي عنوان هيٺ ستن سان تعلق رکندڙ تشريحن ۽ نوٽ آيل آهن. اهو حصو نهايت معلومات افرا آهي.

”حياتيون“ جي عنوان هيٺ، انهن ماڻهن جي مختصر سوانح حيات بيان ٿيل آهي، جن جا حوالا متن ۾ آيل آهن، ۽ ڪن جا فوتو به آهن. اها طرز نهايت جديد به آهي ۽ لذت به. سنڌي زبان جي ڪتابن ۾ اها پهرين ڪوشش آهي. ان سلسلي ۾ وڏا وڏا نا.ور عالم ۽ اديب به آيل آهن، فوت شده به، ته ڪچا پڪا ۽ ننڍا نوآموز به.

آخر ۾ ”اپٿار“ جي عنوان هيٺ، ڏکين لفظن جي معنيٰ ۽ فني اصطلاحن جي سمجهاڻي ڏنل آهي. اهو لغوي ۽ فني حيثيت سان سهڻو مثال آهي.

بهرحال، ”ڪافي“ ڪتاب علمي، فني، لغوي، ۽ لساني حيثيت سان هڪ جامع ڇيڙ آهي، ۽ پنهنجي موضوع ۽ ان سان متعلق مباحث تي مشتمل، معلومات افرا ڪوشش آهي. هر ڪنهن اهل علم لاءِ لازم آهي ته مطالع ڪري، غ. م. گ.

”ڀونر ڀري آڪاس“—شيخ اياز جي ڪلام جو مجموعو. صفحا ۲۵۳، سائيز ڊيمي ڪاغذ، گيتاپ ۽ ڇپائي شانداز؛ جلد پڪو، رنگين، دلڪش؛ ڇپائيندڙ ”پاڪستان رائٽرس گلڊ“، قيمت سوا اٺ روپيا؛ ملڻ جو هنڌ: ”پاڪستان رائٽرس گلڊ“، اسٽريچن روڊ، ڪراچي.

”ڀونر ڀري آڪاس“ سنڌ جي مشهور شاعر، شيخ اياز جي ڪلام جو حسين ۽ رنگين مجموعو آهي، جو ”پاڪستان رائٽرس گلڊ“ پاران شايع ٿيو آهي. هن ڪتاب ۾ شيخ اياز جا دوها، بيت، گيت، ڇيڇ، وايون، نظر آزاد نظر، قطعا ۽ غزل اچي وڃن ٿا.

’پاڪستان رائٽرس گلڊ‘ علائقائي ادب جي فروغ ۽ اشاعت جي سلسلي ۾، سنڌي زبان جي هيٺ خوش نوا، نغمه سنج شاعر جي ڪلام کي جنهن حسن ترتيب ۽ حسن طباعت سان شايع ڪيو آهي، اهو قابل تحسين قدم آهي.

شيخ اياز پنهنجي ڪلام جي ترتيب متعلق لکي ٿو:

”۱۹۴۷ع کان اڳ جو اڻڇپيل ڪلام منهنجي زهر آلود تبسم جي اک ۾ جلي ويو. ان لاءِ ذميدار اها بي انتها مايوسيءَ جي، ’اڪر اڳيان اڀري واڳو ٿي وريار‘ واري ڪيفيت هئي، جنهن جو تفصيل فقط منهنجي زندگيءَ جي ڪنهن زخمي پنهان کي تازو ڪندو.“

شيخ اياز، پنهنجي فني ۽ ذاتي حيثيت سان، هڪ رنگين طبع رند ۽ آزاد مشرب شخص آهي. سندس شاعرانه حيثيت ۽ ذاتي شخصيت، صوري ۽ معنوي طور، هر آهنگ ۽ هر رنگ آهن. زندگيءَ جون تلخ ۽ تيز، تند ۽ ڪيف آور وارداتون، حسن ۽ جمال جون ٻيرنڪيون، هجر ۽ فراق جون ڪيفيتون، هن شاعر جي تخليق ۽ تشڪيل ۾ عملي طور حصو رکن ٿيون.

‘اياز’ بتڪلف شاعر نه ٿيو آهي، پر شاعري سندس فڪر وٺڻ ۽ دل و دماغ مان ائين وهڪرا ڪري نڪري ٿي، جيئن چشمي مان ڌارا. سندس شاعريءَ جي ’لـسـي ۽ طـرح‘ اڪثاسي نه، پر وجداني آهي. قلب تي جي وارداتون ۽ ڪيفيتون کيس گذرڻ ٿيون، تن کي ‘اياز’ شاعريءَ جي ساغر ۾ اوتي ٿو. بعض اوقات سندس انفرادي فن، فن جي روايتي قدرون ۽ فني حدبندين جا بند به ٽوڙي ٿو وجهي. اهي تڪلف ۽ تصنع جا جهوڙا ۽ جاما ٽول ۽ سُڪا، ڇڻي هڪ آزاد رند وانگر، نفاڙي جي چوٽ ٿو للڪاري. مصلحت ۽ ابن الوقتي، جا اڇڪلھ جي سماجي قدرون اهل فڪر ماڻهن جي قلم ۽ زبان تي مسلط ڪري ڇڏي آهي، تنهن سان ‘اياز’ بغاوت ڪري، منصور وار، ‘انا الحق’ جو بلند آهنگ نعرو هنيو آهي.

‘اياز’ جي شاعري حسين ۽ جميل لفظن، خيالن ۽ محاورن جي جاسع آهي. سندس زبان رنگين، اسلوب شيرين آهي. سندس ڪلام ۾ سوز ۽ گداز جو رنگين ۽ مرصع رنگ سمايل آهي. اهو رنگ اگرچ خارجي آهي، پر سندس داخلي ڪيفيات سان اهڙو ته رلي ملي ويو آهي، جو ائين چوڻ کان رهي نٿو سگهجي ته فن پنهنجي باڪمال شعور تي پهچي ڪري، داخلي ۽ خارجي اثر و تاثير کان بالا ٿي وڃي ٿو. فن ڇڏهن هم ڪير دريا ٻنجي وڃي ٿو، تڏهن ڊڙيون ۽ درڪا، پَٽ ۽ واهڙ، خشڪيون ۽ تريون، سڀ هڪ ٿي وڃن ٿا. هڪ موج افزا مهراڻ، پنهنجي ڪيف آور چولين ۾، ‘غيريت ۽ عنيت’ جا سڀ خم و خاشاڪ وهاڻي، ٻوڙي ٿو ڇڏي! ‘اياز’ پنهنجي شاعرانه شعور جي حيثيت سان، جديد ۽ قديم فن ۽ اسلوب جو سنگم آهي، سندس انهيءَ انفرادي جامعيت سندس فني حيثيت کي نه فقط جدت پذير قدرون جو حامل بڻايو آهي، پر ان سان گڏ فن جي روايت کي به زنده رکيو آهي. ‘اياز’ جي اها جامعيت ٻڌائي ٿي ته فن زمان ۽ مڪان جي حيثيت سان به روان ۽ دوان آهي؛ فن جي تخليق ۽ ارتقا جي سلسلي ۾ نه ماضي ٿو حائل رهي، نه ماضيءَ جون روايتون ۽ ان جا قدر.

‘اياز’ جي شاعريءَ اهو به واضح ڪيو آهي ته فن ۽ اسلوب، هيٺ ۽ مواد، سڀ ‘نازوي درجو’ رکن ٿا. اگر شاعر جو ‘روح’ سلامت آهي، شاعر ۾ ندرت بياني آهي، شاعر جي حسن آفرين ۽ ندرت آميز طبع ۾ صحتمند حرارت ۽ حدت آهي، ته پوءِ کيس ماضيءَ جون پراڻيون روايتون يا پراڻيون هيٺون روڪي نٿيون سگهن. اهڙو شاعر، ماضيءَ جي ضعيف ۽ پيرلسگ ڪڪن ۽ ڪاٺن کي ميڙي چونڊي، هڪ آشيانو بڻائي سگهي ٿو، ۽ ان ۾ پنهنجي ‘روح عصر’ جي جانعالم کي، سڏي پڙهي، طوطو بڻائي ويهاري سگهي ٿو.

‘اياز’ سنڌ جي جديد شاعريءَ جو پهريون شاعر آهي، جو فني حيثيت سان هيٺ جي ڙوليد ۽ پيچيده اندازن ۽ معيارن کان آزاد ٿي شاعري ڪري چڪو آهي. سندس تقليد ۽ تتبع ۾ هزارين شاعر پيدا ٿيا، جن ۾ نوآموز به آهن، ۽ استاد به. پر کين نڪو ‘اياز’ جو فن حاصل ٿيو نه زبان، نه انداز، بيان نه ندرت خيال، نه رنگيني نه خوشادائگي، نه جوش نه مسرت.

‘اياز’ جي اها حيثيت اگر اڪتسابي هجي ها ته پوءِ اسان ڄا ڪيئي شاعر، ذهن ۽ زبان جي تراش خراش ڪري، لفظن کي ميڙي چونڊي، ٽنڀ ٽال ڪري، ڪو رنگ ڄمائين ها. اهو ان ڪري نه ٿي سگهيو آهي جو هنن ‘اياز’ جي فن جي ارتقا ۽ سلسل وارڊات کي نه سمجهيو آهي. ‘اياز’ جي فني ارتقا ڪهڙن ڪهڙن مرحلن مان گذري آهي، اياز جي طبعي ۽ ذهني، فڪري ۽ ادبي ارتقا ڪهڙا ڪهڙا تلخ ۽ تند زمانا ڏنا آهن، انهن کي مطالع ڪرڻ گهرجي ها. ان کان سواءِ، ڪي اهڙا قدر ۽ نعمتون به ٿين ٿيون، جي تسليم ازل جي طرفان ئي وديعت ڪيون وڃن ٿيون. ‘اياز’ وانگر گيت چوڻ ته سولو ٿيو، اياز وانگر دوعو چوڻ به چڱو، پر ‘اياز’ جي دل جو سوز و گداز ڪٿان اچي؟ ‘اياز’ جي دل ۾ ڇا اڳ ڄلي رهي آهي، ‘اياز’ جي اندر ۾ جو پيٽ پيو ڀري، اهو ڪٿان اچي؟ ‘اياز’ جي ذهني تقليد نه آسان آهي، پر ‘شعوري ڪيفيات’، ‘ذهني هيڃانات’، ‘فلسفي جذبات’ ۽ ‘روحي واردات’ کي ڪير ٿو نقل ڪري سگهي؟ اهوئي سبب آهي جو ‘اياز’ پنهنجي معاصر احباب ۾ ڪم ڪندو بيٺو آهي. سندس ‘فني عظمت’ جا جهنڊا سنڌي ادب ۽ شاعريءَ ۾ اوچي گات ڦڙڪي رهيا آهن. اياز جي تقليد ۽ تتبع ۾ هند ۽ سنڌ جي ڪوئن شاعرن، محض ‘جدت’ ۽ ‘ترقيءَ’ جي پويان لڳي، ‘فني حقيقت’ کي مسخ ڪرڻ جي ڪوشش ڪئي آهي. انهن کي سستي شهرت به ملي آهي، پر ان سان گڏ، مور جي اهل ڪندي، پنهنجي اصولو کي لوڏ به ڪاري وڌي اٿن. انهن جو نڪو فن سان رشتو قائم رهيو آهي، نڪو زندگيءَ جي زنده ۽ پائنده، روان ۽ دوان حقيقتن سان رابطو ۽ واسطوئي قائم رکي سگهيا آهن. اهي ويچارا، ٽرڙ ڪانءِ وانگر، هوا ۾ معلق نه آهن، پر جامد ۽ ساڪت. ٿان-ٿان ته موجود، پر اهو سوز ۽ ساز، درد ۽ گداز ڪٿي؟ اها صدي رستخيز ڪٿي؟ اها خلش ۽ تپش ڪٿي؟ اهو اضطراب ۽ التهاب ڪٿي؟ اها روشني ۽ گرمي ڪٿي؟ اها سرخوشي ۽ سستي ڪٿي؟ اها آس ۽ پياس ڪٿي؟ اها ريت ۽ ڀريت ڪٿي؟ اهو رنگ ۽ آهنگ ڪٿي؟ اسلوب جي نمائش، خيالات جي ندرت، لفظن جي مصنوعي ڀڃ-گهڙ، بندش جي مصنوعي آرائش، مواد جي اشتهااربازي ۽ زبان جي لوج ڀوج به چڱي، پر “پلاسٽڪ جون پٽليون” ڪٿي؟ ۽ ‘اياز’ جو زنده ۽ حسين پيڪر خيال ڪٿي! رقصان ته پلاسٽڪ جون پٽليون به آهن، پر ‘اياز’ جي ‘ذري روح پيڪر خيال’ جو ‘رقص ۽ وجد’ ڪٿان اچي؟ ڪنهن نقال ‘اياز’ جي چال جي چوري به ڪئي آهي، ته پوءِ به اهو سر ۽ تال ڪٿان اچي، اها ‘ٻائل جي جهنڪار’ ڪٿان لپي؟ اها لٽي ڪٿان اچي، ڇا ‘اياز’ جي مٿر ۾، متبسّر، نغمه سنج ۽ مسرت انگيز پيڪر شعر و شاعري ۾ رقصان ۽ پيچان غلطان ۽ حيران آهي!

‘اياز’ جي نقادن ۽ تابعين کي رڳو اهو عرض ڪندس ته ٻيلي، محض جدت جي ديوتا تي تاريخي تسلسل کي ذبح ڪرڻ نه گهرجي. انسان جي فڪري ۽ شعوري حيات ۾ ‘وقت’ ۽ ان جي تناسل کي وڌي اهميت حاصل آهي. وقت ۽ ماحول جي عظيم ۽ محتمند قدرن مان ئي شاعر جو فن زندگي ۽ روشني ٿو حاصل ڪري، ۽ فڪر جي نزاکت ۽ فن جي

جزالت ٿو پيدا ڪري. ان کان سواءِ نڪو 'جديد' جو ڪو مفهوم آهي، نڪو 'قديم' جي ڪا تعريف ٿي ڪري سگهجي. 'وقت' کي نڪو انساني نڪر جو خانہ زاد غلام سمجھڻ گهرجي، ۽ نڪو ان کي نظرانداز ڪري، فڪر کي پنهنجي ماحول کان غير متعلق ڪري، مشڪل ڪري ٿو سگهجي؛ پر وقت جو صحيح تصور 'زمان' ۽ 'مکان' جي 'مجموعي وحدت' سان بنجي ٿو. اهوئي جديد سائنسي تجربو آهي. ان 'تسلسل حيات' کي ڀلي 'ماضي' ۽ 'حال' ۽ 'استقبال' به سڏجي، پر 'فن' جي تسلسل ۾ فرق نٿو اچي. هڪ حقيقت زمان ۽ مکان جي مستير قدرن تي محيط ٿي رهي: تخليقي عمل جو ڦهلاءُ ذهن ۽ فڪر جي نون تجربن سان هرحال ۾ وابسته ٿو رهي، ۽ انساني شعور ۽ ان جي فني ارتقا جا مدارج، هڪ جهان تازو وانگر، هر آن بدليا ٿا رهن. اهوئي ڪارڻ آهي جو فن زمان ۽ مکان جي وسعتن ۽ گردش کان بي نیاز تر رهي ٿو، پر ساورا نه. ان ۾ حقيقي عظمت ۽ ارتقائي جدت ان وقت ئي پيدا ٿئي ٿي، جڏهن 'ماحول' ۽ انساني سماجي تقاضائن جو شعور فنڪار جي ذهن ۾ رچي ٿا وڃن. ائين ئي، فن، ماضيءَ جي صالح ۽ صحتمند روايت ۽ ذهنت سان هم آغوش ٿئي، 'انقلابي تجدد' ۽ 'تخليقي توانائيءَ' کان اڪتساب ڪندي، وڏي به ٿو ۽ ڦهلجي به ٿو: اهو فن ئي زندگيءَ جو فن ٿو بنجي.

اسان جا 'نقاد بزرگ' چئي چڪا آهن ته 'اياز' وٽ فقط 'تملي' ۽ 'خودستائي' آهي: اها 'احساس ڪمتريءَ' جي پيداوار آهي. ان جو 'فلسفہ جمال' 'جنسيت' کان آزاد نه آهي. ان جو 'شعور' تصوف کان به متاثر ۽ مجروح آهي. منجهس 'فرائديت' به آهي، ترقي پسندانہ رنگ سان جذباتي وابستگي به آهي، ۽ 'اضداد' جا عناصر به آهن؛ منجهس 'قديم روايت' به آهن، ته انهن سان 'بغاوت' به آهي؛ سندس 'نظريہ حيات' به سمجھ آهي، ۽ سندس شاعري مذهبي نقطہ نظر سان گداهانہ به آهي؛ پر، ائين سڳجهه چوڻ کان پوءِ به، ائين ئي چوندا ته "پر شاعر 'عظيم' آهي!" 'اياز' بيشڪ رند آهي، 'جام بڪف'، سندس جام آهي رقصان، سندس ڪلام آهي حسن آفرين ۽ ڪيف افزا، ۽ شاعر آهي عظيم!

'اياز' بيت ۽ دوهي کي به روايتي هيئت کان آزاد ڪرڻ جي ڪوشش ڪئي آهي. سندس بيت ۾ قديم هيئت آهي، پر، نواد ۾ ندرت ۽ جدت آهي. ترنم ۽ هم آهنگيءَ لاءِ هم قافيہ لفظن جو انتخاب 'اياز' جي روشن طبع جو عظيم ڪارنامو آهي. اڄ تائين 'بيت' صوفيانہ خيالات لاءِ تختہ مشق رهندو آيو آهي. اياز ان ۾، وجوده انسان جي ذهني ۽ ذوقي ڪيفيات ۽ محسوسات جي رنگ آڻڻ جا تجربا ڪيا آهن. 'اياز' 'وائِيءَ' سان قطعاً بغاوت ڪئي آهي. پنهنجي ٺٽ سنڌي هيئت ۽ فن کي فارسي جي اوزان ۽ ارڪان ۾ چٽي، ڪٽي ڪٽي غزل ۽ مستزاد جو اثر پيدا ڪيو اٿس. سندس اهو تجربو، ڏسجي ته فني حيثيت سان ڪهڙي ٿو حيثيت اختيار ڪري.

'اياز' جا دوها پنهنجي فني حيثيت سان بي مثال آهن. سنڌي ته ڇا، هنديءَ جا دوها به سندس دوهن اڳيان مقابلي ۾ اٿي نٿا سگهجن. ماڻڪ اڳيان ڪٽجَ جي ڪابه حيثيت ڪانه آهي!

نظم ۽ آزاد نظم ۾ اکرچ نغمڪي ۽ ترنم ريزي موجود آهي، تاهم، دوهن ۽ بيتن جي مقابلي ۾، انهن ۾ نه فني حيثيت آهي، نه زوربيلي. تنهن هوندي به، 'اياز' پنهنجي طبعي رنگينيءَ سان ان صنف کي به خوب چمڪايو آهي.

آزاد نظم هڪ اختلافي مسئلو آهي، پر ٿورن لفظن ۾ ائين چئجي ته آزاد نظم رڳو نثر وانگر بيرنگ ۽ بيدينگ بندشن جو جوڙ نه آهي. البته شاعر جي 'طبعي رواني' ڪهرجي، جا سندس فڪري ڪيفيات کي حسين ۽ جميل طرز ۾ هلڻائي وجهي. 'اياز' جو آزاد نظم به حسين آهي. نه ان ۾ فني بي راهه روي آهي، نه گداهي، نه ڪوتاهي، نه ڪڇاڏائي.

'اياز' جو فڪري مواد به جامعيت رکي ٿو. اهو پنهنجي 'شعوري وحدت' جي ترجماني ڪندي، بيت ۽ دوهي، غزل ۽ وائي، ڪافيءَ ۽ غزل جا قالب اختيار ڪري ٿو. پراي جڏهن شعوري طور اختيار ڪيل نثا ٿين، تڏهن سندس نظم ڪڏهن غزل نما آهن، ته ڪڏهن سندس غزل آهن گيت نما، ته ڪڏهن سندس گيت آهن نظم نما. اهل نظر جي نظر ته ڪلام جي معنويت تي رهي ٿي، تنهنڪري ظواهر جا پيالا ڪهڙا به ڪٿي هجن، 'مسي' ته موجود آهي: "نشاءَ مَسَ ڪو تعلق نهي پيمانے مے!"

'اياز' پنهنجي ڪتاب جو 'پيش لفظ' پاڻ لکيو آهي، اها سندس زوراوري ضرور چڻبي؛ اها سندس 'انانيت' به چڻبي؛ تاهم سندس اها تحرير پنهنجيءَ جاء تي مستقل فني جائزو آهي، ۽ ان جي 'اشاراتي افاديت' به مسلم آهي. ناظرين ڪرام ان کي ضرور مطالع ڪن.

آخر ۾ 'اياز' جا چند لفظ نقل ٿو ڪريان، جي پنهنجي ڪتاب لاءِ پاڻ لکيا اٿس:

"هيءُ ڪتاب نه برگ سبز آهي، نه تحف درويش، ۽ نه هي بينوا لاءِ آهي. هي ڪوئل

جي ڪوڪ آهي: ڏسجي ته اها رات جي اندازي ۾ گرم ٿي وڃي ٿي، يا وقت جي

هانو ۾ بڙچي ٿي لڳي ٿي."

آخر ۾ "رائيٽرس گلڊ" جي مدارالهام، جناب جميل الدين 'عالي' جي شڪريي کان سواءِ

رهي نٿو سگهجي، جنهن صاحب سنڌي ادب جي خدمت جي سلسلي ۾ توجه ڪيو آهي. اميد

ته هو صاحب سنڌي ادب جي خدمت لاءِ 'رائيٽرس گلڊ' جي سلسلہ تصنيفات و تاليفات ۾

سنڌي ادب کي اها جاءِ ڏيندو، جنهن جو هوءَ مستحق آهي. — غ. م. گ.



سنڌي زبان جا مسئلا

[جيڪڏهن سمجھداريءَ ۽ نيڪ نيتيءَ کان ڪم ورتو وڃي، ته پاڪستان ۾ دراصل زبان جو ڪو مسئلو آهي ئي ڪو! پر جن ملڪن کي پنهنجي تعمير ۽ ترقيءَ لاءِ ڪو بنيادي نقطو نظر (vision) هٿ نه ايندو آهي، يا ڪن غير معمولي سببن جي ڪري هو ان کي وساري يا ٽاري ڇڏيندا آهن، يا بدقسمتيءَ سان سندن ملڪي قيادت گمراهيءَ ۾ مبتلا ٿي ويندي آهي، ته پوءِ اهڙين حالتن ۾، ڪڏهن ڪڏهن، رڳو ’ٽڪ ايلائٽ‘ به هڪ مسئلو بڻجي ويندو آهي. نه صرف عالمي طرح طي ٿيل تعليمي، لساني ۽ انساني قدرن کي سامهون رکندي، بلڪ خود پاڪستان جي بنيادي اصول مطابق عمل ڪندي، هتي جي هر علائقي قومييت کي پنهنجي تعليمي ۽ ثقافتي ترقيءَ جو هر ڪو حق آهي. هن ملڪ جي سمورين تهذيبي وحدتن — سنڌ، پنجاب، سرحد، بلوچستان ۽ بنگال — جا سمورا قومي مسئلا، پاڪستان جي وجود ۾ اچڻ کان اڳ ئي طي ڪيا ويا هئا، ۽ علائقي تحفظ جي يقين تي، سنڌ آهو پهريون صوبو هو، جنهن پاڪستان جي حمايت ۾ ٺهراءُ پاس ڪيو. پاڪستان قائم ٿيڻ کان پوءِ ظاهر سببن جي ڪري، هن نئين ملڪ لاءِ ڪوبه تعميري نقطو نظر مقرر نه ٿي سگهيو، جنهن جي نتيجي ۾ عوامي زندگيءَ جي هر تقاضا ڪنهن نه ڪنهن مسئلي جو روپ ڌارڻ لڳي، ۽ غلطڪار سياستدان ان کي ملڪي سالميت ۽ ملڪي وحدت وغيره جي دل — پريائي بندڙ نالن سان ڳاريندا، واقعي هڪ زبردست مسئلو بڻائي چڪا. زبان جو مسئلو، ان طرح، سياسي مصلحن جو پيدا ڪيل هڪ ’شاهڪار ڪارنامو‘ آهي.

سنڌي زبان جو سوال پاڪستان قائم ٿيڻ شرط ئي پيدا ٿيو، جڏهن ماڪ لاءِ ”قومي زبان“ جو ’مسئلو‘ کڙو ڪيو ويو. دراصل پاڪستان ۾ ’قومي زبان‘ بابت نه، بلڪ ’سرڪاري زبان‘ بابت سوچڻ ڪپندو هو، ڇو ته هتي جون سموريون علائقي زبانون — بنگالي، سنڌي، پنجابي، پشتو، بروهي ۽ بلوچي — پاڪستان جون ’قومي زبانون‘ آهن، جنهن کي جديد عمرانيات جا اصول تسليم ڪن ٿا. ’قومي زبان‘ ڪنهن قومييت جي زبان کي چئبو آهي، ۽ ’قوم‘ چئبو آهي انهيءَ مخصوص تهذيبي گروهه کي، جنهن کي پنهنجو مخصوص جاگرافيائي، تاريخي، روايتي ۽ ثقافتي پس منظر هجي، ۽ آهو هڪ خاص زبان ڳالهائيندڙ هجي. ’قومي زبان‘ لاءِ هڪ خاص علائقي جي مادري زبان هجڻ لازمي آهي. دنيا جون سموريون آهي مادري زبانون جيڪي مٿين علمي اصول سان مطابقت ٿيون رکن، آهي هر هنڌ ’قومي زبان‘ طور تسليم ٿيل آهن. پر هتي انهيءَ سوال تي اڳتيءَ طرح سوچيو ويو، جنهن جو لازمي نتيجو اهو ٿي نڪرڻو هو، جيڪو اڄ سڄي ملڪ ۾ زبردست بي اطمينانيءَ جو باعث بڻجي رهيو آهي. اڙدو زبان، جيڪا پاڪستان

جي ڪنهن به علائقي جي مادري زبان نه آهي، ان کي ملڪ جي سرڪاري زبان طور رائج ڪرڻ ۽ ٻين سمورين زبانن کي 'قومي زبان' قرار ڏيئي، انهن کي پنهنجي پنهنجي علائقي ۾ سرڪاري زبان طور رائج رکڻ — اهوئي فقط واحد فيصلو ٿي سگهيو ٿي، جيڪو اصولي، علمي ۽ ملڪي لحاظ کان بهتر ۽ درست هو. پر هتي بنگالي ۽ اڙدو کي ته قومي زبانون قرار ڏنو ويو، ۽ قومي زبانن کي وري سرڪاري سرپرستيءَ ۾ آڻڻ کان به انڪار ڪيو ويو.

سنڌيءَ کي 'اولهه پاڪستان جي هڪ سرڪاري زبان' بنائڻ جي سلسلي ۾، سنڌ ۾ شروع کان ئي هڪ وڏي جدوجهد هلي چڪي آهي، جنهن کي ۱۹۵۷ع کان گهڻو زور حاصل ٿيو، جڏهن 'سنڌي ادبي سنگت' پاران، سڀني علمي، ادبي ۽ عوامي حلقن جي تعاون سان، هڪ وسيع مهم جو آغاز ٿيو. سنڌيءَ جي انهيءَ مطالبي تي پنجاهه هزار شخصيتن جا دستخط حاصل ڪيا ويا، جن ۾ نه صرف سنڌ جي هر طبقي جي هستين، بلڪ بنگال، سرحد، بلوچستان، خود پنجاب ۽ اڙدو جي مايناز هستين جي تائيد موجود ڪئي ويئي. اڃا اهي ئي ڪارروايون هيون، ته ان وچ ۾ اسان جي تعليمي ماهرن هڪ حيرت انگيز 'مسئلو' ايجاد ڪري ورتو. سنڌيءَ جي ستن درجن کي گهڻائي پنج درجا ڪيا ويا، ۽ اڳتي لاءِ ملڪ جي تعليمي نظام ۾ سنڌيءَ جو چلتو صاف طرح بند ڪرڻ جو فيصلو ڪيو ويو. انهيءَ 'عقلمنديءَ' ۽ 'انصاف' جي پذيرائيءَ لاءِ، ۱۹۶۰ع ۾ 'سنڌي زبان سوسائٽي' وجود ۾ آئي، جنهن جي معرفت هرائيءَ جي هلي سان، جيڪو ان وقت ممڪن هو، اختياريءَ وارن کي ٻڌايو ويو ته حڪومت جي قومي تعليمي ڪميشن جي سنڌيءَ بابت سفارش غلط، نقصانڪار، ناقابل عمل ۽ ناقابل برداشت آهي. 'سوسائٽيءَ' پاران هڪ مدلل 'ميمورنڊم' پڻ اختياريءَ وارن کي پهچايو ويو. سڄي ملڪ جي ادبي ۽ علمي جماعتن، اخبارن ۽ عوامي تنظيمين، زبردست احتجاج ڪيو. پر جتي نيڪ نيتيءَ جو وجود ثابت نه هوندو آهي، اتي اڳلي جي حجت کي ٻڌڻ جو ڪوبه مطلب مقرر ڪونه هوندو آهي، جيستائين ان کي پوريءَ قوت سان نه پيش ڪيو وڃي. چنانچه، متواتر نظرائندازيءَ بعد، هن وقت ملڪ جي هر طبقي کان زوردار آواز آڻايو ويو آهي، ۽ جيڪڏهن ان کي جاري رکيو ويو ته ان جو نتيجو ضرور نڪرڻو آهي. پاڪستان جو سنڌي ڳالهائيندڙ عوام پنهنجيءَ زبان ۽ ادب جي مستقبل لاءِ فڪر مند ضرور آهي، پر مايوس هرگز نه آهي.

تعليمي ڪميشن جون سفارشون نه صرف زبانن جي معاملي ۾، بلڪ ٻين به اڪيچار تعليمي معاملن ۾، ڪٿي طرح ناقص آهي — چيئن شاگردن جي همگير شڪايتن دوران ظاهر ٿي چڪو آهي. سڀ کان وڏي ڳالهه، ته اها ڪنهن به قسم جي بنيادي، قومي يا تعليمي نقطه نظر تي ٻڌل نه آهي، جيڪو پاڪستان جي آئنده تعمير لاءِ ڪي روشن دماغ نسل پيدا ڪري. تعليم جي معيار کي بلند ڪرڻ لاءِ، ان کي محدود ۽ مشڪل بنائڻ قطعاً غير ضروري آهي، بلڪ ان کي عام ۽ سستي بنائڻ، ۽ واضع بنيادن تي هلائڻ جي ضرورت آهي. چنانچه ملڪ جي تقاضا هيءَ آهي ته، انهيءَ 'رپورٽ' کي يڪسر رد ڪري، هڪ نئين تعليمي ڪميشن بنائي وڃي، جنهن ۾ سڀني زبانن جي نمائنده تعليمي ماهرن کي شامل ڪيو وڃي.

جيترقدر سنڌي زبان جو مسئلو آهي، هيءَ ڳالهه هروقت ضروري رهندي ته اسين ان کي ”اولهه پاڪستان جي هڪ سرڪاري زبان“ تسليم ڪرايون، ورنه هن قسم جون نت نيون حالتون وري وري پيدا ٿينديون رهنديون، ۽ آخرڪار ڪنهن موقعي تي ان کي بچائڻ محال به ٿي پوندو. بنگالي ۽ اڙدو زبانن کي، بهرحال، اسين ملڪ جي قومي زبانن طور تسليم ڪري چڪا آهيون، ۽ ٻين سڀني علائقائي زبانن کي پنهنجي پنهنجي علائقي ۾ سرڪاري زبانون بنجڻ ڪپي. سنڌي زبان جي حيثيت ۽ حقن بابت ايترو ته گهڻو لکيو ويو آهي، جو ڪيترن ئي هزارن جا ڪئين ضخيم ڪتاب تيار ٿي ويندا. بلڪل تازو، چند تاريخن اندر، ”تعليمي ڪميشن جي رپورٽ“ بابت جيڪو ردعمل سنڌي زبان سان متعلق آهي، اسين ان کي اخبارن جي حوالي سان پيش ڪري رهيا آهيون، جنهن ۾ اڙدو ۽ انگريزي اخبارون پڻ شامل آهن. — ش. ح.]

روزانه ”مهراڻ“، ڪراچي.

”سنڌي زبان متعلق تقاضا درحقيقت انهيءَ وقت کان ڪئي پئي وڃي، جڏهن تعليمي ڪميشن جون سفارشون ٻڌريون ٿيون ۽ حڪومت اهو فيصلو ڪيو ته سنڌي زبان بدران اڙدو ۽ ڪي ذريعي تعليم بنايو وڃي. ڪميشن جي انهيءَ سفارش ۽ حڪومت جي انهيءَ فيصلي سنڌ علائقي اندر سخت تشویش پيدا ڪئي، جنهن جو اظهار سنڌ جي هر طبقه خيال جا ماڻهو ڪندا رهيا. اخبارون انهيءَ فيصلي کي غلط ۽ نامناسب سڏينديون رهيون؛ سنڌ جون علمي ۽ ادبي جماعتون انهيءَ فيصلي خلاف احتجاج بلند ڪنديون رهيون؛ شاگرد، استاد، شاگردن جا والدين ۽ بنيادي جمهوريتون انهيءَ فيصلي خلاف آواز اٿارينديون رهيون؛ سنڌ جي عالمن، اديبن ۽ شاعرن طرفان حڪومت جي انهيءَ فيصلي سان اختلاف جو اظهار ڪيو ويو؛ ۽ هيئن سنڌ خواهه ٻيرون سنڌ جا سياسي ۽ سماجي اڳواڻ ۽ تعليمي ماهر حڪومت جي انهيءَ فيصلي جي مذمت ڪري رهيا آهن. انهيءَ همگير اختلاف ۽ احتجاج کان درحقيقت حڪومت کي متاثر ٿيڻ گهرجي ها، ليڪن ڏٺو ويندو ته حڪومت اڄ ڏينهن تائين سنڌ جي ڪا به دلجوئي ڪانه ڪئي آهي — ڇڻ ته حڪومت جي ڪنن تائين ڪو آواز ئي ڪونه پهتو آهي، ۽ جيڪڏهن ڪو پهتو آهي ته اهو انسانن جو آواز نه آهي!

”سنڌي زبان جي باري ۾ جيڪي تقاضا ٿيون ڪيون ٿيون وڃن، سي کي آڇاڻيون گهڙيون ڪين آهن، پر اهي معقوليت تي مبني آهي. سنڌي زبان سنسڪرت کان اڳ جي دور جي جهوني زبان آهي؛ ان کي پنهنجو رسم الخط ۽ پنهنجو گرامر آهي؛ اها صدين کان وٺي تعليمي زبان جي حيثيت ۾ رائج آهي، ۽ ويهن سالن کان وٺي ڊگريءَ جي ڪورس تائين ذريعي تعليم رهي آهي؛ ان ۾ آڻاهه لٽريچر موجود آهي؛ اها دلچسپي پئي ڪنهن به ترقي يافتہ

زبان کان، ڪنهن به صورت يا حيثيت ۾ گهٽ ڪانه آهي؛ ۽ ان ۾ اهي سموريون خوبيون ۽ صلاحيتون موجود آهن، جيڪي هڪ زندہ ۽ اعليٰ تعليمي زبان ۾ موجود هئڻ گهرجن: اهڙيءَ حالت ۾، جيڪڏهن هن زبان کي تعليمي دائري مان خارج ڪيو وڃي ته اها سراسر زيادتي آهي.

”هن زبان کي تعليمي ڪميشن جي سفارشن ۽ حڪومت جي فيصلي سبب جيڪو مقدار بخشيو ويو آهي، تنهن جي نتيجي ۾ سنڌ جي باشندن جي تباهي يقيني محسوس ڪئي وڃي ٿي. اڙدو زبان کي ٽئين درجي کان وائڄ ڪرڻ جي حالت ۾ سنڌي ٻارن جي ذهن تي پڻو بار پئجي ويندو، جنهن جو نتيجو سندن ذهني پستيءَ جي صورت ۾ اُڪرنڊو، اڙدوءَ کي ذريعہ تعليم بنائڻ سبب سنڌي ٻار نه ڪجهه سمجهي سگهندا، نه سمجهائي سگهندا؛ جنهنڪري هو ڇٽاپيتيءَ ۾ اڙدو مادري زبان وارن ٻارن سان مقابلو ڪري ڪونه سگهندا. جڏهن ته تعليم جي ترقيءَ جو بنياد ڇٽاپيتيءَ تي رکيو ويو آهي، تڏهن سنڌي ٻار اعليٰ تعليم حاصل ڪرڻ کان محروم رهجي ويندا. اعليٰ تعليم کان محروم ٿي وڃڻ جي حالت ۾، هو اعليٰ سرڪاري ملازمتن جا اهل رهي ڪونه سگهندا؛ اها سندن اقتصادي تباهيءَ جي نشاني آهي. اقتصادي تباهيءَ سان گڏ، سنڌ جي باشندن جي علمي، ادبي ۽ ثقافتي تباهي پڻ سنڌي زبان جي حيثيت کي ڪيرائڻ جو لازمي نتيجو رهندي. اڙدو زبان سان سڀني رعايتن جي وابستگيءَ سبب، سنڌي ٻارن کي مجبور ٿي سنڌي زبان جي تعليم ترڪ ڪرڻي پوندي. ان جو نتيجو اهو نڪرندو جو ايندڙ ويهن سالن کان پوءِ سنڌي زبان ۾ لکڻ پڙهڻ وارو ڪو مشڪل سان ملندو. ان ڪري، سنڌي زبان جو اڳيون سمورو لٽريچر وڃي ميوزم جي حوالي ٿيندو، ۽ وڌيڪ لٽريچر پيدا ٿي ڪونه سگهندو؛ سنڌي زبان جي ادبين، مصنفن ۽ لاشرن جو ذريعہ معاش ختم ٿي ويندو، سنڌ جون اخبارون بند ٿي وينديون، ۽ سنڌي زبان صرف غسلخاني ۽ بستري جي زبان وڃي رهندي—جيئن اڄڪلهه پنجابي زبان آهي.

”اها تباهي صرف علائقائي اعتبار کان نه، بلڪ ملڪي ۽ قومي لحاظ کان پڻ ناقابل برداشت آهي. سنڌ جو علم ۽ ادب، سنڌ جي ثقافت ۽ سنڌ جو تمدن، پاڪستان جي هڪ وڏي دولت آهن؛ اها دولت سنڌي زبان جي خاتمي سان فنا ٿي ويندي. ليڪن افسوس سان ظاهر ڪرڻو ٿو پوي ته صرف ڪن سياسي مصلحتن جي ڪري، انهيءَ دولت کي تباهه ڪرڻ کان به گريز نٿو ڪيو وڃي!

”سنڌ جا باشندا پاڪستان جا وفادار شهري آهن، ۽ کين پاڪستان ۾ زندہ رهڻ ۽ ترقي ڪرڻ جو اهڙوئي حق آهي، جهڙو ٻين شهرين کي. جيڪڏهن سندن زبان کي ههڙيءَ ريت فنا ڪيو ويو ته پوءِ آخر سنڌ جا باشندا ڪهڙيءَ ريت زندہ رهي ۽ ترقي ڪري سگهندا؟ سنڌ جي علائقائي حدن کي اڳ ۾ ئي ختم ڪيو ويو آهي، سنڌ جي سياسي قوت کي اڳ ۾ ئي ڀامال ڪيو ويو آهي، ۽ سنڌ جي اقتصادي تباهيءَ جا سامان اڳ ۾ ئي مهيا ڪيا ويا

آهن: هيٺن جيڪڏهن سنڌي زبان کي به تباهه ڪيو ويو، ته ان مان مطالب اهو ئي ڪيو ويندو ته سنڌ جي زندگيءَ جي آخري سهار کي به ختم ڪيو ٿو وڃي!

”اسين حڪومت جي ڪارپورائون کان پهچون ٿا ته آخر اهو ڪٿان جو انصاف آهي جو هڪ علائقي کي ڪمزور سمجهي، ان کي پيڙهيو ۽ ٽوڙيو وڃي! سنڌ اوهان جو ڪهڙو گناه ڪيو آهي؟ ڇا سنڌ پهريون صوبو نه هو، جنهن پاڪستان جي حمايت ۾ ٺهراءُ بحال ڪيو؟ ڇا سنڌ جو اهو علائقو نه آهي، جنهن هڪ سال تائين مرڪزي حڪومت جا اخراجات برداشت ڪيا؟ ڇا سنڌ اهو علائقو نه آهي، جنهن مهاجرن کي ڇهن مهينن تائين پنهنجن گهرن ۾ رهايو؟ ڇا اهڙيءَ حالت ۾ اهو مناسب آهي ته سنڌ جي احسانن کي وساريو وڃي، ۽ هٿان سنڌ سان ڪيس ڪيا وڃن؟“

”اسين پاڪستان جي حاڪمن کي ٻڌائڻ ٿا گهرون ته سنڌ هنن کان پي ڪابه رعايت طلب نٿي ڪري: هوءَ صرف ايترو ٿي چاهي ته کيس زندهه رهڻ ۽ ترقي ڪرڻ جو حق ڏنو وڃي، ۽ ان جي زبان، علم ادب ۽ ثقافت کي تباهه ڪرڻ جي ڪوشش نه ڪئي وڃي.“

”اسين پاڪستان جي حاڪمن کي چئلينج ٿا ڪريون ته جيڪڏهن کين سنڌ جون تقاضائون غلط ۽ نامناسب ٿيون نظر اچن، ته هو انهن جو حجت ۽ دليل سان جواب ڏين. اسان به سنڌ جي تقاضائن کي حجتن ۽ دليلن سان پيش ڪيو آهي، جن جو جواب حجت ۽ دليل سان ڏنو وڃي، ۽ نه ڏنڊي جي زور سان، جيئن سنڌي زبان جي باري ۾ ڏنو ويو آهي.“

”اسين کين اهو به چئلينج ٿا ڏيون ته هو سنڌي زبان جي سوال کي عدالت جي اڳيان پيش ڪن، يا بين الاقوامي تعليمي ماهرن جي اڳيان آڻين، يا وري ڪنهن ٽالٽ جي حوالي ڪن، ته پتو پئجي وڃي ته سنڌ جي تقاضا صحيح آهي يا حاڪمن جا نادري احڪام درست!“

[اربع، ۳-آڪٽوبر، ۱۹۶۲ع]

روزانه ”نواءِ سنڌ“ ڪراچي.

”تعليمي ڪميشن جي سفارشن جي ضامن ۾ جڏهن ته سنڌي ادب ۽ سنڌي زبان جو موت پوشيده آهي، تڏهن سنڌ علائقي جا ماڻهو اهڙين ناپسنديده سفارشن کي ڪڏهن به برداشت نه ڪندا، ۽ نه وري ڪميشن جي ناقابل عمل سفارشن کي عملي جامي ڍڪائڻ جو موقعو ملي سگهندو.“

”تعليمي ڪميشن جي سفارشن ۾ سنڌي زبان سان ايڏو ته انڌير ڪيو ويو آهي جو ان کي انگريزي دور غلاميءَ ۾ جيڪا ادبي ۽ علمي حيثيت مليل هئي، سا به ڪانئس ڪسڻ جي ڪوشش ڪئي ويئي آهي.“

”پهين جماعت بعد سنڌي زبان جي ذريعي تعليم نه رهڻ جو لازمي نتيجو اهو نڪرندو جو تعليمي ڪميشن جي سفارشن مطابق جيڪي سنڌي ٻار پڙهندا، سي سنڌي زبان ۽ سنڌي ادب

کان بلڪل ڪورا ۽ ناآشنا رهندا؛ ڇاڪاڻ ته پنجن يا ڇهن جماعتن تائين اڙدو سان گڏ سنڌي پڙهڻ سان ڪير به سنڌيءَ جو ڄاڻو ۽ اديب بنجي نه سگهندو ۽ ڇهين جماعت کان مٿي جڏهن ته اڙدو ئي اڙدو هلندي رهندي، تڏهن سنڌي شاگرد به اڙدو جا گرويدا بنجي ويندا ۽ ايندو ڏهن سالن کان پوءِ سنڌي ادب ۽ سنڌي صحافت جو چرچو ئي بند ٿي ويندو؛ انهيءَ ڪري ئي سنڌي حلقن ۾ سنڌي زبان بابت تعليمي ڪميشن کي 'خطرناڪ سازش' سڏيو وڃي ٿو، ۽ سنڌ علائقي جا ماڻهو همگير بنياد تي تعليمي ڪميشن جي سفارشن خلاف آڻي ڪوڙا ٿيا آهن..... سنڌي زبان جي اڳين پوزيشن ۽ اهميت کي به ختم ڪرڻ، سا هڪ اهڙي حرڪت آهي، جنهن کي سنڌ علائقي جو ڪوبه باشندو رضا ۽ خوشيءَ سان برداشت نه ڪري سگهندو!"

[اربع، ۳- آڪٽوبر، ۱۹۶۲ع]

روزانه "هلال پاڪستان"، حيدرآباد.

"تعليمي ڪميشن جي سفارشن ۾ سنڌي ٻوليءَ سان جيڪو نسورو ظلم ۽ زيادتي ڪئي ويئي آهي، سا سنڌي عوام کان ڳجهي ڪانهي. تعليمي سڌارن جي نالي ۾ سنڌي زبان جي وجود کي ختم ڪرڻ لاءِ جيڪا سازش ستي ويئي آهي، سا جيڪڏهن وقت سر ڪو قدم کڻي ناڪار نه بنائي ويئي، ته اها اڳتي سنڌي ٻوليءَ ۽ ان جي ادب ۽ ثقافت کي نيست ۽ نابود ڪري ڇڏيندي. "اها ڪيتريقدر نه زيادتي آهي جو سنڌي ڳالهائيندڙ ٻارن کي ٽين ڪلاس کان ئي اڙدو ۾ لازمي طور تعليم وٺڻ لاءِ مجبور ڪيو وڃي، جيڪي ان وقت ستن سالن جي ٽهيءَ کي بس بهتل هوندا ۽ کين پنهنجي مادري زبان ئي اڃا پوريءَ ريت لکڻ پڙهڻ ڪانه ايندي!"

"سنڌيءَ جي پرائمري تعليم لاءِ هن وقت تيرهن هزار سنڌي ماستر موجود آهن، تن کي ڪهڙيءَ طرح اڙدو ماستر بنايو ويندو؟ ڇا، انهن کي پندرهن ڏينهن جو ڪورس ڪرائي، اهڙو قابل بنائي سگهجي ٿو جو هو اڙدو ۾ تعليم ڏيئي سگهن؟ ست سال پنهنجي مادري زبان ۾ تعليم وٺي، فائنل پاس ڪرڻ کان پوءِ هو مس انهيءَ جي قابل ٿين ٿا جو سنڌي ٻارن کي پرائمري تعليم ڏيئي سگهن. جڏهن پنهنجي مادري زبان ۾ به ايڏو عرصو تعليم وٺڻ کان پوءِ مس هو پرائمري استاد جي عهدي تي رکيا ٿا وڃن، ته پوءِ اهو ڪيئن ممڪن آهي ته پندرهن ڏينهن جي ڪورس پڙهڻ بعد کين اڙدو جي تعليم ڏيڻ لاءِ رکيو وڃي! لازمي آهي ته اهي سنڌي پرائمري استاد، اڙدو جي تعليم پوريءَ طرح نه ڏيڻ جي باداش ۾ ڪليا ويندا ۽ اهڙيءَ طرح انهن جو مستقبل ڪنهن به صورت ۾ محفوظ ڪونه رهندو.

"ٽئين کان پنجين درجي تائين، ٽي سال، سنڌيءَ سان گڏوگڏ اڙدو ۾ لازمي تعليم وٺڻ بعد، ڇهين درجي ۾ سنڌي ٻارن کي سنڌي تعليم ڏيڻ بلڪل بند ڪري، مٿن زوريءَ اڙدو ۾ ئي تعليم وٺڻ جو شرط رکڻ ڪيتريقدر نه ظلم آهي! هو اڃا انهيءَ قابل ٿي نه ٿيا هوندا جو ٻين انهن ٻارن سان چٽاڀيٽي ڪري سگهن، جن جي مادري زبان اڙدو آهي، يا جن شروع کان

وٺي پنج ئي سال اڙدوءَ ۾ تعليم ورتي هوندي. ظاهر آهي ته سنڌي ڳالهائيندڙ ٻار تعليم ۾ پئجي ويندا— ۽ اهڙيءَ طرح انهن جو مستقبل ڪنهن به صورت ۾ محفوظ نه رهندو. ”سنڌيءَ جي بجاءِ اڙدوءَ ۾ تعليم وٺڻ کان پوءِ به هيءَ اميد رکجي ته اهي نونهال وڏا ٿي، سنڌي ادب ۽ ثقافت جا آبا بنيا، ۽ اهڙيءَ طرح اهي اعلان ڪيا وڃن ته سنڌي ادب ۽ ثقافت جي حفاظت جي پوري پوري ضمانت ڏني ويئي آهي، سا ڳالهه سراسر مضحڪه خيز ۽ سنڌي زبان سان هڪ قسم جي چٽر ۽ ٺٺولي ڪرڻ آهي! جڏهن سنڌيءَ جا نوان اديب ۽ ڄاڻوڻي نه نڪرندا، ته پوءِ سنڌي ادب کي ترقي ۽ زور وٺائڻ لاءِ ڇا ڪيل، ”سنڌي ادبي بورڊ“ يا ٻيا اهڙا ادبي ادارا ڪيئن سلامت رهي سگهندا؟ اهي ادارا، وڌ ۾ وڌ، انهن سنڌي اديبن لڳي حياتيءَ تائين قائم رهندا، جيڪي هن وقت زنده آهن، ۽ ان بعد اهي ٺپ ٿي ويندا؛ ڇاڪاڻ ته نه هوندو ڪو سنڌي ڳالهائيندڙ، ۽ نه رهندي سنڌي ادبي ادارن جي ڪا ضرورت. ”... سنڌ جا رهندڙ سنڌي پنهنجي مادري ٻوليءَ جي تحفظ ۽ پنهنجي ۽ پنهنجن ايندڙ سنڌي نسلن جي مستقبل کي بچائڻ لاءِ جيڪي مطالبو ڪري رهيا آهن، اهي بلڪل حق ۽ انصاف تي مبني آهن، جن کي صوبائيت يا علائقيت يا ٻيو ڪو سياسي يا استيازي رنگ ڏيڻ سراسر احمقانهي ۽ شرارت آهي.“ [اربع، ۳— آڪٽوبر، ۱۹۶۲ع]

روزانه ”عبرت“، حيدرآباد.

”ڊگري ڪورس کي بدلائي ٻه سال ڪرڻ، فيون گهٽائڻ، ’يونيورسٽي آرڊيننس‘ واپس وٺڻ، ۽ ذريعي تعليم مادري زبان کي تسليم ڪرڻ، وغيره— اهي بعض اهڙا اهم مطالبو آهن، جن متعلق شاگرد ’ڪميشن‘ جي سفارشن شايع ٿيڻ واري وقت کان اعتراض ۽ احتجاج ڪندا رهيا آهن. افسوس جو انهن مطالبن ڏانهن پورو توجهه نه ڏنو ويو، ۽ شاگردن کي پنهنجن مطالبن مڃائڻ لاءِ هڙتالون ۽ مظاهرا ڪرڻا پيا، جن جا بعض شهرن ۾ ناخوشڪوار نتيجا نڪتا آهن.“

”... ذريعي تعليم جو سوال خاص طور تي اهم آهي. هن فيصلي سبب سنڌي شاگردن ۾ زبردست پريشاني پيدا ٿي آهي. اهي شاگرد ائين محسوس ڪرڻ لڳا آهن ته سندن تعليمي مستقبل خطري ۾ پئجي ويو آهي، ۽ هو ٻين جي مقابلي ۾ صرف ان ڪري هوڻي پئجي ويندا جو اصل مضمون پڙهڻ بدران، هو زبان تي عبور حاصل ڪرڻ ۾ ئي رهجي ويندا. ”سنڌ ۾ واقعي ذريعي تعليم وارو فيصلو سراسر غلط آهي. خبر نه آهي ته تعليمي ڪميشن کي اهڙو خيال ڇو آيو ته نينڙن ۽ ڪڇن ذهنن تي غيرمادري زبان کي مسلط ڪيو وڃي، ۽ سندن قدرتي صلاحيتن تي ايترو بارود وڃي جو هو ڀڄڻ کان اڳ سڌل ٿي پون! ”وڌيڪ حيرت ان جي آهي ته ذريعي تعليم جي اهڙي سفارش آهي، جنهن جي سڀ کان زياده مخالفت ٿي آهي. سنڌ مان متفق طور تي انهيءَ سفارش جي مخالفت ٿيندي رهي آهي.“

سنڌ وارا پنهنجي اها شڪايت اعلى اختيارِيءَ وارن تائين به پهچائي چڪا آهن. مگر ڏسجي پيو ته ان تي اڃا پورو توجهه نه ڏنو ويو آهي.

”جڏهن ته ڪميشن جي سفارشن چوڌر ناراضگي پيدا ڪئي آهي، ۽ حڪومت به ڊگري ڪورس متعلق مطالبو منظور ڪري چڪي آهي، تڏهن بهتر ٿيندو ته باقي مطالبن تي به فوري طور تي غور ڪيو وڃي، ۽ اهڙا فيصلو ڪيا وڃن، جي شاگردن کي مطمئن ڪري سگهن، ۽ هڪ ٻر تعليم به ترقي ڪري سگهي، جنهن جي بعض حيرت انگيز سفارشن آلتو تعليم کي سخت نقصان پهچايو آهي.“ [اربع، ۳-آڪٽوبر، ۱۹۶۲ع]

روزانه ”خادم وطن“ حيدرآباد.

”سنڌي زبان جي اڳوڻي حيثيت کي سرڪاري طور برقرار رکڻ لاءِ سنڌ جي سياسي رهنمائن، تعليمي ماهرن، اديبن ۽ ’سنڌي ادبي بورڊ‘ جي ميمبرن جو تازو مطالبو، سنڌ جي عوام جي جذبات ۽ احساسات جي ترجماني ڪرڻ مان گڏ، سنڌي عوام جي هن کان اڳي ڪيل مطالبن کي به دهرائي ٿو. اهي مطالبو سنڌي عوام انهيءَ وقت کان وٺي پئي ڪيا آهن، جڏهن مارشل لائي حڪومت تعليمي سڌارن جي مقصد سان تعليمي ڪميشن قائم ڪئي، ۽ ان ڪميشن ۾ سنڌي زبان جي تعليمي حيثيت جي نقطه نظر پيش ڪرڻ ۽ سنڌي عوام جي نمائندگيءَ جي حق ادا ڪرڻ وارو ڪوبه سنڌي ميمبر ڪونه هو. نتيجو اهو نڪتو جو تعليمي ڪميشن، سنڌ جي جداگانه حالات تان نظرون هٽائي، سنڌي زبان جي اڳوڻي تعليمي حيثيت کي ختم ڪري ڇڏيو ۽ سنڌي زبان جي ترقيءَ جا سڀئي دروازا بند ڪري ڇڏيا، حالانڪ سنڌي زبان جي اعلى تعليمي حيثيت جي مدنظر، ان سان همدردانه ۽ منصفانه رويو اختيار ڪيو وڃي ها.

”جيڪڏهن تعليمي ڪميشن، تعليمي زبان جي متعلق، تعليمي جذبات سان ۽ تعليمي اصولن کي سامهون رکي، انصاف جي تارازيءَ ۾ ٿوري ڪي سفارشون ڪري ها ته سنڌي زبان جو حق تلف نه ٿي سگهي ها. تعليمي ڪميشن سنڌي زبان جي تعليمي حيثيت لاءِ حڪومت جي سياسي پاليسيءَ کي ترجيح ڏئي، ٻر تعليمي نفسيات ۽ لسانيات جي مشهور بين الاقوامي اصولن کي نظرانداز ڪري ڇڏيو. تعليمي ڪميشن بين الاقوامي تعليمي ماهرن جي انهن رايي کي به نظرانداز ڪري ڇڏيو، جن ۾ چيل آهي ته تعليم جو آسان ذريعو مادري زبان آهي. تعليمي ڪميشن هي به نه سوچيو ته اولهه پاڪستان جي هن ترقي يافتہ زبان جي هڪ صديءَ کان هلندڙ تعليمي ۽ سرڪاري حيثيت جي خاتمي سان، هڪ ڪروڙ کان زياده ماڻهو متاثر ٿيندا ۽ اها زبان بلڪل ختم ٿي ويندي. انهيءَ مان ظاهر آهي ته تعليمي ڪميشن سنڌي زبان کي دانستہ ختم ڪرڻ جي سفارش ڪئي آهي، جا ڳالهه ناقابل برداشت آهي.“

[خميس، ۴-آڪٽوبر، ۱۹۶۲ع]

روزانه ”بشارت“، حيدرآباد (اڙدو).

”زبان جي مسئلي کي جيستائين سائنسي [علمي] نقط نظر سان ڏسڻ جي ڪوشش نه ڪبي، تيستائين صحيح موقف اختيار نٿو ڪري سگهجي. تنهن کان سواءِ اهو به ضروري آهي ته اسان جي اڳيان آهي اصول هجڻ، جن جي وسيلي قومي پڪجهتيءَ ۽ قومي اتحاد جي مقصدن کي حاصل ڪري سگهجي. انهيءَ سلسلي ۾ سڀ کان اول جيڪا ڳالهه اسان کي چوڻي آهي، سا هيءَ آهي ته ڪنهن به علائقي جي ماڻهن تي ڪا به مخصوص زبان زوريءَ مڙهي نٿي سگهجي. ٻي ڳالهه، ته هر زبان جو اهو حق آهي ته ان کي ترقيءَ جا هڪجهڙا سوچا حاصل هجن. اولهه پاڪستان جي صورتحال هيءَ آهي ته هن صوبي جي مختلف علائقن — پنجاب، بلوچستان، سرحد ۽ سنڌ — ۾ الڳ الڳ زبانون موجود آهن. انهن زبانن جو پنهنجو ادب آهي، هڪ ثقافتي ورثو آهي، ۽ انهن علائقن جون مخصوص تهذيبي ۽ ثقافتي روايتون آهن. ان سان گڏ، هيءَ ڳالهه به صحيح آهي ته سڄي اولهه پاڪستان ۾ اڙدو زبان ڳالهائي ۽ سمجهي وڃي ٿي. انهيءَ حقيقت کي نظر ۾ رکندي، ائين ئي چئي سگهجي ٿو ته جيڪڏهن سنڌي زبان کي سنڌ ۾ تعليمي ذريعي جي حيثيت سان ختم ڪري ڇڏيو ويو ۽ رڳو اڙدو کي ذريعي تعليم بنايو ويو، ته سنڌي زبان ۽ ثقافت کي نقصان رسندو. ازان سواءِ، انهن ٻارن لاءِ هيءَ ڳالهه بي انتها وقت طلب ٿيندي جو هو مادري زبان بدران هڪ ڌاريءَ زبان ۾ تعليم حاصل ڪن. انهيءَ سفارش کي نافذ ڪرڻ جو هڪڙو اثر هي به ٿيندو جو قومي اتفاق کي نقصان پهچندو، ۽ سنڌين ۾ دشمنيءَ جو رويو پيدا ٿيندو، جيڪو خود اڙدو زبان لاءِ به نقصانڪار ثابت ٿيندو.

”سنڌي ۽ اڙدو — ٻنهي زبانن جي واڌاري ۽ قومي اتفاق ۽ اتحاد لاءِ ضروري آهي ته ابتدائي درجن تائين تعليم مادري زبان ۾ ڏني وڃي؛ ثانوي ۽ اعليٰ ثانوي درجن ۾ به تعليم ته مادري زبان ۾ ئي ڏني وڃي، پر جن ٻارن جي مادري زبان سنڌي آهي، انهن لاءِ اڙدو ۽ اڙدو ڳالهائيندڙ ٻارن لاءِ سنڌي زبان جي تعليم لازمي ٺهرائي وڃي؛ اعليٰ تعليم لاءِ البت قومي زبان کي سڄي صوبي ۾ تعليمي ذريعو بنائڻ ڪبي. ان طرح، مختلف قوميتن کي موقعو ملندو ته هو پنهنجي پنهنجي زبان ۽ ثقافت کي وڌائي ۽ ويجهائي سگهن، ۽ باهمي اعتماد جي فضا ۾ قومي اتفاق جا بنياد پڻ مستحڪم ٿيندا... دنيا جي انهن سڀني ترقي يافتہ ملڪن ۾ جتي هڪ کان وڌيڪ ٻوليون ڳالهائون وڃن ٿيون، تعليم سادري زبان ذريعي ئي ڏني ويندي آهي — ۽ قومي زبان جي سکيا به لازمي هوندي آهي. اهوئي طريقو اسان کي به اختيار ڪرڻ ڪبي.“ [جمع، ۵- آڪٽوبر، ۱۹۶۲ع]

روزانه ”انڊس ڏائيمس“، حيدرآباد (انگريزي).

”سنڌ علائقي ۾ سنڌيءَ ذريعي صرف پنجين درجي تائين پڙهائڻ جو خيال سچ پچ ته ڏاڍو عجيب آهي. نه رڳو ايترو، پر پنجين درجي کان پوءِ سنڌي هڪ لازمي مضمون طور

به ڪانه رهندي! سنڌي هڪ تمام ترقي يافتہ ۽ شاندار ادبي روايتون رکندڙ زبان آهي. جيڪا ثقافتي صورتحال هن علائقي کي ٻين کان ممتاز ٿي بڻائي، تنهن جو سنڌي زبان هڪ جُز، بلڪ بنياد آهي. هن علائقي جي اسڪولن ۾ هڪ صديءَ کان وڌيڪ مدت کان وٺي سنڌيءَ ذريعي تعليم ڏني پئي ويئي آهي، ۽ انگريزن کان اڳ اها مڪتبن ۾ ذريعي تعليم هئي. ڪنهن به معيار کي نظر ۾ رکندي، هيءَ زبان مٿين درجن ۾ ذريعي تعليم بنجي سگهي ٿي، ۽ بچڻ کپي.

”هن علائقي ۾ اڙدو کي ذريعي تعليم بنائڻ جي عملي دشوارين ڏانهن اسين اڳي ئي ڌيان ڇڪائي چڪا آهيون. جيڪي تيرهن هزار پرائمري ماستر هن وقت اسڪولن ۾ نوڪري پيا ڪن، ۽ جيڪي صرف سنڌيءَ ۾ ئي لکي، پڙهي ۽ سيکاري ٿا سگهن، تن جو آخر ڪهڙو تدارڪ ٿيندو؟ انهن مان هيءَ توقع رکڻ ته هو مختصر وقفن جي چند رفرش ڪورس ذريعي هاڻي اڙدو سگهندا ۽ ان ۾ مهارت حاصل ڪندا، سا هڪ نامعقول ڳالهه آهي. مادري زبان ذريعي تعليم ڏيڻ جا فائدا ٿا شمار ڪجن، ته قومي زبان ذريعي تعليم ڏيڻ جي حق ۾ استعمال ٿيندڙ سمورا دليل بي مطلب آهن. ان لاءِ ڪوبه سبب ڪونهي ته سنڌيءَ کي ثانوي تعليم جي سطح تي ڇو نه ذريعي تعليم بنايو وڃي. قومي زبان [اڙدو] جي تقاضائن جي پورائيءَ لاءِ، ان کي پرائمري تعليم جي مٿين درجن کان لازمي مضمون طور مقرر ڪرڻ بلڪل ڪافي ٿيندو؛ ۽ شهرن ۾ جتي اڙدو ڳالهائيندڙ شاگردن جو تعداد گهڻو آهي، اتي ڪين سندن مادري زبان ذريعي تعليم ڏيڻ لاءِ مناسب سهولتون مهيا ڪري سگهجن ٿيون.“ [اربع، ۳-۴ آڪٽوبر، ۱۹۶۲ء.]

روزانه ”ڊان“ ڪراچي (انگريزي).

”ملڪ جي تعليمي نظام ۾ سنڌي زبان کي نظرانداز ڪري، بنا سوچ و بچار ان جي حيثيت کي ڪيرائي ڇڏڻ خلاف آپريٽو جوش ۽ غصي تي، هن هفتي ۾ عام راءِ جي معتبر نمائندن جي بيانن ڪافي روشني وڌي آهي. سنڌي زبان لاءِ هيءَ دعوا ڪئي وڃي ٿي ته اها تازن تعليمي ستارن جي نفاذ (تعليمي سال ۱۹۶۱-۶۲ع) کان اڳ، ايڏي سؤ سالن کان وڌيڪ عرصي تائين ابتدائي ۽ ثانوي سطح تي تعليمي ذريعو، گذريل نوي سالن کان اعليٰ ثانوي سطح تي تعليمي ذريعو، ۽ گذريل ويهن سالن کان بي. اي. تائين امتحاني ذريعو رهندي آئي آهي. نئين تعليمي سرشتي ۾، جيڪو ۱۹۶۳-۶۵ع واري تعليمي سال کان مڪمل طرح عمل هيٺ اچڻو آهي، سنڌي زبان فقط پنجين درجي تائين ذريعي تعليم هوندي، ۽ ان کان مٿي اڙدو کي سنڌيءَ جي جڳهه تي آندو ويندو؛ ان طرح، سنڌي ٻارن لاءِ نين تعليمي حالتن کي ذهني طور قبول ڪرڻ هڪ وڏو مسئلو بنجي پوندو.

”هڪڙي بيان ۾ دليل طور هيءَ اشارو ڏنو ويو آهي ته سنڌي ٻارن کي ابتدائي ٽئين درجي ۾ اڙدو جي تعليم لازمي طرح شروع ڪرائڻ، جڏهن هو ستن سالن جي ڪهڙيءَ

ڄمار ۾ اڃا پنهنجي مادري زبان ۾ به لکي پڙهي سگهڻ جي لائق ڪونه هوندا، سو هڪ طرف سنڌ جي موجوده تعليمي حالتن ۾ سراسر ناقابل عمل آهي، ۽ ٻئي طرف تعليمي نفسيات جي لحاظ کان غلط آهي. سنڌ ۾ هن وقت ٻارهن هزارن کان مٿي سنڌي پرائمري ماستر آهن، جيڪي اٺنڪل ڏهن هزارن سنڌي پرائمري اسڪولن کي هلائي رهيا آهن. نه انهن جي جاين تي اڙدو ماستر آئي سگهجن ٿا، ۽ نه وري انهن کي نئين سر پڙهائي، قابل بنائي، ڪاسب اڙدو ماستر بنائي ٿو سگهجي. ان باري ۾ هيءُ ڳالهه ذهن نشين ڪرڻ کپي ته ذريعه تعليم کي اڙدو ۾ بدلائڻ جي سفارش ڪرڻ واريءَ تعليمي ڪميشن خود به — بنا ڪنهن تفصيلي طريقي بيان ڪرڻ جي — انهيءَ تبديليءَ لاءِ استادن ۽ شاگردن جي موزون تياريءَ طرف ڌيان ڇڪايو آهي. پر بجاءِ ڪنهن باضابطه ۽ ڪارگر انتظام جي، عبوري دور ۾ — تعليمي سال ۱۹۶۱-۶۲ع کان ۱۹۶۴-۶۵ع تائين — ٽئين، چوٿين ۽ پنجين درجي وارن سنڌي ڳالهائيندڙ ٻارن کي اڙدو جي اڌوگيري تعليم سنڌي ڳالهائيندڙ استادن ذريعي ڏني وڃي ٿي، جن جي لياقت انهيءَ ڪم لاءِ ڪن حالتن ۾، اولهه پاڪستان جي تعليم کاتي جو هڪڙو پندرهن ڏينهن جو وڊيوشن ڪورس آهي.

”سنڌيءَ جي هڪ اعليٰ ترقي يافتہ علائقي زبان هجڻ واريءَ جائز دعويٰ ۽ ان جي بناوڪ ترقيءَ لاءِ ڏنل خاطرين کي الڳ رکندي (خود تعليمي ڪميشن به سڀني علائقي زبانن کي ترقي وٺائڻ جي ضرورت تي زور ڏنو آهي)، خالص تعليمي نقطه نگاهه کان، موجوده انتظام بلاشڪ غيراطمينان بخش آهي. تعليمي نظام ۾ موجود رڪاوٽن کي دور ڪرڻ بجاءِ، اُپهرائيءَ سان، سنڌيءَ کي ذريعه تعليم طور ختم ڪري ڇڏڻ جو قدم سنڌي ڳالهائيندڙ ٻارن کي سخت نقصانڪار حالت ۾ مبتلا ڪري ڇڏيندو، سا ڳالهه صاف ظاهر آهي. هن حالت ۾، تعليم جي لئينءَ تنظيم وارين ٻين حالتن جيان، اهم ڳالهه هيءُ نه آهي ته رڳو قابل داد مقصدن کي ٺٽي پيش ڪجي يا بنيادي اصولن کي سنجيدگيءَ سان بيان ڪري ڇڏڻ تي قناعت محسوس ڪجي، پر هن ڳالهه جي خاطري ڪرڻ لازمي آهي ته زير ويچار تعليمي تبديلين جي مقصدن ۽ انهن ڏانهن رهبري ڪندڙ طريقن جي احساس پيدا ڪرڻ لاءِ گهربل تياري ۽ اسباب مڪمل طرح مهيا ڪيا وڃن. هتي ته خود مقصد ۽ طريقا ئي هڪ وڏي حصي لاءِ اعتراض جو باعث بنجي پيا آهن، جن تي انهن جو برو اثر پيو آهي، تڏهن، اُپهرائيءَ سان تبديليءَ کي زور وٺائڻ بجاءِ، اختياريءَ وارن طرفان ان جي ڪن ابتدائي طريقن جي باريڪ ڇنڊڇاڻ ڪرڻ ۾ ڪوبه هرج ڪونه ٿيندو.“ [جمع، ۵-آڪٽوبر، ۱۹۶۲ع]



سائينم! سدائين گرڻ، مٽي سنڌ سڪار، دوست ٿون دلدار، عالم سڀ آباد گرڻ!



”اچو ته هيٺ لهون! مينهونگيءَ جي منڍ اچي ويئي آهي، تيار ٿيو ته هيٺ لهون! اسين ننڍڙيون، ڀڄڪڙيون برساتي بوندون آهيون. جن جي پاڻ ۾ ٻڌي يا اڻڪتا نه آهي، سڀ بوس، لاچار، نيست ۽ اورانگهڙ لائق پنجو پون. تنهنڪري، اي مينهن جا ڦڙا اڪيلا، هڪ هڪ ٿي هيٺ نه لهجو، متان سورج جي سڪ تي سڪي نه وڃو. اچو ته مڙهي گڏجي، لکن ۽ ڪروڙن جي تعداد ۾ هيٺ لهون، ۽ خشڪ ۽ ٺوٺ پٽن کي ترو تازو، سرسبز ۽ آباد ڪريون!“

”... اسين پهريان ئي پهاڙن جي چوٽيءَ تي چڙهنداسين، انهن جي گترن جهلنداسين، ۽ پوءِ انهن جي چاٽيءَ تي ٿئي، ٺهي ۽ ڪڍي، اندوان ٿي اندران، لهي اينداسين پتري پٽ تي، ۽ چشمن ۽ جهڙن منجهان، اڇل سان ٻٽ ٻٽ ڪري، ٻاهر نڪري ٿينداسين نروار. ندين جي خالي ۽ سڪلن دابن کي هٿيو پٿريو ڪري، سندن ڪننن کي ساوڪ سنڌي سينگار سان سجاينداسين... اسين لهين، ترنگن ۽ چولين منجهه ڪڍندڙا، ڪڍندڙا، لهندڙا، ڳائيندڙا، اڳتي وڌنداسين. پائرو، اهو اٿو اسان جو دستوري پروگرام، اها اٿو اسان جي هميشه واري رت جو، اچو ته هيٺ لهون!“

”اسين اگرچ آهيون ڀڄڪڙا مينهن جا ڦڙا، پر دنيا کي هرهند، هر لموئي ۽ هر وقت، برباد نه بلڪه شاد ۽ آباد ڪنداسين. ڪيترن ۾ اٺهه آباڻينداسين، انهيءَ لاءِ ته اسان گذران حاصل ڪري، غوراوين جي آمدرفت ۾ واهر ڪنداسين، جيئن وکر ۽ وڻج واهار هلن. گل ٻوٽا، وليون ۽ وڻ اڀائينداسين، جيئن ٻڪري ٻرندڙا، جيوڙ، چنڊ، سرون ۽ ماڻهو، مڙهي زندگي ماڻي سگهن.“

”... هاڻي اٿا، اي گجڪوڙي بادل!... آسمان ۾ پئسري، گگن ۾ کوڙ شروع ڪر ته اسين هيٺ لهڻ جو سيمو ڪريون. (اڙي ڪنوڻ) تون به هيٺ ڌرتيءَ تي لهيندين؟ ڇا— جي ها، ته پوءِ مغرور ۽ ليچ ماڻهن تي ڪير جان: پلماڻس جي پوند ڪي، سندن پٽن ۽ آبادين کي پلائي ڪري برباد نه ڪج. — نه ته وري اسان کي اڳتي وڌي انهن کي بچائڻ جي تڪليف وٺڻي پوندي! جيڪڏهن ڪجهه ناس ڪرڻو اٿئي ته اوجي گات وارين زبردست ۽ زوراور چوٽين کي تباھ ڪجانءِ، ننڍڙن ۽ نمرتا وارن جو نانءُ نه ڳهيجانءِ. اسين برساتي بوندن، جي ننڍڙيون آهيون، سو هڏ به سدائين ننڍڙين ڇيڙن لاءِ ڪٽڪندو اٿئون.“

”... سو ته سهي، ڪيئن نه ڌرتي اسان کي ڏسي بهار بهار پيئي ٿئي! وڻ ۽ ٻوٽا، پوءِ ۾ ڀرجي، پنهنجا ڪٽڻ ڏوٿي، واه واه ٻيا ڪن. نديون پٽيون اڇلون ڏين، ۽ اسان ڏانهن ناز ۽ لباس سان پيون تيارين. اچو ته هيٺ لهون! مينهونگيءَ جي منڍ اچي ويئي آهي، تيار ٿيو ته هيٺ لهون!“ [برساتي بوندون]